

# Пачазабазул тІехъ



Институт языка, литературы и искусства им. Г. Цадасы  
Дагестанского федерального исследовательского центра РАН

Россиялъул гелмабазул академиялъул Дагъистаналъул федералияб  
цех-рехальулаб централъул Цадаса Хамзатил  
царалда бугеб МацIалъул, адабияталъул ва искусствоялъул институт

# Пачазабазул тIехъ



Аллагъасул Калима таржама гъабиялъул институт  
Москва, 2021

## ПАЧАЗАБАЗУЛ ТІЕХЪ

Электронияб форматалда гъаб тІехъ  
нужеда батила Аллагъасул Калима таржама  
гъабиялъул институталъул сайталда:  
<https://ibt.org.ru/ru/media?id=AVR>



ISBN 978-5-93943-298-6

© Институт перевода Библии, 2021

## ЦеберагИ

ХІурматияв цІалдолев!

Дуца цІализехъин буго магІарул мацІалде бусси-  
набураб ва ункъо цадахъ къватІибе биччараб «Па-  
чазабазул тІахъал» абураб тІехъ. Гьелда жанибе уна  
Пачабазул ТІоцебесеб, КІиабилеб, Лъабабилеб ва  
Ункъабилеб тІехъ.

«Пачабазул тІахъал» ккола Аллагъасул Калимая-  
лъул НекІсияб КъотІиялъул тарихиял тІахъазул цо  
бутІа. НекІсияб КъотІи гІуцІун буго 39 тІехъалдасан.  
Гьелда гьоркъобе уна «Таврат» (Мусал шуго тІехъ),  
аварагзабазул тІахъал, гІакъиллъиялъул тІахъал,  
тарихиял ва шигІриял тІахъал.

Пачабазул ТІоцебесеб ва КІиабилеб тІехъалда  
бицунеб буго ГІизраилалъул ахирисев къади ва Ал-  
лагъасул авараг Шамуилил заманалдаса бахъараб,  
ГІизраилалъул пача Давудил заманалде швезегІан  
ккарал тарихиял лъугъа-бахъиназул хІакъалъуль.  
Пачабазул Лъабабилеб ва Ункъабилеб тІехъалда  
къун буго Сулейман пачалъун вахъараб заманалдаса  
бахъараб гІизраилал Вавилоналде асирлъуде рачун  
араб заманалде швезегІан ккарал лъугъа-бахъиназул  
тарихияб баян.

Гьал тІахъазе къучІалъе росун руго некІсиял пача-  
базул кІалгІабазда къойилал лъугъа-бахъинал хъван  
гІуцІарал цересел тІахъал. Пачабазул Лъабабилеб ва  
Ункъабилеб тІехъалда рехсолел руго нилъер къо-  
язде швезегІан нахъе цІунун хутІичІел некІсиял  
адабияталъул памятникал: «Сулейманил ишазул

хІакъалъулъ бицен», «ГІизраилалъул пачабазул тарих», «Ягъудиялъул пачабазул тарих» ва гь. ц.

Пачабазул тІахъазда хъварал ГІемерисел лъугъабахъинал ритІухъ гъарула гъебго заманалъул, Аллагъасул халкъалда гьоркъоса гурел, къватІисахун батІи-батІиял тарихчагІазул хъвай-хъвагІаяздалъун. ТІахъал хъвараб заманлъун рикІкІуна цебесеб эра-ялъул анлъабилеб ГІасру (ГІага-шагарго ц. э. 550-леб сон) – ГІизраилал Вавилоналъул пачалихъалда асирлъуда ругеб заман.

Нилъеца бицен гъабулел тІолалго тІахъазда бихьи-забулеб буго БетІергъан Аллагъасулги халкъалъулги гьоркъоблъиялъе БетІергъанасул КъотІиялъул кигІанги цІикІІараб кІвар букІин; гъединго, дуниялалъул тарихалда жаниб билълъанхъараб кІиго аслияб къуват – цо рахъаль, пачабазгун рагъул бутІруз цебе бачунеб дунялалъул къуват, цогитаб рахъаль, Аллагъасул аварагзабаз цІунулеб ва гъез халкъалъе загъир гъабулеб БетІергъанасул амру ва Гъесул шартІал.

Пачазабазул ТІоцебесеб ва КІиабилеб тІехъалда бицунеб буго ГІизраилалъул тарихалда жаниб ккараб кІудияб хиса-басиялъул хІакъалъулъ: рикъ-рикъарал къавмазул халкъ гъункараб, къуватаб ва пачаясул бетІерлъиялда гьоркъ цолъараб пачалихъалде свери-ялъул хІакъалъулъ. Пачазабазул КІиабилеб тІехъалда бицунеб буго Давудил пачалъиялъул, гъесул ирсилав Сулейман гъавиялъул ва ГІизраилалъул пачалъиялъул тахида абадиялъего Давудил наслу чІезе букІин БетІергъанас загъир гъабиялъул хІакъалъулъ.

Пачазабазул Лъабабилеб тІехъалда жанибе бачун буго Давудил пачалъиялъул ахир, Сулейманил кІикъого соналъул пачалъи – ГІизраилалъул пачазабазул заманалъул «меседил ГІасру», хадуб ГІизраилалда жаниб ккараб бикъи, ГІизраилазул кІиго пачалихъалъул цоцада дандечІей ва гъелдалъун ГІизраилалъул гуч

дагълъизе байбихъи. Гъаб тЕхъалда жидер хІакъалъулъ бицен гъабулел лъугъа-бахъиназда гъоркъоб бищун кІвар цІикІкІараблъун ккола Мукъадасаб Рукъ бай ва гъеб Рукъ БетІергъанасе бацІцІад гъаби (5-8 бетІ.). Гъединго гъениб бицунеб буго Сулейманихъе Шеваялъул бика ячІиналъул хІакъалъулъ, ва гъелдалъун жеги якъинго бихъизабулеб буго Сулейманил гІакъиллъиялъул кІодолъи.

Пачазабазул Ункъабилеб тЕхъалда нилъеда ра-туларо Давудги Сулейманги гІадал цІар рагІарал пачаби. Гъелъул гІаксалда, гъениб нилъеда бихъула ГІизраилалъул ва Ягъудиялъул пачазабаз тІокІаль чІечІого гІодоре тІолел биял, цоцазда данде гъабулеб рагъ-къал, хІила-макру ва гъеб киналъулго хІасилалда гучдакълъиялде ва инжитлъиялде ГІизраил ккей. Амма гъениб хасаб бакІ ккун буго Ягъудиялъул пача Ёшиягъица (цебесеб эряялъул 640–609 сс.). Гъес кІудиял диниял хиса-басиял гъарула ва жиндирго халкъ цо Аллагъасде ва Гъесул бацІцІадаб нухде буссинабизе къркъола.

Жакъасев цІалдолес, гъайгъай, кІудияб пайда босизе бегъула гъаб тарихияб къисаялдаса: гъересиаллагъазабазул цІураб дунялалда, тІоцебе баккула цохІо Аллагъасда божараб халкъ ва гІуцІула цохІо Аллагъасда божаразул улка.

Пачазабазул тІахъазул цоги кІвар цІикІкІараб жолъун ккола гІемерисел Аллагъасул аваразбаби БетІергъанасукъа хІинкъулел ва Гъесие мутІигІал чагІилъун рихъизаруниги, амма пачаби, гъезул гІагарлъи ва рагъул церехъаби, хІакъикъаталдаги рукІараб хІалалда рихъизарун руго, гъезул цо гъалатІ бахчи-чІого. Гъединлъидал гъел унго-унгоял гІадатиял чагІилъун чІола нилъеда цере. Гъединазул цоявлъун ккола Давуд пача. Давуд халкъазул тарихалда жанив машгурлъана абадияб пачазабул гІаркъелалъул бетІер хІисабалда гуревги, Забуралъул автор

хІсабалдаги. Амма, цин гьес гІемер кьо хІехъезе ккана. Гьаб гІехъ цІалулелъул нилъеда цебе чІола Давудил гІумруялъул байбихъи: гьесда дандчІварал гІемерал захІмалъаби ва гьесие рукІарал хІинкъаби.

Пачабазда цадахъ гьал тарихиял гІахъазда аслияб бакІ ккун буго Аллагъасул амру жидеца халкъалъе загьир гьабулел аварагзабаз. Аварагзабаз диниял рацІадал нухазде халкъ буссиабизе хІаракат бахъула: гьединавлъул ккола, жив чІаго зобалазде хъамун арав Иляс авараг (3 Пач. 17-19 ва 21 бетІ.; 4 Пач. 1-2 бетІ.), гьединго, Илясил иш кодобе босарав ЭлишагІ авараг (4 Пач. 2-9 ва 13 бетІ.). Пачабазул Ункъабилеб гІехъалъул 19-20 бутІрузда бицуна цоги кІудияв аварагасул – Ишаягъ аварагасул хІакъалъулъ. ЭлишагІица, гьесдаса цере Илясица гьарурал гІадин, кІудиял мугІжизатал гьарула: цо нухалда, гьесул рукъбузда хъвараб жаназацин чІаголъула (4 Пач. 13:20-21 бетІ.). Гьединго Ишаягъ аварагасул рагІудалъунги кІудияб мугІжизат бихъизабула БетІергъанас Хизкиягъ пачаясул кІалгІаялда (4 Пач. 20:11).

ГІемерал гІасрабаз цере хъварал гьал гІахъазда ратула гьанжесиб гІелалъул гІадамазда ричІчуларел бакІал, жегі рагІичІел рагІаби. Гьединлъидал гІехъалъул ахиралда кьун буго ричІчІизе захІматал рагІабазе баян. Гьединго гІехъалъул ахиралда кьун руго гІехъалда бицарал аслиял лъугъа-бахъинал ккарал бакІазул картаби ва суратал.

ГІехъ басмаялде бахъаразул хьул буго гьаб таржамаялъ магІарул халкъалъул рухІияб гІумруялда жаниб цо бегъулеб бакІ кквелин.

# Пачабазул ТЮцебесеб тЕхь

## ЦеберагИ

Жугьутазул Падаталда рекъон, Пачабазул ТЮцебесеб ва Киабилеб тЕхьалда Шамуилил тАхъалилан абула, шайгурелъул гъезда бицунеб буго Шамуил авараг гъавиялъул ва доб заманалда ГИзраилалъул халкъалъул тарихалда жаниб гъес кIвар бугеб бакI кквеялъул хIакъалъуль. Шамуил вукIана БетIергъанасул аварагъун ва ГИзраилалъул ахирисев къадилъун.

Гъаб тЕхьалъул тЮцересел бутIрузда (1-7 бетI.) бицунеб буго Шамуил аварагасул гIумруялъул ва ГИзраилазда тIад гъес нухмалги гъабиялъул хIакъалъуль. Гъев я пачалъун, я кашишлъун вукIинчIо, амма гъес БетIергъанасул амраби пачаясдасаги кашишзабаздасаги камилго ва мухIканго тIуразарулел рукIана. Кашишлъун вукIарав Элидаин абун, жиндирго хъизан-къайгицин битIараб нухда бачун бажаричIо ва жиндирго васаз БетIергъанасул къанун хIатIикъ мерхъаниги, гъезие тIадлу гъабизе кIвечIо.

Амма гъаб тЕхьалда аслияб къагIидаялда Шамуил аварагасул гуреб, гъес зайтуналъул нах жидеда бахарал ГИзраилалъул тЮцересел пачабазул хIакъалъуль бицунеб буго. (ХIакъикъаталда, тЮцебе Шамуилица бачана ГИзраил пачабазул нухмалгиялда гъоркъе, ва ГИзраилалда тIад пачабиги тЮцере гъес



тана.) Хадусел бутІрузда (8-15 бетІ.) бицунеб буго Гизраилалда пачабазул нухмалъи чІезабиялъул ва гъезулгун тушманлъиялда рукІарал халкъазулгун ккарал рагъазул хІакъалъуль.

БетІергъанасул халкъалъе нухмалъи гъабизе тарав Гизраилалъул тІоцевесев пача Шаулица, Шамуил аварагги гьоркъов ккун, БетІергъанас загьир гьарурал Гьесул амруялги гІадахъ росичІого, жиндехунго божилъи хвезабуна. Цинги БетІергъанас Шамуил авараг витІана гІолохъанав гІиял вехъ Давудида зайтуналъул нах бахейн абун, гъев пачалъун тезе вукІине. Гьелдаса хадуб Давудица кІвар цІикІІараб бакІ ккуна гІизраилазул тарихалда жаниб.

Амма циндаго гуро Давудица пачаясул тах ккураб. Цин гъев Шаулил кІалгІаялда гьесие хъулухъалъе чІана. Хадуб гъев, жиндирго гІумру хвасар гъабун, Шаулидаса гІемерав лъутанхъизе ва мегІер-гІалахалда вахчаризе ккана (16-30 бетІ.). БетІергъанас тІаса вищарав пачалъун вукІаниги, Давуд хІал-зулму гъабун пачаясул тахиде вахинчІо, Шаул хун хадуб гурони.

Пачазабазул ТІоцебесеб тІехъалъул ахиралда бицунеб буго Шаулица БетІергъанасде мугъ рехун хадуб БетІергъанас гъевги рехун тедал, Аллагъас гьукъараб иш бугониги, хваразул рухІазда кІалъалей гІадамалъухъе Шаул иналъул ва, гъеб кинабго сабаблъун, гъевги гьесул васалги рагъда чІиваялъул хІакъалъуль (31 бетІ.).

## ТІехъалда буго

### Пачазабазул ТІоцебесеб тІехъ

Пачаби телалде цебесеб заман (1 Пач. 1:1–7:17)

Шамуил гъави ва гьесул лъимерлъи; гъев авараглъун вахъин ва кашиш Элие хІукму къотІи (1 Пач. 1:1–3:21)

Пилистимаз КъотІиялъул гъамас кверде бо-си ва гъеб тІадбусинаби (1 Пач. 4:1–7:17)

Шаул пачалъун вищи (1 Пач. 8:1–12:25)

Шаул пачалъиялдаса рехи ва гъев Аллагъас  
нахъ чІвай (1 Пач. 13:1–15:35)

Давудги Шаулги (1 Пач. 16:1–30:31)

Давудида пачалъун тезе зайтуналъул нах  
бахин (1 Пач. 16:1-23)

Давудги Голиафги (1 Пач. 17:1-58)

Давуд чІвазелъун Шаулил къркьей; Ио-  
натанилги Давудилги гьудуллъи; Давуд  
лъутизе ккей (1 Пач. 18:1–30:31)

Шаул ва гъесул васал хвей (1 Пач. 31:1-13)

### Элканагьил хъизан

**1** <sup>1</sup>Ефраимил тІалъиялда бугеб Цуфимазул Рамата-  
ималдаса\* цо чи вукІана Элканагьилан цІар бугев.  
Гъесул инсуда цІар Ерохам, Ерохамил инсуда цІар Эли-  
гъу, Элигъул инсуда цІар Тоху, Тохул инсуда цІар Цуф  
букІана, гъевги – Ефраимил къавмалъул чи. <sup>2</sup>Элканагьил  
кІиго лъади йикІана. Цоялда цІар Ханна, цогидалда  
цІар Фенанна букІана. Фенаннае лъимал гъаруна, Хан-  
нае гъаричЮ.

<sup>3</sup>Щибаб соналъ жиндирго шагъаралдаса вахъун унаан  
гъев чи Шилоялде Гучал Аскаразул БЕТІЕРГЪАНАСЕ\*\*  
кърбан хъвезе ва Гъесие тІагІат-гІибадат гъабизе. Элил  
васал Хофниги Пинхасги рукІана гъенир БЕТІЕРГЪАНА-  
СУЛ\*\*\* кашишзабилъун. <sup>4</sup>Кърбан хъунщинахъе Элкана-  
гьица Фенаннаеги гьелъул васал-ясазеги бутІа кьолаан.

---

\* <sup>1:1</sup> *Цуфимазул Раматаим* – къокъ гъабун гьелда *Рама* абула  
(бал. 1 Пач. 1:19).

\*\* <sup>1:3</sup> *Гучал Аскаразул БЕТІЕРГЪАН* – жугьутІазул мацІалда  
*ЙГЪВГЪ Цеваот*.

\*\*\* <sup>1:3</sup> *БЕТІЕРГЪАН* – жугьутІазул мацІалда *ЙГЪВГЪ*. Гъеб ккола  
Аллагъасул цІаразда гьоркьоб бищун хирияб.

<sup>5</sup>Амма Ханнае гьес кИи-кИи бутIа кьолаан, щайгурелъул гьелъие БЕТIЕРГЪАНАС лъимал кьолел рукIинчIюниги, гьесие гьей хирияй йикIиндал. <sup>6</sup>БЕТIЕРГЪАНАС гьелъие лъимал кьолел рукIинчIелъул, Фенаннаца квешго инжит-хIакъир гьяюлаан гьей. <sup>7</sup>ЛъагIалидаса лъагIалиде гьедин кколаан. Щибаб нухаль, БЕТIЕРГЪАНАСУЛ Рокъое\* шванщинахъе, Фенаннаца хIакъир гьяюн чараги хвезабун, гIодулаан гьей ва кванда кIалцин хъвалароан.

<sup>8</sup>Элканагъица гьелда абулаан: «Ханна, щай мун гIодулей? Щай дуца квен кваналареб? Мун ракI бакъван щай йикIуней? АнцIго васасдасаги лъикIав гьечIищ дун дуге?» – ян. <sup>9</sup>Цо кьоляль Шилоялда гьел квана-гьекъон хадуб Ханна гIаде яхъана. Кашиш Элиги вукIана БЕТIЕРГЪАНАСУЛ Рукъалъул кIалтIа гIодов чIун. <sup>10</sup>РакI бакъван, гIек-гIекиялда гIодилаго, БЕТIЕРГЪАНАСЕ дугIа гьабизе лъугъана Ханна. <sup>11</sup>БЕТIЕРГЪАНАСЕ назру гьабун Ханнаца абуна:

«Вай, Гучал Аскаразул БЕТIЕРГЪАН, гьай дур лагъалъул бугеб – дир къварилъиги бихъун, гьелде Дуца бер балагъани ва дур лагъ гьай дунги кIочон течIого Дуца гьелъие лъимерлъун вас кьуни, дица гьев гIумруялъего БЕТIЕРГЪАНАСЕ хьулухъалъе вукIине кьела ва гьесул ботIрода кидаго нусги хъваларо»\*\*.

<sup>12</sup>Гьедин гьоркъоса кьотIичIого БЕТIЕРГЪАНАСДА цее дугIа гьабудей гьей йикIаго, Эли вукIана гьелъул кIутIбузда хадуб хал ккун чIун. <sup>13</sup>Ханнаца рекIелъ жаниб

---

\* <sup>1:7</sup> Сулейманица жеги БетIергъанасул Рукъ бан букIинчIелъул, мухIанго абизе кIоларо щиб гьеб букIараб – заманаялъе бараб мукъадасаб БакIищ, ялъуни БетIергъанасул гьамас жаниб лъураб мукъадасаб Чадирищ.

\*\* <sup>1:11</sup> Ханнаца гьев вас БетIергъанасе хьулухъалъе вукIине кьелилан назру гьабудеб буго ва гьев гIумруялъго назорейлъун тезе рагIи кьолеб буго БетIергъанасе. *Назорей* абураб рагIул магIна ккола БетIергъанасе «тIокI гъави (гъайи)», ялъуни «вацIцIад (яцIцIад) гъави (гъайи)» (бал. РикIкI. 6:1-21).

щурулеб букІана дугІа. Гьелъул кІутІби рагъа-рачарулел рукІана, амма къватІибе рагІи рагІулеб букІинчІо. Гьединлъидал, гьей мехтарай гІадан йигин ккана Элида.  
<sup>14</sup> Элица гьелда абунa: «Мун кие швезегІан гьедин мехталилъ йикІине йигей? Гьеб мехтел те дуца».

<sup>15</sup> Гьелда данде жаваб гьабун, Ханнаца абунa: «Гуро дир хІалчІахъаяв эмен, чара бухІун БЕТІЕРГЪАНАСДА цебе дирго рекІел унти гьуршулей гІадан йиго дун. Чагъиралда яги, цоги гьекъолеб жояллда дица кІал хъвачІо.  
<sup>16</sup> Дун, дур лагъ, пасикъай гІаданлъун рикІкІунге дуца. КІудияб пашманлъиялъ ракІ унтун дугІа гьабудей йикІарай гІадан йиго дун гьабгощинаб мехаль».

<sup>17</sup> Цинги Элица абунa: «Парахатго рокъое а дурго. ГІизраилалъул Аллагъас дур гъари къабул гьабеге».

<sup>18</sup> «Мун дида, дур лагъалда, гурхІана», – янги абун, гьей гІадан жиндирго нухда ана; кванана-гьекъана ва тІокІаб гьелъул гьурмада пашманлъи загъирлъичІо.

<sup>19</sup> Нахъисеб къоялъ радалго рахъун, БЕТІЕРГЪАНАСЕ тІагІат-гІибадатги гьабун, гьел къватІире рахъана ва Рамаялде\* жидерго рокъоре тІадруссана.

Элканагъ жиндирго лъади Ханнада аскІов вегана; БЕТІЕРГЪАНАС гьелда цІоб лъуна, ва <sup>20</sup> Ханнал ургъибе лъимер ккана – хадусеб сональ гьелъие вас гъавуна. «БЕТІЕРГЪАНАСДАСА гъарун щвана дие гъав», – иланги абун, гьелъ гьесда Шамуил (БЕТІЕРГЪАНАСДА рагІарав) абураб цІар лъуна.

### **Ханнаца БетІергъанасе хъулухъалъе вукІине Шамуил къей**

<sup>21</sup> Элканагъ ва кинабго гьесул хъизан-къай БЕТІЕРГЪАНАСЕ къурбан хъвезе ва жиндирго назраби тІуразаризе хадусеб сональги къватІире рахъунелъул, <sup>22</sup> Ханна гьезда цадахъ йилълъинчІо.

---

\* 1:19 *Рамаялде* – ялъуни *Раматаималде*.

Гьель росада абунa: «БЕТИЕРГЪАНАСДА цеве вахъун чезе ва миркальго дова вукИинелъун, карандаса тлезавуравго, Шамуил дица Шилоялде щвезавила».

<sup>23</sup> Цинги Элканагъица абунa: «Дуда берцин бихъараб гъабе. Гьедин батани, гъев карандаса тлезавизегІан, рокъой чІа. БЕТИЕРГЪАНАС Жиндирго\* рагІи тасдикъ гъабеги», – ян.

Гьедин рокъой чІун хъихъана гьель вас, карандаса тлезавизегІан. <sup>24</sup> Жеги гьитІинав лъимер вукІаниги, карандаса тлезавуравго, БЕТИЕРГЪАНАСУЛ Рокъове Шилоялде гъев щвезавизе ячІана Ханна; падахъ кърбаналъе хъвезе лъабго сон бараб басиги, цо ефа\*\* рольги, цо рахълъен чагІдалги босана гьель.

<sup>25</sup> Баси кърбаналъе хъун хадуб, гъез вас Элихъе вачана. <sup>26</sup> Ханнаца Элида абунa: «Я дир хІалчІахъаяв эмен, дуда ракІалда йигищ дун? Дур беразда цее гъаб бакІалда БЕТИЕРГЪАНАСЕ дугІа гъабулей йикІарай гІадан йигищ дун. <sup>27</sup> Гъале гъав васасе гІоло гъардана дун доб къоялъ. БЕТИЕРГЪАНАС къабул гъабунa дир гъари ва дир рекІел мурад тІубазабуна. <sup>28</sup> Гъанже дицаги БЕТИЕРГЪАНАСЕ вукІине тІокІ гъавун кьолев вуго гъав миркальго».

Цинги гъез БЕТИЕРГЪАНАСЕ сужда гъабунa.

### Ханнал дугІа

**2** <sup>1</sup> Хадуб Ханнаца гъадианаб дугІа гъабунa:

«Я дир БЕТИЕРГЪАН, Дуца дир ракІ бохизабунa.

Дуца дие кърватги къуна.

Тушбабазда цее кІодо гъаюна,

Дуца тархъан гъаюн аваданлъана.

<sup>2</sup> БЕТИЕРГЪАН гІадин вацІадава щивго гъечІо;

гъечІо тІокІав Мун гІадава;

\* 1:23 Цо-цо цересел таржамабазда ва кагътазда хъван буго дур абун.

\*\* 1:24 Цо ефа – гІага-шагарго 22 л.

Нижер Аллагъ – борхатаб кьуру, Дуда баша-  
даб жо щибниги гьечЮ.

- 3   Нуж тЮкIаль чIухIадго кIалъаге,  
     хъачIаб калам кIалдиса къватIибе ине биччаге.  
БЕТИЕРГЪАН Аллагъ вуго кинабго лъалев –  
     Гадамазул ишал цIадирабазда тIад лъунин  
     ругел.
- 4   Гучал рагъухъаби гЮдор речIчула,  
     гучдакъал абуни къуваталь цЮла.
- 5   ГюрцIун рукIарал кванихъ хIалтIула,  
     ракъуца холел рукIаразда ракьи кЮчона.  
Лъимал гьарулей йикIинчелъе анкьго лъимер  
     гъабула,  
     амма Гемемерал васазул эбел янгъизлъула.
- 6   БЕТИЕРГЪАНАС рухI бахъула, ва Гьесго гЮмруги  
     кьола;  
     Гьес жагъандаманалъул кIкIалахъе рехула, ва  
     гъениса рорчIизеги гьарула.
- 7   БЕТИЕРГЪАНАС мискинлъизеги гьарула, ва  
     Гьесго бечедги гьарула;  
     гЮдореГан ккезарула ва тIадеГанлъизеги  
     гьарула.
- 8   ХIурулъа рахъун рорхизе гьарула мискинал  
     ва рахъулъа – пакъирал;  
     хIурматиял тахбакIазде рахинарула ва  
     къадру-къиматги насиблъизабула гъезие.

Гъаб ракъалъе къучIги БЕТИЕРГЪАНАС лъедал  
     ва гъеб къучIалда тIад гъаб дунялги Гьес  
     рекъезабидал.

- 9   Жиндие ритIухъазул нухал Гьес цIунула,  
     амма квешал чагIи бецIлъиялъул тIинда  
     кIалал рукъун ккезарула,  
щайгурелъул, инсан жиндирго къуваталдалъун  
     бергъунарелъул.

<sup>10</sup> БЕТІЕРГЪАНАСДА данде чІарал шущахъ  
разарила;  
Гъев зобалаздаса гъугъадила гъезде.  
Цояб рагІалдаса цогигаб рагІалде щвезегІан,  
тІолабго дунял диваналде ахІизе буго  
БЕТІЕРГЪАНАС.

Жиндирго пачаясе къуват Гъес къола,  
Жиндирго тІаса вищарасе гучги Гъесго  
къола».

<sup>11</sup>Цинги Элканагъ Раматалде рокъове тІадвуссана, васги  
кашиш Элида аскІов БЕТІЕРГЪАНАСЕ хъулухъалъе тана.

### Элил васазул къабихІлъи

<sup>12</sup>Элил васал хІалихъатал жал рукІана; гъез я БЕТІЕР-  
ГЪАНАСУЛ милат гъабулароан, <sup>13</sup>я халкъалда хурхун  
кашишзабазда тІадал ишал тІуразарулароан. Цо пула-  
нав чияс къурбан хъолеб мехалъ, гъан белъине барабго,  
кашишзабазул цветел вачІунаан лъабгІусилаб кІудияб  
гІучІги кодоб ккун, <sup>14</sup>ва бегъулаан гъеб хъагинибе, ялъу-  
ни къоноядде, ялъуни болхъагинибе, ялъуни хъабинибе  
жанибе ва гІочІода къазе щвараб жо жиндиего босула-  
ан. Гъедин гъабулаан гъез киналго Шилоялде рачІарал  
гІизраилазе. <sup>15</sup>Гъебги гІечІого, жеги тІатІи бухІилалда  
цебе, кашишасул цветел вачІунаан ва къурбаналъул  
хважаинасда абулаан: «Кашишасе бежизе гъан къе. Белъ-  
араб гъан босизе гъечІо гъес, гІатІгояб гурони», – ян.  
<sup>16</sup>Гъев чияс, цин тІатІи бухІизегІан чІа, хадуб босе дуего  
бокъараб жоян абун, чІеларин, гъабсагІатго къе, къе-  
чІони, хІал гъабун бахъилилан абулаан.

<sup>17</sup>Гъедин БЕТІЕРГЪАНАСУЛ къурбанал хІакъир гъа-  
руралъухъ кІудияб хІакъ букІана гъел гІолохъанал ка-  
шишзабазе.

<sup>18</sup>Шамуил абун, БЕТІЕРГЪАНАСЕ хъулухъалъе эхе-  
тун вукІана. Гъев вукІана мукъадасаб эфод ретІунев вас.

<sup>19</sup> Щибаб сональ эбелаль гьитІнаб Габа букъулаан гьесие ва, росгун цадахъ лъагГалил къурбан хъвезе ячІарайго, цадахъ гьебги босун бачІунаан. <sup>20</sup> Элица Элканагьил ва гьесул лъадул рахъалдасан дугІа гьабулаан:

«БЕТИЕРГЪАНАС баракат лъеги ва дуе гъай Гадалналдаса лъимал къеги, гьель гьарун щварав ва БЕТИЕРГЪАНАСЕ тЮкІ гъавун къурав васасул бакІалда», – ян.

Хадур гьел рокъоре тІадруссунаан. <sup>21</sup> БЕТИЕРГЪАНАСУЛ рахІму рештІана Ханнаде, ва гьелъул ургьибе лъимер ккана. Жеги лъабго васги кІиги ясги гьаруна гьельбие. Шамуилин абуні, БЕТИЕРГЪАНАСЕ хъулухъги гьабулаго кІудияв ГІолев вукІана.

<sup>22</sup> Эли тІуван херлъана. Гьесда рагІулеб букІана гьесул васаз ГІизраилазе гьарулелщинал тІекълъабазул хІакъалъулъ, ва мажлисалъул Чодрода цере хъулухъ гьабулел руччабазда аскІор гьел регулеблъиги.

<sup>23</sup> Гъев васазда кІалъана: «Щай нужеца гьединал жал гьарулел?! ТІолабго халкъаль бицунеб буго нужер къабихІал ишазул. <sup>24</sup> Йохъ, дир лъимал, лъикІаб хабар гьечІо гъаб дида рагІулеб ва БЕТИЕРГЪАНАСУЛ халкъалдаго гьоркъоб тЮбитІулеб бугеб хабар. <sup>25</sup> Цо чияс цоги чиясе квешлъи гьабуні, гьесие дугІа гьабила, ва Аллагъ тІаса лъугъина, амма инсанас БЕТИЕРГЪАНАСДА данде чІараб квешлъи гьабулеб бугони, лъица гьесул рахъ кквезе бугеб?»

Амма гьесул васаз инсул рагІухъ гІин бачІо, БЕТИЕРГЪАНАС хвалил хІукму къотІун букІиндал гьезие.

<sup>26</sup> Шамуилин абуні, кІудияв ГІолев вукІана, ва БЕТИЕРГЪАНАСЕГИ Гадамазеги хирияв вукІана гъев.

### **Аварасгас кашиш Элие Аллагъасул калима загьир гъаби**

<sup>27</sup> Цо къоялъ Аллагъасул аварасгас вачІана кашиш Элихъе гъадианаб калимагун:

«Гъадин абубеб буго БЕТИЕРГЪАНАС: „Дун вачІинчІиш дур анкьумумузухъе, гьел жеги Мисриялда пиргІавнасул лагъзаллъун ругеб мехалдаго? <sup>28</sup> Киналго ГІизраилалъул къавмазда гьоркъоса тІаса рищана Дица гьел, Диего



кашишзабилъун рукІине: кърбан хъолеб бакІалде тІаде рахине, къркенаал рухІизе, ва Дида цебе эфод босизе. Дур умумузул ихтияралде къуна Дица тІоалалго ГІизраилазул рухІулел кърбаналги. <sup>29</sup> Аб щай Дир Рокър тІуразареян Дица тІад лърал кърбаналги сайгъаталги хІатІикъ мерхълел дуца? Дир ГІизраил халкъалъ босун бачІарабщинаб сайгъаталъул бищун лъикІаб бутІаги кванан, гарбалги рицат гъарун, Дидасаги цере дурго васал щай гъарулел?\*

<sup>30</sup> Гъединлъидал, БЕТІЕРГЪАНАС абулеб буго: „Дур хъизан-агълу ва дур инсул тІолабго тІагарлъи абадиялъего Дие хълухълъе рукІине ругилан гъедун вукІана Дун“. Амма БЕТІЕРГЪАНАС гъанже гъадин лъазабулеб буго: „Гъедин букІинаро! Дун кІодо гъарурал Дицаги кІодо гъарила, амма Дир цІар инжит гъабурал Дицаги басра гъарила. <sup>31</sup> Дица дур наслу ва дур тІагарлъи рухІдакълъи-забураб заман бачІунеб буго; Дур наслуялъул цониги чи херлъизегІан хутІизе гъечІо. <sup>32</sup> Дуда тІаде балагъ бачІина, ва цогидал ГІизраилазул рикъзи-гъарзалъи бихъарабго, бахиллъун хутІила мун — дур наслуялда жанив тІокІалъ киданиги вукІине гъечІелъул гІумру халатав чи. <sup>33</sup> Нагагълъун Дир кърбан хъолеб бакІалдаса нахъе къотІичІого дур наслуялъул чи хутІани, гъевги дур берал магІил цІезаризе ва ракІ унтизабизе таравлъун вукІина, ва дур наслуялъул щивав чи битІун гІумру тІегъараб завалалда холевлъун вукІина.

<sup>34</sup> Дур кІиявго вас Хофниги Пинхасги цо къоялда жанир хвезе руго — гъеле гъеб дуге тІаламатлъун букІина. <sup>35</sup> Цинги Дица Диего вахъинавила Дие бокъухъе хъвадулев кашиш. Дица гъесул агълу шулалъизабила, ва Дица тІаса вищарав пачаясда цадахъ кидаго гъесул наслу букІина. <sup>36</sup> Гъебмехалъ дур агълу-хъизамалъул чІаго хутІаравщинав чи тІарцул гералъе\* ва чадил мочІуялъе тІоло, хІалтІи

---

\* 2:36 *Гера* — ГІизраилазул некІсияб цІайидул къадар, тІагашагарго 1 гр.

гъарун, гъесда цеве бетер къулизе вачІана ва гъардела: ‘Рес къе дие, диего чед-хинкІалъухъ цо кинаб букІаниги кашишзабазул хІалтІи гъабизе’, – ян“».

### Шамуилихъе Бетергъанасул калима рещтІин

**3** <sup>1</sup>Элил нухмалгьялда гъоркъ Шамуил БЕТЕРГЪАНАСЕ хъулухъалгье чІун вукІана. БЕТЕРГЪАНАСУЛ калима ва Гъесул илгъам къанагІатлгъун букІана гъел къояз.

<sup>2</sup>Цо сордоэль Эли жиндирго бусада вегун вукІана. Гъесул беразда канлги хутІун букІинчІо – шибго бихъулароан гъесда. <sup>3</sup>Жеги Аллагъасул Чирахъ свинчІеб гІуж букІана, ва Шамуил Аллагъасул гъамас жаниб лъураб БЕТЕРГЪАНАСУЛ рокъов вегун вукІана. <sup>4</sup>БЕТЕРГЪАНАС Шамуилин абун ахІана, ва гъес гъале вачІунев вугин жаваб къуна.

<sup>5</sup>Цинги Элихъе векерана Шамуил: «Дуца ахІун вачІана дун», – инги абун.

Амма гъес абуна: «Дица ахІичІо мун, тІадвуссун вегизе а», – ян. Шамуил тІадвуссун вегизе ана.

<sup>6</sup>БЕТЕРГЪАНАС цоги нухалъ ахІана: «Шамуил! Шамуил!» – ин. Нахъеги Элихъе векерана гъев. «Дуца ахІун вачІана дун», – ин абуна гъес. Амма Элица абуна: «Дица ахІичІо мун, дир вас, тІадвуссун вегизе а», – ян.

<sup>7</sup>Шамуилида жеги БЕТЕРГЪАНАСУЛ гъаракъ рагІун букІинчІо, ва жеги БЕТЕРГЪАНАСУЛ калима гъесухъе рещтІун букІинчІо.

<sup>8</sup>БЕТЕРГЪАНАС лъабабилеб нухалгьи ахІана Шамуилиде. ТІаде вахъун нахъеги Элихъе вильлъана гъев. «Дуца ахІун вачІана дун», – ин абуна гъес.

Гъеб мехалъ бичІІана Элида БЕТЕРГЪАНАС ахІулеб букІин васасде. <sup>9</sup>Цинги Элица Шамуилида абуна: «Мун тІадвуссун вега. Нахъеги дуде доб гъаракъалъ ахІани, дуца абе: „КІалъай БЕТЕРГЪАН, Дур лагъ гІенеккун вуго“, – ян». Цинги Шамуил тІадвуссун жиндирго бакІалда вегана.

<sup>10</sup> БЕТІЕРГЪАН илгъам гъабун вачІун эхетана, ва це-бего гІадин нахъеги ахІана: «Шамуил! Шамуил!», – ин. Шамуилица жаваб къуна: «КІалъай, БетІергъан, Дур лагъ Духъ гІенеккун вуго», – ян.

<sup>11</sup> Цинги БЕТІЕРГЪАН Шамуилица кІалъана: «Дица ГІизраилалда гъабизе буго бицун жиб рагІарабшинасул гІундузулъ багъулеб иш. <sup>12</sup> Дица Элил хъизан-къаялда тІаде битІун букІараб калима рагІа-ракъанде шун тІубазабила гъеб къоялъ. <sup>13</sup> Дица гъесда лъазабун букІана, жиндир васазул пасатаб хъвада-чІвади букІин лъаниги, гъезие гІадлу гъабичІелъухъ, Дица тамихІ гъабизе бугин гъесул хъизан-агълуялъегоян. <sup>14</sup> Гъединлъидал, Дун гъедулев вуго, Элил хъизан-къаялъул хІакъ, я къурбаназ, я цогидал ролъул сайгъатаз абадиялъго чуризе гъечІеб».

<sup>15</sup> РогъинегІан парахатго къижана цинги Шамуил ва, радалго тІадеги вахъун, БЕТІЕРГЪАНАСУЛ Рукъалъул нуцІби ричІана. Шамуил хІинкъун вукІана къаси лъугъараб жо Элида бицине.

<sup>16</sup> «Шамуил, дир вас!» – ин ахІана Элица Шамуилиде. «Гъале дун», – ин данде жаваб гъабуна гъес.

<sup>17</sup> «Щиб дуда БетІергъанас абураб? Щибго бахчуге дидаса. Дуда бицаралъул цо рагІигицин дуца дидаса бахчани, БетІергъанас балагъалъукъе ккезавила мун».

<sup>18</sup> Гъебмехалъ Шамуилица кинабго загъир гъабуна гъесие, цо рагІи гъоркъоб биччачІого. Цинги Элица абуна: «Гъев БЕТІЕРГЪАН вугелъул, Гъес Жиндаго лъикІ би-хъараб гъабеги», – ян.

### **Шамуил БетІергъанасул аварагълъун вахъин**

<sup>19</sup> Шамуил санаде вахана, ва БЕТІЕРГЪАНАС гъесие сундулъго кумек гъабулеб букІана; гъес бицухъе кколеб букІана кинабгоги. <sup>20</sup> Гъедин, Даналдаса бахъараб Беэр-Шевалде швезегІан тІолабго ГІизраилалда лъана Шамуил БЕТІЕРГЪАНАСУЛ авараг вукІин. <sup>21</sup> Нахъе-нахъеги илгъам гъабун Шамуилихъе вачІунаан БЕТІЕРГЪАН

Шилоялда, ва гъенив Жиндирго Калимаялдалгун гъесие Живго загъирги гъавулаан.

## 4 <sup>1</sup>Шамуилил раГухъ гъенеккулаан тЮлабго ГИзраил. Пилистимаз КъотИиялгун гъамас бахгун ин

Пилистималгун рагъизе къватИире рахъана ГИзраилал ва Эвен-Эзералда аскЮб къайи чИван чИана. Пилистимал Апекалда рукИана. <sup>2</sup>Пилистимал ГИзраилазда данде рагъизе рахъана, ва гъеб рагъулъ гъез ГИзраилал гъурана — ГИзраилазул ункъазарго чи чИвана гъенив. <sup>3</sup>Рагъухъаби къайи чИвараб бакИалде тИадруссиндал, ГИзраилалгун церехъабаз абуна:

«Кинан БЕТІЕРГЪАНАС нилъ жакъа пилистимазул кверде къурал? РачІа нилъеца БЕТІЕРГЪАНАСУЛ КъотИиялгун гъамас Шилоялдаса гъанибе босизе, гъеб нилъеда цадахъ бугони, нилъ тушбабаздаса хвасарлгъизе руго».

<sup>4</sup>Халкъалъ Шилоялде чаГИ ритИана, ва хъерувимазул\* куркъбазда тИад тах лъурав Гучал Аскаразул БЕТІЕРГЪАНАСУЛ КъотИиялгун гъамас босун бачИана гъениса. Элил кИиявго вас Хофниги Пинхасги рачІана Аллагъасул КъотИиялгун гъамас босун. <sup>5</sup>Гъеб БЕТІЕРГЪАНАСУЛ КъотИиялгун гъамас гъенибе щварабго, ГИзраилаз риччарал кИудиял гъаркъаз ракъ сородизабуна. <sup>6</sup>Гъеб гъаракъ рагІун пилистимаз абуна:

«ГИзраилазда гъоркъоб бахъараб доб кИудияб аИихІуралгун магІна щиб?»

Цинги гъезда лъана БЕТІЕРГЪАНАСУЛ гъамас гъенибе бачІун букИин, <sup>7</sup>ва гъел кутакалда хИинкъана.

«Дозухъе Аллагъ вачІун вуго, — ян кИалъана гъел цопада. — Вай, балагъ бачІана гъанже нилъеде! Гъеб жеги ккараб жо букИинчЮ! <sup>8</sup>Вай щибдай гъанже нилъеца гъабилеб?! Дозул гучал аллагъзабаздаса нилъ лъица хвасар

\* 4:4 *Хъерувим* — куркъбал ругеб малаик ва малаикзабазда гъоркъоб бишун тИадегІаназул цо тайпа.

гъарилел?! Тпаде кІудиял балагъалги риччан, авлахъалда дол мисриял гъурарал аллагъзабилъидал дол! <sup>9</sup>ЯхІ гъабе, пилистимал! КъвакІун чІа, дол нужер лагъзаллгун рукІарал ГІадин, нужго ккезе гурин гъанже дозул лагъзаллгун!»

<sup>10</sup>Гъебмехалъ пилистимаз гъезда тпаде гъалагаб гъужум гъабуна ва ГІзраилал къезаруна. ГІзраилал жидерго чадразухъе лъутана. ЦІакъ ГІасияб рагъ ккана гъениб, ва ГІзраилазул лъеберазарго чи чІвана. <sup>11</sup>БетІергъанасул гъамасги бахъана пилистимаз ва Элил кІиявго вас Хофниги Пинхасги чІвана.

### Кашиш Элил хвел

<sup>12</sup>Гъебго къоялъ рагъ ккараб бакІалдаса векерун Шилюялде вачІана цо буняминияв. БотІроде хІатІги бан, ретІелги бихъун\* букІана гъесул. <sup>13</sup>Гъев гъениве щваравго, Эли жиндирго бакІида нухлул ракъанда ГІодов чІун вукІана. Аллагъасул гъансил ургъалида нухде валагъун чІун вукІана гъев. ВачІун гъев чияс ккараб жо бицинда, тІолабго шагъаралда кІудияб магІил гъаракъ бахъана. <sup>14</sup>Гъеб рагІун Элица цІехана: «Гъаб щиб ахІи-хІур?» – ин.

Буняминияв хехго Элида аскІове вильлъана. <sup>15</sup>Элица ункъоялда анЦіила микъго сон бан букІана, ва гъесул берал тІуран беццлгун рукІана.

<sup>16</sup>Буняминияс Элида абуна: «Дун вуго рагъ ккараб бакІалдаса гъабсагІат щварав чи, жакъа вахъана дун доваса». Цинги Элица цІехана: «Щиб доба ккараб, дир вас?» – ин.

<sup>17</sup>Гъев хабар босун вачІарав чияс абуна: «ГІзраилал пилистимазухъа къуна ва гъезул боялъе кІудияб ками ккана. Дур кІиявго вас, Хофниги Пинхасги чІвана; Аллагъасул гъамасги бахъун ана».

<sup>18</sup>Гъес Аллагъасул гъансил цІар бахъарабго, шагъаралгун кавабахъ жиндирго тахида ГІодов чІун вукІарав

---

\* 4:12 *БотІроде хІатІ бай ва ретІел бихъи* – кІудияб балагъ, яги къварилъи бачІун бугин абураб магІна кколаан гъелгун.

Эли, нахъехун рехун гюдов речІчІана. Гъев вукІана жаниб цІураб къаркъалаялгъул херав чи, гъединлъидал, гъеб бакІалдаго габурги бекун, гъев хвана. КІикъого сональ ГІизраилалъе нухмалъи\* гъабуна гъес.

<sup>19</sup> Гъесул нус, Пинхасил лъади, лъимаде йикІана гъеб-мехалда, ва лъимер гъабизе мех гІагарлъулеб букІана. Аллагъасул гъамас бахъун ун бугин ва вакъадги росги хун ругин рагІидал, гъей унтиялъ гюдой лъуна. Гъеб бакІалдаго хІараги чІван лъимерги гъабуна. <sup>20</sup> Хвалиль йигей гъелда аскІор ругел руччабаз абулеб букІана: «Ургъел ккоге, две вас гъавуна», – ян.

Амма гъель гъеб рагІуда данде шибго жаваб гъабичІо. <sup>21</sup> Васасда Ихавод (къадру-къуваталь тарав) абун цІарги лъун, «Къадру-къуваталь тана ГІизраил», – ин абуна гъель, шайгурелгъул БетІергъанасул гъамас бахъун ун букІиндал, ва гъельгъул вакъадги росги хун рукІиндал. <sup>22</sup> Гъель абуна: «Аллагъасул гъамас бахъун ун бугелгъул, ГІизраил къадру-къуваталь тана», – ян.

### **Аллагъасул гъамас асирлъуде босаралгъухъ пилистимазе БетІергъанас тамихІ гъаби**

**5** <sup>1</sup> Пилистимаз Аллагъасул гъамас Эвен-Эзералдаса босун Ашдодалде щвезабуна. <sup>2</sup> Цинги гъез гъеб Дагонил\*\* рокъобеги босун, ганчІил гъабураб Дагонил статуялда аскІоб лъуна. <sup>3</sup> Нахъисеб къоялъ радалго тІаде рахъарал Ашдодалгъул гІадамазда БЕТІЕРГЪАНАСУЛ гъансида цебе кІалагъоркъе гюдоб речІчІун батана Дагонил статуя. Гъез гъеб Дагонил статуя тІадбусун жиндирго бакІалда эхетизабуна. <sup>4</sup> Хадусеб къоялъ радалго тІаде рахъун ралагъидал, Дагонил статуя додинго кІалагъоркъе ккун БЕТІЕРГЪАНАСУЛ гъансида цебе гюдоб

---

\* 4:18 Ялъуни *къадилги* – пачабазул заман швелалде цебе къадизабаз гъабулаан ГІизраилалда тІад нухмалъи.

\*\* 5:2 *Дагон* – пилистимазул аслияв аллагъ. Гъугъадиялгъул ва хур-хералгъул аллагъ вукІун ватизеги бегъула гъев.

речІчун батана. Гьелгул бетІерги квералги рек-рекун рагьумахІуялде рехун ратана; Дагонил нахье хутІараб жо цохІо къркъала бугоан. <sup>5</sup>Гьединлъидал, жакъа къоялде щвезеІанги Дагонил кашишзабаз ва Ашдодалда бугеб гьесул рокъоре рачІунел гІадамаз гьеб рагьумахІуялда тІад хІетІе чІоларо.

<sup>6</sup>БЕТИЕРГЪАНАСУЛ ццин рещтІана Ашдодалгул жамагІаталде ва гьезул сверухълтъиялдого; Ашдодги тІолабго сверухълтъиги чІунтизабуна Гьес ва рецІцІ ккарал ругьнал рахъана гІадамазул черхалда. <sup>7</sup>Гьеб кинабго бихъидал, Ашдодалгул гІадамаз абун:

«ГІизраилалгул Аллагъасул гъамас нильер гъаниб тезе бегуларо, шайгурелгул Гьесул гІасияб ццин буго нильедаги нильер аллагъ Дагонидаги».

<sup>8</sup>Цинги тІолалго пилистимазул церехъаби данде ахІана гьез ва гьезда цІехана: «ГІизраилалгул Аллагъасул гъансида щибдай гъабун лъикІ?» – ин. Гьез жаваб кьуна: «ГІизраилалгул Аллагъасул гъамас Гаталде щвезабе», – ян.

Цинги гьез ГІизраилалгул Аллагъасул гъамас Гаталде щвезабуна. <sup>9</sup>Амма гьеб гъенибе щварабго, гьеб шагъаралда тІадеги БЕТИЕРГЪАНАСУЛ ццин рещтІана, ва тІолабго шагъар хІинкьун бихха-хочана. КІудиял-гъитІинал батІалтъи гьечІого, киназдаго рецІцІулел ругьнал рахъана. <sup>10</sup>Цинги гьез гьеб Аллагъасул гъамас Экроналде битІана.

Гьебмехалъ Экроналгул жамагІат чІчІи-чІчІидана: «Ниль киналго хвезаризе ГІизраилалгул Аллагъасул гъамас бачІун буго нильехье!» – янги абун.

<sup>11</sup>Цинги пилистимазул церехъаби данделъана ва гьез лъазабуна: «ГІизраилалгул Аллагъасул гъамас нахье битІе! Жиндирго бакІалде тІадбусинабе гьеб, ниль киналго хвезаричІого рукІине».

ХІинкъараб хІинкъиялъ, тІолабго шагъаралгул рухІ тІун букІана, – Аллагъасул гъалагаб ццин рещтІун букІиндал гьезда тІаде. <sup>12</sup>ЧІаго хутІарал гІадамалги, рецІцІулел ругьнал тІад рахъун, гІазаб-гІакъубаялда

рукІана, ва кІуди-кІудиял гьаркьаздалгун зобалаздаса кумек гьарулел, гья-гьяраялда гІода-чІвадиялда рукІана.

### Гьамас ГІизраилалде тІадбусинаби

**Б**<sup>1</sup> Пилистимазул ракъалде БЕТІЕРГЪАНАСУЛ гьамас бачІун анкъго моцІ бан букІана, <sup>2</sup>цинги пилистимазданде ахІана жидерго кашишзаби, палихъаби ва гьезда цІехана: «Гьанже шиб гьабилеб гьаб БЕТІЕРГЪАНАСУЛ гьансида? Бице нижеда, кин гьаб тІадбусинабилеб?»

<sup>3</sup> Гьез жаваб къуна: «ГІизраилазул Аллагъасул гьамас нахъбусинабизе бокьун батани, гьеб чІобого биччазе бегьуларо. Гьелда цадахъ гІайиб тІаса ккезабулеб налги-хІакъ кьезе ккола. Гьебмехаль нуж сахлгизе руго, ва БетІергъанасул ццин бахъиналгье гІиллаги тІатине буго».

<sup>4</sup> Пилистимаз цІехана: «Гьеб налги-хІакъалгье шибдайха нижеца къун лгикІ?» – ин.

Гьезул кашишзабаз ва палихъабаз абуна: «Месед тІун, рецІулеул ругъназул сураталда гьабураб шуго тІагІелги ва гьединго месед биун тІураб шуго кІудияб гІункІкІги лгье, Пилистималгьул шагъаразул церехъабазул къадаралда рекъон. Нужееги нужер церехъабазеги цого тамихІ-гІазаб рещтІун бугельул. <sup>5</sup> Нужер ракъал чІунтизарулел ругел рецІулеул ругъназулги кІудиял гІункІкІазулги сураталда гьаре гьел тІагІелал ва суждаги гьабун, ГІизраилазул БетІергъанасе сайгъаталгье кье. Нужеда, нужер аллагъазабазда ва нужер ракъалда бахъараб Гьесул гьалагаб ццин, шиб лгялеб, гІодобе буссинеги бегьула гьебмехаль. <sup>6</sup> Мисриялгун пиргІавн гІадин гІасилгун рукІун шай нужее? БетІергъанас къварараб тамихІ гьабун хадубги риччазе кканагури гьез ГІизраилал.

<sup>7</sup> Гьединлгьидал, цІияб гьоко хІадур гьабе ва, тІоцебе кьинлгъараб, жинда жеги гьокоги бачІеб кІиги гІака баче. Гьезул бачал батІа тІезарун, бокьор тІаме ва гІачиязда гьеб гьоко бай. <sup>8</sup> Цинги гьеб гьакида тІад лгье БЕТІЕРГЪАНАСУЛ гьамас. ГІайиб тІаса ккеялгье Гьесие сайгъат гьарурал дол меседил тІагІелалин абуни, цо кІуниялда



жанирги лъун, гъеб гъансида аскЮр лъе. Цинги гъоко нухда битЕ, 9амма гъелда хадуб хал ккве. Гъеб жиндирго ракъалде Бет-Шемешалде балагъун ани, БетПергъанас биччан бачАраб буго гъаб кЮдияб балагъ нилъеда тАде. ИнЧЮни, нилъедаго лъан букИна гъаб кинабго Гъесдасан бачАраб гуреб, гъадинго ккараб жо букИн».

10 Гъез кинабго гъедин гъабуна. КИго гАкаги бачана ва гъезул бачалги жанир тАмун, гъезда гъоко бана. 11 Гъакида тАд лъуна БЕТПЕРГЪАНАСУЛ гъамас ва меседил гЮнкКАлги реЦЮлел ругъназул сураталда гъарурал меседил тАгЕлалги жанир лъураб кЮниги лъуна гъениб. 12 Хадур гъел гАчи цАан битЮн Бет-Шемешалдехун ралагъун ана. Я квеГаб, я кваранаб рахъалде ралагъичЮго, пергЕлага гъеб нухккун унел рукАна гъел. Бет-Шемешалъул гЮрхъоде швезегАан гъезда хаду-хадур рильлъана пилистимазул церехъаби.

13 Бет-Шемешалъул гАдамал расалъиялда роль бакАрулел рукАна гъеб мехаль. БетПер тАде борхидал, гъезда бихъана БетПергъанасул гъамас ва гъезул раКАл рохана. 14 Гъеб гъоко Бет-Шемешалдаса Егъошуал хурибе балагъун ана ва гъениб цо кЮдияб ганчИда аскЮб эхетана. Цинги халкъаль гъеб гъокоги къотКъотАна, кИиябго гАкаги БЕТПЕРГЪАНАСЕ тЮбан бухЮлеб къурбаналъе хъуна. 15 Левитаз БЕТПЕРГЪАНАСУЛ гъамасги меседил тАгЕлал жанир лъураб кЮниги, гъакида тАса росун, кЮдияб ганчИда тАд лъун рукАна. Гъебго къоялъ Бет-Шемешалъул жамагАаталь БЕТПЕРГЪАНАСЕ тЮбан рухЮлел къурбаналги цогидал къурбаналги тЮритАна. 16 Пилистималъул щуявго цевехъанасда бихъана гъеб кинабго ва добго къоялъ Экроналде тАдруссана.

17 РецЮлел ругъназул суратазда гъарурал меседил тАгЕлал щибаб шагъаралъул цевехъанасул цАаралдасан цо-цо битАна пилистимаз – Ашдодалъул, Газаялъул, Ашкелоналъул, Гаталъул ва Экроналъул церехъабазул цАаралдасан; гАйиб тАса ккезабулеб сайгъат хИсабалда

ритІана гьел, гИцІго БЕТІЕРГЪАНАСЕ цІар чІван. <sup>18</sup>Меседил кІудиял гІункІкІалин абуні, пилистимазул шуго цевехъанас жидеда тІад нухмалъи гъабулел сверун кърал шагъаразул къадаралда ва гъединго кІудияб ганчІихъе швезегІан ругел росабазул цІаралдасанги ритІана. Доб БЕТІЕРГЪАНАСУЛ гъамас тІад лъун букІараб кІудияб гамачІ жакъа къоялъги Бет-Шемешалдаса Егъошуал хуриб эхетун буго.

<sup>19</sup>Бет-Шемешалъул жамагІаталда гъркъоса цо-цо чагІаздеги Аллагъасул ццин рещтІана, шайгурелъул гьел БЕТІЕРГЪАНАСУЛ гъансинире жанире раkkун рукІун; гъезда гъркъоса лъабкъоялда анцІго чиясе\* гІажал швана гъеб бакІалда. Гъебмехаль, БЕТІЕРГЪАНАС гъезие гъабураб къварараб тамихІ бихъун, кІудияб магІу бахъана халкъалъул. <sup>20</sup>Бет-Шемешалъул жамагІаталъ абун:

«Лъихъа бажарулеб жо гъадигІан вацІцІадав БЕТІЕРГЪАН Аллагъасда цеве эхетизе? Нилъер берда цебесаги босун, лъихъедай гъаб гъамас швезабилеб?»

<sup>21</sup>Цинги Кириат-Еарималъул жамагІаталъухъе вакилзаби ритІана гъез: «Пилистимаз БЕТІЕРГЪАНАСУЛ гъамас нахъе бачІун буго. Гъеб нужехъего босизе гъанире рачІа», – ян.

**7** <sup>1</sup>Кириат-Еарималдаса чагІи рачІана ва гъез босун ана БЕТІЕРГЪАНАСУЛ гъамас. Гъез гъеб гохІдаса Авинадавил рокъобе швезабуна, ва гъесул вас Элезар тІаса вищана БЕТІЕРГЪАНАСУЛ гъамас цІунулев чилъун тезе.

### **ГІизраилал БетІергъанасде руссин ва Мищпаялда гъез пилистимал къезари**

<sup>2</sup>Гемераб заманаялъ, ай, къого сональ, гъеб гъамас Кириат-Еарималда букІана. Цинги ГІизраилалъул халкъ

\* 6:19 Цо-цо цересел тІахъезда хъван буго *лъабкъоялда анцІго... кІикъоялда анцІазарго.*

тІун магІугун БЕТІЕРГЪАНАСДЕ гьардана. <sup>3</sup>Хадуб Шамуил кІалъана тІолабго ГІизраилалъул жамагІаталда:

«Нуж ракІ-ракІалъго БЕТІЕРГЪАНАСДЕ руссунел ратани, тІагІинаре чияр аллагъзаби ва Ашторатил\* хІубал, БЕТІЕРГЪАНАСЕ тІоло тІумру биче ва цохІо гьесие гъабе как-дин. Цинги пилистимазул зулмауялдаса Гьес нужги хвасар гъарила», – абун.

<sup>4</sup>Гьебмехалъ тІизраилаз нахъе рана БагІалил\*\* ва Ашторатил цІул-ганчІил гьарурал статуяби ва цохІо БЕТІЕРГЪАНАСЕ как-диналде руссана.

<sup>5</sup>Шамуилица абун: «ТІолабго ГІизраил Мицпаялде бакІаре. Гьениб дица БЕТІЕРГЪАНАСДА гьаризе буго нужер рахъалъ».

<sup>6</sup>Гьел Мицпаялде ракІарана. Лъадалги цІун, гьеб лъим БЕТІЕРГЪАНАСДА цебе тІодобе тІолеб букІана гьез\*\*\*. «Ниж мунагъалъукъе ккана БЕТІЕРГЪАНАСДА цере», – янги абун, гьеб къоялъ кІалккуна гьез. (ГІизраилалъе нухмалъи гъабулаан Шамуилица Мицпаялда.)

<sup>7</sup>Пилистимазда лъана тІизраилал Мицпаялде ракІарун рукІин, ва жидерго аскаралгун ГІизраилалда данде рагъизе рахъана пилистимазул церехъаби. Гьеб хабар рагІидал, тІизраилал цІакъ хІинкъана. <sup>8</sup>Гьез Шамуилида гьарана: «Пилистимаздаса ниж хвасар гьарейн чІечІого ахІи бай нижер рахъалъ нилъер БЕТІЕРГЪАН Аллагъасде!» – ян.

<sup>9</sup>Цинги Шамуилица бачана цо хахулеб къегІер, ва БЕТІЕРГЪАНАСЕ тІубан бухІулеб къурбаналъе гьебги хъун, ГІизраилалъул рахъалъ БЕТІЕРГЪАНАСДЕ гъари бана. БЕТІЕРГЪАНАС къабул гъабуна гьесул гъари.

\* <sup>7:3</sup> *Ашторат (Астарта)* – ханааниязул аллагъ, рокъул ва гьарзаяб бачІиналъул аллагъ ва аллагъ-рагъухъан.

\*\* <sup>7:4</sup> *БагІал* – ханааниязул бетІерав аллагъ.

\*\*\* <sup>7:6</sup> Лъадал кидаго кІудияб къимат букІана ГІизраилалда, ва тІумруялъул чІаголъиги гьелда бараб букІана. РекІекълъи ва бетІергъанасе мутІигІлъи загьир гъабураб ва жибго тІумруялдасаги Мун хІажат вугин абураб магІна буго гьелъул.

<sup>10</sup> Шамуил кърбан хъолев вукІаго, пилистимал гІагар-дегІан шун, гІизраилазда гІаде гъжум гъабизе къачІан рукІана. Амма гъаб нухаль БЕТІЕРГЪАНАС гІасияб гъугъадиялъул гъаракъ бахъинабуна пилистимазда гІад, ва гъел кутакалда хІинкъана. Цинги гІизраилаз гъел гъурун рана. <sup>11</sup> Мицпаялдаса бахъараб Бет-Караялъул ракъазде щвезегІан гІуризаруна пилистимал гІизраила-лъул рагъухъабаз ва нухда гъезул гІемерав чиги чІвана. <sup>12</sup> Шамуилица босун цо гамачІ эхетана Мицпаялдаги Шеналдаги гъоркъоб, ва гъаб бакІалде щвезегІан гъабун-нин БЕТІЕРГЪАНАС нилъее кумекиланги абун, гъелда цІар Эвен-Эзер лъуна.

<sup>13</sup> Гъедин пилистимал къезаруна ва гъез тІокІаб гІизра-илазул ракъазул гІорхъи бахинчІо. Шамуил чІаго вугеб-гІан мехаль БЕТІЕРГЪАНАС пилистимаздаса цІунана гІизраилал. <sup>14</sup> Экроналадаса Гаталде щвезегІан тІюлалго пилистимаз цереккун гІизраилалъухъа рахъарал ша-гъарал гІадруссинаруна гІизраилаз. Гъел шагъаразда сверун ругел ракъалги нахъе рахъана гъез. гІизраилалда ва амориязда гъоркъоб рекъел букІана.

<sup>15</sup> ГІумруялъго гІизраилалъе нухмалъи гъабун Шаму-илица. <sup>16</sup> ЛъагІалидаса лъагІалиде Бет-Элалде, Гилгалал-де, Мицпаялде унаан гъев ва киса-кибего гІизраилазе гІакъилаб нухмалъи гъабулаан. <sup>17</sup> Амма киве щваниги, кидаго Рамаялде жиндирго рокъове гІадвуссунаан гъев ва гъенирги гІизраилал нухда рачунаан. Гъениб гъес БЕ-ТІЕРГЪАНАСЕ кърбан хъолеб бакІги бана.

### Халкъалъ жиндиего пача гІалаб гъави

**8** <sup>1</sup> Шамуил херлъун вукІун гъес жиндирго васал тана гІизраилалда гІад къадизабилъун. <sup>2</sup> Гъесул тІоцеве гъавурав васасда цІар Иоил, кІиабилесда цІар Авия букІана. Гъел Беэр-Шеваялда рукІана къадизабилъун. <sup>3</sup> Гъесул васаз инсул нух кквечІо. Гъел хІарамаб бетІербахъиялда хадур лъугъана, ришваталъухъ хІукмуги къотІун, зулму-пасалъи гъабунна.

<sup>4</sup>Гъединлъидал, Гизраилалъул киналго кІудиял чагІи данде рақІарана, ва гъл Рамайлде Шамуилихъе рачІана.

<sup>5</sup>Цинги гъез абунa: «Гъале мунги херлъун вуго, дур васалги дур нухда хъвадулел гъечІо. Цогидал халкъазулго гІадин, нижее нухмалъи гъабизе вукІине пача те нижеда гІад», – ин.

<sup>6</sup>Жидеда гІад пача теян гъез абураб рагІи цІакъ рекее гъечІо Шамуилие. Цинги БЕТІЕРГЪАНАСДЕ дугІа гъабунa Шамуилица <sup>7</sup>ва БЕТІЕРГЪАНАС гъесда абунa:

«Гъез бицарабщиналхъхъ гІенекке мун, шайгурелъул гъезул рокъукълъи дудехун бугеб гуру бугеб, Дун жидерго пачалъун вукІиналдаса инкар гъаби ккола гъезул гъеб. <sup>8</sup>Дица гъл Мисриялдаса къватІире рачаралдаса жакъа къоялде швезегІан, чияр аллагъзабазе бетІерги чІван, Дие бокъуларебщинаб гъабунa гъез. Гъебго гъабубеб буго гъез дуеги. <sup>9</sup>Гъединлъидал, гъезухъ гІенекке, амма пачаяс гъезие гъабизе бугебщиналъул хІакъалъулъ лъазабе гъезда».

<sup>10</sup>Цинги, жиндие пача къеян абун чІараб халкъалда Шамуилица бицана кинабго БЕТІЕРГЪАНАСУЛ калима. <sup>11</sup>Гъес гъезда абунa:

«Гъале нугер вукІине вугев пачаясул ихтиярал: гъес рачун нугер васал жиндирго чолгъакал рачунел чагІилъун цере хІалтІизе гІамила, чотІахъабилъун ва чолгъаказда цере-хадур рекерулел рагъухъабилъунги тела. <sup>12</sup>Гъезул цо-цоял азарилбутІруллъун тела, цо-цоял кІикъоялда анцІго рагъухъанасул бутІруллъун тела, цогидал жиндирго ракъ бекъизе ва гІорщел бакІаризе гІамила, цогидал ярагъ ва чолгъаказул гІагІелал гъаризе гІамила. <sup>13</sup>Нугер ясалги рачун ина гъес, гъуинал махІал гъарулел чагІилъун, богогъабилъун ва чед бежулел гІадамаллъун жиндаго цере хІалтІизаризе. <sup>14</sup>Нугер лъикІал рищун ракъалги, цІолбол ахалги, зайтуналъул гъутІбузул ахалги нахъе росун, жиндирго чукъбузе къела. <sup>15</sup>Нугер хуриса бачІарабщинаб хІалухъеналъул ва цІолбол анцІабилеб бутІаги босун, жиндирго церехъабазе ва чукъбузе къела.

<sup>16</sup>Нужер лагъзал-гъаравашалги, гЮлохъабиги, хІамулги гъес жиндиего рачина ва жиндаго цере хІалтІизарила.

<sup>17</sup>Нужер гІиязул анцІго бутІаги ина гъес ва нужгоги гъесул лагъзаллъун ккела. <sup>18</sup>Гъебмехаль гъардела нуж нужецаго тІаса вищарав пачаясул зулмуялдаса хвасар гъарейн, амма БЕТІЕРГЪАНАС къабул гъабиларо нужер гъари».

<sup>19</sup>Амма Шамуилица бицарабшиналгъухъ гъез гІин тІамичЮ. «Нижее нижеда тІад пача вукІине боқьун буго! <sup>20</sup>Цинги нильги цоги халкъазда релъльина. Пачаяс нухмалги гъабила нилье ва рагъда аскаразе бетІерлъиги гъабила», – ян чІана гъел.

<sup>21</sup>Шамуил халкъаль абуралгъухъ гІенеккана, ва гъелгъул хІакъальгъул БЕТІЕРГЪАНАСДЕ дугІа гъабун. <sup>22</sup>БЕТІЕРГЪАНАС Шамуилица абун: «Гъезул гъариялда рекъон пача те гъезда тІад», – ин.

Цинги Шамуилица гІизраилазда абун: «Гъанже нуже-нужер рокъоре тІадрусса».

### Шаулилги Шамуиллиги дандчІвай

**9** <sup>1</sup>Буняминил къавмалдаса Киш абун цІар бугев цо къадру-къимат цІикІІарав чи вукІана. Гъесул эмен Авиил, Авииллил эмен Церор, Церорил эмен Бехорат, Бехоратил эмен буняминияв Афиах вукІана. <sup>2</sup>Кишил вукІана Шаул абун цІар бугев берцинав гЮлохъанав вас. ГІизраилазда гъоркъов вукІинчЮ гъесдаса берцинав чи – киналго ракъцояздаса бетІераль ворхатавги вукІана гъев.

<sup>3</sup>Шаулил эмен Кишил цІухІамул рилана цо къояль, ва гъес Шаулида абун: «Вахъа, цо рагътІателги цадахъ вачун, цІухІамул ралагъизе а», – ян.

<sup>4</sup>Ефраимил мугІрузул тІалги сверана, Шалишил ракъ сверана, амма ратичЮ гъел. Цинги Шаалимил ракъ сверана, амма гъенирги ратичЮ цІухІамул. Хадуб Буняминил ракъги сверана, амма гъенирги ратичЮ гъел. <sup>5</sup>Цуфил ракъалде шведал, Шаулица абун рагътІателасда: «РачІа тІадруссине, гурони нильер ургъалица цІухІамул кІочон тела дир инсуда».

<sup>6</sup> РагъІателас абуна: «Генекке, доб шагъаралда вуго цо Аллагъасул авараг. РагІи билълъарав чиги вуго гъев, ва гъес абухъе ккола кинабго. РачІа гъесухъе рилълъине. Гъес бицине бегула нилъеда нилъ ине кколеб нух».

<sup>7</sup> Шаулица абуна: «Щибги босун нилъ гъесухъе рилълъинел? Кодоб букІараб чедги лъугІанин. Гъесие къезе кодоб сайгъат-саламго гъечІогури. ЩибгІаги нилъеда кодоб хутІараб жо бугищ?»

<sup>8</sup> РагъІателас абуна: «Гъале ГІарцул шекелалъул ункъил бутІа\* буго дихъ. Гъев къела дица Аллагъасул аварагасе сайгъаталъе, ва гъес бицина нилъ ине кколеб нух».

<sup>9</sup> (Аллагъасул амру лъазе унеб мехалъ цебе ГІизраилалда абулаан: «Рилълъа Аллагъасул амру лъалев чиясухъе», – ян. Гъанже Аллагъасул аварагилан абулеб жо, цебе Аллагъасул амру лъалев чиян букІана.)

<sup>10</sup> Цинги Шаулица абуна: «ЛъикІ буго, дуца абухъе гъабила. Рилълъа».

Гъедин Аллагъасул авараг вугеб шагъаралде рилълъана гъел. <sup>11</sup> ГохІдаса тІаде рахун гъев шагъаралде унел рукІаго, гъезда данде ккана лъадал цІезе унел ясал. Гъезда цІехана гъез: «Дова Аллагъасул амру лъалев чи вугищ?» – ин.

<sup>12</sup> «Вуго, – ян абуна гъез. – БитІун цере ралагъун а, амма ГІедегІил гъабе. Гъев жакъа вачІана шагъаралде, как-диналъул гохІда БетІергъанасе къурбан хъолеб бугелъул. <sup>13</sup> Шагъаралде шварабго ватила нужеда дов. Хехлъи гъабе, дов борхалъиялде къаде кваназе иналде доре швезе рукІине; халкъ дов вачІинчІого кваназе ГІодоб чІоларо, щайгурелъул цин гъес дугІа гъабизе ккола гъев къурбаналъул рахъалдасан, цинги гъалбал кваназе ГІодор чІола. Гъединлъидал нуж а, гъев жеги гъенивго ватула нужеда».

<sup>14</sup> Гъел шагъаралде жанире рилълъана, ва шагъар бакъулъе шведал, борхалъуде унев Шамуил авараг данде ккана.

<sup>15</sup> Шаул вачІиналде цебесеб къоялъ БЕТІЕРГЪАНАС Шамуилида абун букІана: <sup>16</sup> «Буняминил ракъалдаса

\* <sup>9:8</sup> *Шекелалъул ункъил бутІа* – ГІага-шагарго 3 гр.

цо чи витІун вачІине вуго Дица духъе метер. Дуца гъесда зайтуналгъл нах бахе; гъес ГІизраилалда Дир халкъалда тІад пачалгьи гъабизе буго. Гъес пилистимазул зулмуялдаса хвасар гъабизе буго Дир халкъ. Дида рагІана Дир халкъалгъл ахІи ва гъезул гъари къабул гъабуна Дица».

<sup>17</sup> Шаулида бер чІварабго, БЕТІЕРГЪАНАС Шамулида абунa: «Гъале дов Дица духъе витІун вукІарав чи. Гъес Дир халкъалда тІад нухмалгьи гъабизе буго».

<sup>18</sup> Шагъаралгъл кавабахъ вугев Шамулида аскІове вильлъана Шаул ва гъесда цІехана: «Бице, киб бугеб дов Аллагъасул балъголгьи лъалев чиясул рукъ?» – ин.

<sup>19</sup> Шамулица жаваб къуна: «Гъале дун вуго гъев чи, дида цадахъ борхалгуде вильлъине къачІай. Жакъа нуж дида цадахъ кваназе руго; метер радал нухда тІовитІила дица мун, дур ракІалда бугебщинабги бицун. <sup>20</sup> Лъабго къоялъ церехун риларал дур цІухІамузулги ургъел гъабуге; гъл ратун руго. Дудасаги дур инсул хъизан-къаялдасаги хириял цоги шал ругел ГІизраилалда?»

<sup>21</sup> Шаулица абунa: «ГІизраилазда гъоркъоб бицун гъитІинаб къавмалгъл – Буняминил къавмалгъл – чи гуревищ дун? Дир инсул хъизан-агълуги бицун гъитІинаб гъечІищ Буняминил къавмалда жаниб? Щай дуца дида гъеб хабар бицунеб?»

<sup>22</sup> Шаулги гъесул рагъІателги рокъоре жаниреги рачун, гълбадерида гъоркъор бицунго хІурматияб бакІалда гІодор чІезаруна Шамулица. ЛъебергогІанасев чи гІодов чІун вукІана гъенив. <sup>23</sup> Шамулица квен гъабулев чиясда абунa: «Доб дица нахъе лъеян абун букІараб бутІа къе».

<sup>24</sup> Гъес тІубараб ратІал босун лъуна Шаулида цебе. Шамулица абунa:

«Гъале дуе нахъе лъун букІараб. Гълбадерида цадахъ гІодов чІун дуца гъаниб кваназе нахъе цІунун букІанин гъеб, кванай».

Гъеб къоялъ Шамуилгун цадахъ квен гІахъл гъабуна Шаулица.



<sup>25</sup> Цинги гьел борхалъудаса Годоре шагъаралде риль-  
лъана, ва Шамуилица жиндирго рукъалъул Тлохде\* ахІана  
Шаул кІалъазе, хадуб гъенибго бусенги тІамуна гьесие.

<sup>26</sup> Гьел радалго тІаде рахъана, ва Шамуилица Тлохда  
вугев Шаулиде ахІана: «КъачІай, дица нухда регІила  
мун гъанже», – ян.

Шаул тІаде вахъун нухда ине къачІана ва Шамуилица  
падахъ къватІиве вильлъана. <sup>27</sup> Шагъаралъул рагІалде що-  
леб мехаль Шамуилица Шаулида абунa: «Дурго рагъІател  
цеве витІе», – ян. Гъев цеве ана. «Мун лъалхъе гъанже,  
дица дуда бицина БетІергъанасул амру», – ян абунa гьес.

### Шамуилица Шаулида зайтуналъул нах бахин

**10** <sup>1</sup> Зайтуналъул нахул цІураб хъабаги босун, Ша-  
муилица Шаулил ботІроде тІуна гьеб\*\* ва гьесда  
убачги гъабун, абунa:

«БЕТИЕРГЪАНАС Жиндирго халкъалда тІад пачалъун  
толев вуго мун. <sup>2</sup> Гъаб бакІги тун Буняминил ракъалде,  
Целцахалда бугеб Рахилил хабаде аскІове мун шваравго,  
дуда дандчІвазе вуго кІиги чи ва гъез дуда абизе буго:  
„Дуца ралагъулел рукІарал цІухІамул ратана. Гъанже  
гьелги кІючон, щибдай дир васасе кканаян нужер ур-  
гъалида вуго дур эмен“, – ин.

<sup>3</sup> Гъениса довехун ина мун Таворалда бугеб микки-  
гъотІохъе щвезегІан, ва гъенир Бет-Элалде Аллагъасе  
тІагІат-гІибадаталъе унев лъабго чи вачІина дуда дан-  
де; гъезул цоясухъ лъабго бурутІ, цогидасухъ лъабго  
чед ва лъабабилесухъ цо рахълъен чІагІдал букІина.  
<sup>4</sup> Гъез саламги кьун кІиги чед къела духъе; дуца гъезу-  
хъа гъеб босе.

---

\* <sup>9:25</sup> ПІагардасеб Бакъбаккул рахълалда некІо рукъзазул чІепарал  
тІохал рукІунаан ва рагъи хІисабалда хІалтІизарулаан гьел.

\*\* <sup>10:1</sup> Пуланав чиясул пачалъи, ялъуни аварагъли тасдикъ гъаби-  
зе букІине, гьесда зайтуналъул нах бахунаан, хІакъикъаталда,  
гьесул ботІроде зайтуналъул нахул цІураб хъаба чІехъолаан.

<sup>5</sup> Хадув мун ина Гивеат-Элохималде\*. Пилистимазул рагъухъабазул бо буго гъениб гӀагарда. Шагъаралде швараб мехалда дуда дандчӀвала как-диналъул гохӀдаса гӀодоре Аллагъасул амруялги загъир гъарулаго рачӀунел кашпу-карамалъи бугезул къокъа; лира, жергъен, швантӀих ва арфа бачунел чагӀиги рукӀина гъезда цере-цере рачӀунел. <sup>6</sup> БЕТІЕРГЪАНАСУЛ РухӀ рещтӀина гъениб дуда гӀаде, ва мунги лъугъина Аллагъасул амраби къватӀире загъир гъаризе ва Иллагъияб РухӀалъ мун гъенив тӀуван хисизавила. <sup>7</sup> Гъел киналго ишал тӀурааралго, дуца дудаго бажарарабщинаб гъабе, щайгурелъул Аллагъас квербакъи гъабизе буго дуге сундулъго.

<sup>8</sup> Мун дидаса цеве Гилгалалде а. Дун вачӀине вуго гъениве тӀуран рухӀулел ва ракълил къурбанал хъезе; дун вачӀинегӀан чӀа анкьго къоялъ, цинги дица бицина дуда дуца гъабизе кколеб жо».

<sup>9</sup> Гъениса инеян гъес мугъ рехарабго, Аллагъас Шаулил ракъ хисизабун — батӀияб бихъи къуна, ва кинабгоги Шамуилица абухъе ккана. <sup>10</sup> Гивеаялде шваралго, кашпу-карамалъи бугезул къокъа бачӀана гъезда данде, ва Шаулида гӀаде БетІергъанасул РухӀ рещтӀана. Цинги гъезда цадахъ Аллагъасул амраби къватӀире загъир гъаризе лъугъана гъевги. <sup>11</sup> Гъеб бихъидал, гъев лъалез цоцада абублеб букӀана:

«Гъав Кишил васасе ккараб жогӀаги щиб? Шаулгийиш аварагъабазда гъоркъове ккарав?» — ин.

<sup>12</sup> Цо гъеб бакӀалдаса чияс абун: «Гъалцоял лъил васалдай кколел?» Гъелдаса хадуб гъаб аби тӀибитӀана: «Вай, Шаулгийиш аварагъабазда гъоркъов вугев?»

<sup>13</sup> Аллагъасул амраби загъир гъарун лъугӀидал, гъев как-диналъул гохӀде вилълъана.

<sup>14</sup> Шаулил инсул вацас цӀехана гъесда ва гъесул рагътӀателасда: «Нуж кир рукӀарал?» — абун.

---

\* 10:5 *Гивеат-Элохим* — *Аллагъасул гохӀ* абураб магӀна ккола гъелъул.

Шаулица жаваб кьуна: «ЦІухІамул ралагъизе рахъун рукІана, амма гьелги ратичІого, Шамуилихъе щвана».

<sup>15</sup> Цинги Шаулил инсул вацас абуна: «Бицея дида, шиб абураб нужеда Шамуилица», – ян.

<sup>16</sup> Шаулица абуна: «Дос хІамул ратанин бицана».

Амма пачалъиялгьул хІакъалгьулъ Шамуилица абураб жоялгьул цІар бахъичІо гьес.

### Шаул пачалъун вахъин

<sup>17</sup> Шамуилица Мицпаялде БЕТІЕРГЪАНАСДА цебе данде ахІана халкъ, <sup>18</sup> ва гьес гІизраилазда абуна:

«Гъадин абулеб буго БЕТІЕРГЪАНАС: „Дица Мисриялдаса къватІире рачана нуж. Дица Мисриялгьулги цоги батІиял тІолалго пачабазул зулмуялдасаги хвасар гъаруна нуж“. <sup>19</sup> Нужецайин абуні, квешлгъи-къварилгъиялдасаги тІолалго балагъаздасаги нуж цІунулев Аллагъги нахъчІван, гъанже нижее пача къеян абуна. Гъединлгъидал, БЕТІЕРГЪАНАСДА цере эхете къавмккун ва хъизан-агълуккун».

<sup>20</sup> Шамуилица къавмккун аскІорегІан рачІинаруна гІизраилал ва Буняминил къавм тІаса бищана. <sup>21</sup> Цинги Буняминил къавм бачІинабуна аскІобегІан хъизан-агълуккун, ва Матрил агълу тІаса бищана. Матрил хъизан-агълуялда гьоркъов Кишил вас Шаул тІаса вищана, амма гъев валагъизе лгъугъиндал, араб бакІ лгъачІого тІагІун ватана. <sup>22</sup> Цинги БЕТІЕРГЪАНАСДА гъарун дугІа гъабун:

«ТІадвуссун вачІинадай дов тІокІалгъ?» – ин цІехана. Гъаказул къайи-къоноялда гьоркъов вахчун вугилан БЕТІЕРГЪАНАС гъев вугеб бакІ загъир гъабун. <sup>23</sup> Ре-керун ун, цояз вачун вачІана гъев гъениса ва халкъалда гьоркъов чІезавуна. Лага-черхалгьул борхалгъиялгъ халкъ гьесул кІигъажабахъе гурони бахунароан.

<sup>24</sup> Шамуилица халкъалда абуна: «Вихъулев вугищ БЕТІЕРГЪАНАС тІаса вищарав чи? Халкъалда гьоркъов гъасда ващадав щивго гъечІо», – ян.

«БетІерчІахъаяв пача!» – ян ахІдана гъебмехалгъ тІо-лабго халкъ.

<sup>25</sup> Шамуилица халкълда рагІун киналго пачаясул ихтиярал цІалана, ва гьел тІехълда хъвана; тІехь БЕТІЕР-ГЪАНАСУЛ КъотІиялзул гъансида аскІуб лъуна. Хадуб тІолабго халкъ рокъобе биччана Шамуилица.

<sup>26</sup> Шаулги вильлъана Гивеаялде жиндирго рокъове. Аллагъас ракІ гьесизабурав чанги бахІарчиги вильлъана гьесда цадахъ. <sup>27</sup> ХІалихъатал-къадарал чагІацани абунa: «ГьесІаги гурищ ниль хвасар гъаризе ругел?» – ин.

Гьез малъикъ гъавун щибго сайгъат-саламги къечІю гьесие. Амма Шаулица гьѐб бихуларѐб ххвел гъабунa.

### Шаулица Иавеш шагъар хвасар гъаби

**11** <sup>1</sup> КватІичІого Аммоналзул пача Нахаш вачІа-на жиндирго аскаргун ва ГилгІадалзул Иавеш шагъар сверун ккуна. Иавешалзул жамагІаталъ гьесда абунa: «Нижергун къотІи-къай гъабе, цинги ниж дуда цере хІалтІила», – ян.

<sup>2</sup> Амма аммонияв Нахашица абунa: «Дица къотІи-къай гъабила нужергун тІолго ГІизраил хІакъир гъабиялъѐ тІоло нужер жив-живасул кваранаб берги бахъун».

<sup>3</sup> Гьѐбмехалъ Иавешалзул чІахІиял чагІаз абунa: «Цо анкыганасѐб заман къе нижеѐ, нижеца киса-кирего ГІизраилалде чапарзаби ритІизе рукІине. Гьѐбмехалъ-ги нижеѐ кумекалъѐ чи швечІони, ниж духъѐ кверде рачІина», – ян.

<sup>4</sup> Чапарзаби Шаулил шагъар Гивеаялде рачІана ва гъениб халкълда кинабго бицана. Гьѐбмехалъ тІолабго халкълъ кІудиял гъаркъл гъарун магІу бахъана. <sup>5</sup> Гьѐбго заманалда, цере тІамун оцалгун Шаул вачІунѐв вукІана хуриса, ва гьес цІехана: «Халкълалде бачІараб гъаб балагъ щиб? Гьѐл гІудиялъѐ гІилла щиб?» – ин.

Цинги Иавешалзул жамагІаталъ битІун бачІараб хабар гьесда бицана.

<sup>6</sup> Гьѐб хабар рагІарабго, БетІергъанасул РухІ рещтІана Шаулиде, ва гьесул кутакалда ццин бахъана. <sup>7</sup> КІиябго оцги хъун, бутІаби гъаруна гьес ва гъадин гъабизе бугин

Шаулидаги Шамуилидаги хадур рилълъинчЕел чагІазул оцазаянги абун, гьел бутІаби чапарзабазда цадахъ ГІизраилаллълул ракъалде киса-кирего ритІана.

Гьeбмехалъ халкъаллълул рекЕелъе БЕТІЕРГЪАНАС-ДАСА кІудияб хІинкъи лъугъана ва, цо хутІичІого, гьел къватІире рахъана. <sup>8</sup>Шаулица гьел Везекалде рақІарана. ГІизраилаллдаса лъабнусазарго, Ягъудияллдаса лъеберазарго бихъинчи вукІана кинавниги.

<sup>9</sup>Гьез чапарзабазда абунa: «Гъадин абе ГилгІадаллълул Иавеш шагъараллълул жамагІаталда: „Метер къаллълул гІужалда нуж хвасарлъизе руго“».

Чапарзабаби тІадрусана ва Иавешаллълул халкъалда гьeб хабар бицана; гьелги кутакалда рохана. <sup>10</sup>Гьeбмехалъ Иавешаллълул жамагІаталъ Нахашида абунa: «Метер ниж нуже хъе кверде рачІина, хадуб нужеего бокъараб гъабе», – ян.

<sup>11</sup>Гьeб сордоялъ Шаулица халкъ лъабиде бикъана, ва нахъисеб къоялъ радал хъахІлъи балелде гьел тІаде кІанцІана; къаллълуде щвезегІан гъурана аммониял; гьезул чІаго хутІарал шущахъ рана – щивав жиндирго рухІ хвасар гъабизе гІедегІахъдана.

### Шаулил пачалгъи тасдикъ гъаби

<sup>12</sup>Цинги халкъалъ Шамуилида абунa: «Лъица абун букІараб „гъав Шаулицайищ нилъеда тІад пачалгъи гъабизе бугеб“, – ин? Нижеда рихъызаре гьел чагІи, нижеца чІвазе рукІине».

<sup>13</sup>Амма Шаулица абунa: «Жакъа гІадаб къоялъ чи чІвазе бегъуларо, щайгуреллълул БЕТІЕРГЪАНАС ГІизраил хвасар гъабураб къолъидал гъаб».

<sup>14</sup>Цинги Шамуилица халкъалда абунa: «Рилълъа Гилгалалде Шаулил пачалгъи тасдикъ гъабизе», – ян.

<sup>15</sup>Кинабго халкъ Гилгалалде билълъана. Гъениб, БЕТІЕРГЪАНАСДА цебе\*, Шаулил пачалгъи тасдикъ

\* 11:15 *БетІергъанасда цебе* – гьeб ккола БетІергъанасул КъотІияллълул гъамас лъураб бакІалда цебе.

гъбуна ва БЕТІЕРГЪАНАСЕ ракълил къурбанал хъуна; Шаулги тЮлалго гИзраилалги гьелдаса кутакалда разилъана.

### Шамуилица гИзраилаздехун ахирисеб вагІза-насихІат гъаби

**12** <sup>1</sup>ТЮлабго гИзраилалъул халкъалда Шамуилица абунa:

«Нужеца абурабшиналъухъги гІенеккун, гъале дица кинабго нуже бокъухъе гъабунa ва нужеда тІад пачаги тана. <sup>2</sup>Гъанже нугер цевехъанлъун пача вукІина; дун бетІерги хъахІлъун херлъун вуго, амма дир васал хутІила нуггун. ГЮлохъанлъудаса жакъа къоялде швезегІан нуг нухда рачана дица. <sup>3</sup>Гъале дун гъанив нужеда цеве эхетун вуго. БЕТІЕРГЪАНАСДА ва Гъес нужеда тІад лъурав пачаясда рагІун бице гъанже: лъилниги оц, лъилниги хІама чЮбого бачанищ дица, лъилниги ракІ бакъвазабунищ, лъиданиги зулму гъабунищ, жиндир тІекълъи бахчизе гЮло лъихъаниги ришват босанищ? Гъедин гъабун батани, дица гъеб кинабго бецІила».

<sup>4</sup>Цинги гъез жаваб къуна: «Дуца нугер ракІ бакъвазабичЮ, нужеда тІад зулмуги гъабичЮ ва чЮбого лъихъаниги щибниги дуеги босичЮ», – ян.

<sup>5</sup>Шамуилица абунa: «Жакъа дир кверда хІарам батичЮлъяляе нугІлъун вуго БЕТІЕРГЪАН ва Гъес нужеда тІад тарав пача», – ян.

«Гъеб битІараб буго», – ян жаваб къуна гъез.

<sup>6</sup>Гъебмехалъ Шамуил гъадин кІалъана халкъалда: «БЕТІЕРГЪАНАС Мусаги Гъарунги тІаса рищана, ва нугер умумул Мисриялдаса нахъе рачана. <sup>7</sup>Гъанже дида цере эхета гъанир, нуже ва нугер умумузе БЕТІЕРГЪАНАС гъабурабщинаб лъикІлъиги хІикматалги нужеда бадир чІвазе руго дица.

<sup>8</sup>Якъуб Мисриялде вахъун заман индал, гъенир зулмуля тату хварал нугер умумул гЮда-чІван БЕТІЕРГЪАНАСДА гъардедал, БЕТІЕРГЪАНАС Мусаги Гъарунги

ритІун гьел Мисриялдаса хвасар гьаруна ва гьаб ракъалде рачана.

<sup>9</sup> Амма гьез жидерго БЕТІЕРГЪАН Аллагьасде мугь рехана. Гьединлъидал, Гьесги гьезда тІаде Хацоралъул аскаразул бетІер Сисараги, пилистималги, Моѓавалъул пачаги тІамуна, ва гьез нужер умумузулгун рагь гьабуна. <sup>10</sup> „БЕТІЕРГЪАНГИ рехун тун, БаѓІалазеги Ашторатазеги бетІерги чІван, нижеца мунагьал гьаруна. Хвасар гьаре ниж нужер тушбабаздаса, цинги нижеца цо Дуге гьабила тІаѓлат-ѓІибадат“, – иланги абун, гьел тІода-чІвадун БЕТІЕРГЪАНАСДЕ гьардедал, <sup>11</sup> БЕТІЕРГЪАНАС ЕрубатІал, Бедан, Иефай ва Шамуилги ритІун, нуж нужер тушбабаздаса хвасар гьаруна, ва хІинкъи гьечІеб паракхатаб гІумру кьуна нужее.

<sup>12</sup> Амма Аммоналъул пача Нахаш нужеда данде рагь-де вахъиндал, нужер пачалъун Живго БЕТІЕРГЪАН Аллагь вукІаниги, нужеца дида абун: „Хан вукІа абе нижеда тІадги“, – ян. <sup>13</sup> Гьединлъидал, гьале нужеого бокьун нужеца тІалаб гьабурав пача. БЕТІЕРГЪАНАС кьуна нужее гьев. <sup>14</sup> БЕТІЕРГЪАНАСУКЪА хІинкъун, цохІо Гьесие как-динги гьабуни, Гьесухъги ГІенеккани, БЕТІЕРГЪАНАСЕ рихарабги гьабичІони ва нужги нужеда тІад вугев пачаги нужер БЕТІЕРГЪАН Аллагьгун хьвадани – цІакъ лъикІ буго! <sup>15</sup> Амма нуж БЕТІЕРГЪАНАСЕГИ мутІигІлъичІони ва Гьесие рихарабги гьабуни, цинги БЕТІЕРГЪАНГИ нужеда данде чІела ва нужер умумузул хабалцин инжит гьарила.

<sup>16</sup> Гьанже тІаде рахъа ва ралагье БЕТІЕРГЪАНАС нужер беразда цебе гьабизе бугеб кІудияб тІаламаталъухъ. <sup>17</sup> Роль бакІарулеб заман\* гурищ гьанже бугеб? Амма дица БЕТІЕРГЪАНАСДЕ дугІа гьабила ва Гьес, зобги гьугъазабун, пириги пирхизабун цІад базабила; нуже пача вокьун вугинги абун, БЕТІЕРГЪАНАСДА данде

---

\* 12:17 *Роль бакІарулеб заман* – маялъул ахир, июналъул байби-хъи. ГІизраилалда гьеб ккола цІад балареб гІуж.

кигІан кІудияб мунагъ нужеца гъабураблѣи нужеда би-хъун ва лъан букІине».

<sup>18</sup> Цинги Шамуилица БЕТІЕРГЪАНАСДЕ дугІа гъабуна ва БЕТІЕРГЪАНАС, зобги гъугъазабун, пириги пирхизабун, цІад базабуна гъеб къоялъ. БЕТІЕРГЪАНАСУКЪА ва Шамуиликѣа кутакаб хІинкѣи рещтІана тІолабго халкъалде. <sup>19</sup> Цинги халкъалъ Шамуилица абун: «Нижер рахъалъ дурго БЕТІЕРГЪАН Аллагъасда гъаре ниж хвечІого хутІизе рукІине; нижее пача къеянги абун, нижеца нижерго мунагъал жеги цІикІкІинарун ругелъул».

<sup>20</sup> Шамуилица жаваб къуна:

«ХІинкѣуге. Нужеца гъабуна гъеб мунагъ, амма букІаниги БЕТІЕРГЪАН рехун тоге ва БЕТІЕРГЪАНАСЕ ракІ-ракІалъ тІагІат-гІибадатги гъабе. <sup>21</sup> Гъесде мугъги рехун, пайда гъечІел аллагъзабазде руссунге. Гъезда кІо-ларо нужее, я щибниги лъикІлѣи гъабизе, я нуж цІунизе, шайгурелъул гъел руго щибго гурел жал. <sup>22</sup> Жиндирго Иллагъияб цІаралѣе гІоло рехун теларо БЕТІЕРГЪАНАС Жиндирго халкъ; шайгурелъул БЕТІЕРГЪАНАСЕ бокѣа-на нуж Жиндирго халкълѣун тІокІ гъаризе. <sup>23</sup> Нужедаса дугІа гъабичІого чІеялъул мунагъалдаса дунго цІунила дицаги БЕТІЕРГЪАНАСДА цеве. Гъанжеялдаса нахъеги нужеда лъикІаб ва битІараб нух малъулев вукІина дунгоги. <sup>24</sup> Нужги, вореги БЕТІЕРГЪАНАСУКЪА хІинкѣа ва ракІ-ракІалъго бацІадаб как-диналда рукІа Гъесда цере. Гъесдасан рачІарал кІуди-кІудиял гІаламаталги рихъун ругелъул нужеда. <sup>25</sup> Амма квешлѣи гъабун гурони нуж чІечІони, ракъалдасаго тІагІинарун хІур лъугъинабила нужерги нужер пачаясулги».

### Пилистималгун цІидасан рагъ байбихъи

**13** <sup>1</sup> Лъеберго сон барав чи вукІана Шаул пачалъун вахъараб мехалда ва кІикъоялда кІиго соналъ пачалѣи гъабуна гъес ГІизраилалда. <sup>2</sup> Шаулица гІизраилазда гъоркъоса лъабазарго рагъухъан тІаса вищана. Гъезда гъоркъоса кІиазарго чи Михмашалда ва Бет-Элалъул



тПалъиялда Шаулида цадахъ, азарго Буняминил ракъалда бугеб Гивеаялда Ионатанида цадахъ тана. ХутІарал чагІи рокъо-рокъоре ритІана.

<sup>3</sup> Ионатаница Геваялда рукІарал пилистимазул гІорхъи цІунулел рагъухъабазул къокъа гъурана; гъеб хабар пилистимазухъе щвана.

«Генекке, жугъутІал!» – инги ахІулаго, киса-кибега ра-Пуледухъ суралъубе пуян лъазабуна гъебмехалда Шаулица.

<sup>4</sup> Гъедин кинабго ГІизраилалда рагІана Шаулица пилистимазул гІорхъи цІунулеб къокъа гъурун букІин ва гъеб сабаблъун пилистимазда ГІизраил хутІарабги суризабун букІин. Гъединлъидал, халкъ Гилгалалде Шаулида аскІубе бакІареян лъазабуна.

<sup>5</sup> Пилистимал данде раКІарана ГІизраилалгун рагъизе. Гъезул букІана лъабазарго чолгъоко, анлъазарго чотІахъан ва ралъдал рагІалда салигІан ГІемер, рикІкІун хІал кІолареб халкъ. Михмашалде рачІун Бет-Авеналъул бакъбаккул рахъалда къайи чІван чІана гъел. <sup>6</sup> ГІизраилалда бихъана жал хІинкъи-балагъалъукъе ккун рукІин, ва нохъал-хъитІазда, хъархъазда гъоркъор, къурабаль, гвендал-гъуязуль рахчана гъел. <sup>7</sup> ЖугъутІазул цо-цоял Иордан бахун дорехун Гадил ракъалде ва ГилгІадалде щвезегІанцин лъутана.

Шаул Гилгалалда вукІана, ва гъесда сверухъ раКІарарал рагъухъабиги хІинкъиялъ сородулел рукІана.

### **Шамуилил амру Шаулица тІубазабичІолъи**

<sup>8</sup> Шаул анкъго къоялъ валагъун чІана Шамуил вачІиналъухъ – гъедин абун букІиндал Шамуилица. Амма гъев вачІунев вукІинчІю, Шаулил чагІиги дагъ-дагъккун рикъа-риххизе лъугъана. <sup>9</sup> Цинги Шаулица абун:

«Раче дихъе тІуран рухІулел ва ракълил къурбаназе къачІарал хІайванал», – ин. Цинги гъес жинцаго тІубитІана тІубан бухІулеб къурбан.

<sup>10</sup> Гъеб рагІалде бахъиндал, ваккун вачІана Шамуил ва салам къезе гъесда данде вильлъана Шаул.

<sup>11</sup>Амма Шамуилица абуна: «Дуца гъабураб жо щиб?» – ин. Шаулица жаваб къуна:

«Халкъ бикъа-биххун унеб букІана, бихъизабураб заманалъ мунги вачІинчЮ, Михмашалде раКІарун пилистималги руго. <sup>12</sup>Гъединлъидал дица пикру гъабуна: „Гъанже Гилгалалдеги рачІун, пилистимал дида тІаде кІанцІила, дунин абуни, БЕТІЕРГЪАНАСУЛ рахІматцІоб гъарун Гъесда цеве вахъинчЮ жеги“, – ян, ва дицаго таваккал тІамуна тІубан бухІулеб кърбан тІобитІизе».

<sup>13</sup>«ГІадалаб жо гъабун буго дуца, – ян абуна Шамуилица. Дур БЕТІЕРГЪАН Аллагъасул буюрухъазда мал бана дуца. БЕТІЕРГЪАНАС абадиялъего шула гъабизе букІана дур\* пачалъи ГІизраилалда тІад. <sup>14</sup>Амма гъанже дур пачалъи тарана. БЕТІЕРГЪАНАС жиндирго раКІ рекъарав чи валагъила ва гъев тела Жиндирго халкъалда тІад пачалъун, щайгурелъул дуца БЕТІЕРГЪАНАСУЛ амраби тІуразаричІелъул».

<sup>15</sup>Цинги Гилгалалдаса вахъун ана Шамуил Буняминил ракъалда бугеб Гивеаялде. Шаулица жиндаго цадахъ хутІарал чагІи рикІкІиндал, анлънусгогІанасев чи ватана.

### Михмашалда рагъ байбихъи

<sup>16</sup>Шаулги, гъесул вас Ионатанги, гъезда цадахъ хутІарал рагъухъабиги Буняминил Гева абураб шагъаралда чІун рукІана; пилистимал Михмашалда рукІана. <sup>17</sup>Пилистимазул рахъалдасан лъабго къокъа рагъухъабазул бачІана къватІибе: цо къокъа Шуалалъул ракъалда бугеб Офраялде унеб нухде балагъун, <sup>18</sup>кІиабилеб – Бет-Хороналде унеб нухде, ва лъабабилеб – Цевоим расалъиялда тІаде балагъун бугеб ГІизраилалъул гІорхъоде унеб нухде, бакъвараб авлахъалъул рахъалдехун балагъун.

---

\* <sup>13:13</sup> Дур абураб рагІул магІна гІатІидаб буго гъаб бакІалда. Цо Шаул гурев, гъесул тІолабго наслу-зуриятги жанибе бачуна гъаб рагІиялъ.

<sup>19</sup> ГИзраилалдаго цониги маххукъебед вукИнчЮ гъеб-мехалда, шайгурелъул жидеого хучдулги хвалчабиги гъаризе жугъутІал риччазе къасд букИнчЮ пилистимазул.

<sup>20</sup> Гъединлгьидал, жиндирго пуруц, газа-раххан, гІаштІи ва харицел рекІинабизе пилистимазухъе хъвадизе ккола-ан ГИзраилал. <sup>21</sup> Пуруц ва газа-раххан рекІинабуралъухъ шекелалъул лъабго бутІа гъабун кІиги бутІа босулаан; лъундул, гІаштІи, ва боцІи ахІулел тІилал\* къачІаралъухъ шекелалъул лъабил бутІа босулаан.

<sup>22</sup> Гъединлгьидал, Шаулихъ ва гъесул вас Ионатанихъ хутІизегІан, гъезда цадахъ рукІаразул цонигиясда кодоб гъеб рагъ ккараб къоялъ, я хвалчен, я хеч букИнчЮ.

<sup>23</sup> Гъебго заманаялъ пилистимазул цо бо Михмашалъул кІкІалахъан унеб нухдаги чІана.

### Ионатанил бахІарчилги

**14** <sup>1</sup> Цо къоялъ Шаулил вас Ионатаница абуна жиндирго ярагъ баччулев чукъаясда: «ВачІа дида цадахъ, доб рахъалде пилистимазухъе рильлъгинин». Амма инсуда цІар бахъичЮ гъес гъелъул хІакъалъулъ.

<sup>2</sup> Шаулин абуні, Гивеаялъул рагІалда Мигроналда бугеб соногечул гъотІода гъоркъ вукІана. АнлънустогІанасев рагъухъанги вукІана гъесда цадахъ <sup>3</sup> ва Шилоялда БЕТІЕР-ГЪАНАСУЛ эфод босулев кашишлъун вукІарав АхІияги вукІана гъенив. Элил вас – Пинхас, Пинхасил вас – Ихавод, Ихаводил вац – АхІитув, АхІитувил вас вукІана АхІия. Ионатан ун вукІин лъалеб букИнчЮ халкъалда.

<sup>4</sup> Пилистимал ругеб бакІалде рахине рукІине Ионатаница кІиги къурул гІосода гъоркъосан харизе рес бугеб бакІ балагъана. Гъезул цоялда цІар букІана Бозез, цогидалда – Сене. <sup>5</sup> Цояб къурул гІус – шималияб рахъалде Михмашалде, цогидаб – къилбаялъул рахъалде Геваялде балагъун букІана.

---

\* 13:21 *БоцІи ахІулеб тІил* – халатаб, рагІалда маххул кесекги бараб тІил.

<sup>6</sup>Цинги Ионатаница жиндирго ярагъ баччулев чукъаясда абунa: «Рилълъа, дол суннат гъабичезул гюрхъи цунулел рагъухъабазул къокъа бугеб бакIалде рахинин. БЕТIЕРГЪАНАС нилъее кумек гъабизе батила. БЕТIЕРГЪАНАСЕ захIматаб жо гурелъул нилъее бергъенлъи къезе, нилъ дагъал рукIа, гIемерал рукIа, батIалъи гъечIого».

<sup>7</sup>«Дуда лъикI бихъараб гъабе; дуца щиб гъабуниги, дун гъелда разияв вуго», – ян жаваб къуна ярагъ баччулев чукъаяс.

<sup>8</sup>Ионатаница абунa: «Нилъ гъанже дозухъе рилълъина ва дозда рихъулеб бакIалда чIела. <sup>9</sup>„Ниж аскIоре рачIинегIан нуж гъеб бакIалда чIа“, – ян доз абуни, нилъ ругелъурго чIела ва гъезухъе тIаде рахиаро. <sup>10</sup>Амма гъез рачIа гъанире тIадеян абуни, гъеб букIина БЕТIЕРГЪАНАС гъел нилъер кверде къеялъул тIаламатлъун, ва нилъ тIаде рахина».

<sup>11</sup>Гъел кIиялго къватIиреги рахъун пилистимазда рихъулеб бакIалда чIана.

Пилистимаз абунa: «Балагъе, жугъутIал жалго рахчун рукIарал бакIаздаса къватIире лъугъун рачIунел руго», – ян.

<sup>12</sup>Цинги гюрхъи цунулезул къокъаялъ Ионатаниде ва гъесул ярагъ баччулев чукъаясде ахIана: «Гъанире тIаде рачIа, нужеда бицине жо бугин нижер», – ин.

Гъебмехалда Ионатаница жиндирго чукъаясда абунa: «Дида хадув вилълъа. Дол БЕТIЕРГЪАНАС гIизраилазул кверде къолел руго», – ян.

<sup>13</sup>Цеве-цеве Ионатанги хадув гъесул чукъаги, кIиялго къурулъа тIаде харана. Ионатаница пилистимал гъурун гIодор лъолел рукIана, ва хадув вугев гъесул чукъаяс чIаго хутIаралщиналги чIвалел рукIана. <sup>14</sup>Гъеб тIоцебесеб рагъул свериялда, кIиго оцалъ къойида жаниб бекъулеб хурул башалъи тун бахъиналде, Ионатаница ва гъесул ярагъ баччулев чукъаяс къогогIанасев чи чIвана.

<sup>15</sup>Цинги киса-кибего пилистимазда гъоркъоб кIудияб рихха-хочи багъарана, – къайи чIвараб бакIалда, авлахъалда, гюрхъабазда ругезда гъоркъоб. Шагъаразда

тIаде кIанцIизе къачIан рукIарал киналго къокъабазда-  
ги хIинкъиялгул кутакалъ гъаргъар базабуна. Аллагъас  
ракъ гъаргъадизабуна ва тIасияб хIинкъи рещтIана гъе-  
зул ракIазулъе.

<sup>16</sup> Буняминил Гивеаялда ругел Шаулил рорчIухъабазда  
бихъана аскар щушахъ бан унеб букIин ва рагъухъаби  
нахъе-цере лъутахъдулел рукIин. <sup>17</sup> Гъебмехалъ Шаулица  
абуна халкъалда: «Нилъеда гъоркъоса камурав чи вуги-  
щали хал-шал гъабе», – ян.

Хал-шал гъабидал, Ионатанги гъесул ярагъ баччулев  
чукъаги камун ратана.

<sup>18</sup> Цинги Шаулица АхIияда абуна: «КъотIиялгул гъа-  
мас босе гъанибе», – ян.

КъотIиялгул гъамас тIизраилазухъ букIана гъеб за-  
манаялъ.

<sup>19</sup> Шаул кашишасда кIалгъалев вукIаго, пилистимазда  
гъоркъоб рихха-хочи тIадеялдаса тIаде цикIкIунеб бу-  
кIана. Гъебмехалъ Шаулица абуна: «Те гъанже», – ян.

<sup>20</sup> Шаулица ва тIолабго гъесда цадахъ букIараб хал-  
къалъ ахIи бана ва гъел рагъ бугеб бакIалде рортана;  
гъенир кIудияб бихха-хочиялда цоцада данде рагулел  
ратана пилистимал. <sup>21</sup> Пилистимазул рахъ ккун, гъезул  
рагъухъабазда цадахъ рукIарал жугъутIалги, Шаулихъе  
ва Ионатанихъе лъутана гъебмехалъ ва гъезда цадахъ  
рукIарал тIизраилалгун цолъана. <sup>22</sup> ТIолалго Ефраимил  
тIалбьялда рахчарал тIизраилалги, пилистимал лъу-  
тун унел ругин рагIидал, жидерго халкъалда цадахъ  
рагъизе рекерана. <sup>23</sup> БЕТПЕРГЪАНАС хвасар гъабуна  
гъеб къоялъ тIизраил, ва рагул кор Бет-Авен тун до-  
бехунги боркъана.

### **Шаулил къучI гъечIеб нагIана ва гъельгул хIасил**

<sup>24</sup> Гъеб къоялъ свакалъ тату хун рукIана тIизраилал.  
Шаулица халкъалда лъазабун букIана: «Жакъа, дица  
тушбабаздаса рецIел босун бахъиналде цебе, кIалдиб  
квен лъурав чиясе нагIана буго», – ян.

Гьединлгыдал, кванда цо чи хъвачю. <sup>25</sup> Аскар рохьобе швана. Гьениб цо рохыл рацІалгуда найил гьоцю букІана. <sup>26</sup> Рохьоре жанире шведеал, гьезда бихъана чвахун унеб гьоцю, амма, нагІанадукъа хІинкъун, лъицаниги гьелда кІал хъвачю. <sup>27</sup> Ионатанида рагІун букІинчю инсуца нагІана батагян абураблгы. Гьес кодоб букІараб тІилил рагІал гьацІул чадилъ ччуна ва цодагъаб гьоцю квана, цинги гьесул беразде канлгы бачІана. <sup>28</sup> Гьебмехалъ рагъухъабазул цояс абуна:

«Дур инсуца, „нагІана батаги жакъа кІалдиб тІагІам лъурав чиясе“, – янги абун, нагІана къун букІана нижее. Гьелъин халкъ свакан тату хун бугеб».

<sup>29</sup> «ХІажат гьечІеб гьир баччизе тІамун бугоха жакъа халкъ дир инсуца. Балагъе дихъ, дагъабго гьоцю кІалдиб лъедал, бадиб канлгы рехараб куц. <sup>30</sup> Жакъа тушманасухъа бахъараб давляялдаса швараб жо халкъалъ кванан букІарабани, кигІан гІемер тушмандай чІвазе вукІарав?» – ин абуна Ионатаница.

<sup>31</sup> Михмашалдаса Айалоналде швезегІан гъурана доб къоялъ гІизраилаз пилистимал, кутакалда сваканги ракъунги рукІана гьел. <sup>32</sup> Ахирги гьел давляялда тІад речІІана ва гІиял, бусби, бачал ккун гьел хъуна ва бигун цадахъ гьезул гъан кваназе журана. <sup>33</sup> Гьебмехалъ Шаулихъе хабар швезабуна:

«Балагъе, халкъалъ БЕТІЕРГЪАНАСДА цебе мунагъ гьабубеб бугеб. Гьез бигун цадахъ гъан кваналеб буго», – ян.

«Нужеца къадараб-сурараб жо гьабун буго. Хехго цо кІудияб гамачІ гиризабе гъанибе дида цебе», – ян абуна Шаулица.

<sup>34</sup> Хадуб гьес гьезда абуна: «Халкъалда лъазабе жиндирго гІи ва боцІи бачун гъаниб хъвеян ва кванаян. Бигун цадахъ гъанги кванан гьеб мунагъ бугеб жо гьабуге БЕТІЕРГЪАНАСДА цебе», – ян.

Гьеб сордоялъ жив-жив чи вачІана жиндирго боцІиги бачун ва гьениб хъуна гьеб.

<sup>35</sup> Гьѣбмехалда Шаулица тѳоцебесеб нухалъ БЕТІЕРГЪА-НАСЕ кърбан хъолеб бакІги бана. <sup>36</sup> Цинги Шаулица абуна: «РачІа къаси пилистимазда хадур рильлъине ва рогъинегІан гьелги гърун, гьезул буголги хъамал гъабизе. Гьезул цо чи чІаго теларо нильѣца», — ян.

«Дуда лъикІ бихъараб гъабила», — ян абуна халкъалъ.

Амма кашишас абуна: «РачІа цин Аллагъасул амру лъазабизе гьесда цере чІезе», — ян.

<sup>37</sup> Цинги Шаулица Аллагъасде дугІа гъабуна: «Вахъун лъикІдай дун пилистимазда хадув? ГІизраилалгъл кверде къеладай Дуца дол?» — инги абун. Амма Аллагъасул рахъалъ жаваб щвечІо гьесие доб къоялъ. <sup>38</sup> Гьѣбмехалъ Шаулица абуна:

«Гъанире рачІа киналго рагъл церехъаби! Жакъа кинаб мунаг ккун бугебали лъазабе. <sup>39</sup> ГІизраил хвасар гъабурав ХІакъав БЕТІЕРГЪАНАЛХІА, гьѣб мунаг дир вас Ионатанида тІад батаниги, гьесиѣги гІумру букІине гьечІо», — ян.

Амма халкъалъ цо рагІи абичІо. <sup>40</sup> Нахъѣги абуна Шаулица тІолалго гІизраилазда: «Нуж цо рахъалда чІа, дунги дир вас Ионатанги цогідаб рахъалда чІела», — ян. «Дудаго лъикІ бихъараб гъабе», — ян абуна халкъалъ.

<sup>41</sup> Цинги дугІа гъабуна Шаулица: «ГІизраилалгъл БЕ-ТІЕРГЪАН Аллагъ! Дуца хІакъаб бихъизабѣха нижеда».

Можоро Шаулидеги ва Ионатанидеги тІаде ккана, халкъ гІайибалдаса борчІана. <sup>42</sup> Цинги Шаулица абуна: «Дидаги дир вас Ионатанидаги гъркъоб можоро рехе», — ян.

Можоро Ионатанида тІаде ккана. <sup>43</sup> Цинги Шаулица Ионатанида цІехана: «Бице дида, щиб дуца гъабураб жо?» — ян.

«Дица тІилил рагІалда хъвараб гьоцІо кванан букІана. Гъанже гьелгухъ хвел босизе къачІарав вуго дун», — ин абуна Ионатаница.

<sup>44</sup> Цинги Шаулица абуна: «Ионатан, жакъа мун хвечІони, Аллагъас балагълъукъѣ ккезавеги дун!»

<sup>45</sup>Амма халкъ кІалъана Шаулида: «ГІизраилалъе кІудияб Бергъенлъи босарав Ионатанищ хвезе кколев? ХІакъав БЕТІЕРГЪАНАСУЛ цІаралхІа, гъесул ботІродаса цо рас бортизе гъечІо. Жакъа бахІарчиго вагъизе Аллагъасин гъесие кумек гъабураб», — ин.

Гъедин хвасар гъавуна Ионатан халкъалъ ва гъев чІаго тана.

<sup>46</sup>Шаул тІокІав пилистимазда хадув лъугъинчІо, гъелги жиндирго ракъалде тІадрусун ана.

### Шаул бахІарчиго вагъи

<sup>47</sup>ГІизраилалда тІад пачалъун вахъун хадуб Шаулица тІолалго сверухъ ругел тушбабазулгун рагъ гъабуна. Гъел рукІана: МоѓІав, аммониял, Эдом, Цовагъалъул пачаби ва пилистимал. Лъида тІаде кІанцІаниги, гъес гъел къезеги гъарулаан. <sup>48</sup>Гъев бахІарчиго вагъана, ва, амалекиялги гъурун, ГІизраил хъачагъаздаса эркен гъабуна.

### Шаулил хъизан-лъимал

<sup>49</sup>Шаулил васазда цІар Ионатан, Ишви ва Малхи-Шуа букІана. Гъесул кІудияй ясалда цІар Мерав букІана, гъитІиналда — Михала. <sup>50</sup>Гъесул лъадуда цІар АхІиноам букІана. Гъей АхІимаацил яс кколаан. Шаулил инсул вац Нерил вас Авнер вукІана гъесул аскаразул бетІерлъун. <sup>51</sup>Шаулил эмен Киш ва Авнерил эмен Нер рукІана Авиилил васал.

<sup>52</sup>ЧІаго вугебѓІан заманалда рахІму тун пилистималгун вагъана Шаул. Лебалав ва къуватав чи кив вукІарав ватаниги, гъес гъев жиндирго аскаралъул рагъухъабазда гъоркъове вачунаан.

### Шаулил аскаралъ амалекиял гъури

**15** <sup>1</sup>Цо къоялъ Шамуилица Шаулида абунa: «Мун ГІизраилалъул пачалъунги гъавун, БЕТІЕРГЪАНАС витІун, дуда зайтуналъул нах бахарав чи вуго дун.



Гъанже БЕТІЕРГЪАНАСУЛ рагІухъ гІенекке. <sup>2</sup> Гъале Гучал Аскарзул БЕТІЕРГЪАНАСУЛ калима:

„Дида раКІалда буго Амалекаль ГІизраилалъе гъабураб квешлѣи, – Мисриялдаса раЧІунаго гъел гъезда данде чІараб куц. <sup>3</sup> Вахъа, амалекиязда тІаде кІанцІе; тІуран тІагІинаре гъел ва гъезул буголѣи. ГурхІел-рахІму тун чІвай киналго: бихъиналгун руччаби, гъезул рижиго – хахулел лѣималгицин нахъе течІого – боцІигун гІиял, варанабигун хІамул“».

<sup>4</sup> Шаулица Телаималде аскар данде бакІарана ва гъезул къадар батана кІинусазарго лъелав рагъухъан; анцІазарго рагъухъан Ягъудиялдаса вукІана. <sup>5</sup> Амалекиязул шагъаралда гІагарда бугеб гІурумухъда вахчана Шаул жиндирго аскаргун. <sup>6</sup> Цинги гъес кенязухъе хабар битІана:

«Дица амалекиязда цадахъ гъуричІого рукІине, нуж гъениса нахъе а, Мисриялдаса гІизраилал раЧІунелъул нужеца лѣикІлѣи гъабун букІиндал гъезие», – ян.

Цинги кениял гъениса нахъе ана. <sup>7</sup> Гъебмехалъ Шаулил рагъухъабаз, Хавилаялдаса бахъараб Мисриялъул гІорхъода бугеб Шуралде щвезегІан, амалекиял гъурана. <sup>8</sup> Амалекиязул пача Агагги чІаго асир гъавуна гъес, гъесул кинабго халкъги цо течІого хвалчаца гъурана. <sup>9</sup> БукІаниги, Шаулица ва гъесул рагъухъабаз Агаг чІаго тана. Гъединго, тІаса бищараб гІи-боцІи, къариял къагІрал ва къиматабщинаб къайи-къоно хвезабизе бокъичІо гъезие, – загІипаб-къадарабщинаб гурони хвезабичІо.

### **БетІергъанас Шаул нахъчІвай**

<sup>10</sup> Цинги гъадианаб БЕТІЕРГЪАНАСУЛ калима бачІана Шамуилихъе: <sup>11</sup> «Дун рекІекълъун вуго Шаул пачалъун теялдаса, гъес Диде мугъ рехулеб буго ва Дир рагІиги гІадахъ босулеб гъечІо».

ЦІакъ ццин бахъана Шамуилил гъебмехалда, ва тІубараб сордоялъ магІу тІун, БЕТІЕРГЪАНАСДЕ дугІа гъабуна гъес. <sup>12</sup> Радал Шаулгун дандчІвезеян цудунго тІаде вахъана Шамуил.

«Шаул Кармил шагъаралде ун вукІана. Гъениб жиндигео памятникги бан, гъанже Гилгалалде щун вуго», – ян бицана гъесда.

<sup>13</sup> Шамуил гъесда тІаде щведал, Шаулица абунa: «БЕТИЕРГЪАНАС баракат лъеги дуда! Гъале дица БЕТІЕРГЪАНАСУЛ амру тІубазабуна», – ян.

<sup>14</sup> Шамуилица абунa: «Гъаб кинха цинги дир гІундузда рагІулеб бугеб гІиязул багІади ва боцІул гІергІеди?» – ян.

<sup>15</sup> Шаулица жаваб кьуна: «Амалекиязухъа бахъун бачІана гъеб боцІи рагъухъабаз; дур БЕТІЕРГЪАН Аллагъасе кърбаналъе хъвезе букІине, лъикІаб гІи-боцІи тІаса бицана, хутІарабщинаб нижеца тІагІинабуна».

<sup>16</sup> Цинги Шамуилица абунa: «ГІинтІаме, дица бицинин дуда ноль къаси БЕТІЕРГЪАНАС дие рагъараб жо». «Бице», – ян абунa Шаулица.

<sup>17</sup> «ГІизраилазул къавмазда гъркъов дуцаго мунго бищун гъитІинавлъун рикІкІаниги, гъезул бетІерлъун вахъинавичІищ мун? БЕТІЕРГЪАНАС ГІизраилалда тІад пачалъунги тарав мун! <sup>18</sup> Цинги БЕТІЕРГЪАНАС амру гъабун калима битІана духъе: „Вахъа, гъурун тІагІинабе доб мунапикъзабазул агълу – амалекият. ТІубан гъел гъурун лъугІизегІан гъезулгун рагъ гъабе“, – янги абун. <sup>19</sup> Щайха дуца БЕТІЕРГЪАНАСУЛ амру тІубазабичІеб ва хъантІун давлаялда хадувги вортун, БЕТІЕРГЪАНАСУЛ ццин бахъараб жо гъабураб?» – ин абун гъесда кІал гъикъана Шамуилица.

<sup>20</sup> «БЕТІЕРГЪАНАСУЛ буюрухъ тІубазабунагури дица! БЕТІЕРГЪАНАС абураб гъабун къватІиве вахъана, тІуран амалекиятлги гъурана ва гъезул пачаги асир гъавуна. <sup>21</sup> Халкъалъин абуни лъикІа-лъикІал тІаса рищун гІиялги, боцІиги нахъе тана дур БЕТІЕРГЪАН Аллагъасе Гилгалалда кърбаналъе къезе», – ян жаваб кьуна Шаулица.

<sup>22</sup> Цинги Шамуилица абунa: «Кърбаналги сайгъаталги БЕТІЕРГЪАНАСУЛ РагІуе мутІигІлъиялдасаги хириял ругинцин гурищ дуда ккараб? МутІигІлъи кърбаналдасаги

тIадегIанаб, рагIухъ гIенекки – куязул тIатIи бухIун къеккен гIабиялдасаги кIиматаблIидал бугеб.

<sup>23</sup> МутIигIлъунгутIи буго сихIручилIгIиялда башадаб мунагъ, гIамалкIодолIиги гIересиаллагъзабазе тIагIат-гIибадат гIабиялда релъIуна. Дуца БЕТIЕРГЪАНАСУЛ буюрухъ нахъ чIваралъухъ, Гъес мунги нахъе рехила пачалIгIиялдаса».

<sup>24</sup> Цинги Шаулица абуна Шамуилида:

«Дица дунго мунагIалъукъе ккезавун вуго, – БЕТIЕР-ГЪАНАСУЛ буюрухъги тIубазабичIого, дур рагIиги гIадахъ босичIого. ГIадамазукъа хIинкъун, гъезухъ гIенеккана дун. <sup>25</sup> Бегъулеблъун батани, тIаса лъугъа гIанже дида-са, ва дица БЕТIЕРГЪАНАСЕ гIибадат гIабизе букIине, дида цадахъ халкъалъухъе тIадвусса», – ян.

<sup>26</sup> «ВилъIбинаро дун дуда цадахъ. Дуца БЕТIЕРГЪАНА-СУЛ рагIи нахъчIвана, гъединлIидал БЕТIЕРГЪАНАС мун ГIизраилалъул пачалIгIиялдасаги рехана», – ян абуна Шамуилица.

<sup>27</sup> Вахъун Шамуил нахъе ине лъугъаравго, Шаулица вортун гъесул гIабаялъул квенчIел къан ккуна ва гъеб бихъун ана. <sup>28</sup> Гъебмехалъ Шамуилица абуна:

«ГIизраилалъул пачалIи духъа нахъе бахъулеб буго жакъа БЕТIЕРГЪАНАС ва цогидасухъе, дудаса лIикIа-сухъе, къезе буго. <sup>29</sup> ГIизраилалъул ТIадегIанас я гIереси бицунаро, я Жиндирго рагIи хисуларо, Гъев инсан гурелъул бицаралда ракI бухIизе», – ян.

<sup>30</sup> «Дица мунагъ гIабуна, амма гъарула дуда, гIанже дида цадахъ вилъIгун халкъалъул чIахIиял чагIазда цеве тIадегIан гъаве дун, дица дур БЕТIЕРГЪАНАСЕ гIибадат гIабизе букIине», – ян гъарана Шаулица.

<sup>31</sup> Цинги Шамуил гъевгун цадахъ тIадвуссана, ва Шау-лица БЕТIЕРГЪАНАСЕ сужда гIабуна. <sup>32</sup> Цинги Шамуи-лица абуна: «Амалекиязул пача Агаг ваче гIаниве», – ян.

Агаг парахатго гъесда аскIове вачIана, хвалил къогI-лъи тIаса анин ракIги чIун. <sup>33</sup> Гъебмехалъ Шамуилица абуна: «Дур хвалчаца руччаби лIималаздаса махIрум

гъарурал Гадин, дур эбелалъулги вукIунге абе тIокIаль вас», – ин.

Гъединги абун, чIвана Агаг Шамуилица БЕТIЕРГЪА-НАСДА цева Гилгалалда. <sup>34</sup>Хадув Шамуил Рамайлде ана, Шаул Гивеаялде рокъове ана. <sup>35</sup>Гъелдаса нахъе Шамуилги Шаулги тIокIаль цоцада дандчIвачIо. Амма Шамуил цIакъ ракIбакъван вукIана Шаул сабаблъун. БЕТIЕРГЪАНГИ рекIекълъана Шаул ГIизраилалда тIад пачалъун теялдаса.

### Шамуилица Давудида зайтуналъул нах бахин

**16** <sup>1</sup>БЕТIЕРГЪАН кIалъана Шамуилица: «Мун кидаллъизегIан Шаулида хадув гIодизе вугев? Дица нахъчIвана гъев; ГIизраилалда тIад пачалъун толаро Дица гъев. Зайтуналъул нахул лълъарги цIезабун нухде вахъа. Дица Бет-Лехемалдаса Йишайихъе витIул-лев вуго мун; гъесул васазда гъоркъоса пача тIаса вищун вуго Дица Диего».

<sup>2</sup>Шамуилица абун: «Кин дун гъениве инев? Шаулида рагIани, гъес дун чIвалагури?»

БЕТIЕРГЪАНАС гъесда гъадин малъана: «Дуца дурго рехъалъа гIачIарги цадахъ баче, ва дун БЕТIЕРГЪАНАСЕ кърбан хъвезе вачIун вугилан абе. <sup>3</sup>Йишайги ахIе кърбан хъолеб мехалъ, цинги Дица малъила дуда гъабизе кколеб жо, ва дуца зайтуналъул нах тIаде тIезе кколеб чи вихъизавила».

<sup>4</sup>БЕТIЕРГЪАНАСУЛ буюрухъалда рекъон гъабун Шамуилица кинабго. Бет-Лехемалде гъев щваравго, шагъаралъул церехъаби рачIана гъесда данде ургъаликъе ккун.

«Мун лъикIалъе вачIарав чийиш?» – ин цIехана гъез.

<sup>5</sup>«У, лъикIалъе вачIарав вуго. Дун БЕТIЕРГЪАНАСЕ кърбан хъвезе вачIун вуго. Нужго рацIцIад гъаре ва, ниятги гъабун, дида хадур кърбан хъолеб бакIалде рилълъа», – ян жаваб къуна гъес.

Цинги гъес Йишайги гъесул васалги рагIа гъаруна, ва, гъел рацIцIад гъариялъе дугIаги гъабун, кърбаналъулъ

гПахьаллъизе ахІана. <sup>6</sup> Гьел гьенире щведал, Элиавида бер чІвана Шамуилил ва гьесда ккана:

«Гьале ракІчІун БЕТІЕРГЪАНАС тІаса вишарав пача вуго цева эхетун!» – ин. <sup>7</sup> Амма БЕТІЕРГЪАНАС Шамуилида абунa:

«Мун гьесул гьурмахъ яги лага-саналъухъ валагьуге, Дица гьев гуро тІаса вишарав. Инсанасул гІадаб балагьи гуро Дир букІунеб. Инсан гьурмахъ валагьула, БЕТІЕРГЪАНИН абуни рекІехъ валагьула».

<sup>8</sup> Цинги Йишайица Авинадав ахІана ва Шамуилида цева вачана. Амма Шамуилица абунa: «Гьевги тІаса вищичІо БЕТІЕРГЪАНАС», – ин.

<sup>9</sup> Цинги Йишайица Шамма вачун вачІана Шамуилида цева. Амма Шамуилица абунa: «Гьевги тІаса вищичІо БЕТІЕРГЪАНАС», – ин.

<sup>10</sup> Цо-цоккун анкъавго вас Шамуилида цева вачана Йишайица, амма Шамуилица абунa: «БЕТІЕРГЪАНАС гьезул цонигияв тІаса вищичІо», – ян.

<sup>11</sup> Шамуилица Йишайида цІехана: «Дур киналго васал ругищ гьанир?» – ин.

«Цо бишун гьитІинавги вуго дир, амма гьев гІияда вуго», – ян абунa Йишайица.

Шамуилица абунa: «Гьесда хадув чи витІе. Гьев вачІинчІого нилъ кваназе гІодор чІезе гьечІо», – ян.

<sup>12</sup> Хадув чиги витІун, гьев вачун вачІана. ТІадвитІарав, берцинал бералги ругев, гьайбатаб куц-мухъалъул вас вукІана гьев.

«Вахъа, гьесда зайтуналъул нах бахе – гьев вуго дов», – ин вихъизавуна БЕТІЕРГЪАНАС.

<sup>13</sup> Шамуилица гьесул вацазда себе нахул цІураб лълъар босун Давудил ботІроде чІехъана. Гьебмехалъ БЕТІЕРГЪАНАСУЛ РухІ рещтІана Давудида тІаде ва гьеб къоялдаса нахъе гьесдаса батІалъичІо. Цинги Шамуил Рамаядде тІадвуссун ана.

**Шаулие хьулухьалъе пачаясул  
кІалгІаялде Давуд вачин**

<sup>14</sup> Шаулин абуні, БЕТІЕРГЪАНАСУЛ РухІалъ тана, гьелъул бакІалда гьесие гІазабалъе квешаб рухІ лъуна БЕТІЕРГЪАНАС. <sup>15</sup> Цинги Шаулил чукъбуз гьесда абун:

«БетІергъанас лъураб квешаб рухІалъ гІазаб кьолеб буго дуге. <sup>16</sup> Нижер бетІерчІахъадица жиндирго чукъбузе буюрухъ кье абе арфаялда бакънал рачине гъунар бугев чи валагъеян. БетІергъанас дуге квешаб рухІ рещтІинабулеб мехалъ, гьес бакънал рачина ва дуге мадар лъугъина», — ян.

<sup>17</sup> «Валагъе щив вукІаниги бакънал рачине гъунар бугев чи ва дихъе щезаве гъев», — ин абун Шаулица.

<sup>18</sup> Гьесул цо чукъаяс абун: «Дида лъала Бет-Лехемалдаса Йишайил вуго бакънал рачине гъунар бугев вас. Лебалав, рагъе махщелги бугев, цІодораб каламги бугев, сипатги берцинав, БЕТІЕРГЪАНАСУЛ баракатги щварав чи вуго гъев».

<sup>19</sup> Цинги Шаулица жиндирго чагІигун хабар битІун ана Йишайихъе: «ГІияда вугев дур вас Давуд витІе дихъе», — ян.

<sup>20</sup> Йишайица хІамаги кьолон, сайгъаталъе чедгун, чагІдал рахълъенгун цадахъ цо бурутІгун жиндирго вас витІана Шаулихъе. <sup>21</sup> Давуд Шаулихъе вачІана ва гьесда цеве эхетана. Шаулие гъев кутакалда рекІее гІуна ва жиндирго ярагъ баччулев чилъун тана. <sup>22</sup> Цинги Шаулица Йишайихъе хабар битІана:

«Давудида дир ракІ рекъана, гьединлъидал гъев дие хьулухьалъе вукІине те», — ян.

<sup>23</sup> Щибаб нухалъ Шаулида тІаде БетІергъанас гъеб рухІ рещтІинабурабго, Давудица жиндирго арфаялда бакънал рачунаан. Гьелъ Шаулие бигъалъи лъугъунаан ва квешаб рухІ нахъе къалаан.

## Голиафил хИнкъалаби

**17** <sup>1</sup>Пилистимал рагъде къачІана ва Ягъудиялда бугеб Сохоялде бакІарана гъезул аскар; Сохоялдаги Азекаядлаги гьоркъоб бакІалда Эфес-Дамималда къайи чІван чІана гьел.

<sup>2</sup>Шаулгун гІзраилазул аскар бакІарана Эла абураб расалгьялде ва пилистимазда данде рагъизе къачІана.

<sup>3</sup>Пилистимал цо гохІда чІана, гІзраилалги – гъезда дандбитІун бугеб гохІда. Гъезда гьоркъоб расалги букІана.

<sup>4</sup>Пилистимазул рахъалдасан анлъго натІгун бащалги\* черхалда бугев Голиафин цІарги бугев цо речІІухъан вачІана цевегІан. Гъев кколаан Гаталдаса чи. <sup>5</sup>Гъесул ботІрода мазгарул такъия лъун букІана ва черхалдаги мазгарул къолден ретІун букІана. Гъеб къолденалъул цІайи шуазарго шекел\*\* букІана. <sup>6</sup>Бохдуздаги мазгарул гъарурал накабазул шурмал ретІун рукІана ва мугъзада нахъа бан мазгарул хъалхъанги букІана. <sup>7</sup>Гъесул хочол гІоркъ букІана рессарухъабазул гІурул чарх гІадаб кІудияб; хочол мацІалъул цІайи анлънусго шекел\*\*\* букІана. Гъесда цеве-цеве вачІунев гъесул хъалхъан баччулев чиги вукІана.

<sup>8</sup>Голиаф вахъун чІана ва мухъиль эхетарал гІзраилазул рагъухъабазде ахІана:

«Шай нуж рагъизе къачІарал? Гъав дун гурищ пилистимава, нуж гурищ Шаулил лагъзал? Нужер бокъарав тІаса вищун дида данде вагъизе вачІаян абе гъаниве. <sup>9</sup>Дунгун вагъизеги вагъун, дун чІван гъесда бажарани, ниж нужер лагъзаллъун лъугъина ва нужеда цере хІалтІулел рукІина. Амма дун бергъани ва дица гъевги чІвани, нуж лъугъина нижер лагъзаллъун ва нуж нижеда цере хІалтІулел рукІина».

\* 17:4 6,5 натІ – гІага-шагарго 3 метр.

\*\* 17:5 5000 шекел – гІага-шагарго 57 кило.

\*\*\* 17:7 600 шекел – гІага-шагарго 7 кило.

<sup>10</sup> «Жакъа дица инжит гъабила ГИзраилалъул аскар! Вите дида данде вагъизе чи!» – ян ахІун тІадеги жубана гьес.

<sup>11</sup> Пилистимасул гъеб хабар рагІидал, Шаулги тІоалго ГИзраилалги кІудияб ургъаликъе ккана ва кутакалда хІинкъана.

### **Давуд ГИзраилазул аскаралъул къайи чІвараб бакІалде вачІин**

<sup>12</sup> Давуд вукІана Ягъудиялда бугеб Бет-Лехемалдаса ефратилазул чи – Йишайил вас. Микъго вас вукІана гьесул. Ригъ арав, бихъиназда гьоркъов бишун кІудияв чи вукІана гьев. <sup>13</sup> Йишайил лъабго кІудияв вас Шаулил рагъухъабазда цадахъ рагъде ун рукІана: тІоцевесев васасда цІар – Элиав, кІиабилесда – Авинадав, лъабабилесда – Шамма букІана.

<sup>14</sup> Давуд бишун гьитІинав вукІана. Бишун кІудиязул лъабгояв Шаулида цадахъ ана. <sup>15</sup> Давуд, цин Шаулихъе ун, цинги жиндирго инсул ГИ хихъизе рокъове тІадвуссун вукІунаан.

<sup>16</sup> Пилистимав кІикъого къоялъ щибаб рогъалида ва бакъанида вачІун ГИзраилазда дандвитІун эхетана.

<sup>17</sup> Цо къоялъ Йишайица жиндирго вас Давудида абуна: «Вацазе чІералъул таргъаги, анцІго чедги босун, хехго дозухъе а. <sup>18</sup> Гъаб анцІго хІанги босе азарилбетІерасе сайгъаталъе. Вацазул ахІвал-хІал цІехе ва къваригІараб-тараб бугишалиги лъазабе», – ян. <sup>19</sup> Гъел Шаулида ва гьесул рагъухъабазда цадахъ пилистималгун рагъизе ун Эла расалъиялда рукІана.

<sup>20</sup> Давуд радалго тІаде вахъун, ГИиялги цоги вехъасда тІад къан тун, босун таргъа-къайигун, нухде къокъана Йишайица абураб гъабизе. БитІун гьев гьезул къайи чІвараб бакІалде швараб мехалъ, къватІире рахъиналъул ахІи бан рагъде хІадурлълулел ратана аскариял. <sup>21</sup> ГИзраилалги пилистималги къер-къер гъабун цоцада дандритІун чІана.



<sup>22</sup> Кодоб букIараб къайиги цо ворчIухъанасда аскЮб тун, Давуд вацазул ахIвал-хIал цIехезе рагъухъаби чIараб бакIалде вортана. <sup>23</sup> Вацазда кIалъалев вукIаго, пилистимазул рахъалдасан Голиафин цIар бугев Гаталдаса речIчIухъан вачIана цевегIан ва долго рагIабиги абун ахIдана. Гъеб Давудида рагIана. <sup>24</sup> Голиаф вихъанщинахъе киналго гIизраилал кутакалда гъесухъа хIинкъун тIурулаан.

<sup>25</sup> ГIизраилаз цоцада абубеб букIана:

«Балагъе цо дов чиясухъ! ГIизраил инжит гъабизе къваригIарав чийин дов. Гъев чIварав чиясе кIудияб бечелги къезе рагIула нилъер пачаяс. Гъединго гъесие жиндирго ясги къезе йигейила, гъесул инсул хъизан-къаялдаса тIокIаб магъалоги тIалаб гъабизе гъечIебила», – ян.

<sup>26</sup> Цинги аскIор рукIарал чагIазда цIехана Давудица:

«Дов пилистимавги чIван, гъаб инжитлги ГIизраилалда тIаса босарав чиясе щибилая доб букIине бугеб? Гъавго щив, суннат гъабичIев\* пилистимав, чIагояв Аллагъасул аскаразде гъадин рогъал разе ккани?»

<sup>27</sup> Гъадинги додинги гъабизе бугин дов чIварав чиясеян гъез добго хабар такрар гъабуна.

<sup>28</sup> Гъедин Давуд рагъухъабазда гаргадилев вихъидал, гъесул кIудияв вац Элиавил цIакъ ццин бахъана ва гъес абуна:

«Мун гъанив щиб гъабулев вугев? Лъида тIаде рехун тараб авлахъалда гъадинги гъитIинаб доб гIиял рехъен? Дида лъала дур хIалихъалги ва дур рекIел квешлги. Рагъухъ балагъизе бокъун вачIарав чи вуго мун гъаниве», – ян.

<sup>29</sup> Давудица абуна: «Щиб дица гъабураб квешлги? Дица кIал рагъизегойищ бегъулареб?» – ин.

---

\* 17:26 Бал. Байб. 17:10-11. *Суннат гъаби* – Аллагъас жиндиргун КъотIи гъабураб халкъалбул чи жив вукIиналъул тIаламатлъун кколаан гъеб.

<sup>30</sup> Гьесда аскІоса нахъе вильлъун, цоги чиясда кІалъана Давуд добго жоги бицун, халкъалъги цебехунго бицараб такрар гъабуна. <sup>31</sup> Давудил кІалъай рагІидал, гъез гъеб Шаулихъе щвезабуна, ва Шаулица гьесда хадур чагІи ритІана.

<sup>32</sup> Давудица Шаулида абуна: «Шивниги хІинкъуге абе дов пилистимасукъа. Гъале дун, дур лагъ, ина гьесда данде ва чІван рехила гъев».

<sup>33</sup> «Бажаруларо духъа дов пилистимасда данде вагъизе. Мун гъитІинав Полохъанчи вуго, довин абунитІинаб къоялдасаго хІалбихъи щварав рагъухъан вуго», – ян абуна Шаулица.

<sup>34</sup> Цинги Давудица абуна:

«Инсул гІияда вехълъи гъабурав чи вуго дун, дур лагъ. БачІун гъалбацІалъ, ялъуни циялъ рехълъа чахъу хъамун араб мехалъ, <sup>35</sup> гьелда хадув вортулаан дун, ва гьелда тІадги речІчІун, кІалдиса бахъулаан гъеб. Гъеб дида тІад речІчІани, дица, щекъерги ккун гІодоб къабун чІван рехулаан гъеб. <sup>36</sup> ГъалбацІ букІа, ци букІа батІалъи гъечІого, гъедин чІвалаан. Дов суннат гъабичІев пилистимасеги гъебго жо букІине буго, щайгурелъул чІагояв Аллагъасул аскаразде рогъо балеб бугелъул дос. <sup>37</sup> ГъалбацІалъул ва циялъул квачІикъа дун чанги хвасар гъавурав БЕТІЕР-ГЪАНАС дов пилистимасул квердасаги хвасар гъавила».

Цинги Шаулица абуна: «Вахъа, гъедин батани. БЕ-ТІЕРГЪАНАС кумек гъабеги дуге!» – ян.

<sup>38</sup> Шаулица жиндирго рагъде ретІунеб ретІел ретІана Давудида. Мазгарул такъяги лъуна гьес Давудил ботІрода ва черхалда къолденги ретІана. <sup>39</sup> Къолденалда тІасан хвалченги борчана Давудица ва, себе киданиги ретІараб жо букІинчІелъул гъеб, дове-гъаниве хъвадизе хІалбихъана.

«Дие санагІат гъечІо гъадин. Дун ругъунав гъечІо гъал къолдабазде», – ян абуна гьес Шаулида ва тІаса рахъун рехана гъел. <sup>40</sup> Кодобе вехъасул тІилги босана, лъарахъа тІаса бищун щуго цІвакараб гамачІги лъуна вехъасул

къвачИиниб ва ганЧал речЧЮлеб алатги босун, пилистимасда данде вильлъана.

### Давудица Голиаф чІвай

<sup>41</sup>Хъалхъан баччулев чигун цадахъ пилистимавги лъугъана Давудида данде вачІине. <sup>42</sup>ТадвитІарав, берцинаб куц-мухъалъул Давудида бер чІвайдал, пилистимас гъев малъие гъавичЮ, щайгурелъул гъев гъитІинав чи вукІиндал.

<sup>43</sup>Пилистимас Давудида абуна: «Дун дуге гъойищ вугев, тІилги кодоб ккун, мун дида данде вачІине ккани?» – ян. Ва, жиндирго аллагъзабазул цІарги бахъун, наГІана къуна гъес Давудие.

<sup>44</sup>Пилистимас Давудида абуна: «АскЮевГІан вачІа, дица зобалазул хІанчІазе ва ГІалхул жанаваразе, гъез тІутІун базе рехизе букІине дурго къаркъала!» – ян.

<sup>45</sup>Давудица пилистимасе жаваб къун абуна:

«Мун хвалченгун, хечгун ва хъалхъангун вачІунев вуго дида данде, дунин абуни вачІунев вуго дуца рогъо бан жинда тІад кІал кІалъарав ГІизраилалъул аскаразул Аллагъасул – Гучал Аскаразул БЕТІЕРГЪАНАСУЛ кумекгун.

<sup>46</sup>Жакъа БЕТІЕРГЪАНАС дир кверде къезе вуго мун, ва, мунги чІван, дур бетІер нахъе къотІизе буго. Гъале гъаб жакъа къоялго пилистимазул жаназабн зобалазул хІанчІазе ва ГІалхул жанаваразе гъез тІутІун разе рехизе руго, ва тІолабго дунялалда лъазе буго ГІизраилгун Аллагъ вукІин.

<sup>47</sup>Гъанире ракІарун ругелщиназда лъазе буго гъебмехаль БЕТІЕРГЪАНАСУЛ хвасарлъи я хвалчабазда, я хучдудза бараб букІунареблъи. Гъаб рагъги БЕТІЕРГЪАНАСУЛ бугелъул, Гъес нуж киналго нижехъе кверде къезе руго».

<sup>48</sup>Давудида тІад речЧІизе пилистимав ГІагарлъулаго, Давуд гъесда данде векерана. <sup>49</sup>КъвачИинибе кверги бегъун, гамачІ босана Давудица, ва, гамачІ речЧЮлеб алаталдаги бан, хъвагІун биччан тана битІун пилистимасул нодо бакъулъе. Гъеб гамачІ пилистимасул нодоялда къана, ва гъев кІалагъоркъе речЧІана. <sup>50</sup>Гъедин пилистимасда тІад

бергъенлъи босана Давудица. Хвалчаца вагъун гуреб, гамачІги речІчІун чІвана пилистимав. <sup>51</sup>Давуд гьесда аскЮве векерана, ва тІадеги кълун, пилистимасул хвалчен лъалинисан бахъана. ЧІван пилистимавгун, Давудица гьѐб хвалчаца гьесул бетІер тІаса кълана.

Жидер бахІарчи хун вукІин бихъидал, кълун нахъ-ги руссун, тІуризе лълугъана пилистимал. <sup>52</sup>Гьѐбмехалъ Пизраилалълул ва Ягълудиялълул рагълухъабазда гьоркъоб ахІи-хІур бахъана, ва Гайалдеги Экроналълул кавабахъеги щвезегІан тІуризаруна пилистимал. Гаталде ва Экроналде щвезегІан чІван гІодор лълурал пилистимазул къларкъалабазул цІун букІана Шаарималде унеб нух. <sup>53</sup>Гьѐниса тІадрусиндал, пилистимазул кълйи чІвараб бакІ хъламал гълбуна гІизраилаз. <sup>54</sup>Давудица пилистимав Голиафил бетІер Иерусалималде босана ва гьесул ярагълги жиндирго чадриниб жаниб лълуна.

### Шаулица Давуд рагълухъабазул цевехъланлълун тей

<sup>55</sup>Пилистимасда данде унев Давуд вихъидал, Шаулица абуна жиндирго аскаразул бетІер Авнерида: «Авнер, дов гІолохъланчи лълил вас кколев?» — ин.

Авнерица абуна: «Дур гІумруялхІа, бетІерчІахълад, дида лълаларо», — ян.

<sup>56</sup>«Лълил вас дов кколевали лълзабе», — ян абуна пачаяс.

<sup>57</sup>Пилистимавги чІван Давуд тІадвуссиндал, Авнерица гьѐв Шаулихъе вачана. Давудихъл кодоб пилистимасул бетІерги букІана.

<sup>58</sup>«Мун лълил вас кколев, гІолохъланчи?» — ян цІехана гьесда Шаулица.

«Бет-Лехемалдаса Йишайил — дур лагъласул — вас вуго дун», — ин жаваб кълуна Давудица.

### Давудидаги Ионатанидаги гьоркъоб гълудулълги ккей

**18** <sup>1</sup>Шаулилги Давудилги ккараб гьѐб кІалъла-басаял-даса хадуб, Давуд цІакъл рекІелъл восана Ионатанил, ва жиндирго рухІгІанги хиралълана гьѐсие гьѐв. <sup>2</sup>Гьѐлдаса

нахъе Шаулица Давуд жиндаго аскЮв чЕзавуна, – тЮкІав инсул рокъове тІадвуссине виччачЮ гъес гъев. <sup>3</sup>Ионатаница Давудилгун гьудуллЪиялЪул къотИи-къай гъабуна, шай-гурелЪул гъесие гъев жиндирго тІумругІанги хиралЪидал.

<sup>4</sup>Ионатаница тІаса бахъун жиндирго тІаба, къолденгун, хвалченгун, хечгун ва рачелгун цадахъ, Давудие къуна.

<sup>5</sup>Шаулица шиб иш тІад къаниги, киве витІаниги, Давудица кинабго мухІканго ва цЮдорго гъабулаан. ГъединлЪидал, Шаулица гъев рагъухъабазул цевехъанлЪун гъавуна; халкъалЪулги Шаулил рагъухъабазул церехъабазулги ракІ рекъана гъеб ишалда.

### Шаулил Давудидехун жакІда ккей

<sup>6</sup>Давудица пилистимавги чІван гъел тІадрусун рачІунаго, ГизраилалЪул тЮлалго шагъараздаса руччаби рачІунел рукІана Шаул пачаясда данде сухІмат-кечІгун, кодор жергъабигун ва гъитІинал арфабигун. <sup>7</sup>Цадахъ къурдиги гъабулаго, руччабаз ахІулеб букІана:

«Азаргоясда тІад бергъенлЪи босарав – Шаул,  
анцІазаргоясда тІад бергъенлЪи босарав –  
Давуд!» – ин.

<sup>8</sup>Гъебмехалъ кутакалда ццин бахъана Шаулил. Гъел рагІаби цІакъ рекІель хІунсана гъесда.

«Давудица анцІазарго чІваравила, дица азарго гурони чІвачІевила! ПачалЪи хутІун батІияб тЮкІаб тЮлареб жо хутІичЮ гъанже гъасие?!» – ян ццидалаб пикру гъабуна Шаулица. <sup>9</sup>Гъеб къоялдаса нахъе Давудидехун ракІхъублЪун, гъесда шакдаризе лЪугъана Шаул.

<sup>10</sup>Нахъисеб къоялЪ жиндирго рокъов вукІаго, БетІергъанас квешаб рухІ рещтІинабуна Шаулиде, ва тІури бачІун, хІалалдаса ун лЪугъана гъев. Цинги Давудица арфаялда бакънал рачана, – гъедин гъабулаан гъес къоялдаса къоялде. Шаулихъ хеч букІана кодоб ккун.

<sup>11</sup>«Дица къеда рекІинавила гъав», – ин пикруги гъабун,

гъес хеч Давудида речІІана. Амма Давуд нахъе кІанцІун ворчІана; кІиги нухалъ ккана гъедин.

<sup>12</sup> Шаул Давудихъа хІинкЪулаан, щайгурелъул Давудие БЕТІЕРГЪАНАСУЛ рахъалдаса квербакъи букІана, Шаулин абуни Гъес тун вукІана. <sup>13</sup> Цинги Шаулица гъев жиндасаго рикІІад гъавун, азарилбетІерлъун тана, ва гъес рагъда аскариязе цевехъанлъи гъабуна. <sup>14</sup> Давудица гъабулебщиналъулъ кІудияб цебетІей букІана, щайгурелъул БЕТІЕРГЪАНАС квербакъи гъабулеб букІиндал гъесие. <sup>15</sup> Давудица гъабулебщинаб цебетІолеб бихъун, Шаул гъесдаса хІинкЪулев вукІана. <sup>16</sup> Амма тІолалго ГІизраилазеги ягъудиязеги Давуд хиралъана, щайгурелъул гъев бажари бугев цевехъан вукІиндал.

### Давуд Шаулил дурцлъун вахъин

<sup>17</sup> Цо къоялъ Шаулица Давудида абунa: «Гъале дир кІудияй яс Мерав. Дица дуге лъадилъун къела гъей; ритІухъго хъулухъ гъабе дие, ва БЕТІЕРГЪАНАСЕ тІоло рагъулъ цебехъанлъи гъабе», – ян.

«Дица квер хъваларо гъасда. Пилистимаз гъабе абе гъеб иш», – ин жанисанго пикруги гъабуна Шаулица.

<sup>18</sup> Амма Давудица Шаулида абунa: «Дунги дир инсул хъизан-къайги, гъесул тІагарлъици шал кколел ГІизраилалда, дун пачаясул дурцлъун вахъине ккани?» – ян.

<sup>19</sup> БукІаниги, Шаулил яс Мерав Давудие рукъалде къезе заман швараб мехалъ, гъей Мехолаялдаса Адриэлие къун ятана.

<sup>20</sup> Амма Шаулил цогидай яс Михалал рокъи ккана Давудихъ. Гъелъул хІакъалъулъ Шаулида бициндал, гъесул гъелда ракІ рекъана. <sup>21</sup> «Дица гъесие къела гъей – гъей гъесие къорлъун йикІа абе. Биччанте пилистимазул квердасан босизе гъес тІажал», – ин пикру гъабуна Шаулица. Давудида гъес абунa: «Дица цогидай яс къела дуге», – ян.

<sup>22</sup> Хадуб Шаулица жиндирго чукъбузда абунa: «Давудида балъго кІалъай, ва гъесда абе: „Нижехъ тІенекке, пачаясул ракІ рекъон буго дуда, ва гъесул тІолабго

чукъа-рахъаналъеги хирияв вуго мун. Гъесул дурцлъун вахъине разилъе“, – ян».

<sup>23</sup> Гъез гъел рагІаби Давудида цере такрар гъаруна. Амма Давудица абунa: «Пачаясул дурцлъун вахъин бигъаяб жойиланищ нужеда ккараб? Дун вуго гІадатияв мискинчи», – ян.

<sup>24</sup> Гъез Давудица гъадин абунин Шаулида бициндал, <sup>25</sup> гъес абунa: «Давудида абе: „Гъей бахІаралъухъ, гъесул тушбабаздаса рецелалъе къотІараб, нусго пилистимасул бихъинлъиялъул рагІал тун тІокІаб щибго хІажат гъечІо пачаясе дудасан“, – ин».

Шаулил пикру букІана пилистимазул квердасан Давудида тІаде хвалил кваркъи бачине.

<sup>26</sup> Гъеб хабар Давудида бициндал, гъев разилъана пачаясул дурцлъун вахъине. Гъелъие цІараб заман щвелалдего, <sup>27</sup> рачун жиндирго чагІигун, кІинусго пилистимава чІвана Давудица ва гъезул киназулго бихъинлъиялъул рагІалал къотІун пачаясда цере лъуна, гъесул дурцлъун вахъине вукІине. Гъебмехалъ Шаулица жиндирго яс Михала Давудие рукъалде къуна.

<sup>28</sup> Амма БЕТІЕРГЪАНАС Давудие кумек гъабулеб букІин ва гъесул яс Михалае гъев вокъулев вукІин бихъидал, <sup>29</sup> Шаул жеги цІикІкІун хІинкъана гъесукъа, ва даимго тушманлъи ккуна гъесдехун.

<sup>30</sup> Пилистимазул рагъул церехъабаз рагъ къотІизе толароан, ва щибаб нухалда Шаулил рагъухъабазда гъоркъоб Давудил тІокІлъи бихъулаан. Гъединлъидал, киса-кибего гъесул цІар рагІана.

### Давуд чІвазе Шаул къеркъей

**19** <sup>1</sup> Шаулица жиндирго вас Ионатанида ва киналго чукъбузда лъазабуна Давуд чІвазе кколин. Амма Ионатание цІакъ хирияв вукІана Давуд. <sup>2</sup> Ионатаница Давудида бицана гъелъул хІакъалъулъ, ва гъес абунa:

«Дир эмен Шаулица мун чІвазе сабаб балагъулеб буго. Мун метер радал, цІодорлъи гъабун, цо бакІалда вахчун

чІа. <sup>3</sup> мун вахчараб бакІалда гІагарлгъухъе дун эменгун цадахъ вачІина, ва гъениб дур хІакъалгъулъ инсуда кІа-  
лъай гъабила. Хадуб кинабго дудаги бицина».

<sup>4</sup> Давудил хІакъалгъулъ лъикІабщинаб бицана гъениб  
Ионатаница жиндирго эмен Шаулида, ва гъес инсуда  
абуна:

«Дир эмен, дур лагъ Давудие щибго квешлги гъабу-  
ге, щайгурелгъул гъес дуеги щибго зарал гъабичІелгъул.  
Гъелгъул гІаксалда, гъес две гІемераб лъикІлги гъабуна.  
<sup>5</sup> Жиндирго гІумруялда хІинкѳи букІаниги, пилистимавги  
чІвана; доб мехалда БЕТІЕРГЪАНАС тІолабго ГІизра-  
илалѳе кІудияб бергъенлѳиги кѳуна, ва гъелдаса вохун  
вукІана мунги. Щибго гІилла гъечІого Давудги чІван,  
гІайибго гъечІев чиясда данде мунагъ гъабун шай две?»

<sup>6</sup> Шаул Ионатанихъ гІенеккана ва гъев гъесие гъеда-  
на: «БЕТІЕРГЪАНАСУЛ цІаралхІаги Давуд чІвазе гъе-  
чІо», – ян.

<sup>7</sup> Цинги Ионатаница Давудиде ахІана ва гъесда ки-  
набго ккара-тараб бицана. Гъес Давуд Шаулихъе вачана,  
ва цевего гІадин, Шаулил рокъов гъесие хъулухъалѳе  
чІана гъев.

### Давуд Шаулихъа лгъути

<sup>8</sup> Нахъеги рагъ ккана, ва Давуд пилистимазда данде  
вагъизе вахъана. Гъеб рагъулгѳи гъес тушбабазул хІур  
гъабуна, ва хутІарал пилистимал лгъутун ана.

<sup>9</sup> Цо къоялъ кодоб ккун хечгун рокъов жанив гІудов  
чІун вукІаго, БЕТІЕРГЪАНАС квешаб рухІ рещІина-  
буна Шаулиде. Давудица бакънал рачана. <sup>10</sup> Цинги Ша-  
ул хантІан Давудида хеч къазабизе вортана, гъев къель  
рекІинавизе хиялгун, амма Давуд нахъе кІанцІун гъеб  
хеч къадалъ къана. Гъеб сордоялъ Давуд лгъутун хвалдаса  
ворчІана. <sup>11</sup> Гъебмехалъ Шаулица Давудил рокъоре чагІи  
ритІана сордо борчІун гъенир хал ккун чІаян ва радакъе  
гъев чІваян буюрухъгун. Амма Давудил лгъади Михалаца  
гъеб кинабго гъесда бицана.



«Гъаб сардиль дурго гѹмру хвасар гъабун лъутичѹни, метер мун чѹвазе вуго», — ян абуна гьель гьесда.

<sup>12</sup> Цинги Михалаца гордухъа гѹдове лъугъине кумек гъабуна Давудие, ва гъев лъутун ворчѹана. <sup>13</sup> Хадуб Михалаца босун терафим лъуна гьесул бакѹалда бусада; гьельул ботѹрода цѹцѹел kwasул гѹртелги бана, ва Давудил ретѹелги тѹаде рехун тѹупана гьѹб.

<sup>14</sup> Шаулица Давудида хадур чагѹи ритѹун рачѹиндал, Михалаца гъев унтун вугин абуна.

<sup>15</sup> Гьѹбмехаль Шаулица гьесде раккизеян чагѹи ритѹана ва гьезда лъазабуна: «Бусенгун цадахъ восе дов гъаниве дида цеве, дица чѹвазе вукѹине!» — ян.

<sup>16</sup> Амма гьел гъенире щѹведаль, ботѹрода цѹцѹел kwasул гѹртелги бараб терафим гурони батичѹю бусада.

<sup>17</sup> Шаулица Михалада гьикъана: «Щай дунги махсароде ккун, дир тушман лъутизе виччарав дуца?» — ян.

«Дун виччан течѹни, дица мун чѹвала», — ян абуна дос жиндаян жаваб къуна Михалаца.

### **Давуд Рамайлде Шамуилихъе лъути**

<sup>18</sup> Давуд лъутун Рамайлде Шамуилихъе ана, ва Шаулица гъабурабщинаб гьесда бицана. Цинги гьел Найоталде рильлъана ва гъенир чѹана.

<sup>19</sup> «Давуд Рамайлда бугеб Найоталда вуго», — ян абураб хабар Шаулихъе щвана. <sup>20</sup> Шаулица гъенире гъев кквезе чагѹи ритѹана. Амма Шамуилл нухмалъиялда гъоркъ Аллагъасе рецц гъабулел аварагзабазул къокъа бихъидал, Шаулил чагѹазда тѹадеги Аллагъасул Рухѹи рещѹѹана, ва гьелги Аллагъасе рецц гъабизе лъугъана. <sup>21</sup> Шаулида гьѹб рагѹидал, гьес тѹадеги чагѹи ритѹана, амма гьелги лъугъана Аллагъасе рецц гъабизе. Лъабабилеб нухалъги ритѹана Шаулица чагѹи, амма гьелги лъугъана Аллагъасе рецц гъабизе. <sup>22</sup> Ахирги гъев живго нухде вахъана, Рамайлде ине къасдгун, ва Секуялда бугеб кѹудияб лъадал гъуялда аскѹове щвана. Шамуилги Давудги кир ругелан цѹлех-рех гъабуна гьѹс; гьел Рамайлъул Найоталда ругилан бицана гьесда.

<sup>23</sup> Шаулица Найоталде нух босана. Амма гьесда тIаде- ги рещтIана БетIергъанасул РухI ва, Аллагъасе рещци гъабулаго, унев вукIана гъев Найоталде швезегIан. <sup>24</sup> Аварагзабазда релгълун, тIаса бахълун тIабагун, Шамуи- лида цевеги Аллагъасе рещц гъабизе лъугъана Шаул; гъеб хIалалъ, тIубараб къоялъ ва сордоялъ, чIарбида кIала- гъоркъе ккун вукIана гъев. Гъединлъидалин тIадамазда гъоркъоб аби ккараб: «Вай, Шаулгийищха аварагълун вахъарав?!» – абун.

### Давудги Ионатанги

**20** <sup>1</sup> Гъебмехалъ Найоталдаса лъутун Ионатанихъе швана Давуд. Гъес Ионатанида абун:

«ЩибгIаги дица гъабун бугеб? Дида бугеб гIайиб щиб? Дица дур инсуе гъабураб квешлъи щиб бугеб, дун чIва- зезян гъев дида хадув лъугъине ккани?» – ян.

<sup>2</sup> «ЦIунаги гъелдаса! – ян жаваб гъабун Ионатани- ца. – Мун хвезе гъечIо! Дир инсуца я кIудияб, я гъитIи- наб щибго иш гъабуларо дида дандбачIого. Гъеб дидаса бахчилаандай гъес? Гъеб гъедин батизе кколоро!»

<sup>3</sup> Амма Давудица гъедун абун:

«Дур инсуда лъалелълуха дур дидехун божилъи букIин. Гъединлъидал, гъес пикру гъабун батила: „Ионатанида лъан лъикI гуру гъаб иш, гъесул ракI бакъвачIого букIине“, – ян. Амма БЕТIЕРГЪАНАСУЛ цIаралхIа ва дур тIумруялхIа, – дидаги хвалдаги гъоркъоб цо гали гурони гъечIо».

<sup>4</sup> Ионатаница Давудида абун: «Дуе бокъараб щиб ба- таниги, гъеб гъабизе хIадурав вуго дун», – ин.

<sup>5</sup> Давудица абун: «Метер цIияб моцI баккиязул бай- рам\* байбихъула; гъеб байрамалълул хIурматалда гъабулеб гIодорчIеялда дур инсуда аскIов вукIине ккола дун. Амма

---

\* 20:5 *ЦIияб моцI баккиязул байрам* – моцIрол байбихъиги, цIияб моцI баккиги данде ккани, гъеб къоялъ байрам тIоби- тIулаан жугътIаз.

сезе маркIачIумех швезегIан мегIер-гIалахалда вахчун чIезе рес кье дие. <sup>6</sup>Дур инсуда дун гьечIевлIи бихъани, дуца гьесда абе: „Давудица цIакъ гьарана дида жив Бет-Лехемалде рокъове швезе виччаян, щайгурелъул гьесул тIолабго гIагарлъиялъ лъагIалил къурбанал хъолеб кьо бугелъул“, – ин. <sup>7</sup>Гьес лъикI бугоян абун, дие хIинкьи гьечIо. Амма гьев кутакалда ццидахани, квешлъиялъе ургъун вукIин лъай дуда. <sup>8</sup>Дуца БЕТIЕРГЪАНАСУЛ цIарги бахъун, диргун – дур лагъасулгун, къотIи-къай гъабун бугелъул, гъаб дир гъари нахъ чIваге. Дица гъабураб квешлъи батани, дуцаго чIван рехе дун. Инсухъе дун вачун щай дуге?»

<sup>9</sup>«ЦIунаги гьелдаса! Дир инсуца дуге квешлъи ургъун бугеблъи дида лъан букIарабани, дица гьеб дуда бицин-чIого телаандай?» – ян абун Ионатаница.

<sup>10</sup>Давудица Ионатанида цIехана: «Дур инсуца хъачIаб жаваб къуни, гьеб дида кин лъазе бугеб?» – ин.

<sup>11</sup>Ионатаница абун: «Рильлъа гIалахалде», – ян.

Гьел кIиялго гьенире рильлъана. <sup>12</sup>Цинги Ионатаница абун:

«ГIизраилалъул БЕТIЕРГЪАН Аллагъасул цIаралхIа, сезе гъаб гIуж швелалде дица инсуда киналъулго цIех-рех гъабила! Гьесул дудехун ракI битIун батани, дица духъе хабар босун чи витIила. <sup>13</sup>Амма БЕТIЕРГЪАНАС балагъалъукье ккезавеги дун, дир эменги дуге квешлъиялъе ургъун ватун, дица гьеб дуда лъазабичIони ва мун сах-саламат нахъе ине виччачIони. Цинги, дир инсуе гъабулеб букIараб гIадин, БЕТIЕРГЪАНАС дугеги кумек гъабеги! <sup>14</sup>Амма дуцаги, БЕТIЕРГЪАНАСЕ гIоло, дун чIаго вугебгIан мехалъ дидехун ритIухълъи цIуне. <sup>15</sup>Нагагъ дун хвани, дуца дир хъизан-къаялдаги даимго кверчIвай – БЕТIЕРГЪАНАС цо течIого Давудил тушбаби ракъалдаса тIагIинарураб кьо бачIиндалгицин».

<sup>16</sup>Гьедин Ионатаница Давудилгун къотIи-къай шула гъабун: «БЕТIЕРГЪАНАС жавабалде ахIаги тIолалго Давудил тушбаби!» – янги абун.

<sup>17</sup> Ионатаница Давудги цИдасан гьедизе тІамуна гьезул гьудуллџи шулияб букІиналџе, шайгурелџул Ионатание гьев жиндирго рухІганги хирияв вукІиндал. <sup>18</sup> Хадуб Ионатаница Давудида абунa:

«Метер цИяб моцІ баккиятџул байрам буго. Мун гЮдов чЮлеб бакІ чЮбого букІин бихьидал, мун камун вукІин тІатина. <sup>19</sup> Сезе къаси мун доб цеве вахчун вукІараб бакІалде гЮдове вачІа ва ганчІил гьонода аскЮв чІа. <sup>20</sup> Дица лъабго чЮр речІчила доб рахъалде, ишан босулев чияс гІадин. <sup>21</sup> Хадуб, векере, чЮрал ралагъеянги абун, цо вас витІила. „ЧЮрал дуда нахъехун руго, гъанире росе гьел“, — ян дица абуни, БЕТІЕРГЪА-НАСУЛ цІаралхІаги, дие хІинкъи-къай гьечІин абураб жо ккола гьџб. Мун къватІиве вачІа. <sup>22</sup> Амма дица гьев васасда, дуда цере руго чЮралин абуни, мун лъутизе ккола, шайгурелџул „БЕТІЕРГЪАНАСУЛ амру буго мун гъаниса нахъе аян“ абураб магІна букІина гьелџул. <sup>23</sup> Нилъџца гъабураб къотІи-къаялџул хІакъалџулъ абуни, гьелъие абадияв нугІлъун БЕТІЕРГЪАН вукІина нилъџеда гьоркъов».

<sup>24</sup> Давуд мегІер-гІалахалда вахчана. ЦИяб моцІ баккиятџул байрам байбихьидал, пача квана-гьџкъезе гЮдов чІана. <sup>25</sup> Пача жиндирго гІадатияб бакІалда, Ионатан гьџсда дандвитІун, Авнер гьџсда хьолбохъ гЮдор чІана, амма Давудил бакІ чЮбого хутІана. <sup>26</sup> Гьџб къоялъ Шаулица шибго абичЮ, шайгурелџул гьџс пикру гъабунa:

«Тохлъукъџего шиб-шибниги ккун хъублъун\* ватила Давуд. Гъайгъай, цо хъублџи ккун батила гьџсие», — ян. <sup>27</sup> Амма нахъисџб къоялџги, моцІрол кІиабилџб къоялџги, Давуд вачІинчІџб мехалъ, Шаулица Ионатанида цІџхана:

---

\* 20:26 Мусал къануналда рекъон, цо хъублџи ккарав чи диниял байрамазде вачІине бегьулароан ва къурбаналџул гъанги кваназе бегьулароан. Хъублџиялџе батІи-батІиял гІиллаби рукІана. Масала, хварав чиясул жаназаялда квер хъварав чи анкьго къоялъ хъублџаравлъун рикІкІунаан.

«Йишайил вас щай вачИинчІев кваназе сонги жакъа-ги?» – ян. <sup>28</sup> Ионатаница абуна:

«Давудица цІакъ гъарана дида жив Бет-Лехемалде ине виччаян. <sup>29</sup> Дос абуна: „Виччай дун, дир инсул гІа-гарлъиялъ къурбанал хъолел ругелъул шагъаралда; дир вацас лъазабуна дун дова вукІине кколин. Дидехун дур божилъи батани, виччай дун вацазухъе щевезе“, – ян. Гъединлъидалин гъев пачаясда цадахъ квана-гъекъезеги вачИинчІев».

<sup>30</sup> Гъебмехаль тІури бачІана Шаулиде:

«ГІай, нажасалъул тІинчІ! Дида лъаларогойищ бугеб дуца Йишайил васасулгун хурхен гъабулеб букІин, – дудего ва мун гъавурай эбелалда тІаде рогъоги цІан?! <sup>31</sup> Йишайил вас чІаго вугебГІан мехаль я хІалхъи, я пачалъи букІине гъечІо дуге. Инеги ун, дов гъаниве вачун вачІа! Дов хвезе кколев чи вуго!»

<sup>32</sup> Ионатаница абуна: «Щай дов хвезе кколев? Щиб дос гъабун бугеб?» – ин.

<sup>33</sup> Амма Шаулица бахъун хеч хъваГІун балагъизабуна гъесул рахъалдехун, гъев чІвазе хІал бергъун. Гъебмехаль бичІІана Ионатанида инсуца Давуд чІвазе хІукму къотІун букІин. <sup>34</sup> Ццидаца гъанкъулаго вахъана Ионатан кваналеб бакІалдаса тІаде. ЦІияб моцІрол кІиабилеб къоялъ гъес кванда кІалцин хъвачІо, щайгурелъул инсуца Давудида хурхун гъабулеб букІараб къабихІлъи кутакалда рекІель къан букІана гъесда.

### **Давудица Ионатанилгун къо-лъикІ гъаби**

<sup>35</sup> Давудгун дандчІвазе гъабураб къотІи-къаялда рекъон, Ионатан радал вахъун гІалахалде вильлъана. Цо ГІолохъанав васги вукІана гъесда цадахъ. <sup>36</sup> Гъес гъев васасда абуна:

«Векаре, дица речІІарал чІорал ралагъизе а», – ян.

Гъев вежерун индал, Ионатаница гъев унеб рахъалдехун дагъаб добегІан балагъизабун чІор речІІана. <sup>37</sup> Гъеб чІор

речІІараб бакІалде вас векерараб мехаль, Ионатаница гьесда хадуб ахІана:

«БитІун дуда цебе цодагъаб добеГан буго чІор!» – ин.

<sup>38</sup> Гьес хадубги ахІана: «Хехлъи гъабе! Векере! Воре, кивниги лъалхъуге!» – ян.

Васас чІор босун жиндирго хважаин Ионатанихъе швезабуна. <sup>39</sup> Гъев васасда бичІІулеб жо шибго букІинчІю; цохІо Ионатанидаги Давудидаги гурони гъеб киналгълго магІна лъалеб букІинчІю. <sup>40</sup> Цинги Ионатаница гъев васасухъе жиндирги ярагъги кьун, абуна: «Шагъаралде швезабе гъаб», – ин.

<sup>41</sup> Гъев вас нахъе аравго, Давуд, ганчІил гъуниязълул кълббаялгълул рахълдасан вахъун вачІана ва, гъев лъабго нухаль кІалагъоркъе ккун, ракъда гъумерги цузабун, Ионатание кьулана. Хадуб, цоцазда къвалалги ран, гъл кІиялго цадахъ гІудана, Давуд цІакъго-цІакъ гІудулев вукІана.

<sup>42</sup> Цинги Ионатаница Давудида абуна: «Мун паракхатго нухда а. „БЕТИЕРГЪАН вукІа абе нилъеда ва нилъер наслабазда гъоркъов нугІлъун“, – инги абун, БЕТИЕРГЪАНАСУЛ царги бахъун, гъудуллъиялгълул къотІи-къай гъабун бугелгълул нилъеца».

<sup>43</sup> Давуд нухде вахъана, Ионатан шагъаралде тІадвусана.

### Давуд Нов шагъаралде кашишасухъе вачІин

**21** <sup>1</sup> Давуд швана Нов абураб шагъаралде кашиш Ахимелехихъе. Давуд вихъидал гъев квешго хІинкъана, ва гьес цІехана: «Шай мун мунго цохІо вугев? Цадахъ цогІаги чи гъечІого кин мун хутІарав?» – ин.

<sup>2</sup> Давудица кашиш Ахимелехида абуна: «Пачаяс дида тІад къараб жо буго ва гьес лъазабун буго: „Гъаб дица дуда тІад къараб иш лъидаго лъазе бегъларо“, – ян. Дирго чагІазда дица цо пуланаб бакІалда чІайилан абуна. <sup>3</sup> ШибгІаги бугищ дур гъаниб? Шуго чед къе дие, ялъуни цоги шиб батаниги дур гъаниб батараб жо къе».

<sup>4</sup> Кашишас абуна Давудида: «Гадатияб чед гьечЮха дир гъаниб, мукъадасаб чед\* буго; дица гьєб къєла дуде, руччабазда дур чагИ хъван ратичЮни», – ян.

<sup>5</sup> Давудица жаваб къуна: «Гъайгъай, ниж руччабазда хъвачЮ! Дир чагИаз гадатияб сапаралде унагоцин черх бацИцИад цунула. Гъадианаб къояль кигИанги цИкИкИун цунизе ккеларищ гьез рацИцИалъи!» – ян.

<sup>6</sup> Цинги кашишас мукъадасал чадал къуна гьєсие, гьєб къояль тЮкИаб батИияб чед букИинчИєлзул гьєсда кодоб. Гьєс БЕТІЕРГЪАНАСУЛ мукъадасаб бакИалда жаниса, чед лъолеб бакИалдаса, нахъє росун рукИана гьєл гьєб къояль, гьєзул бакИалда хинал чадалги лъун.

<sup>7</sup> Гьєбго къояль БЕТІЕРГЪАНАСДА цєє, диниял хИажалъаби тІуразаризе вачІарав, жеги нахъє инчЮго хутІарав цо Шаулил чиги вукИана гьєнив. Гьєв вукИана Шаулил гІухъбузул бетІєр, єдомияв Дозк.

<sup>8</sup> Давудица Ахимєлєхида цІєхана: «Цо хєч, ялъуни хвалчєн гьєчИищ дур гъаниб? Пачаясул къваригІєл хєхаб букИун я дирго хєч, я хвалчєн босичЮго вахъана дун къватІивє», – ян.

<sup>9</sup> Кашишас абуна: «Дуца Эла расалъиялда чІварав пилистимав Голиафил хвалчєн буго гъаниб, ратІилилги жємун єфодалда нахъа лъун, бокъани гьєб босє. Гьєб тун батИияб хвалчєн гъаниб гьєчЮ», – ян.

Давудица абуна: «Гьєлда башадаб щибниги батулари, босє гъанибє», – ян.

### **Давуд Гаталде пилистимазул пача Ахишихъє лъути**

<sup>10</sup> Гьєб къояль Шауликъа хИинкъун, Давуд гьєниса лъутана ва Гаталзул пача Ахишихъє щвана. <sup>11</sup> Амма Ахишил чагИаз гьєсда абуна:

---

\* 21:4 *Мукъадасаб чед* – щибаб шамат къояль БетІєргъанасул Рокъоб лъолеб анцила кИго чед букИунаан. Гьєл хисун нахъє росарал чадал кашишзабаз кваналаан.

«ГИзраилалгъул пача Давудцин гурищ гъав? „Азаразда тIад бергъенлги босарав – Шаул, анцIазаразда тIад бергъенлги босарав – Давуд!“ – инги абун, гъасие гурелдай доз къурди-кIанцIиялда кучIдул ахIулел рукIарал?»

<sup>12</sup> Гъел рагIаби рагIидал, Давуд Гаталгъул пача Ахишикьа кутакалда хIинкьана. <sup>13</sup> Цинги гъев бетIер сверарав чилгъун хIазе лгъугъана ва, гъезул гъенив вугебгIан мехалъ, Давуд гIабдаллгъун хIана. Магжиде чвахизе хIацIуги биччан, нуцIбузда викIардизе, накъишал рахъизе лгъугъана гъев.

<sup>14</sup> Ахишица жиндирго чукъбузда абун:

«Балагъун рихъе гъав чиясухъ! БетIер сверарав гIабдал вугогури гъав! Ав дихъе щай вачарав чи? <sup>15</sup> Дир гъанир гIабдалзаби дагъал рукIунищ, тохалщинал жал рихъизаризе гъавги вачун вачIун вугев? Дир къавуль къваригIарав чи гуру гъав!» – ин.

### Давудица жиндиего рагъухъабазул къокъа гIуцIи

**22** <sup>1</sup> Гаталдаса нахъеги вильгъун Давуд Адулламалгъул нохъода вахчана. Гъесул вацазда ва тIолабго инсул гIагарлъиялда гъеб рагIидал, гъел гъесухъе рачIана. <sup>2</sup> Киналниги балагъалгъукъе ккарал, налгъулал, пашманлги-къварилгъиялда ругелщинал гIадамал ракIарана гъесухъе ва гъезул цевехъанлгъун вахъана Давуд. Кинавниги ункънусго чи вукIана гъесда цадахъ.

<sup>3</sup> Гъениса Могавалгъул Мицпаялде вильгъана Давуд ва Могавалгъул пачаясда кIалгъана:

«Бегъулеблгъун батани, БетIергъанасул хIукму лгъезегIан дир эбел-инсуе нужер гъанир чIезе изну къе», – ян.

<sup>4</sup> Гъеб бакIалда вахчун вугебгIан заманалда Могавалгъул пачаясда аскIор тана Давудица гъел. <sup>5</sup> Амма цо нухалъ Гад авараг вачIана Давудихъе ва гъес абун:

«Мун тIокIалъ гъанив чIоге. Ягъудал ракъалде а», – ян.  
Давуд гъениса нахъе ун Хереталгъул рохъазда вахчана.



### Шаулица Новалда рукIарал кашишзаби чIвай

<sup>6</sup> Давуд ва гьесул чагIи рихъанилан хабар бачIана Шаулихъе. Кодоб ккун хечгун, Гивеаялда цо гохIа, тамарискалъул гъотIода гъоркъ гIодов чIун вукIана гьев. Гьесул цересел чагIиги рукIана гьесда сверухъ эхетун.

<sup>7</sup> Шаулица жиндаго сверун чIарал чукъбузда абунa:

«Буняминиял, нуж гIенекке дихъ! Йишайил васасиш нуже киназего цIолбол ахалги хурзалги къезе ругел? Гьесиш нуж азарилбутIруллъун ва нусилбутIруллъун тезе ругел? <sup>8</sup> Гьединишха нуж киналго дида данде рахъарал ва Йишайил васгун дир вас гьудуллгьялда вукIинги дидаса бахчараб? Лъицаниги бицинчIо дида дирго васас, дидаго данде вахъун, дир лагъ макраби ургъизе тIамулев вукIин. Жакъа къоялде швезегIанги гьел макраби ургъулел ругеб мехалъ лъилниги ракI бухIичIо дида!»

<sup>9</sup> Гьебмехалда Шаулил чукъбигун цадахъ гьенив вукIарав эдомияв Доэкица абунa:

«Дида вихъана Йишайил вас Новалда АхIитувил вас Ахимелехихъе вачIун. <sup>10</sup> Ахимелехица БЕТIЕРГЪА-НАСУЛ амру цIехон дугIа гъабунa гьесул цIаралдасан. Гьес Давудие квен-тIехги къуна, Голиафил хвалченги къуна», — ян.

<sup>11</sup> Цинги Шаул пачаяс кашиш Ахимелехги Новалда кашишзабилъун ругел гьесул инсул гIагарлъиялъул тIолалго бихъиналги ахIизе чагIи ритIана, ва гьел киналго рачIун пачаясда цере эхетана. <sup>12</sup> Шаулица абунa: «ГIенеккея дихъ, АхIитувил вас».

«ГIенеккун вуго, бетIерчIахъад», — ин жаваб къуна гьес.

<sup>13</sup> Шаулица абунa: «Щай мунги Йишайил васги дида данде рахъине ургъарал?! Дида дандеги вахъун жакъа къоялъ дие гъаб гъоркъчIел дос гъабизе букIинелъун, дуца досие квенги хвалченги къун ва БетIергъанасда це-ве вахъун досие гIоло дугIаги гъабун рагIулагури!» — ян.

<sup>14</sup> Ахимелехица жаваб къуна:

«Давуд Гадав ритІухъав цоги лагъ шив вугев дур? Гъев дур дурцлунги вуго, дур рорчІухъабазул бетІерги ва кинацаго къадру-къимат гъабулев чиги ккола гъев. <sup>15</sup>Тюцебесеб нухалдайищ дица Давудил рахъаль БетІергъанасул амру цІехон дугІа гъабураб? Гъайгъай гуро! Я дида, я дир инсул агълуялгъл цонигиясда гІайиб чІваге абе пачаяс. Дида, дур лагъасда, лъалеб жо щибниги гъецІо дуца бицунеб жоялгъл», – ин.

<sup>16</sup>Амма пачаяс абуна: «Гъайгъай, Ахимелех, мунги дур инсул агълуги цо течІого чІвазе ккола», – ян.

<sup>17</sup>Шаулица жиндаго аскІор рахъун чІарал рорчІухъабазе буюрухъ къуна: «Давудил рахъ ккуралгълхъ БЕТІЕРГЪАНАСУЛ кашишзаби чІвай! Гъезда лъалеб букІана Давуд лъутаравлџи, амма дида щибго бицинчІо», – ян.

Амма Шаулил чаГазе бокъичІо БЕТІЕРГЪАНАСУЛ кашишзабазде квер борхизе ва гъл чІвазе. <sup>18</sup>Гъебмехаль Доэкие буюрухъ къуна пачаяс: «Вилъла, дуца чІвай кашишзаби», – ян.

Вахъун эдомияв Доэкица чІвана гъл. Ункъоялда шуго эфод босулев кашиш чІвана гъес гъеб къоялџ. <sup>19</sup>Цинги гъез кашишзабазул шагъар Новги щушахъ биххизабуна. Шагъаралда букІарабщинабги – бихъиналгун руччаби, гІисинал-чІахІиял киналго лъимал, гІи-боцІигун хІамул – киналго хвалчаца чІвана гъес.

<sup>20</sup>Амма АхІитувил вас Ахимелехил Авиатарин цІар бугев цо вас хвасарлъана ва гъев Давудихъе лъутана. <sup>21</sup>Гъес Давудида бицана Шаулица БЕТІЕРГЪАНАСУЛ кашишзаби чІванилан. <sup>22</sup>Цинги Давудица Авиатарида абуна:

«Дида доб къоялџго, дова эдомияв Доэк вукІин бихъидал, лъалеб букІана дос ракІчІун Шаулида бицунеблџи. Дур инсул агълуялда цеве, гъезул щибаб рухІалда цеве дун вуго гІайибияв. <sup>23</sup>Дида цадахъ вукІа ва сункъаго хІинкъуге мун. Дуда хадув чІарав дида хадув чІаравлгълун вукІина. Дида цадахъ вугони, мун цІунаравлгълунги вукІина».

### Давудица Кеила шагъар хвасар гъаби

**23** <sup>1</sup>«Кеила абураб шагъаралде тIаде кIанцIун руго пилистимал ва гъезул гъоцIиб бугебщинаб хIа-  
лукъенги хъамал гъабубеб буго», – ян хабар бачIана Да-  
вудихъе. <sup>2</sup>«Дун пилистимазда тIаде кIанцIизе ун лъикI  
гурищ, дир БЕТIЕРГЪАН?» – инги абун, БЕТIЕРГЪА-  
НАСУЛ амру цIехон дугIа гъабун цинги гъес.

БетIергъанас Давудие жаваб гъабун: «Вахъа, пилисти-  
мазда тIадеги кIанцIун, Кеила шагъар хвасар гъабе», – ян.

<sup>3</sup>Амма Давудил чагIаз абун: «Гъаниб Ягъудиялдацин  
хIинкъи бугеб нилъее, Кеилаялде пилистимазул аска-  
разда данде рахъани щибдай ккела?» – ян.

<sup>4</sup>Давудица БЕТIЕРГЪАНАСДА нахъеги цIехана щиб-  
дай гъабун лъикI букIинаян ва БЕТIЕРГЪАНАС гъесие  
жаваб къуна: «Кеилаялде а, щайгурелъул Дица духъе  
кверде къолел ругелъул пилистимал», – ин.

<sup>5</sup>Гъебмехаль Давудги гъесул рагъухъабиги Кеилаялде  
ана ва пилистимазда данде рагъана. Гъенир гъез пилис-  
тимал гъурун рана, гъезул гIи-боцIиги хъамал гъабун,  
Кеилаялъул жамагIатги хвасар гъабун. <sup>6</sup>Давудихъе лъу-  
тарав Ахимелехил вас Авиатарица эфодги цадахъ босун  
букIана Кеилаялде.

### Шаул Давудида хадув лъугъин

<sup>7</sup>Давуд Кеилаялда вугилан Шаулида бициндал, гъес  
абун: «Гъанже Аллагъас дихъе кверде къун ватула гъев.  
Сверун къараб, кавуги тIаде рахалеб шагъаралдеги лъу-  
гъун, гъес жинцаго живго жанив тIамун вуго», – ян.

<sup>8</sup>Шаулица рагъде рахъине рагъухъаби данде ахIана ва  
Кеилаялда вугев Давудги гъесул чагIиги сверун кквезе  
хIадурлъана.

<sup>9</sup>Жинда данде Шаулица квешлъи ургъулеб букIин  
лъайдал, Давудица Авиатарида абун: «Эфод босе гъа-  
нибе», – ян.

<sup>10</sup>Давудица дугIа гъабун цинги:

«Вай дир БЕТІЕРГЪАН! ГИзраилалъул Аллагъ! Дида, дур лагъасда, рагІана дун сабаблъун Кеила шагъар шуцахъ биххизабизе Шаул вачІинехъин вугилан. <sup>11</sup> Кеилаялъул жамагІаталъ кверде къеладай дун? Дида, дур лагъасда, рагІараб харбида рекъон, унго-унголъунги вачІинадай гъаниве Шаул? Вай дир БЕТІЕРГЪАН! ГИзраилалъул Аллагъ! Гъарула Дуда, Дур лагъасе гъеб загъир гъабейн!»

БЕТІЕРГЪАНАС Давудие жаваб къуна: «Дов вачІине вуго», – ян.

<sup>12</sup> «Дунги дир чагІиги гъесухъе кверде къеладай Кеилаялъул жамагІаталъ?» – ин цІехана Давудица нахъеги.

БЕТІЕРГЪАНАС жаваб къуна: «Кверде къезе руго», – ян.

<sup>13</sup> Гъебмехалъ, цадахъ жиндирго анлънусгоГанасев рагъухъангун, Давудица Кеила тана; цинги цо чІараб бакІ кквечІо гъез. Давуд Кеилаялдаса нахъе ун вугилан рагІидал, Шаулги чабхъад вахъинчІо.

<sup>14</sup> ГІалах-авлахъазда, гІадан гІаде шоларел хъитІазда чІун, мугІрузда, Зифалъул бакъвараб гІалахалда чІун вукІунаан Давуд. Щибаб къоялъ валагъулаан Шаулица гъев, амма Аллагъас гъесул кверде ккезе толароан.

<sup>15</sup> Цо нухалъ Зифалъул ракъалда бугеб Хорешалда вукІаго, Давудида бихъана Шаулица жив валагъулев вукІин.

<sup>16</sup> Шаулил вас Ионатан вачІана Хорешалде Давудихъе ва Аллагъасде мугъчІвай гъабун вукІаян раКІбатизабуна гъесул.

<sup>17</sup> «ХІинкъуге, дир эмен Шаулихъе мун кодове щевезе гъечІо. ГИзраилалда гІад пачалъун вахъина мун ва дудаса хадув кІудиявлъун дунги вукІина. Гъедин букІунеблъи дир эмен Шаулидаги лъала», – ян абуна Ионатаница.

<sup>18</sup> Цинги БЕТІЕРГЪАНАСДА цебе кІиязго жидерго къотІи такрар гъабуна. Ионатан рокъове гІадвуссана, ва Давуд Хорешалда чІана.

<sup>19</sup> Зифиял рачІана Гивеаялде Шаулихъе ва гъез абуна:

«Нижер гъанив Хорешалъул кІкІал-хъитІазда вахчун гуревищ Давуд вугев – Ешимоналъул бакъбаккул рахъалда бугеб Хахилаялъул гоХІда? <sup>20</sup> Пача, мун дуего

бокъараб мехалъ вачІа. Гъев духъе кверде къеялгъл иш  
нижеца нижедаго тІаде босула», – ян.

<sup>21</sup> Шаулица жаваб гъабуна:

«БЕТИЕРГЪАНАС баракат лъеги нужеда дие гъабураб  
лъикІлъиялгълхъ. <sup>22</sup> Цоги нухалъ инеги ун хал-шал гъабе  
Давуд вукІуневщинаб бакІалгъл ва лъида гъев гъенив ви-  
хъянищали раКІун лъазабе, щайгурелгъл дов кутакалда  
сихІирав чи вугилан раГун буго дида. <sup>23</sup> Дов вахчулеб-  
щинаб нохъо-къед цІехон, къучІаб хабарги босун, дихъе  
тІадрусса. Цинги дунги вилългина нужгун цадахъ. Дов  
гъаб ракъалдаса гІебеде ватани, тІолабго Ягъудия хъир-  
щун валагъизе кканиги, дица валагъичІого толаро дов».

<sup>24</sup> Гъел нужде рахъана ва Шаулидаса цере Зифалде ра-  
чІана. Давуд, жиндирго чаГигун цадахъ, Иорданалгъл  
расалгъиялда бугеб Маон авлахъалда вукІана. Гъеб кко-  
лаан Ешимоналгъл къилбаялгъл рахъ. <sup>25</sup> Шаулги жин-  
дирго чаГигун цадахъ Давуд валагъизе лъугъана. Гъеб  
хабар лъайдал, Маон авлахъалда бугеб къурулъ вахчана  
Давуд. Шаулида гъеб лъана, ва гъев Давудида хадув Маон  
авлахъалде гІедеГІана.

<sup>26</sup> Шаул жиндирго рагълхъабигун мегІералгъл цояб ра-  
хъалда ва Давуд жиндирго къокъагун цогидаб рахъалда  
рукІана. Давуд жиндиралгун цадахъ Шаулихъе кверде  
щолареб бакІалде ворчІизе къеркъолев вукІана. Шаул-  
ги гъесул рагълхъабиги, мегІер сверун рахъ-рахъалдасан  
ун, гъел сверун кквезе ва кверде росизе къасдалда тІаде  
къалел рукІана. <sup>27</sup> Гъебмехалъ цо чапар вачІана Шаули-  
хъе хабарги босун:

«Хехлъи гъабун тІадрусса! Пилистимал тІаде кІанцІун  
руго нилъер ракъалде!» – ян.

<sup>28</sup> Цинги, вугелгълв Давудги тун, пилистимазда данде  
вагъизе тІадвуссине гІедеГІана Шаул. Гъединлъидал, гъеб  
бакІалда цІарги Села Гъамахлекот\* абун лъураб.

---

\* 23:28 *Села Гъамахлекот* – *РатІа гъариялгъл Къуру* абураб маГІ-  
на ккола гъелгъл.

## Давудица Шаулил гІумру цІуни

**24** <sup>1</sup>Гьениса ун Эн-Гедиялзул кјурабаль чІей гъабуна Давудица.

<sup>2</sup>Пилистималгунги вагъун тІадвуссун вачІунелзул, Шаулида бицана Давуд Эн-Гедиялзул кјурабаль чІун вугилан.

<sup>3</sup>Лъабазарго тІаса вишарав рагъухъанги вачун, ГІалхул Жайраназул кјурабаль вугев Давудги гьесул чагІиги ралагъизе къватІиве вахъана Шаул. <sup>4</sup>Нухда унаго, гъев гІиязул ручнал ругеб бакІалде щвана. Гьениб цо нохъо букІана; Шаул къваригІел тІубазе гьениве жаниве вильлъана. Давудин абуні, жиндирго чагІигун цадахъ гъеб нохъодул гъварилъуда вахчун вукІана.

<sup>5</sup>Давудил чагІаз абуні: «Гъале доб БЕТІЕРГЪАНАС дуе цебеккунго загьир гъабун букІараб къо: „Дица духъе кверде къела дур тушман, дуца гьесие дуего бокъараб гъабизе букІине“, – янги абун».

Гъавугъин аскІовегІан ун, Давудица Шаулил гІабаялзул квенчІел къотІана. <sup>6</sup>Амма, хадуб Давудил цІакъ ракІ бухІана Шаулил гІабаялзул квенчІел къотІиялдаса.

<sup>7</sup>Цинги гьес жиндирго чагІазда абуні: «БЕТІЕРГЪАНАС цІунаги дун БЕТІЕРГЪАНАС тІаса вишарав дир пачаясде кверги борхун, гъединаб иш гъабиялдаса, – БЕТІЕРГЪАНАС тІаса вишарав пачалъидал гъев!»

<sup>8</sup>Гъедин бадибчІвай гъабуні Давудица жиндирго чагІазе ва Шаулие зарал гъабизе биччачІо. Нохъодаса къватІивеги лъугъун, Шаул жиндирго нухда ана. <sup>9</sup>Цинги нохъодаса къватІивеги вильлъун, гьес Шаулида хадуб ахІана: «Я дир пача!» – ин.

Шаул нахъехун валагъидал, Давуд гьесие нодо чІван кјулана. <sup>10</sup>Цинги Давудица Шаулида абуні:

«Щай мун гІенеккулев Давуд дуе квешлъиялгъе хІалтІулев вугилан абун гІадамаз рицунел харбазухъ? <sup>11</sup>Жакъа дудаго бихъанагури нохъода жанив БЕТІЕРГЪАНАС мун дихъе кјураб куц. Мун чІван рехейилан цогидаз

абуниги, дун дуда гурхІана. „Дир пачаясде дица квер борхиларо, гъев БЕТІЕРГЪАНАС тІаса вишарав вуге-лъул“, – ин абунa дица. <sup>12</sup> Я дир эмен, гъаниве валагье дир хъатикъ ккун бугеб дур тІабаялъул квенчІелалъухъ! Дица дур тІабаялъул квенчІел къотІана, амма дуде квер борхичІо. Гъанже тІаги бичІчІа дуда дида тІад щибго такъсир гъечІеблъи ва дуде дица щибго квешлъи гъаби-чІеблъи. Мунилан абуни, дун чІвазе къваригІун дида хадув лъугъун вуго. <sup>13</sup> БЕТІЕРГЪАНАС къотІаги нилъее хІукму! Дир рахъаль БЕТІЕРГЪАНАС босила дудаса рещел, амма дица дуда квер хъваларебха. <sup>14</sup> „Квешал чагІаздаса квешлъи гурони букІунареб“, – ин аби буго некІсиял умумузул. Гъединлъидал, дица дуда квер хъвазе гъечІо.

<sup>15</sup> Лъида данде вахъарав чи ГІизраилалъул пача; лъиде чан гъабулев чи мун кколев? Хвараб гъойда, ялъуни цо чІетІалда дандейищ? <sup>16</sup> Нилъеда гъоркъов диваналъе БЕ-ТІЕРГЪАН вукІа абе, ва Гъес къотІе абе хІукмуги. Гъев валагъизе те гъаб ишалъухъ; Гъес дун ритІухъавлъун тасдикъ гъавеги ва дур квердаса хвасар гъавеги».

<sup>17</sup> Давуд гъедин кІалъаравго, «Давуд, дир вас, дур гъаракъищ гъаб дида рагІулеб бугеб?» – инги абун, биччан гъаракъгун, гІодана Шаул.

<sup>18</sup> «Мун дидасаги цІикІкІун иман бугевлъун вихъу-ла. Дица дуде квешлъи гъабуниги, дуца дие лъикІлъи гъабунa. <sup>19</sup> Дуца бицунеб буго дуца дие гъабураб лъикІ-лъиялъул, – БЕТІЕРГЪАНАС духъе кверде къурав дун дуца чІвачІого теялъул. <sup>20</sup> Кодов щварав тушман паракхат нухда ине виччан толев чи кив ватулев? Жакъа дуца дие гъабураб лъикІлъи БЕТІЕРГЪАНАС дуде азариде бахи-набеги. <sup>21</sup> Дида ракІчІун лъала мун ГІизраилалъул пача-лъун вукІине вугеблъи ва гъеб пачалъи БетІергъанас дур хъатикъ шула гъабизе бугеблъи. <sup>22</sup> Дир наслуялъул чагІи тІагІинариларин ва дир инсул агълуялда гъоркъоса дир хъизан-къайги нахъе хъвагІаларин гъеде гъанже мун дие БЕТІЕРГЪАНАСУЛ цІарги бахъун».

<sup>23</sup> Давуд Шаулие гьедана. Хадув Шаул рокъове тIад-вуссана, Давудги гьесул чагIиги жидерго кьурабазде рахана.

**25** <sup>1</sup> Цодагъаб заманалдасан Шамуил хвана. ТIолалго гIизраилал рагIарун, гьез магIу бахъана гьесда хадуб, ва гьесул шагъар Рамаялда хабаль лъуна гьев.

Гьебго заманалда Давуд Паран авлахъалде гочана.

### Давудги Навалги Авигайлги

<sup>2</sup> Маон шагъаралдаса кутакалда бечедав, Кармил ма-гIарда жиндирго гIемераб боцIи-рикъзиги бугев цо чи вукIана; гьесул букIана лъабазарго гIи ва азарго цIце. Кармил магIарда гьесул гIи кьунцIулeб заман букIана. <sup>3</sup> Гьесда цIар – Навал, гьесул лъадуда цIар Авигайл бу-кIана. Гьей йикIана гIакълуги камилай куцги берцинай гIадан, амма гьелълул рос вукIана гIамал мекъав чи.

<sup>4</sup> Авлахъалда вугев Давудида рагIана Навалил гIи кьунцIулeб бугилан. <sup>5</sup> Гьес анцIго чи витIана гьесухъе хадусеб тIадкъайгун:

«Кармил магIарде Навалихъе а, ва гьесда дир салам бице. <sup>6</sup> Гьесда абе: „Мунги дур хъизан-къайги сах-саламат хутIаги! Дур кинабго буголъиялда баракат лъеги! <sup>7</sup> Дида рагIана дур гIи кьунцIулeб бугин. Нижеда аскIоса гIе-беде дур гIухъби ругебгIан мехаль, нижеца гьезие зарал ккезе биччачIо ва Кармилалда гьел ругебгIан заманаль гьезие щибго камиги ккечIо. <sup>8</sup> Дурго хIалтIухъабазда цIехе, гьезги бицина дуда. Гьединлъидал, гьал гIолохъаби берцинго къабул гьаре, байрамалълул къоялълъидал ниж дур къавулъе рачIун ругел. Дур вас Давудиеги гьесул ча-гIазеги букIине, щиб букIаниги цебе батараб тIагIамги битIе гьелгун“, – ян».

<sup>9</sup> Давудица ритIарал чагIи Навалихъе рачIана ва Даву-дица малъухъе салам-калам бицана гьесда. Цинги гье-сул жавабалълухъ балагъун чIана. <sup>10</sup> Амма Навал гьадин кIалъана гьезда:



«ДавудгІаги щив чи? Йишайил вас кутакав чи лъугъуниш? Жиндирго бетІергъабазухъа лъутарал лагъзал Пемеерлъун руго гъанже. <sup>11</sup> Дир гІи къунцІулел чагІазе хІадурараб чедги, лъимги, гъанги дица киса шалали лъаларел чагІазедай къолеб?»

<sup>12</sup> Давудил чагІи тІадрусун нахъе ана, ва гъез рачІун Давудида бицана кинабго Навалица абураб. <sup>13</sup> Цинги Давудица жиндирго рагъухъабазе буюрухъ кьуна: «Хвалчаби рорче!» – ян.

Давудицаги ярагъ борчана, ва рорчун хвалчабигун, гъесул ункънусго чиги къачІана цадахъ. КІинусго чи къайи-къоногун тана. <sup>14</sup> Ккараб жо цояс Навалил лъади Авигайлида бицана:

«Давудица жиндирго чагІи ритІун рачІун рукІана авлахъалдаса нильер хважаинасухъе салам-каламгун, амма гъев, гъелги къабихІ гъарун, кІалъана гъезда. <sup>15</sup> Дол чагІийин абунни, нижедехун кутакалда лъикІ рукІана. Ниж авлахъалда дозда аскІоса гъебеде ругебгІан мехаль, доз я инжит-хІакъир гъаричІю, я нижее ками ккезе биччачІю. <sup>16</sup> Дора гІиязул рехъада ругебгІан заманаль, къасиги къадги нижее хъаравулзабилъун эхетана дол. <sup>17</sup> Гъанже дуцаго хІисаб гъабе гъелъул ва гъабизе кІолеб жо бугищали ургъе, шайгурелъул нильер хважаинасте ва гъесул хъизан-къаялдего тІаде кІудияб балагъ бачІунев бугелъул. Навалги хІалихъатав-къадаарав чи вуго – гъесда кІалъан щибго пайда гъечІю».

<sup>18</sup> Гъебмехаль Авигайлица хехлъиялда кІинусго чед хІадур гъабуна, гъединго – кІиго рахълъен чІагІдал, шуго бежа-белъараб гІиялъажо, цо гъитІинаб къандальо чІералъул, кишмишалъул къараб нусго чед, кІинусго инжиралъул гъал, ва гъеб кинабго хІамида къана. <sup>19</sup> Гъель жиндирго рагъдателазда абун:

«Дида цере-цере а нуж, дун нужеда хадуЙ ячІина», – ян.

Амма жиндирго росасда гъель щибго бицинчІю. <sup>20</sup> ХІамидаги рекІун уней гъелда, цо мугІрул кІкІалахъе жание лъугъарайго, жиндирго чагІигун вачІунев Давуд данде ккана. <sup>21</sup> Гъеб параялъ Давудица абубеб букІана:

«Гъале, гадада цѳунана дица дов чиясул рехъада бучѳараб гѳи-боцѳи, шибго тѳаса камизе биччачѳого. Гъанже лъѳикѳлъгиялъухъ квешлъѳи гъабуна дос дие. <sup>22</sup> Аллагъас балагъалъукъе ккезавеги дун, гъаб сордо рогъинегѳан досул хъѳизан-агълуялъул цониги бихъинчи дица нахъе тани!» – ян.

<sup>23</sup> Давудида бер чѳивайдал, Авигайл хехлъѳи гъабун хѳамидаса гъоркъе рещѳѳана ва, накабазде ккун, нодо ракъалда цузегѳан гъесие къулана. <sup>24</sup> Гъесул хѳатѳазда цебе нодоги гѳодоб чѳиван, гъель абуна:

«Вай, дир бетѳерчѳахъад, дида ккана кинабго гѳайиб. Бегъулеблъун батани, дие, дур лагъалъе, изну къе дуда кѳалъазе; дур лагъалъул рагѳабазухъ гѳенекке. <sup>25</sup> Дов Навал абулев квешав чи сан гъавичѳого те абе дир бетѳерчѳахъадица. Жиндирго цѳаралда рельлъѳараб буго досул гѳамалги, – досда цѳар буго Гѳабдал\* ва гѳантлъѳиялъул цѳурав вугизеги вуго дов. Дида, дур лагъалдайин абунѳи, рихъичѳо дир бетѳерчѳахъадица ритѳарал чагѳи.

<sup>26</sup> Гъанже, дир бетѳерчѳахъад, чияр би гѳодобе тѳеялъукъа ва дурго квераз гѳайибго гъечѳел чагѳиги чѳиван рещѳел босиялъукъа мун цѳунарав БЕТѳЕРГЪАНАСУЛ цѳаралхѳа ва дур гѳумруялхѳа, Навалида рельлъѳина тѳолалго дур тушбаби ва дѳе квешлъѳи ургъулелщинал. <sup>27</sup> Гъанже босе гъаб дур лагъалъ дѳе, дир бетѳерчѳахъадиѳе, босун бачѳараб сайгъат ва дурго чагѳазе къе. <sup>28</sup> Гъарула дуда, дур лагъалда тѳаса лъугъаян; БЕТѳЕРГЪАНАСУЛ амруялда рекъон рагъал гъарулев дур агълу БЕТѳЕРГЪАНАС ракѳѳун шула гъабизе бугелъул. Гъаб дунялалда вугебгѳан мехалъ кинабгѳаги мекълъѳи дулъ батугеги. <sup>29</sup> Мун чѳивазеян абун дуда хадув чи лъугъаниги, дир бетѳерчѳахъад, дур БЕТѳЕРГЪАН Аллагъас Жиндирго тахида лъурав пача гѳадин цѳунила мун. Амма дур тушбаби, кварѳида ран ганчѳал речѳѳулев чияс гѳадин,

---

\* <sup>25:25</sup> Жугъутѳазул мацѳалда *навал* абураб рагѳул магѳина *гѳабдал* буго.

ганчІаллѳун хѳвагІун нахѳе рала Гѳес. <sup>30</sup> Цинги, цебе-  
ккунго БЕТІЕРГЪАНАС дур рахѳаль загѳир гѳабураб  
лѳикІабщинабги тІубазабун, мун ПІизраилалѳулго це-  
вехѳанлѳун гѳавураб кѳо бачІиндал, <sup>31</sup> кигІан лѳикІаб  
хІалтІи ккана дица гІадада би гІодобе тІечІого тей ва  
диго гІоло рецІелги босун, гІайибго гѳечІел чагІи  
чІвачІел абун вохун вукІина мун, – ракІ бухІизе ва  
рекІекѳлѳизе ккараб жо щибниги батиларо цинги. БЕ-  
ТІЕРГЪАНАС дир бетІерчІахѳадие бергѳенлѳи кѳураб  
кѳо тІаде щведал, дун, дур лагѳги, кІочон тоге дуда».

<sup>32</sup> Гѳебмехаль Давудица абуна:

«Жакѳа мун дида данде йитІарав ПІизраилалѳул БЕ-  
ТІЕРГЪАН Аллагѳасе рецц! <sup>33</sup> Гѳедин би гІодобе тІеялдаса  
ва рецІел босиялдаса дун цІунарай дуда ва дур гІакѳ-  
луялда баракат лѳеги! <sup>34</sup> Амма две квешлѳи гѳабиялда-  
са дун цІунарав хІакѳав ПІизраилалѳул БЕТІЕРГЪАН  
Аллагѳасул цІаралхІа, мун дида данде гІедегІичІейани,  
Навалил кѳавуль кѳаси сордо рогѳинегІан цо бихѳинчи  
чІаго хутІизе вукІинчІебха.

<sup>35</sup> Парахат рокѳое тІадюсса. Дица дур гѳари-мурад тІу-  
бала», – янги абун, гѳес гѳель босун бачІараб сайгѳат  
кѳабул гѳабуна.

<sup>36</sup> Авигайл Навалихѳе тІадюссиндал, пачаясул гІадаб  
гІодорчІейги гІуцІун, квана-гѳекѳеялда ватана гѳев. Ку-  
такалда мехтун кепалда вукІана Навал, гѳединлѳидал  
Авигайлица рогѳинегІан цо рагІи абичІо гѳесда. <sup>37</sup> Радал,  
Навал вигѳа-вичараб мехаль, лѳадуца гѳесда кинабго  
бицана. Гѳеб лахІзаталѳго гѳесул ургѳимес цІоро-гѳо-  
рона ва ганчІиде сверарав чи гІадин лѳугѳана. <sup>38</sup> АнцІго  
кѳо ун хадуб БЕТІЕРГЪАНАС гІажал хѳвана Навалие  
ва гѳев хвана.

<sup>39</sup> Навал хванилан рагІидал, Давудица абуна:

«Дун хІакѳир гѳавун кІалѳарав Навалидаса рецІел  
босарав БЕТІЕРГЪАНАСЕ рецц! БЕТІЕРГЪАНАС дун,  
Жиндирго лагѳ, мекѳаб иш гѳабиялдаса цІунана ва На-  
валил квешлѳи гѳесде жиндего тІаде ккезабуна», – ян.

Хадуб Давудица Авигайлида хадур чагИ ритІана жиндие лъадилъун ячІайин гъаригун. <sup>40</sup> Давудил чагИ рачІана Кармилалде ва гъез Авигайлида абунa:

«Давудица ритІун рачІана ниж мун гъесие лъадилъун ячине», – ян. <sup>41</sup> Гъей, гІодоб нодо цун къулана ва данде жаваб гъабун абунa: «Гъале дун, дур лагъ. Дур лагъзадерил хІатІал чуризе хІадурай йиго дун», – ин.

<sup>42</sup> Авигайл хехлгИ гъабун хІамида рекІана ва жиндирго щуго гъаравашги цадахъ ячун, Давудил вакилзабазда хадуЙ гъесухъе ине нухде яхъана ва Давудил лъадилъун лъугъана. <sup>43</sup> Изреелалдаса АхІиноамги ячана гъес, ва гъел кІиялго рукІана гъесул лъудбилъун.

<sup>44</sup> Давудил лъадилъун йикІарай Михала гъелъул эмен Шаулица нахъе ячун Галималдаса Лаишил вас Палтие рукъалде къуна.

### Давудица нахъеги Шаулил гІумру цІуни

**26** <sup>1</sup> Зифиял рачІана Гивеаялде Шаулихъе, ва гъез абунa: «Давуд Ешимоналде балагъараб Хахила-лъул гоХІда вахчун гуревищ вугев?» – ин.

<sup>2</sup> Цадахъ лъабазарго тІаса ришарал рагъухъабиги рачун, Давуд валагъизе Зиф авлахъалде къокъана Шаул. <sup>3</sup> Шаул Ешимоналде балагъун бугеб Хахила гоХІда, нухда гІагарлъухъ къайи чІван чІана. Давудги гъенив мегІер-гІалахалдаса гІебеде вукІана. Жив валагъизе авлахъалде Шаул вачІун вугин рагІидал, <sup>4</sup> гъоркъанго хал-шал гъабизе чагИ ритІана Давудица ва хІакъикъаталдаги Шаул вачІун вукІин баянлъана.

<sup>5</sup> Давуд нухде вахъана ва Шаулил рагъухъабазул къайи чІвараб бакІалде щвана. Шаул ва Нерил вас, аскаразул бетІер, Авнер къижараб бакІ лъазабуна гъес. Къайи чІвараб бакІалъул бакъулъ вегун вукІана Шаул ва хутІараб халкъ гъесда сверун бегун букІана.

<sup>6</sup> Хитияв Ахимелехида ва Церуягъил васлъун кколев Иоавил вац Авишайида цІехана Давудица: «Шаулил къавулъе дида цадахъ щив вилъгІинев?» – абун.

«Дун вилълъина дуда цадахъ», – ин абуна Авишайица.

<sup>7</sup> Давудги Авишайги рилълъана къаси сардилъ аскар бугеб бакІалде, ва, жиндирго хечги къаданиб къазабун, къижун вугев Шаул вихъана гъезда. Авнерги рагъухъабиги гъесда сверухъ къижун рукІана.

<sup>8</sup> Авишайица абуна Давудида: «Жакъа Аллагъас дур кверщаликъе къолев вуго дур тушман. Изну къе дие цо хъвагІараб хечалъ гъев ракъуль къазавизе. КІицІул къабизе ккезе гъечІо дица», – ян.

<sup>9</sup> Амма Давудица Авишайида абуна: «Гъев чІваге! БЕТІЕРГЪАНАС тІаса вищарасде квер борхарав чи тамихІалдаса ворчІулевищ? <sup>10</sup> ХІакъав БЕТІЕРГЪАНАЛХІА, БЕТІЕРГЪАНАС Жинцаго хъвала гъесие гІажал, – яги къоял лъугІун живго хвела, яги рагъде ун гъенив чІвала, <sup>11</sup> амма БЕТІЕРГЪАНАС цІунаги дун БЕТІЕРГЪАНАС тІаса вищарасде квер борхиялдаса. Гъанже гъесул къаданиса хечги лъадал парччиги босилин ва гъаниса нахъе рилълъинин».

<sup>12</sup> Давудица Шаулил къаданиса хечги лъадал парччиги босана, ва гъел гъениса нахъе рилълъана; лъидаго щибго бихъичІо ва рагІичІо, цониги чи макъидасаги вигъинчІо. БЕТІЕРГЪАНАС гъезда тІаде гъваридаб макъу бачІинабун букІиндал, гъел киналго къижун ккун рукІана.

<sup>13</sup> Давуд доб рахъалде вилълъана ва гохІалъул тІогъиве вахана. Гъезда гъоркъоб гезегІан манзил букІана. <sup>14</sup> Цинги Давудица Шаулил рагъухъабазде ва Нерил вас Авнериде ахІана: «Авнер! Дие жаваб къун кІалъаларищ цо?» – ян.

«Пачаясул рахІат хвезабун ахІдезе ккани мун щив къолев?» – ин жаваб къуна Авнерица.

<sup>15</sup> Давудица абуна: «Мун бихъинчи гурищ? Дуда ващадав чи щив вугев ГІизраилалда? Щайха цинги дурго пачаясул тІалаб гъабулареб дуца? ГъабсагІат цо чи вачІун вукІанагури гъениве пача чІвазе! <sup>16</sup> ЛъикІаб иш гъабулеб гъечІо дуца! ХІакъав БЕТІЕРГЪАНАСУЛ цІаралхІа, БЕТІЕРГЪАНАС тІаса вищарав нужерго пача цІунуларел нуж хвалие мустахІикъал руго! Гъанже берал ричІе

нужерго! Кибе араб пачаясул къаданиб букІараб хеч ва лъадал парччи?»

<sup>17</sup> Шаулида лъана гъеб Давудил гъаракъ букІин. «Давуд, дир вас, дур гъаракъищ гъаб?» – ин цІехана гъес.

«У, дир гъаракъ буго, дир бетІерчІахъаяв пача», – ян жаваб къуна Давудица. <sup>18</sup> Гъес нахъго тІадеги жубана:

«Шай дир пача жиндирго лагъасда хадув лъугъарав? Шиб дица гъабун бугеб, кинаб такъсиралъе дун гІайибияв вугев? <sup>19</sup> БетІерчІахъаяв пача, гІенекке дир, дур лагъасул, рагІабазухъ. Мун дида тІаде БЕТІЕРГЪАНАС тІамурав чи ватани, махІ гъуинаб къеккенлъун букІа абе гъеб дие. Амма гІадамаз тІамурав ватани, БЕТІЕРГЪАНАСДА цебе нагІана батаги гъезие; „чияр аллагъзабазе как-дин гъабизе а“\*, – янги абун БЕТІЕРГЪАНАСУЛ ирсалдасаги тІезавун, дун нахъе къотІун вугелъул гъез. <sup>20</sup> Амма гъаб чияр ракъалда, БЕТІЕРГЪАНАСУЛ Рукъалдаса рикІ-кІада, дир би гІодобе унгеги. Дида хадув лъугъун вугев ГІизраилалъул пача чІетІалда хадув лъугъарав чиясда релълъуна; мугІрул-щобазда мокъокъалда хадув чанахъан гІадин векегахъдилев вуго гъев дида хадув».

<sup>21</sup> Цинги Шаулица абун:

«Дида гІайиб ккана. Давуд, дир вас, тІадвусса рокъове. Жакъа дир гІумру дуге хирияб батана, гъединлъидал дица тІокІалъ киданиги дуге зарал гъабиларо. Дун бетІер свэрарав чи гІадин вукІана ва кутакалда мекъи ккана».

<sup>22</sup> Давудица абун:

«Гъале пачаясул хеч. Дурго гІолохъабазул цояв витІе гъаниве гъаб босизе. <sup>23</sup> БЕТІЕРГЪАНАС Жив-жив чиясе гъесул иман-яхІалда ва ритІухълъиялда рекъараб гъабула ажру-жаза. Жакъа БЕТІЕРГЪАНАС мун дихъе кверде къуна, амма БЕТІЕРГЪАНАС тІаса вишарасде квер борхизе дида кІвечІо. <sup>24</sup> Жакъа дур гІумру дие хиралъараб

---

\* 26:19 ГІизраилаз жидерго Аллагъасе как-дин Гъесул КъотІиялъул гъамас лъураб Гъесул мукъадасаб Рокъоб гурони гъабизе бегъулароан.

гПадин, БЕТЕРГЪАНАСЕ дир гПумруги хиралъаги, ва Гъес щибаб балагъалдаса цУнаги дун».

<sup>25</sup> Шаулица абуна:

«Давуд, дир вас, баракат лъеги дуда, гъабулебщинаб битІа-бишун ккаги ва кІудияб даражаялдеги вахаги мун», – ин.

Цинги Давуд жиндирго нухда ана Шаулги рокъове тАдвуссана.

**Давудги гъесул чагІиги пилистимазул ракъалда рахчи**

**27** <sup>1</sup> Давудица пикру гъабунa:

«Ахир-къадги дун дунялалдаса тІагІинавичІого теларо Шаулица. Пилистимазул ракъалде лъутиялдаса лъикІаб жо щибго букІинаро дие. Гъебмехалъ ГІизраилалъул ракъ-мухъалда дун ватиялдаса хъулги къотІун, Шаулица живго тела дун, цинги гъесул квердасаги хвасарлъила», – ян.

<sup>2</sup> Анлънусавго рагъухъангун цадахъ гъениса вильлъана Давуд Гаталъул пача Маохил вас Ахишихъе. <sup>3</sup> Цинги гъевги гъесул рагъухъабиги Ахишил ракъалда Гаталда чІана. Жив-живасда цадахъ гъесул хъизан-лъималги рукІана. Давудил кІиго лъади йикІана: Изреелалдаса АхІиноам ва Кармилалдаса Навалил йикІарай Авигайл. <sup>4</sup> Давуд Гаталде лъутанилан хабар щвана Шаулихъе ва гъев тІокІав гъесда хадув лъугъинчІо.

<sup>5</sup> Давудица Ахишида абуна:

«Бегъулеблъун батани, дур дидехун божилъиги батани, дун жаниве вахъине дие цо гъитІинаб шагъар къе. Дуда аскІор пачаясул тахшагъаралда рукІун шайха ниее?» – ян.

<sup>6</sup> Гъебмехалъ Ахишица Циклаг абураб шагъар къуна гъесие. Гъелдаса хадув Ягъудиялъул пачабазул ихтияралда хутІана гъеб шагъар. <sup>7</sup> Кинабниги лъагІелгун ункъо моцІ бана Давудица пилистимазул ракъалда.

<sup>8</sup> Давудги гъесул чагІиги, гъениса ун, гешуриязде, герзиязде ва амалекиязде тІаде чабхъад хъвадана. Гъел

рукІана Шуралъул ва Мисриялъул ГІорхъабазде щвезе-ган ругел ракъазда некІо заманалдасаго чІей гъабурал халкъал. <sup>9</sup>ТІаде кІанцІарабщинаб бакІалда я бихьинал, я руччаби, цо чи чІаго толароан Давудица; гъезул гІи-боцІи, хІамул, варанаби ва ретІел-кун, щибго нахъе течІого, бахъулаан ва гъеб кІудияб давлагун Ахишихъе тІадвуссунаан.

<sup>10</sup>Кире чабхъад ун рукІарал жакъаян Ахишица цІехедал, Давудица абулаан «ягъудиязул Негевалде», ялъуни «ерахмеэлиязул Негевалде», ялъуни «кениязул Негевалде», – ян. <sup>11</sup>«Гъабги добги гъабуна Давудицаянги абун, доз гІарз бахъизе бегъула», – ян пикруги гъабун, я бихьинав, я цІуяв, цониги чи чІаго толароан гъес ва Гаталде асирлъуде вачунароан. Пилистимазул ракъалда вугебГІан мехаль гъедин гъабуна Давудица.

<sup>12</sup>Ахиш божулаан Давудида ва гъесда кколаан: «Гъанже раКІчІун рихана гъав ГІизраилалъул халкъалда, гъединлъидал гъав абадиялъего дир лагълъун вукІина», – ян.

**28** <sup>1</sup>Гъеб заманалда ГІизраилалда данде рагъизе пилистимазул аскарал раКІарана. Ахишица Давудида абун: «Гъайгъай, дуда лъала мунги дур чаГІиги дир аскаргун цадахъ рагъизе кколеблъи», – ян.

<sup>2</sup>«ЛъикІ буго! Гъанже лъала дуда дур лагълъул гъунар», – ин жаваб къуна Давудица.

«Гъедин батани, даимго дирго нукарлъун тела дица мун», – ин абун Ахишица.

### Шаулие ахирияб хІукму къотІи

<sup>3</sup>Шамуил хун вукІана ва гІизраилаз хадуб магІуги бахъун, гъев гъесул гІагараб шагъар Рамаялда вукълун вукІана.

Хваразул рухІазда кІаллъалел ва пал тІамулел чаГІи гІизраилазул ракъ-мухълдаса нахъе гъун рукІана Шаулица.

<sup>4</sup>Пилистимал раКІарун Шунемалде рачІана ва гъениб къайи чІван чІана. Шаулицаги тІолалго гІизраилал данде



ахІана ва Гилбоа меГералзул борхалъиялда къайи чІвана. <sup>5</sup> Пилистимазул аскар бихьидал, гемемер хІинкъиялъ Шаулил чара къосана. <sup>6</sup> БЕТІЕРГЪАНАСДЕ ахІи бан дугІа гъабизе жувана Шаул, амма БЕТІЕРГЪАНАС гъесие жаваб гъабичІо — я макъиль бицун, я Урималдалъун, я цо авараг гъоркъов ккун.

<sup>7</sup> Цинги Шаулица абунa: «Хваразул рухІазда кІалъалей гІадан ялагъе дие, гъель щибдай абулаян бихъизе дун гъелъухъе ине вукІине», — ян.

«Эн-Доралда йго цо гъединая гІадан», — ин абунa гъесул чукъбуз.

<sup>8</sup> Живго лъачІого вукІине гІад батІияб ретІелги ретІун, кІиги чиги цадахъ вачун нухде вахъана Шаул ва къаси сардиль гъей гІаданалъухъе щвана.

«РухІазда кІалъай дир цІаралдасан, ва дица абурав чиясул рухІ бачІинабе гъанибе», — ян абунa Шаулица гъелда.

<sup>9</sup> Амма гъей гІаданалъ абунa: «Вай, дуда лъалагури Шаулица гъабураб жо! Дос гъаб ракъ тун нахъе гІагІинаруна хваразул рухІазда кІалъалелги палихъабиги. Щайха цинги дунги хваликъе ккезайизе дие къор гъолеб дуца?» — ян.

<sup>10</sup> Цинги Шаул БЕТІЕРГЪАНАСУЛ цІарги бахъун гъедана гъелъие: «ХІакъав БЕТІЕРГЪАНАСУЛ цІаралхІа, гъаб сабаблъун щибго тамихІ букІине гъечІо дуге», — ян.

<sup>11</sup> Гъебмехалъ гъей гІаданалъ цІехана: «Щив духъе ахІилев?» — ин.

«Шамуил ахІе дихъе», — ян абунa гъес.

<sup>12</sup> Шамуил вихьидал, кІудияб гъаракъ бахъун ккана гъей гІаданалъул, ва гъель абунa: «Щай дуца дун махсароде ккурай? Мун Шаул вуго!» — ян.

<sup>13</sup> Пачаяс гъелда абунa: «ХІинкъуге. Щиб дуда бихъулеб бугеб?»

Гъей гІадамалъ абунa: «Ракъулъа гІаде цо рухІ бахъун бачІунеб бихъулеб буго».

<sup>14</sup> «Куц-мухъ кинаб бугеб гъелъул?» — ин цІехана гъес.

«Гпабаги ретIарав херав вахъун вачIунев вуго», – ян абуна гьель.

Гьебмехалъ Шаулида бичIчIана гъев Шамуил вукIин ва, гъев икрам гъабун гIодоб гъумерги цун, гъесие къулана.

<sup>15</sup> Шамуил Шаулида кIалъана: «Щай дуца дир рахIат хвезабураб? Щиб гъабизе дуца дун ахIарав?» – ин.

«Дун кIудияб балагъалъукъе ккун вуго. Дида данде рагъизе рахъун руго пилистимал, амма Аллагъас диде мугъ рехун буго. ТIокIаб дие щибго жаваб гъабулеб гъечIо Гъес – я авараг гъоркъов ккун, я макъиль бицун. Гъединлъидалин дица мун ахIарав – щибдай гъабун лъикIан дуца дида бицине букIине», – ян абуна Шаулица.

<sup>16</sup> Шамуилица жаваб гъабуна:

«БЕТИЕРГЪАНАС дуде мугъги рехун дургун тушманлъи ккун батани, дие щай дуца суалал къолел? <sup>17</sup> БЕТИЕРГЪАНАС, дунги гъоркъов ккун, цебеккунго бицун букIараб рагIи тIубазабулеб буго. БЕТИЕРГЪАНАС дур хъатикъа нахъе бахъана пачалъи ва дур халкъалъул цо-ясе, ай Давудихъе къуна. <sup>18</sup> Аллагъасул гъелегъараб ццин дуца амалекиязда гIаде гъулчичIолъиялъ ва гъедин БЕТИЕРГЪАНАСУЛ амру дуца тIубазабичIолъиялъ гъабураб буго БЕТИЕРГЪАНАС дуде жакъа гъаб кинабго. <sup>19</sup> ЦохIо мун гуревги, ГIизраилго цадахъ пилистимазухъе къезе буго БЕТИЕРГЪАНАС, ва мунги дур васалги метерго дида аскIоре, хваразул дунялалде ккезе руго. Гъединго гIизраилазул аскарги пилистимазухъе кверде къезе буго БЕТИЕРГЪАНАС».

<sup>20</sup> Гъеб параялъ, Шамуилил рагIабаз кутакалда хIинкъизавурав Шаулил къаркъала чвархъан гIодоб речIчIана. ТIубараб сордо-къоялъ кIалдиб жоги лъун букIинчIелъул, черхалда рухI хутIичIо гъесул. <sup>21</sup> Гъей гIадан Шаулида аскIоегIан къана ва, гъесда чIун бугеб къо бихъидал, гъель абуна:

«Дун, дур лагъ, духъ гIенеккана. Дирго гIумру бичун дуца абураб гъабуна. <sup>22</sup> Гъанже, бегъулеб батани, мун дихъги гIенекке, ва изну къе дуда себе чадил мочIу лъезе.

Нухде вахъиналда цебе гъаб чед кванай дудего рухІ ба-  
чІине букІине», – ян.

<sup>23</sup> Щибго кваназе гъечІилан жаваб гъабуна гъес. Амма гъесул чагІазги гъей гІаданалъги гІемер гъаридал, гъев, чІарбидаса гІаде вахъун, бусада гІодов чІана.

<sup>24</sup> Гъей гІадамалъул букІана цо къарияб, рокъоб тун хъихъараб бече ва, хехлъи гъабун гъебги хъун, хъаги-нибе ккезабуна гъель. Гъединго роль босана ва гъебги буцун реччѳб гъорлъ гъечІел чадал режана. <sup>25</sup> Хадуб гъеб кинабго Шаулида ва гъесул чагІазда цебе лъуна, ва гъел квана-гъекъана. Гъебго сордоялъ гъел гъеб бакІалдаса нахъе ана.

### Давуд жидерго рагъуль гІахъаллъи пилистимазе къабуллъичІюлъи

**29** <sup>1</sup> Апекалде данделъана тІюлалго пилистимазул аскарал; гІизраилал Изреелалда бугеб ищухъе данделъана. <sup>2</sup> Пилистимазул церехъаби, нус-нус ва аза-азар чиясдасан гІуцІарал рагъухъабазул къокъабигун, цере-цере унел рукІана; Давудги гъесул чагІиги Ахишгун цадахъ гъезда хадув унев вукІана.

<sup>3</sup> Пилистимазул аскаразул бутІруз цІехана: «Гъал жугъутІал щиб гъабулел гъанир?» – ин.

Ахишица жаваб къуна: «ГІизраилалъул пача Шаулил хъулухъчилъун вукІарав Давуд вуго гъев! ЛъагІалидасанги цІикІкІун мех бана гъес дида аскІюб ва Шаулги тун вачІаралдаса нахъе дида гъесуль щибго къабихІлъи бихъичІю».

<sup>4</sup> Амма пилистимазул аскаразул бутІрузул ццин бахъана гъесде ва гъез гъесда абуна:

«Нахъе витІе гъев чи. Гъесие дуца бихъизабураб бакІалде гІадвуссине виччанте гъев. Гъев нилъеда цадахъ рагъде вахъине бегуларо, гурони, рагъул завалалда гъев нилъеда данде вахъине вуго. Жиндирго пачагун рекъезе вукІине нилъер чагІазул бутІрулги росун вачІиналдаса лъикІаб жо щибдай гъесие букІина? <sup>5</sup> Гъев Давудие гурищ доз къурди-кІанцІиялда кучІдул ахІулел рукІарал:

„Азаразда тІад бергьенлѣи босарав – Шаул,  
анцІазаразда тІад бергьенлѣи босарав – Да-  
вуд!“ – абун?»

<sup>6</sup>Ахишица Давуд аскІове ахІана ва гьесда абунa: «ХІа-  
къав БЕТІЕРГЪАНАЛХІА, мун ритІухъав чи вукІиналда  
божула дун ва дир аскаразда цадахъ мун вукІиналдаса  
разиявги вуго дун. Мун дихъе вачІараб къоялдаса нахъе  
жакъа къоялде щвезегІан дида дулъ щибго къадараб жо  
бихъичІо, амма гьал церехъабазул божилѣи гьечІо дуда.  
<sup>7</sup>Гъанже, гьал пилистимазул церехъабазул ццин бахъи-  
набичІого, мун парахат тІадвусса».

<sup>8</sup>Цинги Давудица абунa: «Щиб дица гъабун бугеб?  
Дун духъе вачІараб къоялдаса нахъе гъанжелъизегІанги  
щибго тІекълѣи диль батанищ? Щай дир бетІерчІахъадил  
тушбабигун вагъизе дун ине бегъуларев?» – ин.

<sup>9</sup>Ахишица жаваб къуна: «Дида лъала мун Бичасул ма-  
лаиктІанги вацІадава чи вукІин, амма пилистимазул  
аскаразул бутІруз абулеб буго мун нижеда цадахъ рагъде  
виччазе бегъуларин. <sup>10</sup>Гъединлѣидал, мунги дуда цадахъ  
рачІарал чагІиги радалго тІаде рахъа. ХъахІлѣи барабго  
тІадеги рахъун, нахъе а», – ян.

<sup>11</sup>Давудги гьесул чагІиги радалго тІаде рахъана пи-  
листимазул ракъалде тІадрусине; пилистимал Изрее-  
лалдехун ралагъун ана.

### Давудица амалекияздаса рецІел боси

**30** <sup>1</sup>Давудги гьесул рагъухъабиги лъабабилеб къояль  
щвана Циклагалде.

Амалекият тІаде кІанцІун ратана Негевалде ва Цик-  
лагалде. Амалекияз Циклагалда хвалил цІа бакана <sup>2</sup>ва,  
гьитІинал-кІудиял батІалѣи гьечІого, киналго руччабиги  
лѣималги асирлѣуде рачана. Гъез цо чи чІвачІо гьезул,  
амма жидедаго цадахъ асир гъарун рачун ана киналго.

<sup>3</sup>Давудги гьесул чагІиги Циклагалде шваралго, гъез-  
да бихъана Циклаг цІадуца бухІун букІин ва гьезул

лъудбиги лъималги ккун рачун ун рукІин. <sup>4</sup>Гъебмехаль кІудияб магІил гъаракъ бахъана гъениб, ва сваказегІан гІодана Давудги гъесул халкъги. <sup>5</sup>Давудил кІияйго лъадиги асир гъаюн йикІана – Изреелалдаса АхІиноам ва Кармилалдаса Навалида йикІарай Авигайл. <sup>6</sup>Къварильиялъ рачел къана гъанже Давудида, шайгурелъул жидерго лъималазул рухІелалъ чара бухІараб халкъаль цадахъ рахъун гъев ганчІица чІвазехъин вукІана. Амма жиндирго БЕТІЕРГЪАН Аллагъасде лъураб хъулалъ къвакІизавуна гъев.

<sup>7</sup>Гъебмехаль Давудица Ахимелехил вас кашиш Авиатариде абун: «Эфод босе дихъе», – ян.

Авиатариде гъеб босун бачІана. <sup>8</sup>Цинги Давудица БЕТІЕРГЪАНАСУЛ амру цІехон дугІа гъабун: «Вахъун лъикІдай дун доб боялда хадув? Дозда хадув гІунтІизе бажариладай дида?» – янги абун.

«Дозда хадув а. Мун ракІчІун дозда хадув гІунтІизе вуго ва дозухъа кинабго нахъе бахъизе буго», – ян жаваб къуна БетІергъанас.

<sup>9</sup>Цинги, анлънусавго рагъухъанги цадахъ вачун, Бесор лъарахъе къокъана Давуд; цо-цоюл гъенир чІана. <sup>10</sup>Амма Давудги ункънусго чиги амалекиязда хадур ана; гІемер свакаялъ кІинусго чиясда лъар бахине кІвечІо.

<sup>11</sup>Авлахъалда цо мисрияв ватана гъезда, ва гъез гъев Давудихъе швезавуна. Гъесие кваназе квенги гъекъезе лъимги, <sup>12</sup>инжиралъул къараб чадил рекелги, кІиго хъат кишмишалъулги къуна. Квана-гъекъсон хадув гъев вигъа-вичун вачІана; гъес лъабго сордо-къоялъ кІалдиб квен лъун букІинчІо.

<sup>13</sup>Цинги Давудица гъесде цІехана: «Мун лъил ва киве унев чи кколев?» – абун.

Гъес жаваб къуна: «Дун мисрияв вуго, цо амалекиясул лагъ ккола дун. Дун унтун лъабгониги къо байдал, гъес рехун тана. <sup>14</sup>Ниж керетиязул Негевалде, ягъудиязул цо-цо ракъазде ва Халевил Негевалде чабхъаде ун рукІана. Циклагги гІубан бухІана нижеца».

<sup>15</sup> Давудица гьесда абуна: «Дозул бо бугеб бакІалде ниж щвезаризе рази вугищ мун?» – ин.

Гьелъие жавабалъе мисрияс абуна: «Дун чІвачІого телилан ва дир хважаинасухъе тІадвуссинавиларилан Аллагъасул цІарги бахъун мун дие гьедани, дица мун дозул бо бугеб бакІалде вачина», – ян.

<sup>16</sup> Гьедин гьесда цадахъ амалекиял ругеб бакІалде шведедал, гьел ратана авлахъ цІун гІодор чІун сухІмат-кепалда квана-гьекъолел, шайгурелъул гьезие пилистимазул ва ягъудиязул ракъаздасан гІемер кІудияб давла щун букІиндал. <sup>17</sup> МаркІачІул гІужалда тохлъукъего гьезде тІаде кІанцІана Давуд ва нахъисеб къоялъул бакъанигІужалде щвезегІан вагъана цадахъ жиндирго рагъухъабигун. Варанабазда тІаде кІанцІун лъутун арав ункънусго гІолохъанчи гурони, гІокІалъ цониги инсан ворчІичІо амалекиязул.

<sup>18</sup> Амалекияз хъамун ун букІарабщинаб жо нахъе бахъана Давудица ва кІияйго лъадиги хвасар гъаюна. <sup>19</sup> Амалекияз хъамун ун букІарабщинаб боцІи-рикъзи, я кІудияб, я гьитІинаб, щибго тІаса камичІого, кинабго тІадбуссинабуна Давудица: лъимал рукІа, къайи-къоно букІа ва цогидаб букІа. <sup>20</sup> Гьединго Давудица гьезул кинабго гІи-боцІиги бачана ва цогидаб боцІуда себе къотІана гьеб; гьесул чагІаз абулеб букІана гъаб Давудил давла бугилан.

### **Давла киназдаго гьоркъоб бикъа-къотІи**

<sup>21</sup> Свакараб свакаялъ Давудида цадахъ вильлъгине бажаричІев ва Бесор лъарахъ тарав кІинусго чиясухъе тІадруссана Давудги гьесул тІадамалги. Гьал рачІунел рихъидал, гьел данде рахъун рачІана ва Давудица гьезие салам къуна. <sup>22</sup> Амма Давудида цадахъ ун рукІаразда гьоркъоса цо-цо ракІхъубал ва нахъегІанал чагІаз абуна:

«Нилъеда цадахъ рильлъгинчІел гьезие гъаб давлаялда гьоркъоса щибго къезе гьечІо. Жив-живас жинди-жиндир лъадиги лъималги рачун нахъе а абе», – ян.

<sup>23</sup> Давудица абуна:

«Бегуларо дир вацал, БЕТІЕРГЪАНАС нилъер кверде кбураб жоялда тІаде квершел гъабуге. БетІергъанас цІунана ниль, ва нильеда тІаде кІанцІун букІараб аскарги нилъер кверде кбуна. <sup>24</sup>Гъадианаб кюояль нужеца бицунеб хабар шиб? Къайи-кюногун таразулги рагъде аразулги бутІа цо букІине буго; киназего бащад бикъизе ккола», — ян.

<sup>25</sup>Гъелдаса нахъе гъеб къанунлъун чІезабун Давудица; жакъа кюояльги гъеб гъедин буго.

<sup>26</sup>Циклагалде щведал, Давудица жиндирго гудул-гъал-магъзабазе ва Ягъудиялъул церехъабазе давляялъул цо-цо бутІа битІана: «Гъале БЕТІЕРГЪАНАСУЛ тушбабазухъа бахъараб давляялдаса нужеги сайгъат», — инги абун.

<sup>27</sup>Гъес церехъабазе сайгъатал ритІарал бакІал кколаан: Бет-Эл, Рамот-Негев, Ятир, <sup>28</sup>АрогІер, Сифмот, Эштемоа, <sup>29</sup>Рахал, ерахмеэлиязул ва кениязул шагъарал, <sup>30</sup>Хормагъ, Бор-Ашан, Атах, <sup>31</sup>Хеврон ва жиндирго чагІигун Давуд сверанцинал бакІал.

### Шаул ва гъесул васал хвей

**31** <sup>1</sup>Гъеб заманалда пилистимаз ГІизраилалда тІаде гъужум гъабун; ГІизраилал гъезукъа лъутун унелъул Гилбоа гохІда гІемерал рагъухъаби хвана. <sup>2</sup>Шаулидаги гъесул васаздаги тІаде лъугъана пилистимал, ва гъез гъесул васал Ионатанги Авинадавги Малхи-Шуаги чІвана. <sup>3</sup>Шаулида сверухъги ГІасияб рагъул кор боркъана. ЧІорбутІагІаз гІужие восана Шаул, ва гъез речІІарал чІораз кутакалда захІматго лъукъана гъев.

<sup>4</sup>Цинги Шаулица жиндирго ярагъ баччулев чиясда абун: «Дурго хвалченги бахъун, дун чІвай, рачІун гъал суннат гъабичІезул хвалчабаз дун инжит гъавиларедухъ».

Амма гъесул ярагъ баччулев чи кутакалда хІинкъана ва гъедин гъабизе кІвечІю гъесда. Гъебмехаль Шаул, бахъун жиндирго хвалченгун, гъелда тІаде шапана. <sup>5</sup>Шаул хваравлъи бихъидал, гъесул ярагъ баччулев чиги шапана жиндирго хвалчада тІаде ва гъесда цадахъ хвана. <sup>6</sup>Гъедин хвана Шаул, гъесул лъабго вас ва

ярагъ баччулев чи. Киналго гьесул рагъухъабиги хвана гьебго къоялъ.

<sup>7</sup> Гизраилазул аскарал щущахъ ран рукІин ва Шаулги гьесул васалги чІван рукІин бихидал, Иорданалгьул доб цояб рахъалда рукІарал гІизраилал, рехун тун жидерго шагъаралгун, лъутун ана. РачІун пилистимаз ккуна цинги гьел шагъарал.

<sup>8</sup> Нахъисеб къоялъ хваразул хутІа-тараб жо бакІаризе рачІарал пилистимазда Гилбоа гоХІда щапарал Шаулги гьесул лъабавго васги ратана. <sup>9</sup> Гьебмехалъ гьез Шаулил бетІер къотІана ва гьесда тІаса ярагъ бахъана. Цинги ккиса-кирего пилистимазул ракъазде, гьезул аллагъзабазул рокъоб ва тІолабго халкъалда гьоркъоб гьелгьул хІакъалгьулъ гІакІа ахІизе, гьеб хабарги босун чагІи ритІана. <sup>10</sup> Гьесул ярагъ гьез Ашторатил рокъоб лъуна, гьесул къаркъалаги Бет-Шеаналгьул къадада чІвана.

<sup>11</sup> Пилистимаз Шаулие гъабураб жо рагІараб мехалъ, ГилгІадалда бугеб Иавеш шагъаралгьул <sup>12</sup> тІолаалго бахІарзал нухде рахъана. ТІубараб сордоялъ лъалхъичІого рилъгьун ана гьел, ва гьез Бет-Шеаналгьул къададаса Шаулилги гьесул васазулги жаназаби гІодоре рахъана. Цинги гьез гьел, Иавешалдеги росун, рухІана. <sup>13</sup> Гьезул рукъбиги гьез Иавешалда тамарискалгьул гьотІода гьоркъурабана ва анкьго къоялъ кІал ккуна\*.

---

\* 31:13 ГІизраилазул гІадаталда рекъон, чи хвараб мехалда, рухІел-пашманлъи загьир гъабун, кІал кколаан. Анкъго къоялъ кІал ккунин абураб жоялгьул магІна ккола гьеб анкьабго къоялъ гьез, я къад, я къаси квен квана чІин абураб.





# Пачабазул КІиабилеб тІехъ

## ЦеберагІи

ЖугъутІазул гІадаталда рекъон, Пачабазул ТЮ-цебесеб тІехъалдаго гІадин, гъаб тІехъалдаги «Шамуилил тІехъилан» абула, шайгурелъул Давудида, гъев пачалъун гъавун, зайтуналъул нах Шамуил аварагас бахиндал. Гъаб тІехъалда бицуна Давуд пачалъун вахъиналъул ва гъес ГІизраилалъе гъабураб нухмалъиялъул хІакъалъуль. Цин гъев цохІо Ягъудал къавмалда тІад пачалъун вахъана (1-4 бетІ.), хадуб гъесул пачалъи ГІизраилалъул цогидал къавмазда тІадги тІибитІана (5-20 бетІ.). Гъаб тІехъалда жидер хІакъалъуль бицен гъабулел ругел лъугъа-бахъинал ккана цебесеб эраялъул анцІила цоабилеб гІасруялъул ахиралда – анцІабилеб гІасруялъул авалалда.

ТІехъалда аслияб кІвар буссиабун буго Давудилги гъесул васазулги гъоркъоблъабазде, шайгурелъул гъеб суал пачаясул ирсалда хурхараб букІиндал. 21-24 бутІрузда бицунеб буго Давудил пачалъиялда хурхарал батІи-батІиял лъугъа-бахъиназул хІакъалъуль, амма гъаб тІехъалда гъел заманалъул тартибалда лъун гъечІо.

Давудил пачалъиялъул заманалда ккана ГІизраилалъул букІинеселъе кІудияб асар жинца гъабураб, кІвар цІикІІараб кІиго иш:

1. Давудица Иерусалим кверде боси. Гъелдаса хадуб гъеб ГІизраилалъул тахшагъарлъун ва мукъадасаб

шагъарлъун лъугъана. Жакъа къоялъги дунялалдаго цIар рагIараб шагъарлъун ккола Иерусалим.

2. ГIизраилалъул пачалгьялъул тахида цохIо Давудил наслу букIине бугин абун Аллагъас Давудие рагIи къей. Гьелдаса хадуб, ГIизраилалда тIад пачалгьи гъаби цохIо Давудил наслуялъе гурони хIалалаб букIинчIо.

### **Техьалда буго**

#### **Пачабазул КIибилеб тIехь**

Давуд пачалъун тей (2 Пач. 1:1–5:5)

Давуд Ягъудиялъул пачалъун тасдикъ гъави (2 Пач. 1:1–4:12)

Давуд тIолабго ГIизраилалъул пачалъун тасдикъ гъави (2 Пач. 5:1–5)

Давудил бахIарчиял ишал ва гьесул бергъенлъаби (2 Пач. 5:6–10:19)

Иерусалим тахшагъарлъун гъаби; КъотIиялъул гъамас гъенибе боси (2 Пач. 5:6–6:23)

Аллагъас Давудие гьесул пачалгьялъул гIаркъел абадул абадиялъего шула гъабиллин рагIи къей (2 Пач. 7:1–29)

Давудил гъунарал (2 Пач. 8:1–10:19)

Давудил такъсир ва гьелъул хIасилал (2 Пач. 11:1–20:26)

Давудги Батшебаги (2 Пач. 11:1–12:31)

Давудил васазул такъсирал; Авессаломил питна (2 Пач. 13:1–19:8)

Давудихъе пачалгьи тIадбусинаби (2 Пач. 19:8–20:26)

Давудил пачалгьялъул ахирал соназул лъугъа-бахъинал; халкъалъул хъвай-хъвагIай гъаби ва Давудие жаза (2 Пач. 21:1–24:25)

## Шаул чІван вугин хабар бачІуна Давудихъе

**1** <sup>1</sup> Шаул хун хадуб заманалде, амалекиязда тІад бер-гъенлъиги босун, Давуд Циклагалде тІадвуссана, ва гъениве шун гъес кІиго кьо бан букІана. <sup>2</sup> Лъабабилеб къоялъ Шаулил аскаралъул къайи чІвараб рахъалдасан цояв вачІана бихъун ретІелгун ва ботІроде хІатІги шван. Давудида аскІове шведал, гъев гъесда цеве гІодоб бетІер чІван къулана.

<sup>3</sup> «Мун киса вачІунев чи?» – ян цІехана Давудица.

«Дун гІизраилазул аскариязул цояв вуго, лъутун хвасарлъарав», – ин жаваб къуна гъес.

<sup>4</sup> «Щиб ккараб? Бице дида!» – ян абуна Давудица.

«Рагъулъ аскариял шушахъ рана. Гемемераб халкъ гъу-рана гъениб. Гъединго Шаулги гъесул вас Ионатанги чІвана», – ян бицана гъев чияс.

<sup>5</sup> Давудица гъеб хабар босун вачІарав чиясда цІехана: «Шаулги гъесул вас Ионатанги хун рукІин кин дуда лъараб?» – ин.

<sup>6</sup> «Дун Гилбоа магІарде тІаде шведал, гъенив Шаул ви-хъана дида жиндирго хечалда тІаде ккун. Чолгъакалги чотІахъабиги досда тІаде гІагарлъулел рукІана. <sup>7</sup> Нахъехун валагъун дун вихъидал, дос диде ахІана. „Щиб бокъун бугеб?“ – ин цІехана дица. <sup>8</sup> Дос мун шив кколевин цІехедал, амалекияз вугин жаваб къуна дица. <sup>9</sup> Гъебмехалъ дос дида абуна: „АскІовеги вачІун дун чІвай! Дун хвалил гІазабалда вуго, амма рухІ бахъизе кІюлеб гъечІю“, – ян. <sup>10</sup> Цинги аскІовеги ун дица чІвана дов, шайгурелъул додин квешго лъукъарав чи кингоги чІаго хутІуларевлъи лъалеб букІиндал дида. Досул ботІрода букІараб тажги рукъалда букІараб рахасги гъале дица духъе, дир бетІерчІахъадихъе, босана».

<sup>11</sup> Гъебмехалъ Давудица ва гъесда цадахъ рукІаралши-наз тІад букІараб ретІел бихъана. <sup>12</sup> Шаулида, гъесул вас Ионатанида, БЕТІЕРГЪАНАСУЛ аскаралда ва ГІизраилалъул халкъалда хадуб, кІалги ккун, къасилъизегІан магІу бахъана гъез – гемемерал чагІи чІван рукІиндал

гъеб рагъулъ. <sup>13</sup> Цинги гъеб хабар босун вачIарав чиясда Давудица цIехана: «Мун киса кколев?» – ин.

«КъватIиракълдаса амалекиясул вас вуго дун», – ин жаваб къуна гъес.

<sup>14</sup> «Кинха мун хIинкъичIев БЕТIЕРГЪАНАС тIаса вишарав пачаясде квер борхизе?» – ян абуна Давудица.

<sup>15</sup> Жиндирго рагъухъабазул цоявги ахIун, Давудица абуна: «ЧIван рехе гъав чи!» – ян.

Рагъухъанас гъев чIвана. <sup>16</sup> Гъев амалекиясухъги валагъун, Давудица абуна: «Дуца гIодобе тIураб бидул хIакъ дурго ботIроде ккана. БЕТIЕРГЪАНАС тIаса вишарав пача чIваялъе нугIлъун мунго дудаго данде чIана».

### **Шаулидаги Ионатанидаги хадуб Давудица магIу бахъи**

<sup>17</sup> Шаулида ва Ионатанида хадуб магIу бахъун гIемерав гIодана Давуд. <sup>18</sup> Ягъудиялъул жамагIаталдаго малъе гъаб магIуйин лъазабуна Давудица («Муъминчиясул ТIехъалда» хъван буго гъеб):

<sup>19</sup> «Вай, ГIизраил! Дур мугIрузул тIогъиб паналъана дур чIухIи!

Огъ, къанщанагури багъадурзаби!

<sup>20</sup> Бицунге Гаталда,

Лъазабуге Ашкелоналъул къватIахъ;

Пилистимазул ясал разилъуге абе,

Суннат гъабичIезул\* руччаби релъанхъуге абе!

<sup>21</sup> Гилбоаялъул мугIрул,

ТIокIалъ я щуб, я цIад бихъугеги нужеда,

Щибго бижугеги нужер хурзабахъ;

---

\* 1:20 Бал. Байб. 17:10-11. *Суннат гъаби* – Аллагъас жиндиргун КъотIи гъабураб халкъалъул чи жив вукIиналъул гIаламатлъун кколаан гъеб.

- БахІарсазул хьалхьан гІодоб бортарал,  
 ТІокІаб нах бахине гьечІеб Шаулил хьалхьан.
- 22 Къуватал тушбабазул би гьекъечІого, лебалазул  
 гьан кванагІого Ионатанил хеч гІадбус-  
 сунароан;  
 Шаулицаги хвалчен гІадада хьвагІулароан.
- 23 Шаулги Ионатанги!  
 Киназего хириял, жидер гІумру берцинал,  
 Хвалильги ратІалъичІел!  
 ХьергъугІанги тириял,  
 ГьалбацІгІанги къуватал!
- 24 ГІизраилалъул ясал,  
 Шаулида хадуб магІу гьабе гьанже гІодор  
 ккезегІан,  
 Дарай-гІатІласалъул чІухІараб ретІел чІезабун,  
 Месед гІад бекъарал берцинал гурдал ретІун  
 нуж къачІарав!
- 25 Огь, къанщана рагъуль чанги бахІарчи!  
 Дур мугІрузул тІогьив къанщана Ионатанги.
- 26 Вай дир вац Ионатан, къварилъиялъ къвалги бан  
 хутІана гьанже дун!  
 Мун дие цІакъ хирияв вукІана.  
 Дур гьудуллъи дие букІараб гьуинаб, –  
 Йокъулелъул балагъиялдасаги гьуинаб.
- 27 Огь, къанщанагури багъадурзаби!  
 Бесдаллъана гьанже гьезул ярагъги!»

**Давуд Ягъудиялъул пачалъун вахъин**

**2** <sup>1</sup> Цодагъаб заман ун хадуб Давудица БЕТІЕРГЪА-  
 НАСДЕ вуссун дугІа гьабун, Гьесда цІехана: «Я дир  
 БЕТІЕРГЪАН, ягъудиязул кинаб букІаниги шагъаралде  
 ине бегъиладай дун?»

«А», – ян абуна БетІергъанас.

Цинги Давудица цІехана: «Киве инев?»

Гъес жаваб кјуна: «Хевроналде», – ян.

<sup>2</sup>КІияйго лъадиги цадахъ ячун – Изреелалдаса АхІино-ам ва Кармилалдаса Навалида йикІарай Авигайл – Давуд гъениве гочана. <sup>3</sup>Жив-живасул хъизан-лъималгун цадахъ жиндирго чаГиги рачана Давудица ва Хевроналда чІел гъабуна. <sup>4</sup>Ягъудал къавмалгъл чаГи рачІана гъенире ва Давуд Ягъудал къавмалда тІад пачалгун тасдикъ гъавун, гъесда зайтуналгъл нах бахана.

ГилГіадалда бугеб Иавеш шагъаралгъл жамаГіаталъ Шаулил жаназа хабалъ букъанин абун хабар Давудихъе щведал, <sup>5</sup>гъес вакилзаби ритІана ГилГіадалгъл Иавешалгъл жамаГіаталгълхъе хадусеб каламгун:

«БЕТИЕРГЪАНАС баракат лъеги нужеда, нужер пача Шаулил гъедин адаб-хІурматги гъабун, гъесул жаназа хабалъ букъаралгълхъ. <sup>6</sup>Гъанже нужеги БЕТИЕРГЪАНАСУЛ гурхІел-цІоб гІатІилъаги! Дицаги нуже кІвараб лъикІлъи гъабила гъеб иш нужеца гъабуралгълхъ. <sup>7</sup>Гъанже нуж шулалъе ва къвакІун чІа. Нужер пача Шаул хвана, амма Ягъудал къавмалъ жиндаго тІад пачалгун дун тасдикъ гъавун вуго».

### **Иш-Бошет ГІизраилалгъл пачалгун вахъин**

<sup>8</sup>Амма Нерил вас, Шаулил аскаралгъл бетІер, Авнерица Шаулил вас Иш-Бошет вачун вачІана Маханаималде, <sup>9</sup>ва гъес гъев ГилГіадалда, Ашуриядла, Ефраималда, Изреелалда, Буняминида ва тІолабго ГІизраилалда тІад пачалгун гъавуна.

<sup>10</sup>Шаулил вас Иш-Бошетица кІикъого сон бан букІана ГІизраилалгъл пачалгун вахъараб мехалъ ва кІиги соналъ пачалги гъабуна гъес. ГІицІго цохІо Ягъудал къавмалъ гурони Давудил рахъ кквечІо. <sup>11</sup>Кинабниги анкъого лъагІелгун анлъго моцІалъ пачалги гъабуна Давудица Ягъудал къавмалда тІад Хевроналда.

**Давудида ва Шаулил гІагарлъиялда гьоркъоб  
къал байбихъи**

<sup>12</sup> Цо къоялъ Нерил вас Авнер вачІана Маханаимал-даса Гаваоналде Шаулил вас Иш-Бошетил чукъбигун цадахъ. <sup>13</sup> Давудил чукъбигун цадахъ Церуягъил вас Иоавги вахъана гьезда данде ва гьел Гаваоналгьул хІорихъ дандчІвана. Цоял хІорил гъаб рахъалда, цогидал хІорил добаб рахъалда чІана.

<sup>14</sup> Цинги Авнер кІалъана Иоавида: «Риччанте нилъеда цере нилъер ГІолохъаби цоцалъ рагъизе!» – ян.

Иоавица жаваб гъабуна: «ЛъикІ буго! Риччанте рагъизе».

<sup>15</sup> Шаулил вас Иш-Бошетил рахъалъ анцІила кІиго буняминияв ва Давудил рахъалъги анцІила кІиго чи цоцада данде рахъана. <sup>16</sup> Гьел цоцалъ речІчІана ва жив-живас дандиясул бетІерги ккун хьолболъ ханжар къзабуна; къоло ункъавго чи цоцаца чІван цадахъ ГІодор лъуна. Гьелдаса хадуб, Гаваоналда бугеб Хелкат Гъацурим\* абун цІар тана гъеб бакІалда.

<sup>17</sup> ГІасияб рагъ ккана гъениб доб къоялъ, ва Давудил чагІаз Авнерги гьесда цадахъ рукІарал гІизраилалги щущахъ риххизаруна.

<sup>18</sup> Церуягъил лъабго вас вукІана гъенив: Иоав, Авишай ва Асаил. Асаил цІакъ хІетІ Гедерав чи вукІана. ГІалхул чан гІадин векерулаан гъев. <sup>19</sup> Авнерида хадув вортана Асаил ва, дове-гъове свERICІого, гьесул лъалкІккун веке-рана. <sup>20</sup> Нахъехунги валагъун, мунищ Асаилилан цІехана Авнерица. Дун вугоян жаваб къуна гьес.

<sup>21</sup> Цинги Авнерица абуна: «Я кваранаб, я квеГІаб рахъалде вуссун, цоги чи валагъе дуего ва гьесул ярагъ-къолденги босе давляялъе», – ян.

Амма Асаилица гъеб раГІи къабул гъабичІо ва гьесда нахъаса вичІичІо. <sup>22</sup> Нахъеги абуна Авнерица: «ГІаса

---

\* 2:16 *Хелкат Гъацурим* – *Хунжрузул авлахъ* абураб магІна ккола гьелгьул.



вичІа! Мунги чІван дур вац Иоавил бадиве кин дун ба-  
лагъилев?» – ин.

<sup>23</sup> Амма Асаил гьесда нахъаса вичІичЮ. Гьебмехалъ,  
кьурун нахъехунги вуссун, Авнерица бахъун хеч къаза-  
буна гьесул чохьоль; хеч гьесул мугъалда нахъасан бак-  
кана ва гъев, гІодовги речІІун, гьеб бакІалдаго хвана.  
Асаил чІвараб бакІалдасан уневщинав рагъухъан гьесул  
жаназаялда аскІов лъалхъулев вукІана.

<sup>24</sup> Иоавги Авишайги Авнерида хадур лъугъана. Бакъ-  
тІерхъуда, Гаваоналъул гІалхуде унеб нухда, Гиахалда  
дандбитІун бугеб Аммагъ гохІде щвана гьел. <sup>25</sup> Бунями-  
ниял дандельана Авнерида сверухъ; рагъулаб кьокъаги  
гІуцІун гьел цо гохІил гІогъиги ккун чІана.

<sup>26</sup> Цинги Авнерица Иоавиде аХІана: «Абадиялъго рагъ-  
къалалдайищ ниль рукІинел? Дуда лъалагури гьелъул  
хІасил кьогІаб гурони кколареблъи? Кида дуца дурго  
чагІазда абизе бугеб нужерго вацал жалго теян?»

<sup>27</sup> Гьебмехалъ Иоавица абуна: «ХІакъав Аллагъасул цІа-  
ралхІа! Дуца гьеб рагІи абичІебани, сордо рогъинегІан  
гІодоре руссине рукІинчЮ дир рагъухъаби»\*.

<sup>28</sup> Иоавица суралъубе пуна ва рагъ къотІизабуна. ТЮ-  
кІалъ гьел гІизраилазда хадур лъугъинчЮ ва гьелгун  
рагъичЮ.

<sup>29</sup> Авнерги гьесул рагъухъабиги тІубараб сордоялъ  
рилълъана Йорданалъул расалъи къотІун ва, Йордан  
гІорги бахун, къадемех гІагарлъулеб заманалда тІадруссун  
Маханаималде щвана. <sup>30</sup> Авнерилгун рагъ къотІизабун  
хадуб, Иоавица тЮлалго рагъухъаби ракІарана, ва, Асаил  
рикІкІинчЮго, гьезда гьоркъоса анЦіила ичІго чи камун  
ватана. <sup>31</sup> Давудил рагъухъабазин абуни, буняминиязул  
ва Авнерил чагІазул лъабнусиялда лъабкъого чи чІвана  
гьеб къоялъ. <sup>32</sup> Гьез Асаилл жаназа Бет-Лехемалда бу-  
геб гьесул умумузул хабалалъ букъана. Иоав жиндирго

---

\* 2:27 Ялъуни, мун радалго гьедин кІалъаравани, рагъухъаби жи-  
дерго вацазда хадур лъугъинароан.

чагИгун гьєб сордоялгьо нухде вахъана ва рогъалил гИужалъ Хевроналде гИадвуссана.

**3** <sup>1</sup>Давудилги Шаулилги гИагарлъиялда гьоркъоб халат бахъараб тушманлъи ккана. Давудил гИадеялдаса гИаде къуват цИикИкИунеб букИана, Шаулил гИагарлъиялъулин абунѝ – дагълъулеб букИана.

### Давудил васал

<sup>2</sup>Давудие Хевроналда анлъго вас гъавуна:

Изреелияй АхИиноамие гъавуна гьєсул гИоцевесев вас, гьєсда цИарги Амнон букИана;

<sup>3</sup>кИиабилев вас Килеав гъавуна Кармилалдаса Нава-лида йикИарай Авигаѝлие;

Давудил лъабабилев вас – Авессалом, гьєсул эбелалда цИар букИана Мааха – Гешуралгъул пача Талмайил яс кколаан гьей;

<sup>4</sup>ункъабилев вас – Хагѝтица гъавурав Адонияв; шуабилев – Авѝталица гъавурав Шефатиягъ;

<sup>5</sup>анлъабилев – Давудил лъади Эглае гъавурав Итреам. Хевроналда вукИаго гъавуна Давудие гьєв анлъавго вас.

### Авнерѝца Давудил рахъ кквей

<sup>6</sup>Шаулилги Давудилги гИагарлъиялда гьоркъоб тушманлъи букИарабгИан заманалъ Шаулилазда гьоркъоб Авнерил къуват цИикИкИана. <sup>7</sup>Шаулил гъараваш-чИужу йикИана Рицпа абудей, гьейги – Аягълѝл яс. Цо къоялъ Авнерѝда кИал гьѝкъун кИалъана Иш-Бошет:

«Дир инсуе йикИарай гъаравашалгъухъе щай мун хъвадулев?»

<sup>8</sup>Авнерил кутакалда цѝин бахъана Иш-Бошетил рагИуда ва гьєс Иш-Бошетида абунѝ:

«КъватГул тарѝциланищ дуда дун ккарав? Дица ягъуди-язул рахъ ккун бугищ? Дур эмен Шаулил хъѝзан-къаялъе, гьєсул вацазе ва гъудул-гъалмагълъѝиялъе ритГухълъи цИунун чИана дун, мунги Давудихъе кверде ккезе вѝччачЮ

дица! Гъанже цо кинаялиго чЈужугІадан сабабљун диде гІайиб гъабун кІалъалев вугогури мун! <sup>9</sup>Аллагъас балагъалъукъе ккезавеги дун, БЕТІЕРГЪАНАС Давудие гьедараб гъаялда рекъон гъабичІони гъанже дица: <sup>10</sup>Шаулил наслуялъухъа пачалъиги нахъе бахъичІони ва Давудил тахги – Шималияб рахъалда Даналдаса бахъараб къилбаялъул рахъалда Беэр-Шеваялде швезегІан – ГІизраилалдаги Ягъудиялдаги тІад шула гъабичІони».

<sup>11</sup>ХІинкъиялъ Авнерида данде цо рагІи абизе кІвечІо Иш-Бошетида.

<sup>12</sup>Цинги Авнерица вакилзаби ритІана Давудихъе гъадианаб хабаргун: «Гъаб ракъалъул хважаин цо вукІине ккеларищ? Диргун къотІи-къай гъабе, цинги ГІизраилалъул тІолабго халкъ дудехун буссиабизе квербакъи гъабила дица».

<sup>13</sup>Давудица гъадианаб жаваб битІана гьесухъе: «ЛъикІ буго, дица дургун къотІи-къай гъабила. Амма цо иш тІалаб гъабила дица дудасан: цин Шаулил яс Михала швезае дихъе – гьелдаса хадуб гурони мун дида цева ваккуге».

<sup>14</sup>Шаулил вас Иш-Бошетихъеги чапарзаби ритІана Давудица гъадианаб тІалабгун: «Нусго пилистимавги чІван дие шварай дир лъади Михала нахъе къе». <sup>15</sup>Гьебмехалда Иш-Бошетица чиги витІун гъей гьелъул рос, Лаишил вас, Палтиилидаса нахъе ячана. <sup>16</sup>Амма гьелъул рос тІолаго магІугун Бахурималде швезегІан гьелда хадув вильлъана.

Гъениб Авнерица: «Дурго рокъове тІадвусса», – янги абун, гъев нахъе инавуна. Палтиил рокъове тІадвуссана.

<sup>17</sup>Цинги Авнер ГІизраилалъул кІудиял чагІазда кІалъана:

«Цебе нужеого бокъун букІана Давуд нужеда тІад пачалъун вахъине. <sup>18</sup>Гъанже тІубазабе гъеб иш! БЕТІЕРГЪАНАС Давудие рагІи къун букІиндал: „Дир лагъ Давудидаса пайда босила Дица пилистимаздаса ва тІолго тушбабаздаса Дирго халкъ эркен гъабизе“, – янги абун».

<sup>19</sup>Гъединго буняминиялгунги кІалъана Авнер. Хадуб ГІизраилги тІолабго Буняминил къавмги тІад рекъон

гъабураб хІукму гъес Хевроналдеги ун Давудида бицана. <sup>20</sup>Авнерги гъесул кього чиги Давудихъе Хевроналде рачІиндал, Давудица гъезие лъикІаб гьоболлъи гъабуна.

<sup>21</sup>Авнерица Давудида абун:

«Изну кье дие гъабсагІатго ун тЮлабго Пизраил духъе, дир пачаясухъе, бакІаризе. Цинги гъез дургун кьотІи-къай гъабила ва дуцаги дурго рекІее бокъухъе пачалъи гъабила гъезда тІад».

Давудица Авнер виччан тана ва гъев паракхатго нухда ана.

### Авнер чІвай

<sup>22</sup>Гъебго заманалда Давудил рагъухъабиги Иоавги бечедаб давлагун чабхъадаса тІадрусана. Авнер, гъел рачІиналде, Хевроналдаса нахъе ун вукІана, щайгурелъул Давудица берцинго нухда регІун вукІиндал гъев. <sup>23</sup>Рагъухъабигун цадахъ Иоав тІадвуссиндал, гъесда бицана Нерил вас Авнер вачІун вукІанин пачаясухъе, пачаяс виччан танин ва гъев сах-саламатго нухда анин.

<sup>24</sup>Пачаясухъе вилълъун, Иоавица гъесда абун:

«Дуца гъабураб жо щиб? Духъе Авнер вачІун вукІун рагІулагури! Щай дуца гъев нахъе виччарав? <sup>25</sup>Дуда лъа-лагури Нерил вас Авнер! Мун махсароде кквезе, дуца гъабубебщиналъул гьоркъанго хал-шал гъабизе ва мун хъвадулелщинал бакІал лъазаризе вачІун вукІарав чи-ийн дов».

<sup>26</sup>Пачаясда аскІоса къватІиве вилълъаравго, Иоавица Давудидаса балъго Авнерида хадур чагІи ритІана ва гъез, Сирагъил лъадал гъуялъухъе щун ватун, тІадвуссиनावуна гъев. Амма Давудида гъеб лъалеб букІинчІо. <sup>27</sup>Нахъвус-сун Хевроналде щваравго, Иоавица, цо балъголъи бицине къваригІараб ххвелги гъабун, Авнер шагъаралъул кавабазда жанивехун вачана. Гъенив гъес, жиндирго вац Асаилил бидул къисас босун, чохьолъ ханжарги къазабун чІвана Авнер.

**Авнерида хадуб Давудил маґу**

<sup>28</sup> Гьѣб ккараб жоялгъл хабар раґидал Давудица абуна:

«БЕТИЕРГЪАНАСДА лъала Нерил вас Авнер чІваялгъл щибго гІайиб я дида, я дир пачалгьялда тІад гьечІеблгьи.

<sup>29</sup> Гьесул гІодобе тІураб биялгъл хІакъ Иоавил ботІроде ва гьесул хъизан-къаялда тІаде ккаги. Иоавил хъизамалда жанив кидаго камугеги я талав бахъарав, я барасаль унтарав, я рекъав, я хвалчадалгун гІажал насиблъарав, я чед-хинкІ камурав чи».

<sup>30</sup> Иоавицаги, гьесул вац Авишайицаги Авнер чІвана, Гаваоналда ккараб рагълъ гьес гьезул вац Асаил чІваралгълъхъ.

<sup>31</sup> Давудица Иоавида ва киналго гьесда цадахъ рукІарал рагълъхъабазда абуна: «Бихгун тІад бугеб ретІелгун хІебтил гІабаби ретІе; Авнерил жаназаялда цере рилгългун маґу гьабе», – ян.

Живго Давуд пачаги вилгългана Авнерил жаназаялда хадуб. <sup>32</sup> Авнер хабалъ вукъидал, гьесул хабаде къулун гІек-гІекиядла гІодана Давуд; тІолабго халкъалгьи кІудияб маґу бахъана гьениб. <sup>33</sup> Пачаяс гьадианаб маґу гьабуна Авнерида хадуб:

«ХІалихъатида рекъараб хвелалгьищ Авнер хвезе  
кколев вукІарав?

<sup>34</sup> Я дур кверал рухгун рукІинчІю,  
Я хІатІазда рахсал ран рукІинчІю.

Хъачагъазул квердасан хвана мун!»

Гьѣбмехалъ тІолабго халкъ цІи-цІи гьабун гІодана Авнерида хадуб.

<sup>35</sup> Къадемех букІана жеги; гІемерав чи кІалгана Давудида кваназе вахъаян. Амма Давудица гьедун абуна: «Аллагъас балагългълъукье ккезавеги дун, маркІачІумех щвезегІан тІаґІамалгъл цо лукъма дица кІалдиб лгунни!» – ян.

<sup>36</sup>Тюлабго халкъалъ пикру гъбуна гьелъул ва киназулго раКІ рекъана пачаясда; гьес гъбурабщиналда гьезул раКІ рекъолеб букІана. <sup>37</sup>Тюлабго ГІизраилалда ва кинабго халкъалда бичІІІана гъеб къоялъ Нерил вас Авнер хвей Давудил гІайибалдалъун ккечІолъи. <sup>38</sup>Пачаяс жиндирго чагІазда абунa:

«Гучав цевехъан ва КІудияв инсан жакъа ГІизраилалда щапаравлъи бичІІІулеб гьечІищ нужеда? <sup>39</sup>Дирги, БЕ-ТІЕРГЪАНАС тІаса вищарав пачалъун вукІаниги, жеги гІураб къуват-гуч гьечІо. Церуягъил васазулин абуни къуват диралдасаги цІикІкІараб буго. Гьезул квешлъи-ялда рекъараб гъабеги БетІергъанас гьезие!»

### Иш-Бошет ЧІвай

**4** <sup>1</sup>Хевроналда Авнер хун вугин рагІидал, Иш-Бошетил раКІ гІодобчІвана, ва Тюлабго ГІизраил бихха-хочана. <sup>2</sup>Шаулил васасул КІиго чабхъадулав вукІана. Цоясда цІар – Баанагъ, цогидасда цІар Рехав букІана. Буняминил къавмалъул, Беэроталдаса Риммонил васал кколаан гьел. Беэрот рикІкІунаан Буняминил милклъун. <sup>3</sup>Цебе Беэроталда букІараб халкъ Гиттаималде лъутун ун гъениб апарaglъуда чІана – жакъа къоялъги гъениб буго гъеб.

<sup>4</sup>(Шаулил вас Ионатанил рекъаб лъимер букІана. Шаулги Ионатанги чІван ругин хабар бачІараб мехалъ щуго сон бан букІана гьес. Гъев хъихъулей гІадан, хантІан гъевги кодове вачун, хъата-масан лъутун ине яхъиндал, гьелъухъа гІодове вортана вас, ва гьесул КІиябго хІетІе гІажизлъана. Гьесда цІар Мефи-Бошет букІана.)

<sup>5</sup>Беэротияв Риммонил васал Рехавги Баанагъги цо къоялъ Иш-Бошетил рокъоре рилълъана. Къалъул гІуж букІана ва гъев бусаде вахун къижун ккун вукІана. <sup>6</sup>Роль босизе унеб ххвелги гъабун, гъавугъин рокъоре жанире лъугъана гьел, ва гъез гьесул чохъоль ханжар къазабуна, хадуб хех хІетІе босана гъениса.

<sup>7</sup>(Иш-Бошет къижун вукІаго, гьесда тІаде гьесул рокъореги кІанцІун чІвана гъез гъев ва гьесул бетІер къотІана.

Цинги, цадахъ босун гьесул бетІергун, сордо борчІун Иорданалъул авлахъ къотІун лъутун ана.) <sup>8</sup> Гьел, Иш-Бошетил бетІерги босун Хевроналде Давудихъе щвана, ва пачаясда кІалъана:

«Гьале мун чІвазе бокъун букІарав дур тушман Шаулил вас Иш-Бошетил бетІер. Дуге гІоло, бетІерчІахъаяв пача, жакъа БЕТІЕРГЪАНАС рецІел босана Шаулидаса ва гьесул наслуялдаса».

<sup>9</sup> Беэротияв Риммонил васал Рехавиеги Баанагъиеги жаваб гьабун Давудица абун:

«Щибаб балагъалдаса дун ворчІизавурав ХІакъав БЕТІЕРГЪАНАСУЛ цІаралхІа, <sup>10</sup> рохалил хабар босун вачІунев чи хІисабалда, Шаул чІван вугин абун хабарги босун дихъе Циклагалде вачІарав чи дица, кквезеги ккун, чІван рехана. Гьеле гьесул харбихъ гьесие щвараб шапакъат! <sup>11</sup> Гьанже, рокъов жиндирго бусада вукІарав гІайибго гьечІев чи чІварал хъачагъаздасан, гьесул би тІалаб гьабичІого ва гьаб ракъалдаса нуж нахъе тІагІинаричІого телай дица?!»

<sup>12</sup> Цинги Давудица жиндирго рагъухъабазе буюрухъ къуна ва гьез гьел чІвана. Гьез гьезул квералги хІатІалги къотІана, къаркъалабиги Хевроналъул хІорихъ гьотІода дализаруна. Хадуб Иш-Бошетил бетІерги Хевроналда Авнерида аскІоб хабаль букъана гьез.

### Давуд тІолабго ГІизраилалъул пачалъун вахъин

**5** <sup>1</sup> ГІизраилалъул тІолабго агълаби рачІана Давудихъе Хевроналде ва гьез абун:

«Гьале, дурги нижерги цо умумул руго. <sup>2</sup> Цебе жеги Шаул чІаго вугеб мехалдаго дуца рагъда цебехъанлъи гьабун ГІизраилалъе. БЕТІЕРГЪАНАС дудалъидал абун букІараб: „Дуца вехълъи гьабизе буго Дир ГІизраил халкъалъе\* ва ГІизраилалда тІад пачалъун мун вукІине вуго“, – ян».

\* <sup>5:2</sup> *Халкъалъе вехълъи гьаби* – гьелъул магІна ккола *халкъалъе цевехъанлъи гьаби* абураб.

<sup>3</sup> ГИзраилалгьул киналго чІахІиял чаГІи Давудихъе Хевроналде рачІиндал, БЕТІЕРГЪАНАСДА цебе дугІаги гъабун, ГИзраилазулгун къотІи-къай гъабун Давудица; ГИзраилалда тІад гъесул пачалги тасдикъ гъабун, зайтуналгьул нахги бахана Давудида.

<sup>4</sup> Лъеберго сон барав чи вахъана Давуд пачалгун ва гъес кІикъого сональ пачалги гъабун: <sup>5</sup>Хевроналда чІун Ягъудиялда тІад – анкъого сонгун анлъго моцІаль, Иерусалималда чІун тІолабго ГИзраилалда ва Ягъудиялда тІад – лъебералда лъабго сональ.

### Давудица Иерусалим кверде боси

<sup>6</sup> Жиндирго рагъухъабигун Иерусалималде къокъана Давуд, гъениб чІел гъабурал евусиязде тІаде кІанцІизелгун. Гъез Давудида абун: «Дуца хІетІе чІеларо гъаниб, рекъал-беццазцин нахъе къотІула мун».

Гъезул ракІчІун букІана Давудида гъениве жаниве ворчІизе бажарунгутІиялда. <sup>7</sup>Амма Давудица гъезухъа Сион хъала бахъана. Гъанже гъелда Давудил Шагъарилан абун.

<sup>8</sup>Цинги Давудица рагъухъабазда абун: «Евусиял гъуризе бокъун батани, ракъуль бугеб лъадал рахъккун ун нух бахъе дол Давуд рихарал\* „рекъа-беццазухъе“», – ян. (Гъелгин аби бугеб: «Рекъавги беццавги БетІергъанасул Рокъове жаниве лъугинаро», – ян.)

<sup>9</sup>Давуд хъалаялгъуе вахъана ва гъелда Давудил Шагъарилан цІар тана. Гъес гъенир, Миллоялда\*\* сверухъ ва жанисеб рахъалда, цІиял бакІал рана. <sup>10</sup>Давуд тІаде-ялдаса тІаде къуватлъулев вукІана, шайгурелгьул Гучал Аскаразул БЕТІЕРГЪАН Аллагъас сундулъго кумек гъабубеб букІиндал гъесие.

\* 5:8 Ялъуни, *Давудида рихарал*.

\*\* 5:9 *Милло* – сверухъе къедги бан, жанисан ракъ мерхъун гъабубеб борхалги, тІад бакІалги рараб.



<sup>11</sup>Тиралгъл пача Хирамица чапарзаби ритгун рачана Давудихъе. Давудие кIалгIа базе кедр\* гьотIол цIулги цIулал ва ганчIил устарзабиги ритгун рачана гьес. <sup>12</sup>Давудида бичIчIана БЕТIЕРГЪАНАС жив ГIизраилалда тIад пачалгун тасдикъ гъавун вукIин ва Жиндирго ГIизраил халкъалъе ГIоло гьесул пачалги кIодо гъабураблги.

### Иерусалималда гъарурал Давудил васал

<sup>13</sup>Хеврон тун хадусала Иерусалималдаги жеги лгудби-гъаравашал рачана Давудица ва гъез жеги лгымал гъаруна гьесие. <sup>14</sup>Гъале гьесие Иерусалималда гъарурал васазул цIарал: ШаммуагI, Шовав, Натан, Сулейман, <sup>15</sup>Ивхар, ЭлишуагI, Нефег, ЯфиагI, <sup>16</sup>ЭлишамагI, ЭлиждагI ва Элипелет.

### Пилистимал къезари

<sup>17</sup>Давуд ГIизраилалда тIад пачалгун вахгун вугин рагIидал, пилистимазул тIолабго аскар къватIибе бахъана гъев кверде восизе къасдгун. Гъеб хабар рагIидал, Давуд хъалаялгъеве вилгълъана. <sup>18</sup>Пилистимал рачIун Рефаим расалгьялда къайи чIван чIана.

<sup>19</sup>БЕТIЕРГЪАНАСУЛ амру цIехон дугIа гъабуна Давудица: «Пилистимазда данде ваггун лгикIдай дун? Къеладай Дуца гьел дир кверде?» – янги абун.

БЕТIЕРГЪАНАС гьесие жаваб гъабуна: «Гъезда данде вахъа. Дица духъе кверде къечIого толаро гьел».

<sup>20</sup>Давуд БагIал-Перацималде вилгълъана ва гъенир пилистимал гъурана. «КъвачIа борлгун къватIибе кIанцIараб лгым гIадин шуцахъ разаруна БЕТIЕРГЪАНАС дир тушбаби», – ян абуна цинги Давудица. Гъединлгидал гъеб бакIалда цIар БагIал-Перацим\*\* абун тана.

\* 5:11 *Кедр* – накIкигьутIбузул цо къимат цикIкIараб тайпа.

\*\* 5:20 *БагIал-Перацим* – *БетIергъанас борлгана* абураб магIна ккола гъеб цIаралгъл.

<sup>21</sup> Пилистимаз жидерго аллагъзабазул цІулал ва ган-чІил статуяби гьенир ругелъурго рехун тана; Давудицаги гьесул рагъухъабазги гьел нахъе раКІарана.

<sup>22</sup> Пилистимал нахъеги рачІун Рефаим расалгъиялда къайи чІван чІана. <sup>23</sup> Давуд БетІергъанасул амру цІехон Гьесда цеве эхетана. БЕТІЕРГЪАНАС гьесие жаваб гъабуна:

«Гъаб рахъалдасан кІанцІуге гьезда тІаде; гьезул хъибилсверун ун, бигъародул гъутІби ругеб рахъалдасан тІаде кІанцІе. <sup>24</sup> Гьел гъутІбузул каралъан лъелго унеб бодул гІадаб хІатІил гъаракъ раГІидал, партІан рагъ байбихъе нужеца, шай абун, гьелъул маГІна ккола БЕТІЕРГЪАН пилистимазул аскар гъуризе нужеда цеве-цеве унев вугин абураб».

<sup>25</sup> Давудица кинабго БЕТІЕРГЪАНАС малъухъе гъабуна ва Геваялдаса рахъарал Гезералде щвезегІан пилистимал гъурана.

### КъотІиялъул гъамас Иерусалималде боси

**Б**<sup>1</sup> Давудица гІизраил халкъалда гьоркъоса лъебер-азарго рагъухъан тІаса вищана. <sup>2</sup> Цинги, рачун гьелгун, Давуд Ягъудиялъул БаГІалаялде\* вильлъана, гьениса хъерувимазул куркъбазда тІад тах лъурав Гучал Аскаразул БЕТІЕРГЪАНАСУЛ цІар чІвараб Аллагъасул КъотІиялъул гъамас босизе. <sup>3</sup> ЦІияб гъакидаги лъун, гъеб гохІдаса Авинадавил рокъоса нахъе босана. Авинадавил васал Пуззаги Ахиоги рилълъана гъеб гьоко бачун. <sup>4</sup> ТІад лъун Аллагъасул гъамасгун, гъеб гьоко гьез гохІдаса Авинадавил рокъоса къватІибе бачана. Ахио гъакида цевехун рахъалда унев вукІана. <sup>5</sup> Давудги тІолалго гІизраилалги кутакалда рохун БЕТІЕРГЪАНАСЕ рецц-бакъ гъабулел, арфаби лираби рачун, жергъаби систраби кІутІун, къали бачун, кучІдул ахІун сухІмалталда рукІана.

\* 6:2 *Ягъудиялъул БаГІала* – гьелъул цогидаб цІар *Кириат-Еарим*.

<sup>6</sup> Нахонил гъоцIире шведеал, бусбузул хIетIе тункун, гъоко тарана; Аллагъасул гъамас кквезе квер бегъана Гъуззаца. <sup>7</sup> Гъебмехалда Гъуззадехун БЕТIЕРГЪАНАСУЛ ццин гъалаглъана ва гъеб бакIалдаго гъансида квер хъвазе хIинкъичIюлъяялгъухъ Аллагъас гъесие гIажал гъабуна. Гъев гъенив Аллагъасул гъансида аскIюв хвана.

<sup>8</sup> БЕТIЕРГЪАНАС Гъуззае гIажал гъабидал Давудил кутакалда ракIбакъвана. Гъелдаса нахъе гъеб бакIалда Парец-Гъуззайилан\* абула.

<sup>9</sup> БЕТIЕРГЪАНАСУКЪА хIинкъун гъеб къоялъ Давудица абуна: «Гъанже БЕТIЕРГЪАНАСУЛ гъамас кин дица дирго къавулгъе бачинеб?!» – ин.

<sup>10</sup> Гъебмехалда Давудида кIвечIю Давудил Шагъаралде жиндирго кIалгIаяялгъубе БЕТIЕРГЪАНАСУЛ гъамас бачине. Гъес гъеб цоги бакIалде, гатияв Овид-Эдомил рокъобе швезабуна. <sup>11</sup> Лъабго моцIалъ гатияв Овид-Эдомил рокъоб букIана БЕТIЕРГЪАНАСУЛ гъамас, ва БЕТIЕРГЪАНАС баракат лъуна гъесдаги тIолабго гъесул хъизан-къаялдаги.

<sup>12</sup> БЕТIЕРГЪАНАС Овид-Эдомил хъизан-къаялда Аллагъасул гъамас гъениб букIиналгъухъ баракат лъун бугин рагIидал, Давудица Аллагъасул гъамас Овид-Эдомил рокъоса нахъе босана ва кIудияб рохелгун Давудил Шагъаралде бачана. <sup>13</sup> БЕТIЕРГЪАНАСУЛ гъамас баччулел чагIаз анлъго гали бахъанщинахъе гъес цо къарияб баци къурбаналгъе хъолеб букIана. <sup>14</sup> Давуд живгойин абун хIебтил эфодги тIад ретIун, БЕТIЕРГЪАНАСЕ рецц-бакъалда кIвараб хIалалъ кIанци-къурди гъабулев вукIана. <sup>15</sup> Гъедин рецц-бакъалгъул рагIабиги ахIулаго, суралгъубеги пулаго бачана Давудица ва тIолабго гIизраил халкъалъ БЕТIЕРГЪАНАСУЛ гъамас.

<sup>16</sup> БЕТIЕРГЪАНАСУЛ гъамас Давудил Шагъаралде босун бачIунеб мехалъ, Михала йикIана гордухъан къватIие ялагъун. БЕТIЕРГЪАНАСЕ рецц гъабун кIанци-къур-

\* <sup>6:8</sup> *Парец-Гъузза – Гъузза ворлъараб* абураб магIна ккола гъелгъул.

диялда вугев Давуд вихьидал, рек'елъанго гъев х'акъир гъавуна гъель.

<sup>17</sup> БЕТІЕРГЪАНАСУЛ гъамас жиндирго бак'алда, Давудица гъельие ч'ивараб Чадрида жаниб лъуна. Цинги БЕТІЕРГЪАНАСЕ т'уран рух'улел ва ракълил къурбаналги гъаруна. <sup>18</sup> Гъел киналго къурбанал т'орит'ун лъуг'идал, Давудица, халкъалъе баракат гъарун, Гучал Аскаразул БЕТІЕРГЪАНАСДЕ дуг'а гъабуна. <sup>19</sup> Хадуб кинабго халкъалъе, Гизраилалъул т'юлабго мух'ур-х'аталъе квен-т'ех бикъана гъес; цо гургинаб чед, лъик'аб кесек гъанал ва цо кишмишалъул къараб чед къуна жив-жив чиясе, бихьинчи-ч'ужуг'адан бат'а гъарич'юго. Цинги г'адамал жиде-жидер рокъоре руссана.

<sup>20</sup> Жиндирго хъизан-къаялъеги баракат гъарун дуг'а гъабизе рокъове т'адвуссиндал, Шаулил яс Михала яч'ана гъесда данде ва гъадин к'алъана: «Гизраилалъул пача кутакаб гъунар гъабулев чи г'адин вук'ун ватила жакъа, г'адатиял чаг'азул гъаравашазда цевецин шивго гурев чи г'адин т'аса рет'елги рехун к'анц'езе ккани!»

<sup>21</sup> Давудица Михалада абуна: «БЕТІЕРГЪАНАСЕ г'олойин дица гъеб гъабураб! Дур эменги гъесул хъизан-къайги нахъч'иван, дун т'аса вишарав ва БЕТІЕРГЪАНАСУЛ халкъ Гизраилалъул пачалъун дун гъавурав БЕТІЕРГЪАНАСДА цеве хаду-хадувги, бокъани васандила, бокъани эхе-эхед к'анц'ела. <sup>22</sup> Жеги г'одовег'ан гъавила дица дунго, амма дол дуца бицунел гъаравашаз дун к'одо гъавилевха».

<sup>23</sup> Шаулил яс Михалае цониги лъимер гъабич'ю.

### Давудихъе БетІергъанасул калима бач'ин

**7** <sup>1</sup> Пача жиндирго к'алг'аялде вахъиндал ва сверухъ рук'арал т'юлалго тушбабаздаса БЕТІЕРГЪАНАС гъесие эркенлъиги къедал, <sup>2</sup> гъес Натан аварасда абуна:

«Балагъе, дун хирияб кедралъул ц'улал бараб к'алг'аялда вуго. БЕТІЕРГЪАНАСУЛ гъамасин абун чодрониб лъун тун буго», — ян.

<sup>3</sup> Натаница абуна: «Дур рекІел мурад щиб батаниги, тІубазабе гьєб. БЕТІЕРГЪАНАСУЛ кумек буго дуге сундульго», – ян.

<sup>4</sup> Амма гьєбго сордоялъ БЕТІЕРГЪАНАСУЛ калам рещтІана Натанихье:

<sup>5</sup> «Дир лагъ Давудихье ун гьєсда абе: „Гьале БЕТІЕРГЪАНАСУЛ рагІи: ‘Дуцайищ балеб Дун жанив чІезе рукъ? <sup>6</sup> ГІизраилал Мисриялдаса нахье рачараб кьоялдаса жакъа кьоялде швезегІан Дица Диего рукъ кквечІю, амма чодронив Бищунго Мукъадасаб бакІги ккун, сапаразда вукІана. <sup>7</sup> ГІизраилалъул халкъгун цадахъ Дун киве шваниги, гьезие вехълъи гьабизе гьезул къавмазда гьоркъьоса рищаразул цониги цевехъанасда Дица абуниш: Шай нужеца Дие хирияб кедралъул цІулал рукъ балареб? – абун’“.

<sup>8</sup> Гьединлъидал, гьадин абе дир лагъ Давудида: „Гьале Гучал Аскаразул БЕТІЕРГЪАНАСУЛ калима: ‘Дица мун, гІияда вукІарав чи, вачун Дирго халкъалда ГІизраилалда тІад пачалъун тана. <sup>9</sup> Киве мун аниги, гьенив дуге кумекалъе чІана Дун ва, дуда цеве-цеве ун, тІолалго дур тушбаби гьурана. Дица гьанже кІюдо гьавила ва дунялалдаго цІар рагІаразул цоявлъун вахъинавила мун. <sup>10-11</sup> Дица Дирго гІизраил халкъалъе ракъ кьела ва гьенир гьел шула гьарила. Гьез жидерго ракъалда парахатго яшав гьабила ва тІокІаб лъицаго рахІат хвезабиларо гьезул. Цебе Дирго халкъалъе нухмалъи гьабизе къадизаби тун рукІараб заманалда гьабураб гІадин, гІаси-пасикъаз тІокІалъ зулму гьабизе гьечІю гьезие. Дугеги тІолалго дур тушбабаздаса цІунараб хІалхьи кьела’.

БЕТІЕРГЪАНАС лъазабулеб буго БЕТІЕРГЪАНАС Жиндицаго шула гьабиллин дур агьлуян. <sup>12</sup> ‘Дур кьоял лъугІаралго, мун парахатго умумузда аскІов вукъила. Цинги Дица тахида дур вас лъела ва гьєсул пачалъи шула гьабила. <sup>13</sup> Гьєс базе буго Дие Мукъадасаб Рукъ ва Дица абадиялъего гьєсул наслуялъул хъатикъ шулалъизабизе буго пачалъиги. <sup>14</sup> Дун гьєсие эменлъун вукІина ва гьєв

Дие васлъун вукІина; гьес мекъаб иш гъабуни, умумуз жиндирго лъимал цІалаца рухулел гІадин, гІадлу гъабила Дица гьесие. <sup>15</sup>Амма Дирго рахІму-цІобалдаса гьев ватІа гъавиларо, Шаул гъавурав гІадин; Дица Шаул нахъе къотІидал, мун пачалъун тезе гІоло. <sup>16</sup>Дур агьлу ва дур пачалгьи тарараб кьо кидаго бачІинаро, гьєб пачалгьи-лъул тахида абадиялъго дур наслуги букІина“».

<sup>17</sup>Натаница Давудида бицана жиндие загьирлъараб гІолабго БетІергъанасул амру.

### Давудил дугІа

<sup>18</sup>Цинги Давуд вилълъана БЕТІЕРГЪАНАСУЛ чодрониве ва гъадинаб дугІа гъабуна:

«Вай дир Къудратав БЕТІЕРГЪАН, Дуца гьедигІан кІодо гъавизе ккани дун щив чи кколєв? <sup>19</sup>Вай дир Къудратав БЕТІЕРГЪАН, гьєбги гІелин ккечІо Дуда! Гьелда тІадеги дир, дур лагъасул, рачІунел наслабазул букІинесебги загьир гъабуна. ГІадатияв инсанасдехун Дур бугєб бербалагьи, огъ дир Къудратав БЕТІЕРГЪАН! <sup>20</sup>Щиб бицун дун Дуда кІалъалєв? Огъ, Къудратав БЕТІЕРГЪАН, Дуда лъикІ лъалєлъул дун, Дур лагъ! <sup>21</sup>Дуцаго бицараб рагІує гІоло ва Дурго амруялда рекъон гъаруна Дуца гьал хІикматал ишал ва гьєл дие, Дурго лагъасє, загьир гъаруна.

<sup>22</sup>Вай Дур тІадегІанлгьи, Къудратав БЕТІЕРГЪАН! Дуда ващадав щивго гьєчІо ва Мун тун батІияв Аллагъги гьєчІо – нижерго гІундузда рагІидал гьєб! <sup>23</sup>ГІизраил гІадаб цоги халкъ бугищ гъаб дунялалда? ЦохІо гьєб халкъалгъухъє вачІана Аллагъ, Жиндирго халкълъун букІинєлгъун гьєб хвасар гъабизє. Мисриялдаса Дуєго халкъ нахъє бачунєлъул, кІудиял ва хІикматал ишалги гъарун, Дур цІар дунялалдаго машгъурлъана. Дуца цогидал халкъалги гьєзул аллагъзабиги гьєзда церєса нахъє рачахъана. <sup>24</sup>Дуца Дурго кверщаликъ чІєзабуна ГІизраил – Дур халкъ; абадиялъго Мунго бетІергъанаб халкълъун гъабуна гьєб. Я БЕТІЕРГЪАН, ГІизраилалгъул Аллагълъун Мунгоги вахъана.

<sup>25</sup> БЕТІЕРГЪАН Аллагъ! Гъанже дие, Дурго лагъасе ва гъесул наслуялгъе къураб рагІи цІуне абадиялгъо ва Дуца абухъе тІубазабе кинабо. <sup>26</sup> Дур цІар кІодолгъаги абадул абадиялгъе! Гадамаз абизе биччай: „Гучал Аскаразул БЕТІЕРГЪАН Аллагъ вуго ГІизраилалгъул Аллагъ“, – ин. Дур лагъ Давудил агълу миркалгъо шулалгъаги Дуда цебе.

<sup>27</sup> Дир агълу Дуца шула гъабилин дие гъеб загъир гъабурав, ГІизраилалгъул Аллагъ вугелгъул Мун – Гучал Аскаразул БЕТІЕРГЪАН, дица, дур лагъас, таваккал тІамуна Дуда цебе гъаб гъари-дугІа гъабизе. <sup>28</sup> Огъ, Къудратав БЕТІЕРГЪАН, мун гурев Аллагъ гъечІю! Дур рагІаби хІакъал руго ва Дурго лагъасе лгъикІлгъиялгъе рагІи бицана Дуца. <sup>29</sup> Дур лагъасул хъизан-агълуялда баракат лъезе къабулгъаги Дуе, абадиялгъо Дур рахІму-баракаталдаса ратІалгъугеги гъел. Дуцаголгъидал гъеб абураб, Къудратав БЕТІЕРГЪАН, Дур баракаталдаса бахараб баракат букІине бугин миркалгъо Дур лагъасул хъизан-агълуялда тІад!» – ин.

### Давудил бергъенлъаби

**8** <sup>1</sup> Гъелдаса хадуб Давудица, тІаде кІанцІун, пилистимал гъурана, гъел жиндирго кверщаликъе рачана ва пилистимазул тахшагъарги кверде босана. <sup>2</sup> Гъединго Могавги кверде босана Давудица. Гъес гъезул рагъухъаби кьер гъабун ракъалда ГІодор регизаруна ва, кІигояв чІван лгъабабилев чІаго тун гъаризе къотІана. Гъедин Давудие мутІигІлгъана могавиял ва гъел гъесие ясахъ къезе тІамуна.

<sup>3</sup> Ефраталгъул ГІурумухъ кверде босизе унев вукІарав Цовагъалгъул пача Гъададезерил боги гъурана Давудица. Гъададезер Реховил вас кколаан. <sup>4</sup> Давудица гъесул азаралда анкънустго чотІахъанги къоазарго лъелав рагъухъанги кверде восана. Нустго чолгъакие ГІурал чуял нахъе тун, хутІарал гъаказда ралел чуязул хІатІил щукІдул къотІана Давудица.

<sup>5</sup> Цовагъалгъул пача Гъададезерие кумекалгъе рачІарал Сириялгъул рагъухъабазулги къоло кІиазарго чи чІвана

гьес. <sup>6</sup> Давудица жиндирго рагъухъабазул цо-цо къокъаби Сириялда бугеб Дамаскалде рахъинаруна. Сириял гьесул лагъзаллъун ккана ва гьес гьезда тІадги ясахъ лъуна. Киве аниги, БЕТІЕРГЪАНАС Давудие бергъенлъи къолеб букІана.

<sup>7</sup> Гьададезерил чукъбузул рукІарал меседил хъалхъанал Давудица Иерусалималде росун рачІана. <sup>8</sup> Давудица гемеераб мазгарги босана Гьададезерил шагъарал Бетахалдаса ва Беротаялдаса.

<sup>9</sup> Давудица Гьададезерил тІолабго аскар гъурун бугин рагІидал, Хаматалъул пача Тойица <sup>10</sup> жиндирго вас Ёрам витІана Давудихъе сайгъат-саламгун, Гьададезерида тІад гьес босараб бергъенлъи баркун. Тойил кидаго рагъ букІана Гьададезерилгун. Давудие сайгъаталъе гІарцул, меседил ва мазгарул тІагІелал росун рачІана Ёрамица.

<sup>11</sup> Давуд пачаяс БЕТІЕРГЪАНАСЕ ратІа гъаруна гьел тІагІелал, жиндиего мутІигІ гъарурал цогидал халкъазухъа бахъараб месед-гІарацгун цадахъ. <sup>12</sup> Гьел халкъалги кколаан эдомиял, могІавиял, аммониял, пилистимал ва амалекиял. Реховил вас Цовагъалъул пача Гьададезери-хъа бахъараб давлаги БетІергъанасе батІа гъабуна гьес.

<sup>13</sup> ЦІамгІалаб расалгъиялда анЦіила микъго эдомияв чІван хадуб, Давудил цІар сверухълъиялдаго машгъурлъана. <sup>14</sup> Эдомалъул ракъалда киса-кирего жиндирго рагъухъабазул къокъаби чІезаруна Давудица, ва тІолалго эдомиял гьесул лагъзаллъун ккана. Киве аниги Давудие БЕТІЕРГЪАНАС бергъенлъи къолеб букІана.

### Давудил тІадчагІи

<sup>15</sup> ТІолабго ГІизраилалда тІад пачалгун вукІана Давуд; ритІухъаб хъулухъ гъабун нухда бачунеб букІана гьес жиндирго халкъ. <sup>16</sup> Церуягъил вас Иоав вукІана гьесул аскаразул бетІерлъун; АхІилудил вас Егъошафат – тарихчилгун; <sup>17</sup> АхІитувил вас Цадок ва Ахимелехил вас Авиатар – кашишзабилгун; Сераягъ – хъвадарухъанлъун;



<sup>18</sup> ЕгъоядагИл вас Бенаягъ – керетиязул ва пелетиязул\* цевехъанлъун. Давудил васалги аслиял тІадчагИлъун рукІана.

### Давуд ва Мефи-Бошет

**9** <sup>1</sup> Цо къоялъ Давудица цІехана: «Шаулил хъизаналъул цониги чи нахъе хутІун гъечІищ, дица Ионатание Гюло гъесие лъикІлъи гъабилаан букІараб».

<sup>2</sup> Цива абурав цо хъулухъчи вукІана Шаулил къавуль. Гъев гъесда цеве вачун вачІиндал, Давудица цІехана: «Мун Цивайищ кколев?» – ин.

«У, дун вуго, дур лагъ», – ин жаваб къуна гъес.

<sup>3</sup> Пачаяс цІехана: «Шаулил хъизаналъул цониги чІаго хутІарав чиго гъечІищ? Аллагъасе Гюло гъесие лъикІлъи гъабилаан дица букІараб».

Циваца абунa: «Ионатанил цо вас вуго, кІиябго бохги рекъав», – ин.

<sup>4</sup> Кив гъев вугевин пачаяс цІехедал, Циваца абунa: «Ло-Деваралда, Аммиэлил вас Махирил минаялъув вуго», – ян.

<sup>5</sup> Давудица Ло-Деваралде Аммиэлил вас Махирил минаялъуса гъев вачине чагИ ритІана. <sup>6</sup> Шаулил вас Ионатанил вас Мефи-Бошет Давудихъе вачун вачІиндал, гъев Гюдоб гъумер цун пачаясе къулана.

«Мефи-Бошет!» – ин ахІана Давудица.

«Гъале дун, дур лагъ», – ин жаваб гъабуна гъес.

<sup>7</sup> «Мун хІинкъуге! Дица дур тІалаб-агъаз гъабила гъанже, дур эмен Ионатание Гюло. Дур кІудияв эмен Шаулил рукІаралщинал ракъалги духъе тІадрусинарила. Мунин абуни, кидаго дида цадахъ квана-гъекъела».

<sup>8</sup> Пачаясе бетІерги къулун, Мефи-Бошетица абунa: «Хвараб гъой Гіадав дун шив чи кколев, дуца гъединаб лъикІлъи дие гъабизе ккани?»

---

\* 8:18 *Керетиял ва пелетиял* рукІун ратизе бегъула къватІиб ракъалдаса ГІарац къун ккурал пачаясул рорчІухъаби.

<sup>9</sup>Шаулил вукІарав хьулухъчи Циваги ахІун, Давудица гьесда абунa:

«Дур хважаин Шаулил ва гьесул гІагарлгьялгьул букІарабщинаб боцІи-рикъзи дица гьесул васасул васасе кьолѐб буго. <sup>10</sup>Рачун дурго васалгун ва хІалтІухъабигун, дуца гьесул ракъал рекъизе ккола, дур хважаинасул васасул къавулъ рикъзи букІине. Живго Мефи-Бошет абуни кидаго дунгун квен гІахъал гьабулѐзда гьоркъов вукІине вуго». (Цивал анцІила щуго васги кього лагъ-ги рукІана.)

<sup>11</sup>Циваца пачаясда абунa: «Дица, дур лагъас, дир бѐ-тѐргъан пачаясул буюрухъалда рекъон гьабила кинаб-го», – ян.

Мефи-Бошет, пачаясул васазул цояв гІадин, Давудида цадахъ кваналаан гьѐлдаса нахъе.

<sup>12</sup>Мефи-Бошетил вукІана цо гьитІинав вас; гьесда цІар Мика букІана. Цивал хъизан-къаялгьул киналго чагІи Мефи-Бошетида цере хІалтІулаан. <sup>13</sup>Мефи-Бошет Иерусалималде вахъана, щайгурелгьул гьѐв пачагун квен гІахъал гьабулѐзда гьоркъове вачун вукІиндал. КІиябго бохалда рекъавги вукІана гьѐв.

### Давудица аммониязда ва сириязда тІад бергъенлги боси

**10** <sup>1</sup>Дагъаб заманалдасан аммониязул пача хвана, ва гьесул бакІалда пачалгун гьесул вас Ханун вахъана. <sup>2</sup>Давудица пикру гьабунa: «Нахашил вас Хануние лгьикІлги гьабизе ккѐла дица, гьесул инсуца дие гьабурабго гІадин». Цинги Давудица Ханунихъе гьесул инсул зигара гьабизе жиндирго чагІи ритІун ана.

Давудил чагІи аммониязул ракъалде шведеал, <sup>3</sup>аммониязул церехъабаз жидерго пача Ханунида абунa:

«Давудица дур инсул хІурматалда духъе зигара гьабизе ритІарал чагІи ругин долиланищ дуда ккараб? Гьоркъанго шагъаралгьул хал-шал гьабизе ва гьѐб щущахъ базабизе къасдгун ритІарал чагІицин гурудай дол Давудица?»

<sup>4</sup>Гьѣбмехалъ Хануница Давудил чаГи ккуна ва жив-  
живасул башдаб мегежги, роцукІаркъеналде швезегІан  
ратІлил гьоркъияб рахъги къотІун, нахъе ралагъизаруна  
гьел. <sup>5</sup>Гъезие гъабураб инжитлѣи-хІакъирлѣиялѣул хабар  
раГидал, Давудица гъезда данде чаГи ритІун ана.

Пачаяс абун бачІана: «Мугжужда рас бижизегІан Ери-  
хоналда чІа, хадур тІадрусса», – ян.

<sup>6</sup>Давудида цере жидецаго жалго суризарураблѣи бичІ-  
чІана аммониязда. Гьединлѣидал, Бет-Реховалдаса ва  
Цовагъалдаса къоазарго сириязул лѣелал рагъухъаби-  
ги, цадахъ азарго рагъухъангун МагІахаялѣул пачаги,  
Товалдаса анЦила кІиазарго рагъухъанги ккуна гъез  
мухъдахъ рагъизе.

<sup>7</sup>Гьѣб раГидал, Давудица тІолабго аскаргун цадахъ  
Иоав витІана гъезда данде вагъизе. <sup>8</sup>Аммониял рачІун  
шагъаралѣул кавабазда дандритІун къерал гъарун рагъ-  
де хІадурлѣана. Цовагъалдаса ва Реховалдаса сириялги,  
Товалдаса ва МагІахаялдаса рагъухъабиги ратІаго авла-  
хъалда чІана.

<sup>9</sup>Нахъасанги цересанги рагъизе ккезе рукІин бихъидал,  
Иоавица ГІизраилалѣул бищун лѣикІал рагъухъаби тІаса  
рищана ва сириязда данде рагъизе гІуцІана. <sup>10</sup>ХутІарал-  
щинал гьес жиндирго вац Авишайихъе къуна, гьелги  
аммониязда данде рагъизе къерал гъарун гІуцІана.

<sup>11</sup>Иоавица гьесда абун: «Сириял дидаса бергъунел  
ругони, мун вачІа дие хІалае, нагагъ аммониял дудаса  
бергъунел ругони, дун вачІина дие хІалае. <sup>12</sup>КъвакІун чІа!  
БахІарчиго рагъила нилъерго халкъалѣе ва Аллагъасул  
шагъаразе тІоло. Цинги БЕТІЕРГЪАНАС Жиндиего бо-  
къараб гъабе абе!»

<sup>13</sup>Иоавица жиндирго рагъухъабигун цадахъ сириязда  
тІаде гъужум гъабун, сириял лѣутанхъизе лѣугъана. <sup>14</sup>Гьел  
лѣутун унел рихъидал, аммониялги тІурана Авишайи-  
да цереса ва гьел жидерго шагъаралда рахчана. Иоавин  
абун, аммониязулгун ккараб гьѣб рагъ лѣугІидал, Ие-  
русалималде тІадвуссана.

<sup>15</sup>Гизраилаз жалго гьурараблѣи бихьидал, хутІаралщинал сириял данделъана. <sup>16</sup>Ефрат гІурул доб цояб рахъалда ругел сириялги ахІизе чагІи ритІана Гьададезерица. Гьададезерил аскаралъул бетІер Шовахица Хеламалде рачун рачІана гьел.

<sup>17</sup>Гьеб хабар Давудида рагІидал, гьес Гизраилалъул тІолалго рагъухъаби данде ракІарана, ва гьелгун цадахъ Иордан гІорги бахун, Хеламалде вачІана. Сириял кьеркьер гьабун Давудида данде рагъизе къачІана ва рагъ байбихъана. <sup>18</sup>Гемемер кватІичІого Гизраилаз лъутизаруна гьел. Давудица гьезул анкънусго чолгъаказда рекІунел рагъухъаби ва кІикъоазарго лъелал рагъухъаби\* чІвана. Гьединго аскаралъул бетІер Шовахги лъукъана Давудица ва гьев гьенивго хвана. <sup>19</sup>Гизраилаз жал тІуранго гьурун рукІин бичІидал, Гьададезерил кверщаликъ рукІарал тІолалго пачабаз Гизраилалъулгун ракълилаб къотІикъай гьабун ва Гизраил халкъалъе мутІигІлъана гьел.

Хадурккун аммониязе кумекалъе рахъине сириялги хІинкъана.

### Давудги Батшебаги

**11** <sup>1</sup>Ихдалил гІужалда пачаби рагъде рахъунаан. Гъанжесала Давудица Иоав витІана вагъизе, цадахъ жиндирго церехъабигун ва Гизраилалъул аскаргун. Гьез рагъулъ аммониял щущахъ риххизаруна, гьезул тахшагъар Раббагъги сверун ккуна. Давуд абун, Иерусалималда чІун вукІана.

<sup>2</sup>Цо нухалъ сардилъ вахъун жиндирго кІалГІаялъул тІохда\*\* хьвада-чІвадилев вукІана Давуд. ТІохдаса гьоркъе валагъидал, гьесда чвердолей цо гІадан йихъана. Гьей кутакалда берцинай гІадан йигоан. <sup>3</sup>Давудица гьей гІадан лъил-щияли лъазабизе чи витІана.

«Элиамил яс, хитияв Уриягъил лъади Батшеба йиго дой», – абун бицана гьев чияс.

\* 10:18 Ялбуни, *чотІахъаби*.

\*\* 11:2 Доб мехалъ Гизраилалда рагъилъун хІалтІизабулаан тІох.

<sup>4</sup>Гьѣбмехаль Давудица гьей ячине чаГи ритІана. Гьей гьесухъе ячун ячІана; гьев гьелда аскІов вегана (гьей хьубльбиялдаса яцІцІальун лъугІараб заман букІана гьѣб). Цинги гьей рокъое тІадюссана.

<sup>5</sup>Гьей гІаданальул ургьѣбе лъѣмер ккана, цинги гьѣб бицун чи витІана гьель Давудихъе.

<sup>6</sup>Гьѣбмехаль Давудица Иоавихъе буюрухъ битІана: «Хитияв Уриягъ витѣ дихъе», – ян.

Иоавица гьев витІун вачІана. <sup>7</sup>Уриягъ вачІиндал, Давудица Иоавил, аскарязул ва рагъул хІакъальзулъ гара-чІвари гьабуна гьесулгун. <sup>8</sup>Хадуб Давудица Уриягъида абуна: «Рокъове ун цодагъаб хІалхъи гьѣбе», – ян.

Уриягъ пачаясул кІалГІаялъуса къватІиве вильлъана, гьесда хадуб пачаясул сайгъатги битІун ана. <sup>9</sup>Амма Уриягъ, рокъовеги инчІого, кІалГІаялъул кавабахъго, пачаясул рорчІухъабазда аскІов кьѣжизе вегана. <sup>10</sup>Давудида Уриягъ рокъове инчІилан бицинда, гьес Уриягъида цѣхана:

«Пураб мех сапаралдаги бан вачІарав чи, щай мун рокъове инчІев?» – абун.

<sup>11</sup>Уриягъица абуна: «КъотІиялъул гъамасти ягъудиялги чадразухъи тун, дир хважаин Иоавги гьесул чаГиги рагъараб авлахъалдаги тун, дун цинги рокъовеги ун квана-гьѣкъон кепалда лъадуда аскІов вегунищ вукІинев? Дур гІумруялхІа, гьѣдинаб хІалихъалъи дица кѣдаго гьѣбуларо!» – ян.

<sup>12</sup>Цинги Давудица гьесда абуна: «Жакъаги шагъаралда чІа, метер дица мун тІадвуссун нухда витІила», – ян.

Уриягъица гьѣб кьѣги гьелда нахъѣсеб кьѣги Иерусалималда бана. <sup>13</sup>Давудица жиндихъего ахІун лъикІаб хІалалда мехтизегІан квана-гьѣкъезавуна гьев. Амма, къаси Уриягъ добго бакІалде Давудил рорчІухъабазда аскІов кьѣжизе ана. Кинго рокъове инавѣзе кІвечІо гьѣв.

<sup>14</sup>Радал Давудица кагъат хъвана Иоавихъе ва гьѣб Уриягъида цадахъ битІана. <sup>15</sup>Кагътида хъван букІана: «Бицун гІасияб рагъул кор боркъараб бакІалде ккезаве Уриягъ, гьев гьѣнив гІажалалде кколеб хІалалъ, нужгоги

гьесдаса нахъегІан къан чІа», – ян. <sup>16</sup>Шагъаралде гъжум гъабулаго, тушбабазул бищун гучал рагъухъаби ругеб бакІги лъазабун, гъениве ккезавуна Иоавица Уриягъ. <sup>17</sup>Шагъаралгъул чагІи Иоавида данде рагъизе рахъана ва гъеб рагъулъ Давудил аскаралгъул цо-цо рагъухъабиги чІвана; хитияв Уриягъги вукІана гъезда гъоркъов.

<sup>18</sup>Иоавица гъеб рагъулъ ккара-таралгъул мухІканаб хабар битІана Давудихъе. <sup>19</sup>Иоавица чапарасда абуна:

«Гъаб рагъда ккарабщиналгъул кинабго хабар рагІидал, <sup>20</sup>пачаясул ццин гъалаглъизе бегъула ва гъес дуда абизе бегъула: „Шай нуж гъеб хІалалда шагъаралде гІагарде къарал? Нужеда лъаларогойищ букІараб доз къадазда тІасан нужеде ганчІал ралеблѝи, чІорал речІІулеблѝи? <sup>21</sup>Ерубешетил вас Авимелех\* лѝица чІварав? Тевецалда Шагъаралгъул къададаса гІодобе чІужугІаданалъ рехараб гъабил ганчІица гуревищ гъев чІварав? Шай нуж гъедин-гІан шагъаралде гІагарде арал?“ Гъедин пачаяс дуда абунни дуца абе: „Дур лагъ хитияв Уриягъги чІвана“», – ян.

<sup>22</sup>Чапар нухде вахъана ва Давудихъе шведеал, Иоавица тІадкъарабщинаб гъесда бицана. <sup>23</sup>Гъев чапарас Давудида абуна: «Дол нижеда тІаде-тІаде рачІунел рукІиндал, доз ниж цин рагъараб авлахъалде нахъе къазаруна, амма хадуб нижецаги тІадрусинаруна дол шагъаралгъул кавабхъе швезегІан. <sup>24</sup>Гъенир, чІорбутІчагІаз шагъаралгъул къадазда тІаса гІодоре чІорал речІІун, пачаясул цо-цо чагІи чІвана. Дур лагъ хитияв Уриягъги чІвана».

<sup>25</sup>Цинги Давудица гъесда абуна: «Иоавида гъадинан абе: „Рагъда чи хвечІого хутІуларелгъул, дуца гъелгъул ургъел гъабуге. Рагъул гуч цІикІкІинабун гъеб шагъар тІатІала ккезабе“, – ян. Гъединги абун Иоавил ракІбатизабе».

<sup>26</sup>Рос чІван вугин рагІидал, Уриягъил лъадуца гъесда хадуб магІу бахъана. <sup>27</sup>Хварав чиясда хадур гІодулел къоял ахиралде шведеал, Давудица гъей жиндирго рокъое ячана; гъей гъесул лъадилгъун яхъана ва гъелѝие вас гъа-

\* <sup>11:21</sup> *Ерубешет* – Гедеонил батІияб цІар (*бал.* Къад. 6:32)

вуна. Амма Давудица гъбураб иш БЕТІЕРГЪАНАСДА квеш бихъун букІана.

### Натаница Давудида бадибЧІвай гъаби

**12** <sup>1</sup>БЕТІЕРГЪАНАС Натан авараг витІана цо къояль Давудихъе. ВачІун гъес Давудида абунa:

«Цо шагъаралда вукІаравила кІиго чи – цо бечедав, цо мискинав. <sup>2</sup>Бечедав чиясул букІарабила рикІкІун хІал кІоларебГІан ГІемераб ГІи-боцІи. <sup>3</sup>Мискинасул абуни, гъес бичун босараб цо гъитІинаб къегІер тун тІокІаб щибго букІинчІебила. Гъеб къегІер гъес жиндирго лъималазда цадахъ хихъун кІудияб ГІурабила. Гъесул кІалдиса кванан, гъесул щурминиса лъим гъекъон, гъесул каранда къижун ГІурабила ва гъесие жиндирго ясГІанги хириябги букІарабила гъеб. <sup>4</sup>Цо къояль бечедасухъе вачІун вуго гъобол. Амма гъев гъоболасе квен гъабизе жиндирго ГІи-боцІуда хъвазе барахщаравила гъев чи. Цинги арав гъев мискинасухъе, бачараб гъесул къегІер ва гъебги хъун, гъабураб тІаде вачІарав гъоболасе кваназе жо».

<sup>5</sup>Гъебмехаль ццидаца гъалаглъана Давуд, ва гъес абунa: «ХІакъав БЕТІЕРГЪАНАЛХІА, гъеб жо гъабурав чи ГІажалалъе мустахІикъав вуго! <sup>6</sup>ГурхІел-рахІму тун гъединаб иш гъабизе кІварав гъев чияс гъеб къаГІрихъ ункъо нухаль цІикІкІун багъа бецІизе ккола».

<sup>7</sup>Цинги Натаница абунa:

«Мун вуго гъев чи! Гъале ГІизраилалъул БЕТІЕРГЪАН Аллагъасул калима: „Дица ГІизраилалъе пачалъун вищана мун ва Шаулил квердаса ворчІизавуна. <sup>8</sup>Дица гъесул кІалГІаги, гъесул руччабиги къуна дуе; тІолабго ГІизраилги Ягъудияги дур кверщаликъе ккезабуна. Гъебги дуе ГІолеб букІун батичІони, Дица жеги тІадеги жубалаан дуе. <sup>9</sup>Щайха цинги дуца, БЕТІЕРГЪАНАСУЛ амруялда малги бан, Гъесда цебе къабихІаб иш гъабураб? Хвалчаца чІван хитияв Уриягъун, дуца гъесул лъади дуго ячана. Дуца аммониязул хвалчадалъун чІвана гъев. <sup>10</sup>Дунги малъие гъавичІого, хитияв Уриягъил лъади дуго

ячаралъухъ зулму-хІалаб хвел дур хъизан-къаялдаса кидаго тІаса инаро“.

<sup>11</sup> Гъадин лъазабулеб буго БЕТІЕРГЪАНАС: „Дурго къавульан бачІинабила Дица дуда тІаде балагъ. Рачун дур руччаби Дица дур цевесев чиясул кверщаликъе къела, гъевги дур берда цеве тІададакъад гъезда аскІов вегила. <sup>12</sup> Дуца бахчун гъабуна, Дицаин абуні ГІизраилалдаго лъалеб хІалалъ гъабила“, – ян».

<sup>13</sup> Цинги Давудица абунa: «БЕТІЕРГЪАНАСДА цебе кІудияб мунагъ гъабуна дица!» – ян.

Натаница гъелда данде абунa: «БЕТІЕРГЪАНАС дур мунагъ тІаса босана. Мун хвезе гъечІо. <sup>14</sup>Амма БЕТІЕРГЪАНАСУЛ тушбабазда цебе Гъесул цар къабихІ гъабулеб иш гъабуралъухъ дуге гъавурав вас хвезе вуго».

### Давудил вас хвей

<sup>15</sup> Гъединги абун Натан авараг рокъове ана. Хадуб БЕТІЕРГЪАНАС унти ккезабуна Уриягъида йикІарай лъадуца Давудие гъабураб лъимаде. <sup>16</sup> Цинги гъеб лъимадуе тІоло Давуд Аллагъасде гъардана. Кванда кІалцин хъвачІого тІодов чІарбида вегун рана сардал. <sup>17</sup> Гъесул тІагарлъиялгъл чІахІиял чагІи рачІана гъесда аскІоре гъев тІаде вахъинавизе, амма гъес тІаде вахъине ва гъезда цадахъ квен кваназе инкар гъабуна.

<sup>18</sup> Анкъабилеб къоялъ лъимер хвана. Давудил чагІи лъимер хванин гъесда абизе хІинкъун рукІана. Гъезда ккана: «Лъимер чІаго букІагоцин нилъехъ тІенеккичІо Давуд. Гъанже лъимер хванилан кин нилъеца гъесда абилеб. Цинги гъес тІасияб хвел босизе гурин», – абун.

<sup>19</sup> Давудида рихъана сверухъ чагІи цоцада щурщудилел рукІин. Лъимер хун букІин бичІІана гъесда.

«Хварабищ лъимер?» – ин цІехана Давудица. Хванин абунa гъез.

<sup>20</sup> Гъебмехалъ чІарбидаса тІаде вахъана Давуд. Черхги чура-хулун, гъуинал махІалги рахун, ретІелги хисун БЕТІЕРГЪАНАСУЛ Мукъадасаб бакІалде вилълъана



ва Гьесие дуга гьабуна. Хадув жиндирго кIалгIаялде вильлъана Давуд ва квен босеян буюрухъ къуна; гьесда себе квен босун бачIана ва гьев кванана.

<sup>21</sup>Гьесул чагIаз хIикмалъун гьесда абуна:

«Гьалъул магIна щиб? Лъимер чIаго букIадго мун кIалги ккун гIодилев вукIана. Гьанже лъимер хвараб мехалъ, мун гIаде вахъун, квана-гьекъолев вуго?» — ян.

<sup>22</sup>Гьес жаваб къуна: «„Щиб лъалев БЕТIЕРГЪАН гурхIизе бегъула дида ва лъимер чIаго хутIизе бегъула“, — ян хуьлги лъунин дица лъимер чIаго бугебгIан мехалъ кIалги ккун магIу тIураб. <sup>23</sup>Амма гьанже гьев хвана. ТIокIалъги кIал ккун шай дие? Гьев нахъвуссиनावизе дида бажарилищ? Дун гьесда хадув ани гурони, гьев тIокIав дихъе гIадвуссиначо».

### Сулейман гъави

<sup>24</sup>Цинги Давудица жиндирго гъади Батшебае раки-маки гьабуна. Гьев гьелда аскиов вегана ва гьелъул ургьибе лъимер ккана. Гьелъ вас гъавуна, гьесда царги Сулейман лъуна. БЕТIЕРГЪАНАСЕ хиралъана гьев вас, <sup>25</sup>ва гьединлъидал Натан авараг витIана БЕТIЕРГЪАНАС Жиндирго рахъалъан Едидиягъ\* абун цар лъе васасдаян гIадкъайгун.

### Давудица Раббагъ шагъар кверде боси

<sup>26</sup>Гьебго заманалда Иоав аммониязул тахшагъар Раббагъалда данде вагъулев вукIана ва гьес пачаясул кIалгIа кверде босана. <sup>27</sup>Цинги Иоавица чапарзаби ритIана Давудихъе гъадиначо хабаргун:

«Раббагъалде гъужум гьабуна нижеца ва гьезул шагъаралде лъим бачараб ищул бетIер ккуна. <sup>28</sup>Гьанже хутIарал рагъухъабиги рачун, шагъаралде гъужум гъабизе ва гьеб кверде босизе вачIа, гьеб дицаго гъабизе ккечиго букIине. Гурони гьеб бергьенлъиялъул цар дур бакIалда дие щвела».

\* <sup>12:25</sup> *Едидиягъ* — гъаб рагIул магIна ккола *БетIергъанасе хирияв*.

<sup>29</sup> ХутІараб аскарги цадахъ бачун, Давудица Раббагьалда тІаде гьужум гьабуна ва гьеб кверде босана. <sup>30</sup> Давудица гьезул пачаясул\* ботІродаса меседил таж нахъе босана ва жиндирго ботІрода лъуна. Жавгъар-якъуталь къачІараб цо талант\*\* цІайиги бугеб таж букІана гьеб. ЦІакъ тІемераб давлаги швана гьезие гьеб шагъаралдаса. <sup>31</sup> Гьеб шагъаралъул тІадамалги ккун рачун хъухъадираби, маххул газаб, тІаштІал кодоре къун хІалтІизе тІамуна. Гьединго хІаршул кирпичал гъаризеги тІамуна гьел.

Аммониязул тІоалалго шагъаразе гьебго жо гьабуна Давудица. Хадуб, цадахъ тІолабго жиндирго аскаргун, гьев Иерусалималде тІадвуссана.

### Тамар инжит гъайи

**13** <sup>1</sup> Давудил вас Авессаломил Тамарин абун цІар бугей тІулбикъарай яц йикІана; гьей йикІана кутакалда берцинай яс. Давудил цогідав вас Амнонил рокьи ккана Тамарихъ. <sup>2</sup> Эбел батІияй яц Тамарихъ ккараб рокьуца битІахъе холев вукІана Амнон — гьей ясІадан йикІиндал, гьелда аскІове къазе рес гьечІин жиндиеян пикрабаз чІвалев вукІана гьев. <sup>3</sup> Егъонадав абурав цІакъ сихІирав цо вацІал вукІана Амнонил; Давудил вац Ши-магьил вас вукІана гьев.

<sup>4</sup> Гьес Амнонида цІехана: «Шай мун къойидаса къойиде тІадго вакъван унев вугев? Дида бицине бегьулареб жойищ бугеб?»

Цинги Амноница абуна: «Авессаломил яц Тамарихъ рокьи ккун холев вуго дун», — ин.

<sup>5</sup> Егъонадавица абуна: «Вегун бусадагун унтараб ххвел гьабе. Духъе ваккизе эмен вачІаравго гьесда абе: „Дир яц Тамар ячІа абе бегьулеб батани дие квен гьабизе.

\* 12:30 Ялъуни, *Милхомил ботІродаса*. Милхом ккола Раббагьалъул аллагъ (бал. 3 Пач. 11:5, 33).

\*\* 12:30 *Талант* — тІага-шагарго 36 кило.

Дие бокъилаан гьелъ щиб букІаниги кваназе жо гъаби-  
зе гъаниб дида бихъулаго; гьелъ къураб квен кваналаан  
дица“, – ян».

<sup>6</sup>Амнон унтараб ххвелги гъабун бусада вегана. Ваккизе  
эмен вачІиндал, Амноница гьесда абуна: «Бегъулеб батани  
дир яц Тамар ячІа абе дида цебе цо-кІиги чед гъабизе;  
цинги гьелъ цебе лъураб квен кваналаан дица», – ян.

<sup>7</sup>Давудица кІалІајалде Тамарида хадув чи витІана:  
«Дурго вац Амнонил бакІалдеги ун, гьесие кваназе жо  
гъабе», – ян.

<sup>8</sup>Бусада вугев жиндирго вац Амнонил бакІалде йиль-  
лъана Тамар. Буцун рольгун, гьесда цере режана чадал.  
<sup>9</sup>Хадуб къоноялъуса росун гьесда цере лъуна гьел, амма  
гьес кваназе инкар гъабуна.

«Цо течІого къватІире а абе киналго чагІи гъаниса», –  
ян абуна гьес.

Киналго къватІире ана. <sup>10</sup>Цинги Амноница Тамари-  
да абуна: «Дун кџижулеб рокъобе босе гъеб квен, дуда  
кодоса кваназе букІине дица», – ян.

Гъабураб квен босун гьесул кџижулеб рокъобе вацасда  
цебе щвезабуна Тамарица. <sup>11</sup>Амма гъев кваназавизеян  
гьесда аскІое къарайго, къан ккун гъейгун, жинда аскІой  
ега яцакойилан абуна гьес.

<sup>12</sup>«Вай, бегъуларо, дир вац! Дун гъедин инжит гъаюге.  
ГІизраилалда гъединаб жо гъабизе бегъуларо! Гъеб бетІер  
сверараб жо гъабуге дуца! <sup>13</sup>Цинги гъеб ничги босун дун  
кие иней? Мунгоги ГІизраилалдаго къватІив чІвала. Па-  
чаясда кІалъай, дос дун дуге кџезе инкар гъабиларо», – ян  
гъардана гъей гьесда.

<sup>14</sup>Амма гьес гьелъухъ гІинцин бачІо. Гьесул къват  
цІикІараб букІиндал, аскІов вегун, инжит-хІакъир  
гъаюна гьес гъей. <sup>15</sup>Гъеб лахІзаталдаго Амноние гъей ку-  
такалда рихана. Гьелъухъ ккун букІараб рокъиялдасаги  
къуватаб рокъукълъи бачІана гьесул рекІелъе.

«Паде яхъа! ТІагІа дида цеса!» – ян ахІдана Амнон  
гьелде.

<sup>16</sup>Тамарица абуна: «Вай, гьелъие ккараб гИлла щиб?! Гъанже дун къватИе къотИи, дуца дие гьабуралдасаги жеги кИудияб квешлъи ккола!» — ян.

Амма гьелъул рагИи гИадахъ босичЮ гьес. <sup>17</sup>Жиндирго цо цеветелги ахIун, гьесда абуна:

«Нахъе ахIе гъай жо гъаниса, кавуги рахай гьалда хадуб», — ин.

<sup>18</sup>Гьесул цеветелас къватИе тункана гьей, гьелда хадуб кавуги рахана. Гьелда тIад ретIун букIана, батИи-батИиял накъишаз берцин гьабураб, росасе инчел пачаясул ясаз ретIунеб хирияб ретIел. <sup>19</sup>Цинги хирияб тIасанретIелги би-хъун, ботIроде хIатI бана Тамарица. Къан ккун бетIергун, гIек-гIекиялда гIодилаго нахъе йилълъана гьей гьениса.

<sup>20</sup>Гьелъул вац Авессаломица гьелда абуна: «Вац Амнонищ дуда аскIов вукIарав? Гъанже сихIкъотIун чIа дир яц. Довги дур вацIидал. ЯхI гъабе гъанже».

Гьелдаса нахъе Авессаломил минаялъуй йикIана Тамар, ялгъузлъиялда гIумру гьабун.

<sup>21</sup>Гъеб хабар Давудида лъайдал, гьесул Амнонида кутакалда ццин бахъана, амма хирияв вукIиналъ щибго гIадлу гъабичЮ гьес васасе; гьесул тIоцеве гьавурав васлъидал гъев вукIарав. <sup>22</sup>Авессаломги Амнонида кIалъачЮго чIана — я лъикIалъе, я квешалъе. Жиндирго яц Тамар гьес инжит гьаюралдаса нахъе гьесда рихана гъев.

### **Авессаломица Тамарие гIоло Амнонидаса къисас боси**

<sup>23</sup>КИго лъагIалидасан, Авессаломил гIи къунцIулеб букIана Ефраимил гIорхъода аскIоб бугеб БагIал-Хацоралда, ва гьес киналго пачаясул васал ахIана гьенире.

<sup>24</sup>Пачаясухъе вилълъана Авессалом ва гьесда кIалъана: «Дир гIи къунцIулеб буго. Киналго цересел чагIиги цадахъ рачун, гьениве вачIине санагIат ккелародай дир пачаясул?» — абун.

<sup>25</sup>Пачаяс жаваб къуна: «Жо кколаро, дир вас. Ниж киналго гьениреги рачIун, дуе бакIлъи ккезабиларо», — ян.

Авессаломица кигІан гьараниги, пачаяс живго гьениве вачІине инкар гьабуна, амма васас гьабубебщиналда баракат лъегиян гьара-рахьѝ гьабуна. <sup>26</sup>Цинги Авессаломица абун: «Гьедин батани, дир вац Амнон виччай нижеда цадахъ».

Пачаяс цІехана: «ГьевГІаги щай две цадахъ?» — ин.

<sup>27</sup>Амма Авессалом тІаса вичІичІелъул, гьес Амнон-ги хутІарал киналго жиндирго васалги гьесда цадахъ риччана.

<sup>28</sup>Авессаломица жиндирго чагІазда тІадкъана: «Гьенеккея, Амнон квана-гьекъон кеплъараб мехалъ, дица нужее ишан гьабила дов чІвайин абун. Цинги чІвай дов. Гьеб дир буюрухълъидал, нуж шибго хІинкъуге. Квер тІуркІизе биччачІого бахІарзал гІадин рукІа!»

<sup>29</sup>Авессаломица малъухъе гьабуна гьесул чагІаз Амноние. Ккараб жо бихъидал, хутІарал пачаясул васал кІанцІун рахъун, жиде-жидер гІорцІмаздеги рахун, гьениса лъутун ана. <sup>30</sup>Гьел жеги нухда рукІадго, Давудихъе хабар бачІана Авессаломица цо течІого киналго пачаясул васал чІван ругин.

<sup>31</sup>Кутакалда захІмалъун гьеб хабаргун, тІад букІараб ретІел бихъана Давудица ва гьев гІодов чІарбида кІалагъоркъе вегана. Гьесул тІолабго чукъа-рахъаналъги тІад букІараб ретІел бихъана. <sup>32</sup>Амма Давудил вац Шимагъил вас Егьонадавица абун:

«Дир бетІерчІахъаяв пача, дуда киналго васал чІван ругин ракІалде ккоге. ЦохІо Амнон хвана. Доб Амноница гьесул тІулбикъарай яц Тамар басра гьаюраб къоялдаса нахъего гьедин гьабизе хІукму къотІун букІана Авессаломица. <sup>33</sup>Киналго пачаясул васал хун ругин абураб харбидаги божун, пача къварилгъахъдуге абе. ЦохІо Амнон гурони хвечІо», — ян.

<sup>34</sup>Гьебго заманалда Авессаломги лъутун ана. Шагъаралъул хъаравуллъуда эхетарав цо ворчІухъанасда цинтІаго бер чІвана Хоронаималъул нухккун хьондаса гІодоре рачІунел гІадамазул кІудияб къокъаялда. Гьес, инеги ун, пачаясда бицана гьеб.

<sup>35</sup>Цинги Егъонадавица абуна: «Гъалеха пачаясул васал рачІунел руго. Дица абухъе буго кинабго», – ян.

<sup>36</sup>Гъев кІалъан вахъиналде, риччан гъаркъалгун гІодилаго, жанире лъугъун рачІана пачаясул васал. Гъеб-мехалъ пачаги гъесул киналго чагІиги бухІараб магІуги тІун гІодана.

<sup>37</sup>Авессалом лъутана Гешуралъул пача, Аммигъудил вас, Талмайихъе. Давудица гІемерал къояз магІу тІуна Амнонида хадуб. <sup>38</sup>Гешуралде лъутарав Авессалом лъабго соналъ гъенив чІана. <sup>39</sup>Дагъ-дагъккун Давудил рухІел гІодобе къан ана ва гъев тІокІалъ Авессаломида хадув лъугъинчІо.

### **Авессалом Иерусалималде вуссинавизе Иоав ургъи**

**14** <sup>1</sup>Церуягъил вас Иоавида лъалеб бухІана Давуд Авессаломил пикрабазда вукІин. <sup>2</sup>Текоаялде цо гІакъилай чІужугІаданалда хадур чагІи ритІана гъес.

Цинги гъес гъей гІаданалда абуна: «Дуца гІодулеб ххвел гъабе, чІегІерги бай, махІгъуинал нахалги рахунге. Хварав чиясда хадуб бухІараб магІу тІун гІемерал къоял рарай гІаданлъун хІай. <sup>3</sup>Хадуб пачаясухъеги ун, гъадин кІалъай».

Иоавица гъелда малъана пачаясда абизе кколебщи-наб жо.

<sup>4</sup>Цинги гъей гІадан пачаясда цее ячІана ва накабазде ккун гъесие къулана. Гъель пачаясда абуна: «Вай, дир пача, кумек гъабе дие!» – ян.

<sup>5</sup>«Щиб дуге ккараб?» – ин цІехана пачаяс.

Гъель абуна:

«Росги хун къорол хутІарай гІадан йиги дун. <sup>6</sup>КІиги вас вукІана дир, дур лагъалъул. Авлахъалда рукІаго данд речІчІун цоцалъ рагъун руго гъел. Гъел ратІа гъаризе цониги чиги вукІун гъечІо сверухълъиялда. Цинги цояс цояв чІварав. <sup>7</sup>Гъале гъанже тІолабго гІагарлъи бахъун буго дида гІаде ва гъез абубеб буго: „Вац чІварав чи къе

гъаниве, вац чІваралъухъ гъевги чІвазе вукІине; цохЮ хутІарав ирсилав вукІиналъухъ балагъичЮго, гъев чІван рехизе вуго“, – ян. Дир цохЮ хутІараб чирахъалъул кун-чІи свинабизехъин бугогури гъез, цогІаги наслуги течЮго дир росасул цІарги дунялалдаса нахъе хъвагІан».

<sup>8</sup>Цинги пачаяс абуна: «Парахат рокъое а. Дица тІуба-забила дур мурад», – ин.

<sup>9</sup>Текоаялдаса чІужугІаданалъ абуна: «Дир бетІерчІахъаяв пача, гъелъул гІайиб дидеги дир инсул агълуялдеги тІаде ккезе биччанте, амма пачаясдеги гъесул пачалъи-ялдеги тІаде гІайибалъул цо тІанкІцин ккеларо».

<sup>10</sup>Пачаяс абуна: «Дуда рагІи абулев чи дихъе ваче. Гъес дуда тІокІаб килищ хъваларо».

<sup>11</sup>Гъель абуна: «Бидуласдаса бидул къисас босизе гъу-къараб бугин абун, жиндирго БЕТІЕРГЪАН Аллагъасул цІарги бахъун гъеде абе пача, дир вас чІвачЮго хутІизе вукІине».

«ХІакъав БЕТІЕРГЪАНАЛХІА дур васасул цо рас бор-тизе гъечЮ ботІродаса», – ян абуна пачаяс.

<sup>12</sup>Цинги гъей гІаданалъ абуна: «Дир бетІерчІахъаяв пачаясда цо рагІи абизе изну къе дур лагъалъе». «Абе», – ян жаваб гъабуна пачаяс.

<sup>13</sup>Гъебмехалъ гъей гІаданалъ абуна:

«Щайха цинги пачаяс Аллагъасул халкъалда данде гъадиаб иш гъабубеб? Жиндирго кІалалъ жиндаго данде диван къотІубеб гъечІищ пачаяс? Апарагълуде лъутарав дурго вас жеги тІадвуссиначЮгури дуца. <sup>14</sup>Ниль кин-налго хвезе къотІарал чагІи руго. ГІюдобе чвахараб ва бакІаризе кІюлареб лъадада релълъуна нильер гІумру. Амма Аллагъ ниль хвезаризе къачІарав гъечЮ. Гъелъул гІаксалда, къосарав инсанцин витІун ккезавизе рес ба-лагула Гъес.

<sup>15</sup>Гадамаз хІинкъалаби къолел рукІун, гъале дир бетІерчІахъаяв пачаясда гъеб бицине ячІана дун гъание. Дица пикру гъабуна: „Пачаясда кІалъала дун. Щиб гъалеб, гъес дир, гъесул лагъалъул, гъари къабул гъабизе

бегулагури. <sup>16</sup> Аллагъас кьураб ирсалдаса дунги дир цохю хутПарав васги махІрум гъаризе лъугъарав чиясдаса пачаяс хвасар гъаризе бегулагури ниж“, – абун.

<sup>17</sup> Гъале гъанже дур лагъ кІалгъалей йиги дуда: пачаясул рагІуца рагІги чучун йикІина гъанже дун, шайгурелъул Бичасул малаик гІадав, квешаб-лъикІаб батІа бахъизе лгъалев чи вугелъул дир бетІерчІахъаяв пача. Дур БЕ-ТІЕРГЪАН Аллагъас квербакъи гъабеге дуге сундулъго!»

<sup>18</sup> Пачаяс гъей гІаданалда абун: «Дица цІехараб жоялъе щибго балгъо течІого жаваб кье», – ян.

«Бокъараб жо цІехезе биччай дир бетІерчІахъаяв пачаяс», – ин абун гъель.

<sup>19</sup> Цинги пачаяс цІехана: «Иоавица малгунцин гуриш мун дихъе ячІарай?»

Гъель жаваб гъабун:

«Дир пачаясул гІумруялхІа, битІараб жоха гъеб, бетІерчІахъад. Дир бетІерчІахъаяв пачаясул рагІудаса я квегІаб, я кваранаб рахъалде кьуризе лгъидаго кІоларо. Дур лагъ Иоавица малгана дида гъадин гъабейн, дур лагъалъул мацІалда гъал рагІабиги гъес лгуна. <sup>20</sup> Цо суалалъул батІи-батІиял рахъал рихъизаризе бокъун гъабун Иоавица гъаб иш. Амма дир бетІерчІахъадил гІакълу Бичасул малаикасулалда релълъуна – дуда лгъалареб жо щибго гъечІо гъаб ракъалда».

<sup>21</sup> Хадуб пачаяс Иоавида абун: «ЛъикІ буго, гъедин букІине те. Гъанже дир вас Авессалом гІадвуссинавизе а», – ян.

<sup>22</sup> Иоав гъумер гІодоб цун пачаясе кьулана ва, гъесие баркалаги кьун, гІаде жубана: «Жакъа лгъана дур лагъасда дир бетІерчІахъаяв пачаясул дидехун рахІму-цІоб букІин, шайгурелъул дир – дур лагъасул – гъари пачаяс къабул гъабидал».

<sup>23</sup> Цинги Гешуралде ана Иоав ва Авессалом Иерусалималде гІадвуссинавуна. <sup>24</sup> Амма пачаяс лгъазабуна: «Гъев жиндирго рокъове айилан абе. Дида цеве вачІине гьукъараб буго гъесие», – ян.



Авессалом жиндирго рокъове тІадвуссана, амма пачагун дандчІвачю.

### Давудидаги Авессаломидаги гьоркъоб маслихІат

<sup>25</sup> Авессалом гІадав гъайбатав, жиндир берцинлъиялъ цар рагІарав инсан ГІизраилалдаго тЮкІав вукІинчЮ. Камилаб, шибго гІайиб чІвазе бакІ гьечІеб лага-черхалъул гЮлохъанчи вукІана гьев. <sup>26</sup> БотІрол расалъул керчлъиялъ лъагІалидаса лъагІалиде къунцІулаан гьеб, гурони бетІер бакІлъулаан. Пачаясул цІадирабазда рекъон, гьесул ботІродаса къунцІараб расул кІинусго шекел\* бахъулаан. <sup>27</sup> Авессаломие гъаруна лъабго васги цо ясги. Ясалда цар Тамар абун лъуна, гьейги кутакалда гъайбатай яс йикІана.

<sup>28</sup> КІиго сон бана Авессаломица Иерусалималда пачаясул гьумерги бихъичЮго. <sup>29</sup> Цинги Авессаломица Иоав ахІизе чагІи ритІана, гьев пачаясухъе витІизе бокъун. Амма Иоав гьесухъе вачІине разилъичЮ. Гьес кІиабилеб нухалъги Иоавида хадур чагІи ритІана, амма гьес нахъеги вачІине инкар гъабуна. <sup>30</sup> Гьебмехалъ Авессаломица жиндирго лагъзадерида абун:

«Доб диралда аскЮб бугеб Иоавил пурчІина бекъараб хур бихъулищ нужеда? Ун дорегун, долда цІа гье».

Цинги Авессаломил лагъзас цІа гъуна гьеб хуралда. <sup>31</sup> Цинги кІанцІун вахъун Иоав Авессаломил бакІалде вачІана ва гьесда кІал гьикъана: «Щай дур лагъзадерица дир хур бухІараб?» – инги абун.

<sup>32</sup> Авессаломица Иоавида абун:

«Дица дуда хадур чагІи ритІун рукІана гъадиаб каламгун: „Мун гъаниве вачІа; дие бокъун буго мун пачаясухъе витІизе дир рахъалъ гъадин гьесда кІалъазе: ‘Шиб гъабизе дун Гешуралдаса тІадвуссинавурав? Доваго чІун вукІаравани, гІемерго лъикІ букІинаангури дие!’ – ян“. Гъале дие пачаясда дандчІвазе бокъун буго

\* 14:26 200 шекел – гІага-шагарго 2,3 кило.

гъанже. Цинги, дида ккараб гГайиб батани, гьес дун чЧвазе къотГе абе».

<sup>33</sup> Иоав пачаясухъе вильлъана ва Авессаломил мурад гьесда бицана. Гьебмехалъ пачаяс Авессалом ахІана жиндихъего. Авессалом вачІана пачаясда цева ва гЮдоб гьумер цун, къулана гьесие. Пачаясги каранде гьевги къан убач гьабунА Авессаломида, жинца гьев ракІ-ракІалъ къабул гьавун вукІин бихъизабизе.

### Авессаломил питна

**15** <sup>1</sup>Гьелдаса хадуб Авессаломица жиндиего чуюлги чолгъакалги росана ва кКикъоялда анцІго чукъаги чЧезавуна жиндаго цадахъ хъвадизе. <sup>2</sup>Радалго тІаде вахъун шагъаралъул кавабахъе\* унеб нухда чЮлаан Авессалом. ГІарз босун пачаясухъе уневщинав чи Авессаломица аскЮве ахІулаан ва гьесда цІехолаан: «Мун щиб шагъаралдаса кколев?» – ин.

ГІизраилалъул пуланаб къавмалъул чи вугин дур лагъилан жаваб къолаан гьес.

<sup>3</sup>Цинги Авессаломица абулаан: «Дур битІараб ва къучІаб ГІарз бихъула, амма пачаясул дуде реГІарав чи гьечЮ», – ян.

<sup>4</sup>Гьелда нахъ гІунтІизабун тІадеги жубалаан гьес: «Пайда щибха, дун толевани гьаб халкъалда тІад диванчилъун! Гьебмехалъ бокъарав чи вачІине бегъилаан дихъе жиндирго дагІба-гІарзги босун ва гьелъие дица гІадилаб хІукму къотІилаан».

<sup>5</sup>Гьесие бетІер къулизе аскЮве вачІаравщинав чиясул квер босулаан Авессаломица ва къвалги бан убач

---

\* 15:2 Шагъаралъул кавабахъ букІунаан доб заманалда ГІизраилазул годекІан. Гьенир жидерго хасал бакІазда гЮдор чІун рукІунаан халкъалъул кІудиял чагІи, тІадчагІи ва диванчагІи. ЖамагІаталъул букІа, цо пуланав чиясул букІа, бокъараб захІматаб суал ва дагІба-ГІарз гьениб дандбалаан ва гьелъие рекъараб хІукмуги къотІулаан.

гъбулаан. <sup>6</sup> Кумек гъарун пачаясухъе унелцинал чагІазе гъедин гъбулаан Авессаломица. Гъеб макъаналда гІизраилазул ракІал жиндехунго руссинаруна гъес.

<sup>7</sup> Гъеб хІалалда ункъо сон ахиралде щолеб букІана, цинги Авессаломица пачаясда абунa:

«Хевроналде ун БЕТІЕРГЪАНАСЕ гъабурaб ният тІубазабизе изну къе дие. <sup>8</sup> Сириялда Гешуралда вугеб мехальго дица гъадиaнaб ният гъабун букІана: „БЕТІЕРГЪАНАС дун Иерусалималде тІадвуссинавизе хъван батани, дун БЕТІЕРГЪАНАСЕ гІибадат гъабизе Хевроналде ина“, – ян».

<sup>9</sup> Пачаяс гъесда абунa: «Парахат дурго нухда а», – ян.

Цинги Авессалом Хевроналде къокъана. <sup>10</sup> ГІизраилалъул тІюлалго къавмазухъе балъго чапарзаби ритІана гъес гъадиaнaб буюрухъгун: «Суралъубе пулеб гъаракъ рагІарабго нужеца ахІе: „Авессалом пачалъун вахъана Хевроналда!“ – ян».

<sup>11</sup> Авессаломица Иерусалималдаса кІинусго чиги вачана цадахъ. Гъел ракІбацІадго гъесда цадахъ рахъана – гъоркъанго гъес ургъараб хІилла-макруялъул гъезда лъалеб жо букІинчІо. <sup>12</sup> Къурбанал хъолел рукІаго, Авессаломица Гилюялдаса Ахитофелида хадур чагІи ритІана гъесул шагъар Гилюялде. Ахитофел вукІана Давудил гІакълучи. Гъедин Авессаломил рахъ ккуразул къадар тІадеялдаса тІаде цІикІкІунеб букІана.

### Давуд лъути

<sup>13</sup> Давудихъе чапар вачІана гъеб хабаргун ва гъес абунa: «Авессаломидехун руссунел руго гІизраилал», – ин.

<sup>14</sup> «КъватІире рахъа! Гъанже ниль лъутизе ккола, гурони Авессаломихъа цохІоги чи ворчІизе гъечІо! Хехлъи гъабе, ниль досухъе кквезе щвечІого рукІине! Дов кватІичІого гъаниве щвезе вуго, цинги нильер къо бухІула ва шагъаралда кІудияб чІвай-хъвей ккола!» – ян абунa Давудица Иерусалималда гъевгун рукІаралщинал чагІазда.

<sup>15</sup> Пачаясул чагІаз абунa: «Пачаяс абурaб гъабизе къачІан руго ниж, дур лагъзал», – ин.

<sup>16</sup>Цадахъ тЮлабго хъизан-къайги бачун къватИве вахъана пача. КІалГІаялгъл тІалаб-агъяз гъабизе жиндирго анЦІго гъараваш-лъади гъений тана пачаяс. <sup>17</sup>Халкъгун цадахъ нухде вахъана гъев, ва цодагъаб манзил тедал гъл лълхъана. <sup>18</sup>Киналго чаГІи цадахъ керетиялгун ва пелетиялгун гъесда хаду-хадур рильлъунел рукІана, Гаталдаса анлънустго рагъухъан пачаясда цеве унев вукІана.

<sup>19</sup>Гаталдаса Иттайида пачаяс абуна:

«Нижеда цадахъ вильлъун щай дуге? ТІадвусса ва Авес-салом пачаясда цадахъ чІа. Мун чияр ракъалдаса чи вуго – ватІан тун ине ккарав апараг. <sup>20</sup>Мун гъаниве гочунги дагъаб мех гурони инчЮ. Гъанже, дунгоцин киве иневали лълареб мехаль, мунги цадахъ хъвадизавизе бегъилищ дица? Дурго ракъоцоялги цадахъ рачун, тІадвусса. БетІергъанас цЮб лъеги нужеда».

<sup>21</sup>Амма Иттайица абуна: «ХІакъав БЕТІЕРГЪАНАСУЛ цІаралхІа ва дир пачаясул гІумруялхІа, дир бетІерчІахъаяв пача аралгъеве дунги ина – хвезе ккани хвела, чІаго хутІизе хъван батани, чІаго хутІила».

<sup>22</sup>Гъебмехаль Давудица Иттайида абуна: «Гъедин батани, цеве а», – ян.

Цадахъ жиндирго чаГІигун ва лъмалгун, гъесда цеве-цеве вильлъун ана Иттай.

<sup>23</sup>Пачаги гъесул чаГІиги унел рихъидал, киса-кирего гІадамал риччан гъаркъалгун гЮдулел рукІана. Кедрон абулеб расалгиги къотІун авлахъалдехун ралагъана гъл. <sup>24</sup>Гъединго, кІудияв кашиш Цадокги Аллагъасул КъотІиялгъл гъамас баччулел киналго левиталги рукІана гъезда цадахъ. Гъез Аллагъасул гъамас гЮдоб лъуна ва тЮлабго халкъ шагъаралдаса къватІибе лъугъинегІан чІана, Авиатарги тІаде щвана гъениве.

<sup>25</sup>Цинги пачаяс Цадокида абуна: «Аллагъасул КъотІиялгъл гъамас шагъаралде нахъбусинабе. БЕТІЕРГЪАНАС дида цЮб лъуни Гъес тІадвуссинавила дун ва цІидасан гъебги Гъесул мукъадасаб бакІги бихъизе рес къела дие.

<sup>26</sup> Амма Аллагъас дун нахъчІвани, Гъес Жиндиего бокъараб гъабе абе».

<sup>27</sup> Пачаяс кашиш Цадокида жеги абуна:

«Мун гуревищ вугев лъикІаб-квешаб батІа гъабизе лъалев чи? Дурго вас АхІимаацгун ва Авиатарил вас Ионатангун цадахъ парахат шагъаралде тІадвусса. Цадахъ кІиявго васги вачун, мунги Авиатарги а. <sup>28</sup> Нужехъан хабар бачІинегІан авлахъалда, тІор бахунеб бакІалда, валагъун чІела дун».

<sup>29</sup> Цинги Цадокги Авиатарги Аллагъасул гъамасгун Иерусалималде тІадрусана ва гъенир чІана.

<sup>30</sup> Давуд тІолаго магІугун, хІатІида тІицІго Зайтуналъул магІарде тІадехун валагъун вилълъана, гъесул ботІроде жоги рехун\* букІана. Гъесда цадахъ рукІарал киналго чагІиги, бутІрузде жоги рехун, тІодилаго магІарде тІаде унел рукІана. <sup>31</sup> Ахитофелги вугин Авессаломил рахъ ккуразда гъоркъовин абун рагІидал, Давуд гъардана:

«Вай дир БЕТІЕРГЪАН, Ахитофелил тІакълу тІакса сверизабе», – ян.

<sup>32</sup> МугІрул тІогъиве, Аллагъасул как-диналъул гохІде щведал, аркияв Хушай вачІана гъесда данде, ретІелги бихъун ботІроде хІатІги бан.

<sup>33</sup> Давудица гъесда абуна:

«Дида цадахъ вилълъани дие гъирлъун вукІина мун.

<sup>34</sup> Амма мун шагъаралде Авессаломихъе тІадвуссани ва гъесда абун: „Дун дур лагъ вуго, дир пача. Цеве дун дур инсуда цеве хІалтІана, амма гъанже дур лагълъун вукІине хІадурав вуго дун“, – ин, гъебмехаль Ахитофелица къураб тІакълуги хисизабун, дие кумек гъабизе кІвелаан дуда. <sup>35</sup> Кашишзаби Цадок ва Авиатар рукІине руго дуда цадахъ. Пачаясул кІалгІаялъуб дуда лъарабщинаб гъезухъе щвезабе дуца. <sup>36</sup> Гъезул васалги – Цадокил вас АхІимаац

---

\* 15:30 Бихъинчияс ботІроде жо рехиялъул магІна кколаан гъев балагъалъукъе ккун вугин абураб.

ва Авиатарил вас Ионатан – руго гьезда цадахъ. Нужеда лъарабщинаб хабар босун гьел ритге дихъе».

<sup>37</sup> БитІун Авессалом шагъаралде жаниве лъугъунеб мехалъ Давудил гъудул Хушай Иерусалималде щвана.

### Цивал хІилла-макру

**16** <sup>1</sup>МугІрул тІогъиса цодагъав гІодовегІан шведеал, себе кьотІун кІиго кьолораб хІамагун Мефи-Бошетил хьулухъчи Цива дандчІвана Давудида. Гьел хІамузда тІад къан кІинусго чедги, нусго чед кишмишалъулги, нусго гьал инжиралъулги ва цо рахълъен чІагІдалги букІана.

<sup>2</sup> Пачаяс Цивада цІехана: «Гъаб сундуе къачІараб жо дуца?» – ян.

Циваца жаваб къуна: «ХІамул рукІина пачаясул хъизан-къаялъе хІалтІизаризе, чедги пихъги – рагъухъабазе кваназе, чагъир – нухда тату хваразе гьекъезе къезе», – ян.

<sup>3</sup> Цинги пачаяс цІехана: «Дур хважаин Шаулил васасул вас кив вугев?» – ин.

Циваца абуна: «Досул инсул эмен Шаулил пачалъи гъанже жиндихъе тІадбусинабизе бугин гІизраилазинги ккун, Иерусалималдаго чІана дов».

<sup>4</sup> Гьебмехалъ пачаяс Цивада абуна: «Мефи-Бошетил букІарабщинаб магІишат гъанже дур буго», – ян.

«БетІерчІахъаяв дир пача, дур лагълъун вукІине хІадурав вуго дун. Дур рахІму-цІобалде хьул буго дир кидаго», – ян жаваб гъабуна Циваца.

### ШимгІица Давудие нагІанаби кьей

<sup>5</sup> Бахурималде Давуд гІагарлъидал, гьесие нагІанабиги кьолаго, Шаулил гІагарлъиялъул ШимгІиан цар бугев Герал вас вачІана гьениса къватІиве. <sup>6</sup> Давудидаги гьесул цересел чагІаздаги ганчІал речІчІизе жувана гьев; Давудил квегІаб ва кваранаб рахълалда чІун гьесул киналго чагІиги рагъухъабиги рукІана. <sup>7</sup> ШимгІица абулеб букІана:

«Хазабе гъаниса! Хазабе гъаниса! ЧІвадарухъан! ХІалихъат! <sup>8</sup> БЕТІЕРГЪАНАС бецІана дуе, Шаулил

бакІалда мунго пачалъунги гъавун, дуца гъесул хъизан-агълуялгъл гІодобе тІураб биялгъухъ. Гъанже БЕТИЕРГЪАНАС духъаги бахъун, дур вас Авессаломихъе къуна пачалгъи. Мунин абунѝ, бидулав вугелгъл, балагъалгълкье ккана!»

<sup>9</sup> Гъебмехалда Церуягъл вас Авишайица пачаясда абунѝ: «Гъаб махІцараб гъойца дир бетІерчІахъаяв пачаясде рогъо шай балеб бугеб? Дие изну кье досул бетІер къотІун рехизе», – ян.

<sup>10</sup> Цинги Давудица абунѝ: «Церуягъл васал, диеги нужеги гългъл милат гъабун шай? НагІанаби кье абе гъес, нагІанаби кье Давудиеянги абун, БЕТИЕРГЪАНАС тІамурав чи вугелгъл гъев дида тІаде. Гъединав чиясда кІал гъикъизе лъиданиги бажарулебдай?»

<sup>11</sup> Давудица Авишайида ва жиндирго тІолалго чукъбузда абунѝ:

«Дие гъавурав дирго васцин дун чІвазе дида хадув лгългълн вуго, бунямѝниясул бицинего ккелищ? ЖахІавго те гъев чи; нагІанаби къолев вукІа абе, БЕТИЕРГЪАНАС тІамун вугелгъл гъев гъедин гъабѝзе. <sup>12</sup> Шиб лгълеб, дир инжитлгъл-хІакъѝрлгълги бѝхъун, БЕТИЕРГЪАН гурхІизе бегълѝла, ва жакъа дие къолел гъл нагІанабазул бакІалда, баракат лгълезе бегълѝла БЕТИЕРГЪАНАС дида».

<sup>13</sup> Давудги гъесул чагІиги жидерго нухда рилгългълана. ШимгІиги мугІрул шобккун Давудида дандвитІун унев вукІана, балаго рогъогун, речІчулаго ганчІалгун ва хІарщгун. <sup>14</sup> Иордан гІурухъе шведеал, Пачаги тІолабго гъесда цадахъ букІараб халкгълги кутакалда свакан рукІана, ва хІухъ бахъѝзе гъез гъениб чІел гъабунѝ.

### **Авессалом Иерусалималде швей**

<sup>15</sup> Цадахъ гІизраилазул аскаргун Авессалом Иерусалималде швана, Ахитофелги вукІана Авессаломѝда цадахъ.

<sup>16</sup> Давудил гъудул аркиѝв Хушай вачІана Авессаломѝда цеѝе ва гъес абунѝ:

«БетІерчІахъаяв пача! БетІерчІахъаяв пача!» – ин.

<sup>17</sup> Авессаломица Хушайида цѣхана: «Гѣдинищ дуца дурго гьудуласе ритГухълъи бихъизабулеб бугеб? Мун щай досда цадахъ инчѣев?» – ин.

<sup>18</sup> Хушайица жаваб гьабуна: «Щайгурелъул, БЕТІЕР-ГЪАНАС тІаса вищарасул ва халкъальгун тІубараб ГІизраилалъ къабул гьавурасул рахъ кквела дица ва гьасда цадахъ чѣла. <sup>19</sup> Гьелда тІадеги, Давудил васасе гуреп цоги лъие дица хьулухъ гьабилеб? Дур инсуре гьабураб хьулухъ гьанже дуеги гьабизе буго дица».

<sup>20</sup> Авессаломица Ахитофелида абуна: «РачІа тІакълу дандбазе, щибдай гьанже нильеца гьабун лъикІ?» – ин.

<sup>21</sup> Ахитофелица абуна: «Дурго инсуца кІалГІаялъул тІалаб-агъаз гьабизе тарал гьесул гьаравашал-лъудбузда аскІов вега. Гьебмехалда тІолалго ГІизраилазда раГІила мун инсуре рихаравлъи ва дур рахъ ккуразул дудехун бугеб ракІчѣй цІикІкіна».

<sup>22</sup> Цинги тІохда Авессаломие чадир лъуна, ва тІолалго ГІизраилазда вихьун, жиндирго инсул гьаравашал-лъудбузда аскІове ана гьев.

<sup>23</sup> Доб заманалда Ахитофелица къураб тІакълу живго Аллагьасул тІакълугІанги къиматаблъун рикІкІунаан. Давудги Ахитофелил щибаб тІакълуялда нахъ вильлъунаан, Авессаломицаги гьединго гьабуна.

### Ахитофелица ва Хушайица къурал тІакъллаби

**17** <sup>1</sup> Ахитофелица Авессаломида абуна:

«АнцІила кІиазарго рагъухъанги вачун, къаси Давудида хадув лъугъине виччай дун. <sup>2</sup> Дов свакан тату хун вукІадго дун досде тІаде кІанцІила. ХІинкъизавун, чара къосиналде ккезавила дица дов, тІолалго досул чаГІиги лъутила гьебмехалда. Цинги дица живго пачаги чІвала, <sup>3</sup> кинабго халкъги, жиндирго хважаинасухъе тІадин, духъе тІадбусинабила. Две чІвазе къваригІарав чи цохІо вугелъул, тІолабго халкъин абун сах-саламат хутІила».

<sup>4</sup> Авессаломие ва ГІизраилалъул тІолалго церехъабазе гьеб раГІи рекІее тІуна. <sup>5</sup> Амма Авессаломица абуна:



«Аркияв Хушайги ахле дихъе, гьес абулелъухъги гленеккизин».

<sup>6</sup>Хушай вачИнда, Авессаломица гьесда цехана: «Ахитофелица абуна гьадинги додинги гьабейилан. Гьедин гьабуни лъикI букИнадай? Ялъуни, дур гьелда ракI рекъолеб батичИони, дурго пикруги загьир гьабе нижее».

<sup>7</sup>Хушайица Авессаломида абуна:

«Ахитофелица гьаб нухаль къураб гIакълу лъикIаб гьечЮ. <sup>8</sup>Дуда лъала дурго эменги гьесул чагИги. Гучал рагъухъаби руго дол ва хIалалдаса ун хъетЮлеб, жиндир тIанчIаздаса батIа гьабураб циялда релълъуна гьанже дол. Гьелда тIадеги, дур эмен вуго хIалбихъи бугев рагъухъан. Гьединлъидал, гьаб сардиль досги досул чагIазги кьижун хIалхъи гьабизе гьечЮ. <sup>9</sup>Гьанжего нохъо-къедазда, ялъуни цоги-цоги бакIазда вахчун чIун ватула дов. ТIоцебесеб дандечIеялъульго дур чагИ чIвани, гьаб хабар рагIаралщиназ абила: „Авессаломил рахъ ккурал гьурун рагIула“, – ян. <sup>10</sup>Гьебмехаль бишун лебалав, жибго гьалбацIалъулгIан ракI къвакIарав рагъухъанасулцин хIинкъиялъ ракI тамахлъила. Щайгурелъул, тЮлабго ГИзраилалда лъала дур эмен къуватав рагъухъан вукIин ва гьесда цадахъ лебалал рагъухъабиги рукIин.

<sup>11</sup>Гьединлъидал, дица две гьадиная гIакълу къела: Данаалдаса бахъараб къилбаялъул рахъалда Беэр-Шеваялде щвезегIан тЮлабго ГИзраил – ральдал рагIалда салигIан гемеераб гIалам – бакIаре абе духъе ва дуцаго баче гьеб рагъде. <sup>12</sup>Цинги ниль, киса-кибего ракъалде щущараб щуб гIадин, циндаго Давудиде тIаде кIанцIила, кив гьев ватаниги. Гьебмехаль, я гьев, я гьесул цониги чи чIаго хутIиларо. <sup>13</sup>Дов цо шагъаралде лъутани, рухъбиги росун, тЮлалго ГИзраилал тIаде лъугьина ва лъарахъе бехъерхъила гьеб шагъар, гьелъул ганчIида гамачI хутIулареб хIалалъ».

<sup>14</sup>Гьебмехаль Авессаломицаги тЮлалго гИзраилазги абуна: «Ахитофелил гIакълуялдаса аркияв Хушайил гIакълу камилаб буго», – ян.

Авессаломида тІаде балагъ бачине букІине гІоло гьедин Ахитофелил цІодораб тІакълу хвезабизе кьотІана БЕТІЕРГЪАНАС.

### Хушайица Давудихъе хабар битІи

<sup>15</sup> Цинги Хушайица Цадокидаги Авиатаридеги абуна:

«Ахитофелица гьадинги додинги гьабейин абуна Авессаломида ва Гизраилалъл тІадчагІазда. Дицайин абуні, тІаксалда, гьадинги гьадинги гьабейин абуна. <sup>16</sup> Гъанже тІедегІил гьабун, Давудихъе хабар битІе: „Вореги, гьаб сардилъ Иордан лъарахъ бугеб авлахълалда чІел гьабуге. Щиб гьабунги лъар бахун добаб рахълалде а, пачаги гьесда цадахъ ругелщиналги хвалдаса цІунун хутІизе“».

<sup>17</sup> Ионатанги АхІимаацги Рогел абураб иццухъ рукІана. Цо цесетел ячІунаан гьезухъе хабарги босун ва гьел Давудихъе унаан гьеб хабар швезабизе. Лъиданиги рихъизе гурин абун гьел шагъаралде жанире унароан. <sup>18</sup> Амма гьел цо васасда рихъана ва гьес Авессаломида бицана. Гьединлъидал, гьениса лъутун гьел Бехурималдаса цо чиясухъе рилълъана. Гьев чиясул азбаралда лъадал гъуй букІана ва гьел гьенир жанир рахчана. <sup>19</sup> Гьесул лъадуца, лъидаго щибго лъалареб хІалалъ мугъ-мучги тІаде бан, юргъан рехана гьеб гъуялда тІаде.

<sup>20</sup> Авессаломил чагІи рачІана гьей тІадамалъл рокъоре ва гьез гьелда цІехана: «Кир ругел АхІимаацги Ионатанги?» – ян.

Гьей тІаданалъ абуна: «Лъар бахун дорехун ана гьел».

КигІан ралагъаниги гьелги ратичІого, Иерусалималде тІадруссана гьел чагІи. <sup>21</sup> Гьел чагІи ун хадуб, гьел кІиялго гъуялдаса кьватІиреги лъугъун, Давудихъе ине нухде рахъана. Гьез Давудида абуна: «Хехго нухде вахъа ва лъар бахе. Ахитофелица гьадинги додинги гьабизе кколин дуда дандеян абун буго».

<sup>22</sup> Жиндирго халкъгун цадахъ нухде вахъана Давуд. Радал хъахІлъи рехилалде цо чи хутІичІого гьез киназго лъар бахана.

<sup>23</sup>Жиндир гІакълу нахъ чІван букІин бихьидал, Ахито-фелица хІама кьолона ва жиндирго шагъаралде рокъове кьокъана; гъениб васигатги хъван, кваридаги ван, гъес жинцаго живго гъанкъана. Гъедин хвана гъев ва жиндирго инсуда аскІов хабаль лъуна.

<sup>24</sup>Давуд Маханаималде швана. Авессаломицаги тІолалго гІизраилалгун цадахъ Иордан лъар бахана. <sup>25</sup>Авессаломица жиндирго аскаразул бетІерлгун Иоавил бакІалда гъесул вацІгал Амаса тана. ИсмагІелил агълуялгун чи Етерил вас вукІана гъев, гъесул эбелалда цІар – Авигайл, гъейги йикІана Нахашил яс, Иоавил эбел Церуягыл яц. <sup>26</sup>Авессаломил нухмалгьялда гъоркъ Иордан тун дорехун ГилгІадалгун ракъалда къайи чІван чІана тІолалго гІизраилал.

<sup>27</sup>Давуд Маханаималде вачІиндал, аммониязул тахшагъар Раббагъалдаса Нахашил вас Шови, Ло-Деваралдаса Аммиэлил вас Махир ва Рогелималдаса гилгІадияв Барзиллай <sup>28</sup>босун бусен-къайгун, суркІа-шурунгун, шагІил цІарагІгун гъесухъе рачІана. ТІадеги гъез босун бачІана мугъ-муч, пурчІина, чІер, гъоло ва гъолден, <sup>29</sup>гъоцІо ва нах, гІиял ва гІакдал хІан – Давудие ва гъесул чагІазе кваназе букІине; шайгурелгун гъезда лъалеб букІиндал гъел нухда ракъун, свакан ва къечон рукІин.

### Давуд рагъде хІадурлги

**18** <sup>1</sup>Давудица жиндирго аскаралгун хал-шал гъабуна ва гъезда тІад азарилбутІрулги нусилбутІрулги лъуна.

<sup>2</sup>Гъес жиндирго аскар лъабиде бикъана: цо кьокъаялгун цевехъанлгун Иоав, кІиабилеб кьокъаялгун – Церуягыл вас, Иоавил вац Авишай, лъабабилеб кьокъаялгун – Гаталдаса Иттай тана.

Пачаяс рагъухъабазда абуна: «Гъайгъай дунгоги вильгъина нужеда цадахъ», – ин.

<sup>3</sup>Амма халкъаль абуна: «Мун вильгъине бегъуларо! Шайгурелгун, ниж лъутизе ккани, гъеб кІудияб жолгун букІинаро дозие; нижер бащдал рагъухъаби чІванигицин

гьелъги дол мурадалде швезариларо; амма дур гӀумру нижер анцӀазаргоясулалдасаги хирияб буго. Гьединлъидал, мун шагъаралда чӀеялдаса лъикӀаб кумек нижее букӀинаро».

<sup>4</sup> Цинги пачаяс абуна: «Нужеца абухъе гъабила дица», – ян.

Нус-нусккун, аза-азарккун рагъухъаби къватӀире рахъунаго, пача шагъаралъул кавабахъ вахъун чӀун вукӀана.

<sup>5</sup> Пачаяс Иоавие ва Авишайие буюрухъ къуна: «Авессаломие зарал ккезе биччаге, дие гӀоло», – ян.

ГӀолабго халкъалда рагӀана пачаяс жив-жив рагъул цевехъанасе гьединаб буюрухъ къолеб.

### Авессаломил хвел

<sup>6</sup> Аскариял авлахъалде къокъана гӀизраилалгун рагъизе ва гьеб рагъ ккана Ефраимил ракъалда рохъоб. <sup>7</sup> Давудил рагъухъабаз щуцахъ базабуна гӀизраилазул аскар, гӀасияб чӀвай-хъвей ккана гъениб – кинавниги къоазарго чи чӀвана. <sup>8</sup> Сверхулъгиялдаго гӀибитӀана гьеб рагъ, амма хвалчаца чӀвараздасаги рохъил балагъаздаса хваразул къадар цӀикӀкӀана.

<sup>9</sup> Жиндирго гӀорцӀеналда рекӀун унев вукӀарав Авессалом тохлъукъего Давудил чагӀазда данде ккана. Гьесул гьеб гӀорцӀен цо кӀудияб гӀаркъахараб миккигъотӀода гъоркъан добехун бекерун унаго, Авессаломил бетӀер гьеб гъотӀол гӀаркъалабазда хурхун ана. Гьев живго гъенив зобалаздаги ракъалдаги гъоркъов далун хутӀана, гӀорцӀенин абунин жиндирго нухда бекерун ана. <sup>10</sup> Гьеб бихъидал, цо чияс Иоавида бицана Авессалом вугин миккигъотӀода далун хутӀун.

<sup>11</sup> Иоавица гьеб хабар босун вачӀарав чиясда абуна: «Шиб жойилая?! Дуда Авессалом вихъанилая? Шайха цинги дуца гьев чӀван рехичӀев? Дица вохуца холаго рагъухъанасул рачелги анцӀго гӀарцул кесекги къелаангури букӀараб две гьелъухъ!»

<sup>12</sup> Амма гьев чияс абуна:

«Бахъун дир хъатикъ азарго гIарац лъунигицин, пачаясул васасде дица квер борхилароан. Нижеда киназдаго рагIана пачаяс дуеги, Авишайиеги, Итта-йиеги „дие гIоло дир вас Авессаломил гIумру цIуне-ян“ буюрухъ къолеб. <sup>13</sup> Нагагълъун диего балагълъе дица гьединаб хиянат гьабун букIарабани, пачаясдаса бахчун щибго хутIуларелъул, гьебмехаль мунгогицин дида данде чIелаан».

<sup>14</sup> «Дуда кIалъан дица гIадада заман хвезабиларо», — янги абун, миккигъотIода далун вугев Авессаломил рекIелъе ишанги босун Иоавица лъабго чIор речIIана. Гьев жеги чIаго вукIана. <sup>15</sup> Цинги Иоавил ярагъ баччулел гIолохъабазул анцIгояс сверунги ккун, чIвана Авессалом.

<sup>16</sup> Гьебмехаль Иоавица суралъубе пуна, ва рагъухъабаз рагъ къотIизабуна. Иоавил буюрухъалда рекъон, тIокIаль гьел гIизраилазда хадур лъугъинчIо. <sup>17</sup> Авессаломил жана-за гьез гьениса нахъе босун кIудияб гвандинибе рехана, ва гьелда тIад чIахIиял ганчIазул гохI бана. ТIолалго гIизраилалги рокъо-рокъоре лъутун ана.

<sup>18</sup> Жеги живгоги чIаго вукIаго, Авессаломица Пача-ясул абубеб расалъиялда жиндиего ганчIил памятник лъун букIана, «дир цар нахъе цIунизе дир цониги вас гьечIелъулин» пикруги гьабун. Жакъа къоялъги «Авессаломил памятникилан» абула гьелда.

### **Авессалом чIваялъул Давудида бицин**

<sup>19</sup> Цадокил вас АхIимаащица абуна:

«БЕТИЕРГЪАНАС гьев жиндирго тушбабаздаса хвасар гьавунин абун хабарги босун пачаясухъе векерун ине виччай дун».

<sup>20</sup> Амма Иоавица абуна: «Гьеб хабар босун жакъа мун гуро ине вугев. Мун цогитаб къоялъ ине бегъила, амма жакъа унге — пачаясул васлъидал хун вугев».

<sup>21</sup> Цинги Иоавица цо эфиопиясда абуна: «Вежере, дуда бихъарабщинаб пачаясда бицине а», — ян.

Эфиопияв, Иоавие бетIерги къулун, векерун нухда ана.

<sup>22</sup>Цадокил вас АхИмаащица нахъеги абуна: «Шиб кканиги, дунги виччай эфиопиясда хадув ине».

Амма Иоавица абуна: «Я дир вас, гъеб щай дуге? Шапакъат щолеб хабар гурелгул гъаб бугеб».

<sup>23</sup>Гъес абуна: «Бокъараб кка абе, диеги бокъун буго ине».

Цинги Иоавица абуна: «Векере, гъедин батани!»

АхИмаац Иорданалгул расалъиялдаса унеб нухккун векерун ана ва эфиопиясдасаги цеве ккана. <sup>24</sup>Давуд шагъаралгул жанисеб ва къватIисеб кавабазда гъоркъов гIодов чIун вукIаго, ворчIухъан шагъаралгул къадада тIаде вахана ва кавабазда тIасахунаб тIохда эхетана. РикIкIаде бер швезабидал, векерун вачIунев цо чи вихъана гъесда. <sup>25</sup>ВорчIухъанас пачаясде ахIана ва гъесда гъеб бицана.

Пачаяс абуна: «Живго цохIо вачIунев чи ватани, цIияб хабарги босун вачIунев чи ватула гъев», – ин.

Гъев чи тIадеядласа тIаде тIагарлъулев вукIана, цинги <sup>26</sup>гъединго векерун вачIунев цоги чиги вихъана ворчIухъанасда, ва гъес кавабазул хъаравуласде ахIана цоги чиги вачIунев вугин. Пачаяс абуна:

«Гъевги цо хабар босун вачIунев чи ватизе ккола», – ян.

<sup>27</sup>ВорчIухъанас абуна: «ТIоцевесесул векери Цадокил вас АхИмаащилалда релъгуна», – ян.

«Гъев лъикIав чи вуго. Гъес лъикIаб хабар босун ба-чIунеб батула», – ян абуна пачаяс.

<sup>28</sup>АскIове тIагарлъулаго, кинабго лъикI бугин ахIана АхИмаащица. ГIодоб гъумер цун пачаясеги къулун, гъес абуна: «Рецц БЕТIЕРГЪАНАСЕ, дур Аллагъасе! Дир бетIерчIахъаяв пачаясда тIаде квер борхаралщинал гъесул кверде къуна Гъес!»

<sup>29</sup>Пачаяс цIехана: «Авессалом сах-саламат вугищ?» – ин.

«Иоавица дун духъе витIулелгул дида цо кIудияб рагъа-рачари бихъана, амма гъелгул магIна дида бичIчIичIо», – ян абуна АхИмаащица.

<sup>30</sup>Пачаяс абуна: «Цевеса нахъе вильлъун гъанив хълбохъ эхетун чIа», – ян. Гъев гъесул хълбохъ эхетана.

<sup>31</sup>Гъениве шведеал, эфиопияс абуна: «Дир бетІерчІахъаяв пача! Гъале рохалил хабар! БЕТІЕРГЪАНАС дуда данде рахъаралщиназдаса хвасар гъавуна мун жакъа», – ян.

<sup>32</sup>Пачаяс эфиопиясда цІехана: «Авессалом сах-саломат вугиш?»

Эфиопияс жаваб гъабуна: «Гъесие ккараб ккаги дир бетІерчІахъаяв пачаясул тІолалго тушбабазе ва гъесда, данде чІаралщиназе», – ян.

<sup>33</sup>Пача тІуркІана, дуныл чІегІерлъун анин ккана. Шагъараллъул кавабазда тІад бугеб рокъове вильлъана гъев, гІек-гІекиялда гІодулаго.

«Вай дир вас Авессалом! Дир вас, дир вас! Авессалом! Дунго хвезе вукІаравани дур бакІалда! Вай дир вас Авессалом, дир вас!» – ин инагъдилаго унев вукІана пача.

### Иоавица Давудида кІалгъикъы

**19** <sup>1</sup>Пача кІудияб рухІалилъ Авессаломида хадув гІодулев вугин бицана Иоавида.

<sup>2</sup>Пача жиндирго васасда хадув гІодулев вугин рагІидал, тІолабго халкъалъе гъеб къоялъул бергъенлъи къвари-лъиялде сверана. <sup>3</sup>Рагъдаса лъутун жинцаго жалго сури-зарурал, рахчун-къерун унел чагІи гІадин лъугъана гъел шагъаралде жанире. <sup>4</sup>Пачаяс гъурмада квералги чІван, биччан гъаракъгун ахІулеб букІана:

«Вай дир вас Авессалом! Вай, Авессалом, дир вас, дир вас!»

<sup>5</sup>Пачаясул рокъове гъесда аскІовеги вачІун, Иоавица абуна:

«Жакъа дурги, дурго васал-ясазулги, лъудби-гъаравашазулги гІумру хвасар гъабурал дурго рагъухъаби нечезарурел руго дуца. <sup>6</sup>Мун рихарал рокъулел руго дуге, мун хиралъарал рихунел руго дуда. Жакъа дуца бихъизабулеб буго дурго рагъул церехъабиги хъулухъчагІиги дуге шалго гурел чагІилъун рукІин. Авессаломги чІаго хутІун ниж киналгоги хун рукІаралани, мун разилъизехъин вукІун вугогури. <sup>7</sup>КъватІиве вахъун гъанже дурго гІадамазул

ракI батизабе. БЕТIЕРГЪАНАСУЛ цIаралXIа, гъанже мун къватIиве вахъинчIони, сордо тIаде швелалде цо чи хутIизе гъечIо дуда аскIов. Цинги, гъитIинаб къоялдаса бахъараб жакъа къоялде швезегIан, дуда рихъарал киналго балагъаздасаги захIматаб букIина две гъеб».

<sup>8</sup>Гъебмехалда тIадеги вахъун шагъаралъул кавабахъ гIодов чIана пача. Пача кавабахъ вугин рагIидал, киналго рагъухъаби рачIана гъесда цере.

### Давуд Иерусалималде тIадвусси

ТIолалго гIизраилаз лъутун жиде-жидер рокъобе нух босана. <sup>9</sup>Цинги гIизраилалъул киналго агълаби цоцаль къацандизе лъугъана:

«Пачаяс ниль нильер киналго тушбабаздаса хвасар гъаруна. Пачаясин пилистимазул квердасаги ниль эркен гъарурал. Гъанже Авессалом сабаблъун нильер ракъалдаса лъутизе ккана дов. <sup>10</sup>Нильеца нильедаго тIад пачалъун тарав Авессаломин абун, рагъда чIван вуго. Щайха цинги лъицаниги пача тIадвуссиनावиялъул тIалаб гъабулареб?»

<sup>11</sup>Давуд пачаяс кашишзаби Цадокихъеги Авиатарихъеги чагIи ритIана гъадианаб тIадкъайгун:

«Ягъудиялъул чIахIиял чагIазда кIалъай: „Хан жиндирго кIалгIаялде тIадвуссиनावулезда гъоркъор ахириселлъун рукIун щай нуже? ТIолалго гIизраилаз бицунеб хабарги пачаясухъе щун бугин. <sup>12</sup>Нужлъидал дир гIагарлъиги дир вацалги кколел. Щайха цинги пача тIадвуссинави тIалаб гъабулелъул нуж нахъе ккезе чIолел?“ <sup>13</sup>Амасадаги абе: „Мун дир цебесеб гIагарлъиялъул чи гурищ кколев? Аллагъас балагъалъукъе ккезавеги дун, гъаб жакъа къоялдаса нахъе Иоавил бакIалда дица мун дирго аскаралъул бетIерлъун течIони“, – ян».

<sup>14</sup>Гъедин Давудица тIолалго ягъудиязул ракIал жиндехунго цIазаруна.

Цинги ягъудияз пачаясухъе ругъел битIана: «Дурго чагIигун цадахъ тIадвусса нижехъе», – ян.



<sup>15</sup> Пача нухде вахъана ва Иордан гѳурухъе швана. Ягъудиял пачаясда дандчІвазе ва гъесие Иордан гѳор бахине кумек гъабизе Гилгалалде рачІана.

### Давудил рахІму

<sup>16</sup> Ягъудиялгун цадахъ Бахурималдаса буняминияв Герал вас ШимгИги гѳедегІана Давудида данде. <sup>17</sup> Гъесда цадахъ вукІана азарго буняминиявги, цадахъ жиндирго анціла шуго васгун ва къого цветелгун, Шаулил рукъалъул хъулухъчи Циваги. Гъел пачаясда данде Иордан гѳурухъе гѳедегІана. <sup>18</sup> Пачаясе ва гъесул тѳолабго хъязан-къаялъе гѳор бахине кумек гъабизелъун ва цоги гъесие къваригІарабщинаб тѳубазабизелъун гъел гѳурул доб рахъалде рахана.

Гѳурул доб рахъалде шведеал, ШимгИи пачаясда цеве накабазде ккана, <sup>19</sup> ва гъес абуна: «Дир бетѳерчІахъаяв пача тІаса лъугъа абе дир такъсиралда. Кѳочон тезе биччай дир бетѳергъан пачаяс Иерусалим тараб къоялъ дица гъабураб квешлъи. Пачаяс ракІалдего швезабуге абе гъеб. <sup>20</sup> Дида, дур лагъасда, лъалелъул дица такъсир гъабун букІин. Амма жакъа тѳолабго Юсупил агълуялъул чагІазда гъоркъов дун бишун цеве гѳедегІана дуда, дир бетѳерчІахъаяв пачаясда, данде».

<sup>21</sup> Церуягъил вас Авишайица абуна: «БЕТѳЕРГЪАНАС тІаса вишарав пачаясде рогъо барав ШимгИи чІвачІого тезе бегъулевдай?!» — ин.

<sup>22</sup> Давудица абуна: «Церуягъил васал, диеги нужееги гъелъул милат гъабун шай гъанже? Нуж дида данде чІарал чагИи гІадин рукІунге. ГІизраилазул цониги чи чІвазе бегъилищ гъадианаб къоялъ — дун ракІчІун ГІизраилалъул пача вукІин дида лъараб къоялъ?»

<sup>23</sup> Цинги пачаяс гъедун ШимгИида абуна: «Мун хвезе гъечІо», — ян. <sup>24</sup> Шаулил васасул вас Мефи-Бошетги вачІана пачаясда данде. Пача лъутараб къоялдаса нахъе, гъев сах-саламат тІадвуссинегІан, Мефи-Бошетица я хІатІал чуричІо, я мегеж кІкІвачІо, я тІад букІараб ретІел

хисичЮ. <sup>25</sup> Иерусалималдаса пачаясда дандчІвазе гъев вачІндал, пачаяс гъесда цІехана:

«Мефи-Бошет, мун шай дида цадахъ вильльгинчІев?»

<sup>26</sup> Гъес жаваб къуна:

«Вай дир бетІерчІахъаяв пача, дир хІалтІухъанас хия-натлъи гъабуна дие! Дица абуна: „Дир хІама къолой, дун гъелдаги рекІун пачаясда цадахъ ине вукІине“, – ян, – дур лагъ рекъав вугелъула. <sup>27</sup> Амма дир хъулухъчи дида, дур лагъасда, бугътаналги лъун кІалъан вуго дир бетІерчІахъаяв пачаясда. Дир бетІерчІахъаяв пача вуго Бичасул малаик гІадав чи; гъединлъидал, гъанже дуца дуего бокъухъе гъабе.

<sup>28</sup> Дир кІудияв инсул наслу пачаясдаса гІажал босизе гуреп, тІокІаб сундуего мустахІикъаб букІинчІониги, дуца дун, дур лагъ, дургун квен гІахъал гъабулезда гъоркъове вача-на. Гъанже дуде гІарз бахъизе дир кинаб ихтияр бугеб?»

<sup>29</sup> Пачаяс гъесда абуна: «ГІела гъанже, тІокІаб бицине ккеларо гъелъул. Гъале дир хІукму: дурго ракъ дудаги Цивадаги гъоркъоб башад бикъе».

<sup>30</sup> Мефи-Бошетица абуна: «Гъанже дир бетІерчІахъаяв пача сах-саламат кІалгІаялде тІадвусун вугелъул, гъес кинабго жиндиего таниги, дие ургъел гъечІо», – ян.

### Давудица Барзиллайгун къо-лъикІ гъаби

<sup>31</sup> Рогелималдаса гилгІадияв Барзиллайги вачІана пачагун цадахъ Иордан гІор бахине ва гъенисан пача нухда регІизе. <sup>32</sup> Барзиллай вукІана херав чи – ункъого сон бан букІана гъес. Гъев кутакалда бечедав чи вукІана, ва пача Маханаималда вугебгІан мехалда, гъес пачаясе къвари-гІарабщинаб чІезабуна.

<sup>33</sup> Пачаяс Барзиллайида абуна: «Дида цадахъ вильлъа Иерусалималда чІел гъабизе. Дицаги дуе щиб бокъаниги чІезабила гъениб», – ин.

<sup>34</sup> Барзиллайица пачаясда абуна:

«Жеги чан сон дица базе бугеб гъаб дунялалда, пачаясда цадахъ Иерусалималде дун гочине ккани? <sup>35</sup> Гъабса-гІат дир ункъого сон буго. ЛъикІаб-квешаб батІа бахъизе

базариладай гъанже дида? Кваналеб ва гъекъолеб жоялгул тІагІам лъалебдай? КочІохъабазул гъаракъ гІундузда ра-гІилебдай? БетІерчІахъаяв дир пачаясе гъирлгун лгугун вукІине шай дие, дур лагъасе? <sup>36</sup> Дун, дур лагъ, Йордан тун довехун цодагъаб нухалъ вильлъина, амма пачаясдаса гъединаб тІадегІанаб шапакъат шайгуин дие. <sup>37</sup> Дун рокъове тІадвуссине виччай, дирго тІагараб шагъаралда, эбел-эмен вукъараб ракъалда хвезе вукІине. Амма гъале дур лагъ (дир вас) Кимхам. Гъев ине виччай дир бетІерчІахъаяв пачаясда цадахъ. Дудаго берцин бихъараб гъабе гъесие».

<sup>38</sup> Пачаяс абунa: «Дида цадахъ гІор бахина Кимхамица ва дур ракІ рекъанщинаб гъабила дица гъесие. Дуде щиб бокъаниги, гъеб гъабизе къачІарав вуго дун».

<sup>39</sup> ТІолабго халкъалъ Йордан гІор бахана, ахиралда пачаясги бахана. Пачаяс, Барзиллаие баркалагун гъара-рахъиги гъабун, гъесулгун къо-лъикІ гъабунa, цинги гъев рокъове тІадвуссана.

<sup>40</sup> Кимхам Пачаясда цадахъ Гилгалалде вильлъана. Ягъудиялгул тІолалго рагъухъабиги ГІизраилалгул бащдаб аскарги гъесда цадахъ къокъана.

### **ГІизраилазулги ягъудиязулги къал**

<sup>41</sup> ГІизраилал рачІана пачаясухъе гІарзгун ва гъез пачаясда абунa: «Шай нижер вацал ягъудияз пача жидеего вахъарав ва, нижедаса балгъо, пачаясдаги гъесул тІолалго чагІаздаги Йордан гІор бахинабураб?»

<sup>42</sup> ТІолалго ягъудиял цадахъ рекъон гъез гІизраилазда абунa: «Нижеца гъеб гъедин гъабунa гъев нижее гІагарав вукІун. Шай нужер ццин бахъунеб? Пачаясул квенищ кванан бугеб нижеца, ялъуни гъесухъа сайгъаталищ росун ругел?»

<sup>43</sup> ГІизраилаз ягъудиязда абунa: «Нижер анцІго бутІа буго Давудиль, гъединлъидал нижер нужедаса цІикІкІун ихтиярал руго. Шайха цинги нужеца ниж малъикъ гъаруларел? Пача тІадвуссинавизе кколин тІоцебе нижеца гуребищ абураб?»

Амма гИзраилазулалдаса ягбудиязул кІалъай хъачІаб-къварараб букІана.

### Шевал питна

**20** <sup>1</sup>Гъезда гьоркъов вукІана Шева абун цІар бугев цо хІалихъатав чи, буняминияв Бихрил вас. Гъес суралъубеги пун ахІана:

«Давудилъ нилъее бутІа гъечІо!

Йишайил васасдаса кинабІаги ирс гъечІо!

ГИзраирил халкъ, бусса жинди-жиндир  
къавулъе!»

<sup>2</sup>Гъебмехалъ тІолалго гИзраилал, Давудиде мугъги рехун, Бихрил вас Шевада хадур ана. Ягбудиял абун, Давудил рахъ ккун чІана ва Иорданалдаса рахъарал Иерусалималде щвезегІан гъесда цадахъ рильлъана.

<sup>3</sup>Иерусалималде жиндирго кІалГІаялде тІадвуссиндал, кІалГІаялда тун йикІарай анцІайго гъараваш-лъади Давудица цоги минаялъуре рахъинаруна ва гъенир хъаравулзабиги тана. Гъес гъезие къваригІараб-тараб чІезабулаан, амма тІокІалъ гъев гъезда аскІове инчІо. Гумруялъул къоял лъугИизегІан къоролзаби гІадин гъеб минаялъур жанир рукІана гъел.

<sup>4</sup>Пачаяс Амасада абун: «Лъабго къоялда жанир дихъе ягбудиял ракІаре ва мунгоги вачІа гъаниве».

<sup>5</sup>Амаса ягбудиял данде ракІаризе нухде вахъана, амма пачаяс цІараб гІужалде щвечІо, цодагъав кватІун ккана.

<sup>6</sup>Цинги Давудица Авишайида абун: «Гъанже Бихрил вас Шеваца Авессаломица бачаралдасаги цІикІкІун балагъ бачуна нилъеда тІаде. Дир чагІиги рачун, гъесда хадув лъугъа; сверун къарал шагъарал гъесул кверщаликъе ккани, гъес нилъер бер бахъула».

<sup>7</sup>Авишайил нухмалъиялда гьоркъ Йоавил чагІиги, керетиялги, пелетиялги ва цоги лебалал рагъухъабиги цадахъ нухде рахъана. Гъел Иерусалималдаса къватІире рахъана Бихрил вас Шева кквезе. <sup>8</sup>Гаваоналде кІудияб ганчІида аскІоре шведал, гъезда Амаса данде ккана.

Иоавида тІад рагъул ретІел букІана ва ханжарги бараб рачел къан букІана ратІлида тІасан. Цебе гали тІамуле-лгъул, гъес ханжар лъалинисан чучана.

<sup>9</sup>Иоавица Амасада цІехана: «Сах-саламат вугищ мун, дир вац?» – ин. Цинги гъесда убач гъабизе Иоавица кваранаб квераль гъесул мегеж ккуна.

<sup>10</sup>Амасада бихъичІо гъесул квегІаб хъатикъ ханжар букІин. Иоавица Амасал чохьоль къзабураб хонжроца гъесул бакъ-чехъ къватІибе базабуна, ва гъев гъеб бакІалдаго хвана. КІиабилеб нухаль гъес ханжар борхизе ккечІо. Цинги Иоавги гъесул вац Авишайги Бихрил вас Шевада хадур лгъгъана.

<sup>11</sup>Амасада аскІов вахъунги чІун Иоавил чагІазул цояс ахІун абуна: «Виччанте Иоавие ритІухъавщинав ва Давудил рахъ ккуравщинав чи Иоавида хадув ине!» – ян.

<sup>12</sup>Амасал жаназа бидул хІориниб нух бакъулгье рехун букІана, ва гъев чиясда бихъана киналго рагъухъаби гъенир лгъалхъулел рукІин. Уне-уневщинав гъенив вахъун чІолев вукІин бихъидал, гъес гъеб жаназа гъениса нахъе бехъерхъун, авлахъалде швезабуна ва гъелда тІаде гІабаги рехана. <sup>13</sup>Амасал жаназа нухдаса нахъе босидал, тІолабго халкъ Иоавида хадуб билгъгъана Бихрил вас Шева кверде восизе.

<sup>14</sup>Шевацайин абуні, Авел-Бет-Маахаялде швезегІан Гизраилалгъул киналго агълаби сверана; тІолалго гъесул рахъ ккуралщинал гъесда сверухъ ракІарана ва гъесда хадур шагъаралде жаніре лгъгъана. <sup>15</sup>Иоавил аскаріяз Авел-Бет-Мааха шагъар сверун ккуна. Гъез хІатІги гамачІги баччун нух бана шагъаралгъул къедалгъул къочІо-къе рахине\*. Къед борлгъизе лгъгъиндал, <sup>16</sup>шагъаралгъул къадада тІасан яккун цо гІакъилай гІаданаль ахІана:

---

\* 20:15 Доб заманалда шагъар гохІккараб бакІалда балаан. Шагъар сверун ккураз шагъаралгъул къадакъе ганчІилгун хІатІалгъул гъабураб нух лъолаан, гъакибурдузда тІад лгъураб кІудияб хІосги тунк-тункизабун, гъеб къед борлгъизелгъун.

«Дихъ гленекке! Цо дихъ гленеккея! Иоавида абе гъаниве вачІаян, гъсда бицине цо хабар буго дир», – ин.

<sup>17</sup> Гъев аскІове вачІиндал, гъель гъсда цІехана: «Мунищ Иоав?»

Дун вугилан жаваб къуна гъес.

<sup>18</sup> Цинги гъель абуна: «Авелалде ун гъениб цІехеян абубеб гІадат букІана себе заманалдасаго ва гъедин хІукму къотІулаан бокъараб дагІба-рагІиялъе. <sup>19</sup> Нижруго ГІизраилалда жаниб рекъел ва ритІухълъи цІуна-рал гІадамал. Мунин абунин, гъадианаб кІудияб шагъар ва шагъаразулги эбел тІагІинабизе къеркъолев вуго. Шай две БЕТІЕРГЪАНАСУЛ шагъар щущахъ базабизе бокъун бугеб?»

<sup>20</sup> Иоавица абуна: «Воре цІунаги дун гъединаб жо гъабиялдаса! Щущахъ базабиларо, я шибго зарал гъабиларо шагъаралъе! <sup>21</sup> Иш гъедин гуру бугеб. Ефраимил тІалъиялдаса Шевайин цар бугев Бихрил васас Давуд пачаясде квер борхун буго. Гъев нижехъе кверде къе, цинги нижнахъе ина».

Гъей гІадамалъ Иоавида абуна: «Нижеца духъе гъабкъададаса гъоркъе рехила гъесул бетІер», – ин.

<sup>22</sup> Жиндирго гІакъилаб рагІигун тІолабго халкъалъухъе ана гъей гІадан, ва Бихрил вас Шевал бетІер къотІун, къададаса гІодобе Иоавихъе рехана. Гъебмехалъ Иоавица суралъубе пуна, рагъухъаби гъеб шагъарги жибго тун рокъо-рокъоре руссана. Иоавги Иерусалималде пачаясухъе тІадвуссана.

### Давудил тІадчагІи

<sup>23</sup> Иоав вукІана ГІизраилалъул тІолабго аскаралъул бетІерлъун; ЕгъоядагІил вас Бенаягъ – керетиязул ва пелетиязул бетІерлъун. <sup>24</sup> Адорам – лагъзаллъун гъарун цере хІалтІизарулел чагІазул бетІерлъун; АхІилудил вас Егъошафат – тарихчилъун; <sup>25</sup> Шева – хъвадарухъанлъун; Цадок ва Авиатар – кашишзабилъун. <sup>26</sup> Яиралдаса Ираги вукІана Давудил кашишлъун.

### Шаулил наслуялѣ гѣбураб жаза

**21** <sup>1</sup>Давудил пачалгыялѣул заманалда лѣабго соналѣул ракъи ккана. Цинги Давуд БЕТІЕРГЪАНАСДЕ гьардана Гьесул амру цѣхон. БЕТІЕРГЪАНАС Давудие жаваб гѣбуна:

«Шаулги досул наслуги сабаблѣун ккараб ракъи буго гѣб – дос гаваониял\* чѣваралѣухъ». <sup>2</sup>Гѣбмехалѣ пачаяс гаваониял жиндихѣего ахІана ва гѣв гѣзда кІалѣана. (Гаваониял ГІизраилалѣул халкълѣун кколороан. Гѣл рукІана амориязул хутІарал чагІи. ГІизраилал гѣдун рукІана гѣзие зарал гѣбиларин, амма Шаулие бокѣун букІана гѣл гѣрун лѣугІизаризе – гІизраилаздаса ва ягѣудияздаса гьоркъоса тІагІинаризе.)

<sup>3</sup>Давудица гаваониязда цѣхана: «Дица щиб нужее гѣбун лѣикІ? Кин бецІилеб нужее гѣбураб зарал, нижедаса тІаса лѣугѣун, нуж нижедехун, БЕТІЕРГЪАНАСУЛ халкъалдехун, ракъи битІун рукІине?»

<sup>4</sup>Гаваонияз гѣдинаб жаваб къуна: «Нижее Шаулил гІагарлѣиялдаса я гІарац, я месед хІажат гѣчІо ва гІизраилазул цониги чиги чѣвазе гѣчІо», – ян.

«Дица щиб гѣабизеха нужее бокѣун бугеб?» – ин цѣхана Давудица.

<sup>5</sup>Гѣз абуна: «Нижеда данде чІун, ниж гѣуризе ва ГІизраилалѣул ракъалдасаго ниж тІагІинаризе бокѣун букІарав чиясул бицани, <sup>6</sup>гѣесул наслуялѣул анкъо бихѣинчи къе абе нижехѣе кверде, БЕТІЕРГЪАНАС тІаса вищарав Шаулил шагьар Гивеаялда гѣотІодаги ран, БЕТІЕРГЪАНАСДА цере нижеца гѣанкъизе рукІине», – ян.

Пачаяс абуна: «Дица къела гѣл нужер кверде», – ян.

<sup>7</sup>Амма, Шаулил васасул (Ионатанил) вас Мефи-Бошетида пача гурхІана, Давудицаги Шаулил вас Ионата-ницаги жидедаго гьоркъоб БЕТІЕРГЪАНАСУЛ цІарги

---

\* 21:1 Ханаан кверде босулаго гІизраилаз гаваониялгун ракъ-лилаб къотІи-къай гѣбун букІана (бал. Егъош. 9:3-27).

бахъун къотИи-къай гъабун букИндал. <sup>8</sup>Шаулие Аягъица гъаюн йикІана Рицпа абурай яс. Пачаяс гъелъул васал Армонги, Мефибошетги рачана. Шаулил яс Меравица Мехолаялдаса Барзиллайил вас Адриэлие гъавурав шуго васги вачана гъес. <sup>9</sup>Цинги гъел гаваониязул кверде къуна ва гаваонияз БЕТІЕРГЪАНАСДА цере мугІрул борхалъиялда гъанкъизе рана. Гъеб бакІалда анкъазего цадахъ гІажал щвана. ТІорщел бакІарулеб заманалъул авалалда, пурчІина бакІариялъул байбихъуда\* хвана гъел.

<sup>10</sup>Цинги Аягъил яс Рицпаца къурулъ, хІебетги гІодоб тІамун, жиндиего бакІ гъабун. ТІорщел бакІариялъул авалалдаса бахъараб цІадал ралеб гІуж\*\* тІаде щвезегІан гъений чІун, къад зобалазул хІанчІи хъвазе течІо гъель гъезул жаназабазда, къаси гІалхул жанаварал аскІоре къазе риччачІо. <sup>11</sup>Шаулил гъаравашалъул яс Рицпаца гъабураб жо Давудида рагІидал, <sup>12</sup>гъес, инеги ун, Шаулил ва Ионатанил рукъби ГилгІадалъул Иавешалъул жамагІаталъухъа нахъе росана. (Гъез къаси балъго ун Бет-Шеаналъул майданалдаса нахъе росун рукІана гъел – пилистимаз Гилбоаялда Шаул чІван хадуб гъезул жаназаби гъенир ран рукІиндал.) <sup>13</sup>Давудица Шаулилги Ионатанилги рукъби гъениса нахъе росана ва гъотІода ран рукІарал гІолохъабазул рукъбиги данде раКІарана.

<sup>14</sup>Шаулилги гъесул вас Ионатанилги рукъби Буняминил ракъалда Целаялда Шаулил эмен Кишил хабаль рукъана, ва хутІарабщинабги пачаясул амруялда рекъон тІубазабуна. Гъебмехаль Аллагъас гъезул гъари къабул гъабун ва гъезул ракъалда цІоб лъуна.

### Пилистимазулгун рагъал

<sup>15</sup>Пилистимаздаги ГІизраилалдаги гъоркъоб нахъеги рагъ ккана. Жиндирго рагъухъабигун Давуд рагъде

\* 21:9 Их башалъуде щвараб заман.

\*\* 21:10 Октябрь моцІалда байбихъулаан цІадал разе.



вахъана; пилистималгун рагъл кор боркъана, амма Давуд кутакалда свакана. <sup>16</sup>Ишбо-Бенов абурав рафаязул\* цо чияс Давуд чІвазе къасд гъабуна. Гьесул мазгарул хочол мацІалгъл цІайи лъабнусго шекел\*\* букІана ва цІияб хвалченги бан букІана рачлида. <sup>17</sup>Амма Церуягъл вас Авишай вортана Давудие кумекалъе ва гьес тІадги речІ-чІун чІвана гьев пилистимава. Гьебмехаль Давудил чагІаз, гъаги гьедун, гьесда абуна:

«ГІизраилалгъл чирахъ свинчІого букІине, мун тІокІалъ кидаго нижеда цадахъ вагъизе вахъине бегъларо».

<sup>18</sup>Цодагъаб заман ун хадуб Говалда пилистимазулгун цІияб рагъ ккана. Гьенив Хушалдаса Сиббехайица чІвана рафаязул наслуялгъл чи Саф.

<sup>19</sup>Гьелдаса хадуб цоги нухаль ккана Говалда пилистимазулгун рагъ. Гьеб рагълъ Бет-Лехемалдаса Яъре-Орегимил вас Элхананица чІвана рессарухъабазул гІурул чарх ГІадаб кІудияб хечалгъл хважаин Гаталдаса Голиафил вац.

<sup>20</sup>Гьелдаса хадуб Гаталдаги рагъ ккана. Гьенив вукІана цо залим; гьесул кверазда ва хІатІазда анлъ-анлъ килищ букІана — кинабниги къоло ункъо. Гьевги вукІана рафаязул наслуялгъл чи. <sup>21</sup>ГІизраил халкъ инжит гъабун кІалгъалев вукІаго, Давудил вац Шимагъл вас Ионата-ница чІвана гьев.

<sup>22</sup>Гьел ункълго рукІана Гаталда гьарурал рафаязул наслуялгъл чагІи ва Давудилги гьесул чагІазулги квердасан хвана гьел.

### Давудица ахІараб рещалгъл назму

**22** <sup>1</sup>Шаулил квердаса ва тІолалго тушбабаздаса жив хвасар гъавиялда хурхун БЕТІЕРГЪАНАСЕ назму ахІана Давудица.

<sup>2</sup>Давудица абуна:

\* 21:16 *Рафаял* рукІана кьуру ГІадал рорхатал, залимал ГІадамал.

\*\* 21:16 *300 шекел* — ГІага-шагарго 3,5 кило.

- «БЕТИЕРГЪАН – дир кьуру,  
 Дир шулияб хъала, ва дун хвасар гъавулевги  
 Гъев;
- 3 Дир Аллагъ – дир шулияб кьуру,  
 Гъенив вахчула дун.  
 Гъев – дир хъалхъанги, дир хвасарлъиялъул  
 лълъарги,  
 Дир хъалаги, дун вахчулеб шулалъиги ва дир  
 Тархъанчиги.  
 Дуца дун зулмауялдаса эркен гъавуна.
- 4 Реццалъе мустахІикъав БЕТИЕРГЪАНАСДЕ бала  
 дица ахІи  
 Ва тушбабаздаса хвасарлъула.
- 5 Хвалил карачелаз сверун ккуна дун,  
 Пажалалъул иххаз гъанкъизавуна.
- 6 Жагъандаманалъул рахсаз вухъана,  
 Хвалил къораль къан ккуна.
- 7 Балагъалъукъе ккедал, дица БЕТИЕРГЪАНАСДЕ  
 ахІи бана;  
 Дирго Аллагъасдаса кумек гъарана.  
 Жиндирго мукъадасаб Рокъоб Гъесда рагІана дир  
 гъаракъ,  
 Дир ахІи Гъес къабул гъавуна.
- 8 Ракъ сородана, гъаргъадана;  
 Зобалазул кьучІал тартадана  
 Ва Гъесул щидаца сородизаруна.
- 9 Гъесул магІарзукъалазухъа кІкІуй бурана,  
 Гъесул кІалдисан – гъелегъараб цІа,  
 Гъесда сверухъги цІа перхана.
- 10 Гъес зобал кьулизаруна ва Гъениса гІодове лъугъа-  
 на,  
 Гъесул хІатІазукъ чІегІерал накІкІал кьерана.
- 11 Хъерувимазда тІадги рекІун воржана,  
 Гъорол куркъбазда тІад парпадана.

- 12 БецІлѣи Жиндаго тІад пардавлѣун бигѣана,  
РахІматалѣул накІкІал юргѣанлѣун тІад  
жемана.
- 13 Гѣсдасан гвангѣараб нураль  
Пири пирхана.
- 14 БЕТІЕРГѢАН зобалаздасан гѣугѣадана,  
тІадегІанас гѣаракѣ бахѣизабуна.
- 15 Гѣс чІорал речІчІана ва тушбаби шущазаруна,  
Пири пирхана ва гѣел гѣурун рана.
- 16 Гѣбмехалда ралѣдал тІину кѣватІибе баккана,  
Дунялалѣул кѣучІал гІицІлѣана,  
БЕТІЕРГѢАНАСУЛ кѣварараб гѣаркѣил хѣуялѣ,  
Гѣесул гучаб хІухѣелалѣ.
- 17 Гѣс борхалѣудасан гІюдове кѣулун дихѣе квер  
бегѣана;  
Гѣс гѣалагал иххазулѣан дун кѣватІиве цІана.
- 18 Гѣс гучал тушбабазукѣа дун хвасар гѣавуна, –  
Рокѣукѣал, дидасаги кѣуватал тушбабазукѣа.
- 19 Дида тІаде балагѣ рещтІиндал, гѣел диде  
тІаделѣана,  
Амма дица БЕТІЕРГѢАНАСДА мугѣ чІвана.
- 20 Гѣс дун паракхатаб бакІалде ккезавуна;  
Гѣс хІинкѣи тІаса босана – Гѣесие  
вокѣулелѣул дун.
- 21 БЕТІЕРГѢАНАС дие дир иман-яхІалда рекѣон  
кѣуна;  
Дир кверзул бацІцІалѣиялда рекѣон  
шапакѣатги щвана.
- 22 Дун БЕТІЕРГѢАНАСУЛ нухдасан хѣвадидалха,  
БЕТІЕРГѢАНАСДА цебе дица щибго  
квешлѣиגי гѣабичѣелѣул.
- 23 Гѣесул тІолалго кѣанунал кидаго дида ракІалда  
руго;  
Гѣесул амраби дица нахѣ чІвачІю.

- 24 Дун Гьесда це́ве вацІадагго хьвадана —  
 Такъсиралдаса дунго цІунана.
- 25 БЕТІЕРГЪАНАС дие дир иман-яхІалда рекъон  
 кьуна,  
 Гьесда це́бе бугеб дир бацІаІалъиялда  
 рекъон.
- 26 Дуге ритІухъазе Мун ритІухъав вуго,  
 ЛъикІазе лъикІавги вуго.
- 27 Раки бацІада́сеге Дуца Дурго бацІаІалъи  
 бихъизабула,  
 Амма макручия́сеге гьесул макирлъиялда  
 рекъон гьабула.
- 28 Пакъирзаби Дуца хвасар гьарула,  
 Амма гІамал кІудиял Дуда рихъула  
 Ва Дуца гІодорегІан ккезарула.
- 29 Дир БЕТІЕРГЪАН, Мун вугелъул дир чирахъ;  
 БЕТІЕРГЪАНАС дир бецІлъи канлъуде  
 сверизабуна.
- 30 Дур кумекалдалъун ди́ца хъачагъазул кьокъа  
 шу́щазабуна;  
 Дир Аллагъгун кьадада тІасан кІанцІула дун.
- 31 Аллагъасул нух бацІада́б,  
 БЕТІЕРГЪАНАСУЛ калима камилаб.  
 Гьесда мугъ чІваралщина́зеге  
 Шулияб хъалхъанги Гьев.
- 32 БЕТІЕРГЪАН тун цогі Аллагъ вугищ?  
 АллагъгІада́б кьуру тІокІаб батулищ?
- 33 Гьев Аллагъасин ди́да кьуват борчулеб;  
 Гьесин дун битІараб нухда вачунев.
- 34 РитІучІил гІада́б рилълъинги кьун,  
 Дун Гьес борхалъия́лде вахинавула.
- 35 Дир кверал рагъуе шу́лалъизарула Гьес;  
 Гьединлъи́дал, гьез мазгарул чІор  
 кІичІизабула.

- 36 БетІергѣан, Дур тархѣанлѣиялѣул хѣалхѣан лѣуна  
 Дуца дир хѣатикѣ;  
 Дур цІобалѣ дун кІюдо гѣавуна.
- 37 Дуца дун унеб нух гІатІид гѣабула,  
 Кибго хІетІе тункизе биччаларо.
- 38 Дун тушбабазда хадув лѣугѣуна ва дица гѣел  
 шущахѣ рала;  
 Гѣел тІуран лѣугІизаричІого дун  
 тІадвуссунаро.
- 39 Дица гѣел шуццазураула,  
 Дир хІатІикѣе ккарал гѣел тІокІал тІаде  
 рахѣунаро.
- 40 Дуца рагѣуе кѣуват кѣуна дие;  
 Дида данде рахѣарал Дуца дир хІатІикѣе  
 ккезаруна.
- 41 Дир тушбаби дида цереса лѣутизаруна Дуца,  
 Ва дун рихаралщинал дица гѣурун рана.
- 42 Гѣел кумекалѣе ахІдана, амма гѣел хвасар гѣаризе  
 щивго ватичІо;  
 БЕТІЕРГѢАНАСДЕ ахІи бана, амма Гѣес  
 жаваб гѣабичІо.
- 43 Дица ракѣул хІур гІадин хѣурана гѣел;  
 Дица кѣватІул хІарщ гІадин мерхѣана гѣел.
- 44 Дирго халкѣалѣул питнаялдаса ворчІизавуна Дуца  
 дун;  
 Чияр халкѣазул бетІерлѣун гѣавун цІунана  
 Дуца дун.  
 Дида лѣаларел халкѣал дие хѣулухѣалѣе чІун руго.
- 45 КѣватІисел дие хІелхІедула;  
 ГІинда рагІун бахѣиналде дир амраби  
 тІуразарула.
- 46 ХІинкѣиялѣ гѣезул ракІ гІюдоб чІвана,  
 Сородулаго раккула гѣел жалго рахчараб  
 бакІалдаса кѣватІире.

- 47 ХІакъав БЕТІЕРГЪАН! Дир баракатаб Къуру!  
Рецц Дуге, дир Аллагъ – дир хвасарлъиялъул  
Къуру!
- 48 Дир Аллагъасин дие ГІоло реццел босулеб,  
Дие халкъалги мутІигІлъизарулел,  
49 Дир тушбабаздаса дун ворчІизавулев!  
Дида данде чІаразда цеве дун КІодо гъавуна Дуца,  
ВахІшияздаса хвасар гъавуна.
- 50 Гъединлъидал, дир БЕТІЕРГЪАН, дица халкъазда  
гъоркъоб Дуге рецц гъабила;  
Дур цІар КІодо гъабун назму ахІила.
- 51 Жиндирго пачаясе Гъес КІудиял бергъенлъаби  
къуна  
Жиндирго тІаса вищарав Давудида ва гъесул  
наслабазда абадиялъего цІоб лъуна».

### Давудил ахирисеб ваГІза

**23** <sup>1</sup>Гъале Давудил ахирисеб калима:

- «Йишайил вас Давудица бицараб калима;  
БетІергъанас тІадеГІан гъавурасул,  
Якъубил Аллагъас тІаса вищун зайтуналъул нах  
жинда бахарасул  
Ва ГІизраилалъул хІасратав шагІирасул  
калима:
- 2 „БЕТІЕРГЪАНАСУЛ РухІ КІалъалеб буго диль,  
Гъесул калима буго дир мацІалда.
- 3 ГІизраилалъул Аллагъас абуна,  
ГІизраилалъул борхатаб Къуру КІалъана дир  
рахъалъ:
- ‘Халкъалъе ритІухъго нухмалъи гъабулев,  
Аллагъасукъа хІинкъун гъел нухда рачунев!
- 4 Рогъалил хъахІлъиялда,  
бацІцІадаб зодоб радал баккун бачІунеб  
бакъалда,

хер бижизабулеб рахІматалда  
 ва гьелда хадуб чІараб нуралда релъљуна  
 гьев’.

- 5 Гьайгьай гьедин баракат лъуна Аллагьас дир  
 хъизан-къаялда,  
 Гьес диргун абадияб ва хисулареб къотІи  
 гьабун бугелъул.  
 Гьес сундулъгоги квербакъи гьабуна дие ва  
 эркенлъи къуна,  
 щибаб дир анищ-мурадги Гьес тІубазабула.
- 6 Амма тІолалго хІалихъатал-къадарал чагІи заз-  
 хъарахъалда релъљуна,  
 жиб хъвагІан нахъе балеб ва тІокІалъ кодобе  
 босулареб.
- 7 Гьелда инсанас квер хъваларо,  
 маххул алат, ялъуни хеч хІалтІизабула гьеб  
 бакІаризе  
 ва бижараб бакІалдаго тІубан бухІула“».

### Давудил ЦІар арал бахІарзал

<sup>8</sup>Гьале Давудил бахІарзазул цІарал: тахкемонияв Ёшев-  
 Башевет — гьев вукІана лъабгоязул бетІер. Гьев цохІо  
 хочодалъун микънусго чиясда данде вагъана, ва гьел  
 киналго гьес цо рагъул свериялъулъ чІвана.

<sup>9</sup>Лъабгоязда гьоркъов гьесда хадусев вукІана Додол вас  
 Элеазар. Додол инсуда цІар Ахохи букІана. ГІизраила-  
 зул аскариял пилистимазукъа нахъе къан чІун рукІаго,  
 рагъизе къачІарал пилистимал ГІад-хочІ гьарун рагъа-  
 рачаризарулев вукІана гьев Давудгун цадахъ. <sup>10</sup>Гьев пи-  
 листимазда данде вахъана ва лебалго вагъана. Ахиралда  
 гІемер свакаялъ гьесул квер жиндирго хочол гІоркъалда  
 рекІун хутІун букІана. Гьеб къоялъ БЕТІЕРГЪАНАС  
 кІудияб бергьенлъи къуна гьесие. Аскариял абун, гьеб  
 рагъ лъугІун хадуб гурони Элеазарихъе руссинчІо, гьебги  
 гІицІго чІвараздаса давла бакІаризелъун.

<sup>11</sup> Хадусев вукІана харарияв Агил вас Шамма. Лехилда, гьолден бекъараб авлахъ бугеб бакІалда пилистимал данде ракІаридал, гъезухъа лъутана ГИзраилалъул рагъухъаби. <sup>12</sup> Амма Шамма гъеб авлахъалъул бакъуль вахъун чІана, гъебги цІунун пилистимал гъурун рана, ва БЕТІЕРГЪАНАС гъесие кІудияб бергъенлъи къуна.

<sup>13</sup> Пилистимал Рефаим расалъиялда къайи чІван рукІадго, лъеберго цевехъанасда гьоркъоса лъабгояв вачІана Давудихъе Адуллам абулеб нохъоде. <sup>14</sup> Гъеб заманалда Давуд цо шулалъиялда вукІана, пилистимазул аскар Бет-Лехемалда букІана. <sup>15</sup> Давуд цІакъ къечана, ва гъес абун:

«Бет-Лехемалъул кавабахъ бугеб гъуялъуса лъим босун вачІунев чи вукІараванищха цо!» — ян.

<sup>16</sup> Гъебмехалъ дов лъабавго бахІарчи гъениса вахъун ана, ва, пилистимазул къайи чІвараб бакІ къотІун доб рахъалдехунги рорчІун, гъез Бет-Лехемалъул кавабахъ бугеб гъуялъуса лъим босун бачІана Давудие. Амма Давудица гъеб гъекъезе инкар гъабун, ва БЕТІЕРГЪАНАСЕ сайгъатлъун гъабун, гъеб гІодобе тІуна.

<sup>17</sup> Давудица абун: «БЕТІЕРГЪАНАС цІунаги гъединаб жо гъабиялдаса! Гъадин жиндирго гІумру бичарал бахІарзазул би гъекъолев чийищ дун?!» — ин. Гъеб лъим гъес гъекъечІо.

Дов лъабго багъадурас гъабун гъеб бахІарчилъи.

<sup>18</sup> Иоавил вац Авишай вукІана лъебергоязул бетІерлъун. Гъев цохІо хечгун лъабнусго чиясда данде вагъана ва гъел киналго чІвана; лъебергоясда гьоркъоб цІар машгъурлъана гъесулги. <sup>19</sup> Лъебергоясда гьоркъов бищун цІар рагІарав вукІана гъев, ва гъезул бетІерлъунги вахъана, амма кин букІаниги дол лъабгоязда вачалъичІо.

<sup>20</sup> ЕгъоядагІил вас Бенаягъ вукІана Кавцеилалдаса гучав бахІарчи. Гъесги ГІемерал гъунарал гъаруна. Гъес могІавиязул гъалбацІган гучав кІиги рагъухъан чІвана ва, цо гІазу балеб къоялъ, цІадал лъим бакІарулеб кІудияб гвандинибе ккараб гъалбацІги чІвана. <sup>21</sup> Гъединго цо залимав мисриявги чІвана гъес. Гъев мисриясул хъатикъ



хеч букІана, Бенаягъихъ тІил гурони букІинчІю. Мис-  
 риясухъа кодоса гъеб хечги бахъун, гъесул жиндирго хе-  
 чаль чІвана гъес гъев. <sup>22</sup>Гъеле ЕгъоядагІил вас Бенаягъил  
 гъунарал. Дол лъабгоязул гІадин цІар рагІана гъесулги.  
<sup>23</sup>Лъебергоясда гъоркъов гъев бищун къадру борхатав ву-  
 кІана, амма лъабгоясда гъоркъове лъугъинчІю. Давудица  
 гъев жиндирго рорчІухъабазул бетІерлъун тана.

<sup>24</sup>Лъебергоясда гъоркъор рукІана:

Иоавил вац Асаил,

Бет-Лехемалдаса Додол вас Элханан,

<sup>25</sup>Хародалдаса Шамма,

Хародалдаса Элика,

<sup>26</sup>Палтияв Хелец,

Икешил вас Текоаялдаса Ира,

<sup>27</sup>Анатоталдаса Авиезер,

хушатияв Мебунай,

<sup>28</sup>аохияв Цалмон,

Нетофалдаса Махарай,

<sup>29</sup>Баанагъил вас Нетофалдаса Хелев,

Буняминил ракъалда бугеб Гивеаялдаса Ривайил вас

Иттай,

<sup>30</sup>Пиратоналдаса Бенаягъ,

Гаашалъул расалгъиялдаса Иддай,

<sup>31</sup>аравияв Ави-Албон,

бархумияв Азмавет,

<sup>32</sup>Шаалбоналдаса Элияхба,

Яшенил васал,

Ионатан,

<sup>33</sup>харариязул чи Шамма,

Хараралдаса Шарарил вас АхІиам,

<sup>34</sup>магІахияв Ахасбайил вас Элипелет,

Гилоялдаса Ахитофелил вас Элиам,

<sup>35</sup>Кармилалдаса Хецрай,

арбияв Паарай,

<sup>36</sup>Цовагъалдаса Натанил вас Игал,

Гадил къавмалъул чи Бани,  
<sup>37</sup> аммонияв Целек,  
 Беэроталдаса Нахарай – Церуягъил вас Иоавил ярагъ  
 баччулев чи,  
<sup>38</sup> итрияв Ира,  
 итрияв Гарев  
<sup>39</sup> ва хитияв Уриягъ.  
 Кинавниги лъебералда анкьго чи вукІана\*.

### Халкъалъул хъвай-хъвагІай гъаби ва Давудие жаза

**24** <sup>1</sup>Нахъеги БЕТІЕРГЪАНАСУЛ щин бахъана гІизраилазда ва Гъес Давуд гъезие балагъалъе гъесизавуна: «ГІизраилалъулги Ягъудиялъулги халкъ рикІ-КІе», – янги абун.

<sup>2</sup>АскІов вукІарав жиндирго аскаралъул бетІер Иоавида пачаяс абун:

«Шималияб рахъалда бугеб Даналдаса байбихъун къилбаялъул рахъалда бугеб Беэр-Шеваялде щезегІан ГІизраилалъул щибаб агълу-къед сверун халги гъабун, халкъалъул хъвай-хъвагІай гъабе, дида гъезул къадар лъан букІине».

<sup>3</sup>Амма Иоавица пачаясда абун:

«Дур БЕТІЕРГЪАН Аллагъас жеги гІемерлъизабеги дур халкъ ва гъелъул къадар нусго нухалъ щикІкІун тІаде жубайги, дир бетІерчІахъаяв пачаясул беразда гъеб бихъараб къоги бачІаги. Амма щайха дир бетІерчІахъаяв пачаясул къасд ккараб гъединаб иш гъабизе?»

<sup>4</sup>Амма пача жиндирго рагІудаса къуричІо, гъединлъидал Иоавги рагъул церехъабиги пачаясда аскІоса къватІире рахъана гІизраилазул халкъалъул хъвай-хъвагІай гъабизелъун. <sup>5</sup>Иордан гІорги бахун АрогІералда чадрал чІвана гъез, ва Гадил расалъиялда бугеб шагъаралъул къилбаялъул рахъалдасан байги бихъун, цинги Иазер

\* 23:39 Гъезул къадар кидаго лъеберго чІезабулаан. Амма, цо чи чІвани, гъесул бакІалда цогидав лъолевав вукІун ватизе рес буго, гъединлъидал батила гъезул къадаралъул хІасил 37 ккараб.

шагъаралде рилълъана. <sup>6</sup> Хадур гьел ана ГилгІадалде ва хитязул ракъалде, гъенисан Данил ракъалде, гъенисанги сверун Сидоналде. <sup>7</sup> Гъениса гьел Тиралъул хъалаялде ана, хадур хивиязул ва ханааниязул тЮлалго шагъарал сверана, ахирги Ягъудиялъул къилбаялъул рахъалде, Беэр-Шеваялде швана. <sup>8</sup> ТЮлабго ГІизраилалъул ракъги сверун, ичІго моцІгун къого къоялдасан Иерусалималде тІадрусана гьел. <sup>9</sup> Иоавица гъеб халкъалъул хъвай-хъвагІаялъул хІасил пачаясухъе швезабуна. ГІизраилалда кинавниги микънусазарго ярагъ борчулев бихьинчи ватана, шунусазарго бихьинчи Ягъудиялдаги ватана.

<sup>10</sup> Амма халкъ рикІкІун хадуб, Давудил кутакалда рекІел рахІат хвана. Цинги БЕТІЕРГЪАНАСДЕ дугІа гъабуна гьес: «Гъаб иш гъаби дир кІудияб такъсир ккана. Вай дир БЕТІЕРГЪАН! Гъарула Дуда, тІаса лъугъа дидаса, Дур лагъасдаса! ГІадалаб жо гъабуна дица».

<sup>11</sup> Нахъисеб къоялъ радал Давуд тІаде вахъиналде Гад аварагасухъе БЕТІЕРГЪАНАСУЛ калима рештІана: <sup>12</sup> «Давудихъеги ун, гьесда абе: „Гъадин абулеб буго БЕТІЕРГЪАНАС: ‘Гъале Дица дуда лъабго батІияб тамихІ бихъизабубеб буго. Гъезда гъоркъоса дуцаго тІаса бище кинаб тамихІ Дица дуге гъабилебали’, – ян“».

<sup>13</sup> Гад авараг Давудихъе вилълъана ва гьес абуна: «Анкъго соналъул ракъийищ биччалеб ракъалде? Ялъуни лъабго моцІалъ тушбабаздаса лъутахъдилевищ вукІинев? Ялъуни лъабго къоялъ къавуда унтийищ биччалеб дур ракъалде? Гъанже мунго балагъе ва ургъе; дун духъе ВитІарасухъе кинаб жаваб швезабилеб дица?»

<sup>14</sup> Гъебмехалъ Давудица Гад аварагасда абуна: «Дие захІмат бугеб куц! Амма биччанте дун БЕТІЕРГЪАНАСУЛ кверзукъего ккезе, Гъесул рахІму-цЮб цІикІкІараб бугелъул, амма инсанасул кверзукъе кидаго ккогеги!» – ян.

<sup>15</sup> Цинги, гъеб рогъалил гІужалдаса байбихъун, гъельеи цІараб заман тІубазегІан, БЕТІЕРГЪАНАС квешаб унти биччана ГІизраилалда тІаде, ва Даналдаса бахъараб

Беэр-Шеваялде щвезегІан гьоркъоблъиялда лъабкъоялда анцІазарго чи хвана гьєбмехалда. <sup>16</sup>Малаикас Иерусалимлъул халкъги гьуризе, гьелда тІаде квер борхарабго, БЕТІЕРГЪАНАСУЛ раКІ гурхІана; Гьєс халкъ гьурулев Малаикасда абуна:

«Гьанже тІела! Квер нахъе босе».

Гьєб лахІзаталда БЕТІЕРГЪАНАСУЛ Малаик вукІана евусияв Аравнагьил гьоцІиве шун. <sup>17</sup>Халкъ гьурулев Малаик вихьидал, БЕТІЕРГЪАНАСДЕ гьардана Давуд:

«Гьав дица гурищ мунагьги такъсирги гьабураб? Гьал чахъабаздагІаги ккараб гІайиб щиб? Дидеги дир хъизанкъаялдеги буссинабе Дур жаза!»

### Давудица къурбаналъе бакІ бай

<sup>18</sup>Гьєб къоялъ Гад авараг вачІана Давудихъе ва гьєс абуна: «Вахъа, Аравнагьил гьоцІиб БЕТІЕРГЪАНАСЕ къурбаналъе бакІ бай», – ян.

<sup>19</sup>БЕТІЕРГЪАНАС Гад аварагги гьоркъов ккун абураб гьабизе Давуд къватІиве вахъана. <sup>20</sup>Пачаги гьєсул чагІиги рачІунел рихьидал, Аравнагъ гьезда данде къватІиве гІедегІана ва гІодоб гьумер цун, пачаясе къулана.

<sup>21</sup>Аравнагьица цІехана: «Щиб хІажалъи ккун пача жиндирго лагъасухъе вачІарав?» – ин.

Давудица абуна:

«Духъа лал тІамулєб гьоцІу босизе ва гьениб БЕТІЕРГЪАНАСЕ къурбаналъе бакІ базе вачІун вуго, халкъалде бачІун бугєб квешаб унти къотІизе букІине».

<sup>22</sup>Аравнагьица Давудида абуна: «Биччанте дир бетІерчІахъаяв пачаяс жиндиєго бокъарабщинаб босизе ва гьєб къурбанлъун гьабизе. Гьале тІубан бухІулєб къурбаналъе бусбиги, цІулає хІалтІизаризе лулбигун пуруцги. <sup>23</sup>Дир пача, Аравнагьица гьєб кинабго пачаясе кьолєб буго!»

Аравнагьица тІадеги жубана: «Дуца гьабулєбщинаб дур БЕТІЕРГЪАН Аллагъас къабул гьабєги!»

<sup>24</sup>Амма пачаяс Аравнагьида абуна: «Гуро, гьедин данде кколаро, дица гьєб кколєб багъаги кьун, бичун босизе

буго. Дирго БЕТІЕРГЪАН Аллагъасе чЮбого швараб жоялдалъун дица кърбан гъбуларо».

Цинги Давудица кІикъоялда анЦІго шекелалъухъ\* ричун росана гъоцІуги бусбиги. <sup>25</sup>Гъениб Давудица БЕТІЕРГЪАНАСЕ кърбаналъе бакІ бана ва тІуран рухІулелги ракълилалги кърбанал тІоритІана гъелда тІад\*\*. БЕТІЕРГЪАНАС гъел къабул гъаруна ва ГІизраилалда квешаб унти къотІана.

---

\* 24:24 *50 шекел* – гІага-шагарго 600 гр. гІарцул.

\*\* 24:25 Хадубккун Давудил вас Сулейманица гъеб бакІалда БетІергъанасул Рукъ бана.

# Пачабазул Лъабабилеб тЕхь

## ЦеберагИ

Цересел Пачабазул тАхъаздаго гАдин, гъаб тЕхъалдаги бицунеб буго ГИзраилалъул ва БетІергъан Аллагъасдехун ГИзраилазул бугеб бухъеналъул хІакъалъуль. ЖугъутІазул гАдаталда рекъон, хадусеб тЕхъгун цадахъ, гъаб тЕхъалдаги «Пачабазул тЕхъилан» абула.

тЕхъалда бицен гъабулеб заманалъул тарих биқызе бегъула лъабго бутІаялде:

1) Пачалъи Давудихъа гъесул вас Сулейманихъе ин (1-2 бетІ.).

2) Сулейманил пачалъи ва гъесул бергъенлъаби (3-11 бетІ.). Гъаб бутІаялда хасаб кІвар кун бицунеб буго Иерусалималда Аллагъасул Рукъ баялъул хІакъалъуль (5-7 бетІ.).

3) Халкъ кІиги пачалъиялде бикъи: ГИзраил шималияб рахъалда ва Ягъудия къилбаялъул рахъалда; цебесеб эраялъул ичІабилеб гІасруялде швезегІан гъезда тІад пачабазул кверщеллъи (12-22 бетІ.).

Авторас жив-жив пачаясе кымат кьолеб буго БетІергъан Аллагъасдехун гъесул бугеб мутІигІлъиялъухъ балагъун. Пачаяс ракІ-ракІалъго БетІергъанасе как-динги гъабулеб бугони, Гъесухъ гІенеккулевги вугони, гъесул улка тЕгъараб ахалде сверулеб буго. Амма пачаяс гъересиаллагъабазул дин гъабулеб бугони, Аллагъасул къануналде мугъги рехулеб бугони, халкъалдего тІаде балагъ рещтІунеб буго.

Пачабазда цадахъ гъаб тЕхьалда жаниб хасаб бакI ккун буго Аллагъасул аварагзабазги. Гъез халкъалда Аллагъасул амру лъазабулаан ва жалгоги жамагIаталгъул киналго лъугъа-бахъиназулъ хIаракат бахъун гIахьаллъулаан, гIадамазул ракIал Аллагъасде русинариялъе гIоло. Доб заманалда Аллагъасул аварагзабазда гъоркъов бищун къиматав Иляс авараг вукIана. Гъаб тЕхьалгъул ахирисеб бутIаялгъул багъадурлъунги пачаби гурел, Иляс рикIкIине бегъула.

### Техьалда буго

Пачабазул Лъабабилеб тЕхь

Сулейман пачалгъун вахъин (3 Пач. 1:1–2:12)

Сулейманил пачалги (3 Пач. 2:13–11:43)

Сулейманица жиндирго пачалги щула гъаби;

Сулейманил гIакъиллги (3 Пач. 2:13–4:34)

БетIергъанасул Рукъ бай (3 Пач. 5:1–7:50;  
7:51–9:9)

Сулейманил гIадегIанлги ва гъесул гIодовегIан ккей (3 Пач. 9:10–11:43)

Пачалги кIийиде бикъи

(3 Пач. 12:1–22:53)

ГIизраилалгъул тIоцевесев пача Яровамил нухмалгиялда гъоркъ гIизраилал Ягъудиялда данде чIей (3 Пач. 12:1–14:20)

Рехолам – Ягъудиялгъул пача  
(3 Пач. 14:21–31)

Ягъудиялгъул ва ГIизраилалгъул цогидал пачаби (3 Пач. 15:1–16:28)

Ахавил пачалги; Иляс авараг ва цогидал Ахавил заманалда рукIарал аварагзаби  
(3 Пач. 16:29–22:40)

Егъошафат – Ягъудиялгъул пача  
(3 Пач. 22:41–50)

Ахазиягъ – ГIизраилалгъул пача  
(3 Пач. 22:51–53)

### Давуд херлѝ

**1** <sup>1</sup> Давуд пачаяс Гемерал сонал рана ва гьев херлѝа-на. КигІан ретІел тІад ретІаниги гьев хинлѝизавизе кІолев вукІинчІо. <sup>2</sup> Цинги гьесул чукѝбуз гьесда абунa:

«Биччанте нижер бетІерчІахѝаяв пачаясе цо ГІолохѝанай ясГІадан ялагѝизе, гьель хѝулухѝ гѝабизе букІине гьесие. Гьей гьесда аскІой егила ва нижер бетІергѝан хинлѝила», – ян.

<sup>3</sup> ГІолабго ГІизраил сверун берцинай яс ялагѝизе журана гьел ва Авишаг абурай шунемияй ятун, гьез гьей пачаясда цее ячана. <sup>4</sup> Гьей кутакалда берцинай яс йикІана. Пачаясда аскІой, гьесие хѝулухѝалье тана гьей, амма пача, аскІов вегарав, гьелда хѝвачІо.

### Адониявица живго пачалѝун чІезави

<sup>5</sup> Давудие Хагитица гѝавурав вас Адонияв лѝугѝана чІухІадго гаргадизе ва гьес абубеб букІана: «Дун вукІине вуго пачалѝун», – ин.

Гьес чолгѝакал, чотІахѝаби ва чуял чІезаруна жиндиего ва кІикѝоялда анцІго чукѝбиги рукІана гьесул. <sup>6</sup> Гьесул эмен кидаго, гьесда цІех-рех гѝабун, шай дуца гѝадин гѝабубебин абун, гьесда кІалѝачІо. Адонияв гѝавуна Авессаломида хадув ва гьев цІакѝ берцинав чи вукІана.

<sup>7</sup> Адониявица гѝоркѝанго кѝотІи гѝабунa Церуягѝил вас Иоавилгун ва кашиш Авиатарилгун ва гьез гьесул рахѝ ккуна. <sup>8</sup> Амма кашиш Цадокица, ЕгѝоядагІил вас Бенаягѝица, авараг Натаница, ШимгІица, Рейица ва Давудил рорчІухѝабаз Адониявил рахѝ кквечІо.

<sup>9</sup> Рогел иццухѝ бугеб Зохелет ганчІида аскІоб Адониявица гІиялѝажал, оцал ва кѝараго хѝихѝарал ГІисинал бусби кѝурбаналье хѝуна, ва жиндирго киналго вацал, ай пачаясул васалгун цадахѝ, Ягѝудал кѝавмалѝул тІоалалго пачаясул хѝулухѝчагІиги ахІана гьенире. <sup>10</sup> Амма Натан



аварагги, Ванейги, Давудил рорчІухъабиги ва жиндирго вац Сулейманги ахІичІо гьес.

### Давудица пачалгы Сулейманихъе кьей

<sup>11</sup>Цинги Натан кІалъана Сулейманил эбел Батшебада: «Дуда рагІичІищ Хагитил вас Адониявица живго пачалъун чІезавун вугевлгы ва нилъер бетІергъан Давудида гьелъул щибго лъалареблгы? <sup>12</sup>Гьединлгыдал, мун дихъ гІенекке ва дица малъараб гъабун, гІедегІе дурго ва дур вас Сулейманил гІумру цІунизе. <sup>13</sup>Хехлгы гъабун мун Давудихъе а ва гьесда абе: „Я дир бетІергъан пача, мун дие гьедун вукІинчІищ: ‘Дур вас Сулейман вукІине вуго дида хадув пачалъун ва гьев чІезе вуго дир тахида’, – янги абун? Щайха пачалъун Адонияв вахъарав?“ <sup>14</sup>Мун жеги пачаясда кІалъалей йикІаго дунги вачІина жаниве дуда хадув ва дур рагІаби тасдикъ гъарун тІадеги жубала».

<sup>15</sup>Батшеба рокъое жание пачаясухъе ана. Пача тІуван херлъун вукІана ва шунемияй Авишагица хъулухъ гъабубеб букІана гьесие. <sup>16</sup>Батшеба накабазде ккун пачаясе къулана.

«Щиб дие бокъараб?» – ин цІехана пачаяс.

<sup>17</sup>Гьель гьесда абуна: «Дир бетІергъан, мунго лъикІав лъугъун гьедана мун дие, дур лагъалъе, **БЕТИЕРГЪАН** Аллагъасул цІарги бахъун: „Дур вас Сулейман вукІине вуго пачалъун дида хадув ва гьев гІодов чІезе вуго дир тахида тІад“, – инги абун. <sup>18</sup>Амма, доле, пачалъун Адонияв вахъун вуго, дудайин абуни, дир бетІергъан пача, гьеб иш лъалеб гьечІо. <sup>19</sup>Гьес къурбаналъе гІемерал оцал, къари-къариял гІисинал бусби ва гІиялъажал хъун руго, ва киналго пачаясул васалги, кашиш Авиатарги, аскаразул бетІер Иоавги гьенире ахІун руго, амма дур лагъ Сулейман ахІун гьечІо. <sup>20</sup>Гъанже дир бетІергъан, дир пача, тІолабго ГІизраил дур рагІухъ хал ккун, щив дуда хадув тахида чІезе вугевали лъазе, духъ балагъун буго. <sup>21</sup>Гурони, дир бетІергъан, дир пача, абадиялъего дуца

бералги кѳаншун, мун умумулгун парахалѳараб кѳоялъ, дунги дир васги хиянатчаГилѳун ккезарила».

<sup>22</sup> Гѳей жеги кІалѳалей йикІаго, Натан авараг вачІана жаниве. <sup>23</sup> Пачаясда лѳазабуна гѳенив Натан авараг вугин.

Цинги гѳев пачаясда цеве вахѳана ва гѳесда цеве наку чІван кѳулана.

<sup>24</sup> Натаница абунa: «Дир бетІергѳан пача, дуца абун бу-кІанищ дуда хадув пачалѳун Адонияв вукІине вугин ва дур тахида гѳев чІезе вугин? <sup>25</sup> Щайгурелѳул, жакѳа гѳес инеги ун кѳурбаналѳе гІемерал оцал, кѳариял гІисинал бусби ва гІиялѳажал хѳун руго. Гѳес киналго пачаясул васалги, аскаразул бутІрулги, кашиш Авиатарги ахІун руго гѳенире. ГѳабсагІаталда гѳел квана-гѳекѳолел руго гѳесда цадахѳ ва гѳез абубеб буго: „БетІерчІахѳаяв пача Адонияв!“ – абун. <sup>26</sup> Амма, дун – дур лагѳ, кашиш Цадок, ЕгѳоядаГил вас Бенаягѳ ва дур лагѳ Сулейман гѳес гѳенире ахІичІо. <sup>27</sup> Щив дир бетІерчІахѳаяв пачаясда хадув гѳесул тахида тезе вугевали дида, дур лагѳасдаги лѳазе биччачІого, дир бетІерчІахѳадил амруялдалѳун гѳабураб ишцин гурищ доб?»

<sup>28</sup> Гѳебмехалѳ Давуд пачаяс абунa: «Батшеба ахІе дихѳе». Гѳей жание ячІана ва пачаясда цее эхетана.

<sup>29</sup> Цинги пача гѳедана: «Гѳале, дун киналго балагѳазда-са цІунарав, Жив ХІакѳав БЕТІЕРГѳАНАЛХІА, <sup>30</sup> дица тІубазабила жакѳа ГІизраилил БЕТІЕРГѳАН Аллагѳа-сул цІарги бахѳун, дица две гѳедун кѳураб раГІи: дур вас Сулейман вахѳине вуго пачалѳун дида хадув, ва, дир бакІалда, дир тахидаги гІодов чІезе вуго гѳев».

<sup>31</sup> Батшеба наку чІван пачаясе кѳулана ва гѳель абунa: «Дир бетІергѳан пачаясе абадияб гІумру насиблѳаги!»

<sup>32</sup> Пачаяс лѳазабуна жиндихѳе кашиш Цадокги, Натан аварагги ва ЕгѳоядаГил вас Бенаягѳги ахІеян.

Гѳел пачаясухѳе жанире рачІиндал, <sup>33</sup> гѳес гѳезда абунa: «Рачун цадахѳ дир чукѳбигун, дир вас Сулейман вахинаве дир гІорцІеналде ва Гихон ищухѳе ваче гѳев.

<sup>34</sup> Биччанте гѳениб кашиш Цадокицаги Натан аварагасги

гьесда зайтуналгьул нахги бахун, гьев ГИзраилалда тІад пачалгун вахъин тасдикъ гьабизе. Хадуб суралгубе пуй ва ахІе: „БетІерчІахъаяв пача Сулейман!“ – илан. <sup>35</sup> Цинги гьевгун цадахъ тІадрусун рачІа ва гьев дир тахида чІезаве дир бакІалда пачалги гьабизе. Дица гьев толев вуго пачалгун ГИзраилалда ва Ягъудиялда тІад».

<sup>36</sup> ЕгъоядагІил вас Бенаягъица пачаясе жаваб кьун абун: «Амин! Гьединан хъван батаги дир бетІерчІахъаяв пачаясул БЕТІЕРГЪАН Аллагъасги. <sup>37</sup> БЕТІЕРГЪАНАС, дир бетІерчІахъаяв пачаясе сундульгоги квербакъи гьабураб гІадин, Сулейманиеги квербакъи гьабун, гьесул тах бетІерчІахъаяв дир пача Давудилалдасаги жеги тІадегІан гьабегі!»

<sup>38</sup> Кашиш Цадокица, Натан аварагас, ЕгъоядагІил вас Бенаягъица, керетияз ва пелетияз\*, рильгьун, Давуд пачаясул гІорцІеналда рекІинавуна Сулейман ва гьевгун цадахъ Гихоналде ана. <sup>39</sup> Кашиш Цадокица мукъадасаб Чодрониса зайтуналгьул нахул цІураб лъгъар босана ва Сулейманил ботІроде тІуна. Хадуб гьез суралгубе пуна ва тІолабго халкъ ахІдана: «БетІерчІахъаяв пача Сулейман!» – илан.

<sup>40</sup> ТІолабго халкъ, рачунаго щвантІихалгун, гьесда хадуб билъгъана. Гьезул рохел-разилгъиялгьул ахІи-хІуралгьул кутакаль ракъцин сородизабубеб букІана.

### Сулейманица Адонияв виччан тей

<sup>41</sup> Квана-гьекъей ахиралде шолеб букІана Адониявида ва киналго гьесда цадахъ рукІарал гьесул гьалбадерида гьеб рагІараб мехаль. Суралгьул гьаракъ рагІун Иоавица цІехана: «Гъаб щиб ахІи-хІур шагъаралда бугеб?»

<sup>42</sup> Гьев кІалгъан вахъиналде вачІана Ионатан, кашиш Авиатарил вас. Адониявица абун: «АскІовегІан вачІа. Мун къадруяв чи вуго, гъай-гъай мун лъикІаб хабаргун вачІун ватила».

---

\* 1:38 *Керетиял ва пелетиял* рукІун ратизе бегъула къватІиб ракъалдаса гІарац кьун ккурал пачаясул рорчІухъаби.

<sup>43</sup> «Гуро, – ян жаваб къуна Ионатаница. Нилъер бетерчІахъаяв пача Давудица Сулейман пачалъун гъавуна. <sup>44</sup> Пачаяс кашиш Цадокги, Натан аварагги, ЕгъоядагІил вас Бенаягъги, керетиялги ва пелетиялги ритІана гъесда цадахъ. Гъез гъев пачаясул гІорцІеналда тІад рекІинавуна, <sup>45</sup> ва кашиш Цадокицаги Натан аварагасги Гихоналда гъесда зайтуналъул нахги бахун, гъесул пачалъи тасдикъ гъабуна. ЦІакъ разиго рахъана гъел гъениса къватІире, шагъаралдаги кІудияб багъа-бачари буго. Гъеле гъелъул ахІи-хІур буго дуда рагІулеб жо. <sup>46</sup> Гъелда тІадеги, Сулейман пачаясул тахида гІодов чІана, <sup>47</sup> пачаясул цересел чагІийин абун, нилъер бетерчІахъаяв Давудица баркизе рачІана: „Биччанте дур Аллагъас Сулейман дудасаги цІикІкІун цІар бугевлъун гъавизе ва гъесул тах дуралдасацин тІадегІан гъабизе!“ – янги абун. Цинги бусада вугев пачаясги бетІер къулана <sup>48</sup> ва гъес абун: „Рецц БЕТІЕРГЪАНАСЕ, ГІизраилалъул Аллагъасе, жакъа тахида гІодов чІун дир ирсила вихъизе рес къурав!“»

<sup>49</sup> Гъебмехалда киналго Адониявил гъалбал хІинкъун сородана, рахъун тІадегун жинди-жиндир нух ккун бухъизабуна.

<sup>50</sup> Адониявин абун, Сулейманихъа хІинкъиялъ, инеги ун, къурбан хъолеб бакІалъул лълъурдулги ккун чІана.\*

<sup>51</sup> Сулейманихъе хабар щвезабун: «Сулейман пачаясухъа хІинкъун Адонияв вуго къурбан хъолеб бакІалъул лълъурдулги ккун чІун. Гъес абулеб буго: „Сулейман пача гъеде абе жакъа дие, гъес жиндирго лагъ чІвазе къотІиларин абун“».

<sup>52</sup> Сулейманица жаваб къуна: «Гъес жив ракІбацІада в чІа вукІин бихъизабун, гъесул ботІродаса цо расцин

---

\* 1:50 Хвалил хІинкъи тІаде бачІарав чиясул ихтияр букІана къурбаналъе бакІалъул ункъабго сибилалда эхетарал лълъурдулин абулел жалги ккун, рахІму гъаризе. Гъедин гъел лълъурдулги ккун чІарав чиясда хъвалароан.

Подобе бортизе гъчЮ; амма гъесуль хІалихъалъи батани, гъев хвезе вуго», – ян.

<sup>53</sup> Сулейман пачаяс хадур чагІиги ритІун, гъез гъев къурбан хъолеб бакІалдасан вачун вачІана. Адонияв жаниве вачІун Сулейман пачаясе къулана ва Сулейманица гъесда абуна: «Мун рокъове а», – ян.

### Давудица Сулеймание гъабураб ахирисеб насихІат

**2** <sup>1</sup>Хвезе заман Іагарлъараб мехаль Давудица Сулеймание гъадианаб насихІат гъабуна:

<sup>2</sup> «Дун унев вуго гъанже киналго чагІи унелъуре, – ян абуна гъес. Мун чаран гІадин къвакІун, бихъинчи гІадин вукІа; <sup>3</sup> дур БЕТІЕРГЪАН Аллагъас гІад лъураб тІубазабе. Мусал къануналда хъван бугелда рекъон Гъесул нухдасан хъваде. Бичасул амруял, Гъесул къанунал ва ахІкамал тІуразаре, мун киве аниги, щиб дуца гъабулеб бугониги, дуего битІ ккезе букІине. <sup>4</sup> Гъедин БЕТІЕРГЪАНАС дир хІакъалъуль „дур наслу битІараб нухда хъвадани ва Дир хІакъабшиналда ракІ-ракІалъго нахъбилълъани, ГІизраилалъул тахидаса дур зурияталъул Іаркъел кидаго къотІиларо“, – ян абураб рагІиги тІубазе букІине.

<sup>5</sup> Гъединго, дуда лъала Церуягъил вас Иоавица дие гъабурабшинаб – гъес кІиялго ГІизраилалъул аскаразул бутІрул Нерил вас Авнерие ва Етерил вас Амасае гъабураб жо. Гъес, рагъда гІодобе тІураб бидухъ ракълил заманалда къисасги босун чІвана гъел, ва гъеб гІайиб гъчЮго гІодобе тІураб биялъ хъублъизабуна черхалда бараб рачел ва хІатІида ретІараб хъит.\* <sup>6</sup> Дуца гъанже дурго гІакълуялда рекъон гъабе, амма гъесул хъахІаб бетІер парахатго хабалъе ине биччаге.

---

\* <sup>2:5</sup> «Хъублъизабуна черхалда бараб рачел ва хІатІида ретІараб хъит» – гъеб абиялъул магІна букІана гъев чияс живго гІайибалъул цІезавунин ва гъесул гІайиб киназдаго бихъулеб бугин абураб.

<sup>7</sup> ГилГадалдаса Барзиллайил васазда цЮб лъе, ва гьел мунгун квен гІахьал гьабулезде гьоркьоре раче. Дур вац Авессаломихъа дун лъутун унаго, гьел дие эхетана.

<sup>8</sup> Цоги дуда цадахъ вуго Герал вас ШимГи – Бахури-малдаса буняминияв. Кутакалда наГІанаби къуна дос дие дун Маханаималде унеб къоялъ. Гъев Йорданалде дида данде вачІараб мехаль, БЕТІЕРГЪАНАСУЛ цІар бахъун гьедана дун досие: „Мун чІвазе дица хвалчен бахъиларо“, – ян. <sup>9</sup>Амма гъанже дов гІайиб гьечІевлъун рикІкІунге дуца. Мун гІакъилав чи вуго, дудаго лъала щиб досда гьабилебали. Бида чвахулаго ккезабе досул хъахІаб бетІер хабалье».

### Давудил хвел

<sup>10</sup> Давуд хвана ва Давудил Шагъаралда\* жиндирго умумизда аскІов хабаль лъуна. <sup>11</sup> ГІизраилалда гІад кІикъого сональ пачалги гьабуна гьес – анкьго сональ Хевроналда ва лъебералда лъабго сональ Иерусалималда. <sup>12</sup> Сулейман жиндирго инсул тахида чІана ва гьесул пачалги шулалъана.

### Адониявие гьабураб тамихІ

<sup>13</sup> Агитил вас Адонияв вачІана Сулейманил эбел Батшебахъе. Батшебаца гьесда цІехана: «Мун рекъелгун вачІунев чийищ?» – ан. «Рекъелгун», – ин жаваб къуна гьес.

<sup>14</sup> Хадуб гьес цІехана: «Бегъилищ цо мунгун кІалъазе?» – ян. «КІалъай», – ян жаваб къуна Батшебаца.

<sup>15</sup> «Дуда лъалагури, – ян кІалъана гъев, – пачалги хІакъикъаталда дир кколеб букІараблги ва вукІинесев пача хІисабалда гІолабго ГІизраилаллъул бербалагъиги диде букІараблги. Амма гъеб хиса-сверана ва пачалги дир вацасухъе ккана – гьесие хъван букІун бугелъул гъеб БЕТІЕРГЪАНАС. <sup>16</sup> Гъанже цо гъари буго дир дуде. Инкар гьабуге дие».

---

\* 2:10 *Давудил Шагъар* – гъеб ккола Давудил пачалгиялъул кІалГІа букІараб бакІ. Гьелда Сиониланги абулаан.

«Бице», – ян абуна гьель.

<sup>17</sup> Гьес абуна: «Гъарула дуда, дие шунемияй Авишаг къеян кІалъай Сулейман пачаясда – дуге гьес инкар гъабиларо».

<sup>18</sup> «ЛъикІ буго, – ян жаваб къуна Батшебаца. – Дица дур рахъалъ пачаясда кІалъай гъабилла».

<sup>19</sup> Адониявил хІакъалъулъ кІалъазе Сулейман пачаясухъе Батшеба ячІиндал, пача гьелда данде тІаде вахъун, гьелъие къулана ва жиндирго тахида ГІодов чІана. Гьес пачаясул эбелалъе тах босун бачІаян лъазабуна ва гьей гьесул кваранаб рахъалда ГІодой чІана.

<sup>20</sup> «Цо гьитІинаб гъари буго дир дуде, – ян абуна гьель. – Инкар гъабуге дие».

Пачаяс жаваб къуна: «Гъаре, дир эбел; дица дуге инкар гъабиларо». <sup>21</sup> Ва гьель абуна: «Шунемияй Авишаг дур вац Адониявие росасе къе».

<sup>22</sup> Цинги Сулейман пачаяс эбелалъе жаваб къун абуна: «Щай дуца Адониявие шунемияй Авишаг гъарулей йигей? Гьедин батани, пачалъиги гъаре гьесие – гьев дир кІудияв вацлъидал, – уха, гъаре гьесиеси, кашиш Авиатариеги ва Церуягъил вас Иоавиеги».

<sup>23</sup> Хадув БЕТИЕРГЪАНАСУЛ цІар бахъун гьедана Сулейман: «БетІергъанас балагъалъукъе ккезавеги дун, гьеб гъариялъухъ Адониявица ГІумру рехичІони! <sup>24</sup> Дун, Жиндирго амруялда рекъон, дир эмен Давудил тахида лъурав ва дир рукъ-къай шула гъабурав хІакъав БЕТИЕРГЪАНАСУЛ цІаралхІа, гъале жакъаго Адонияв хвезе ккола».

<sup>25</sup> Сулейман пачаяс ЕгъоядагІил вас Бенаягъ витІун, гьес Адонияв чІвана.

### **Авиатарие гъабураб тамихІ ва Иоавил хвел**

<sup>26</sup> Хадуб кашиш Авиатаридла абуна пачаяс: «Дурго Аноталда ругел ракъазде а. Мун чІвазе мустахІикъав чи вуго, амма жакъа дица мун чІвазе къотІиларо, щайгурелъул дир эмен Давудида цебе Къудратав БЕТИЕРГЪАНАСУЛ

гъамас баччарав ва гьесда цадахъ кинабго захІмалъги хІехъарав чи вугелъул мун».

<sup>27</sup> Цинги Сулейманица БЕТІЕРГЪАНАСУЛ кашиш-лъиялдаса нахъе гъавуна Авиатар – Шилоялдаса Илясил наслуялда тІаде бачІун букІараб БЕТІЕРГЪАНАСУЛ рагІи\* гьедин тІубана. <sup>28</sup> Цебе Авессаломил рахъ кквечІониги, Адониявида хадув индал Иоав, гьеб хабар тІаде щведал, БЕТІЕРГЪАНАСУЛ Чодрониве жанивеги лъутун, кърбан хъолеб бакІалъул лълъурдулги ккун чІана гъев. <sup>29</sup> Сулейман пачаясда бицана Иоав БЕТІЕРГЪАНАСУЛ Чодрониве жанивеги лъутун, кърбан хъолеб бакІалда чІун вугин. Гьебмехалда Сулейманица ЕгъоядагІил вас Бенаягъие буюрухъ къуна: «Инеги ун, чІвай дов!»

<sup>30</sup> БЕТІЕРГЪАНАСУЛ Чодронивеги ун, Бенаягъ Иоавида кІалъана: «Пачаяс лъазабулеб буго: „КъватІиве вачІа!“ – ян».

Амма гьес жаваб къуна: «ВачІинаро, гъаб бакІалда хвела дун», – ин.

Бенаягица пачаясда бицана Иоавица гьедин абунилан.

<sup>31</sup> Гьебмехалда пачаяс Бенаягида абун: «Гьес абухъе гъабе. ЧІван хабалъ лъе дов, ва дунги дир инсул аслуги, Иоавица гІайибго гьечІого гІодобе тІураб биялъул хІакъалдаса рацІцІад гьаре. <sup>32</sup> Жиндица гІодобе тІураб биялъухъ БЕТІЕРГЪАНАС бецІила гьесие, щайгурелъул дир инсудаги лъачІого кІиявго чиясда тІаделъана гъев ва хвалчаца чІвана гьел. Гьел кІиялго – ГІизраилалъул аскаралъул бетІер Нерил вас Авнерги ва Ягъудиялъул аскаралъул бетІер Етерил вас Амасги – гьесдаса тІокІал ва иман бугел рукІана. <sup>33</sup> Гьезул гІодобе тІураб биялъул гІайиб Иоавидаги гьесул наслуялдаги тІаде ккаги абадиялъего. Амма Давудиеги, гьесул зурияталъеги, гьесул агълуялъеги, гьесул ирсилазеги БЕТІЕРГЪАНАС даимго лъикІаб гІумру къеги».

\* 2:27 Бал. 1 Пач. 2:27-36.



<sup>34</sup>ЕгъоядагІил вас Бенаягъица гъенивеги ун Иоав чІвана ва гІицІаб авлахъалда бугеб гъесул жиндирго ракъалда хабаль лъуна. <sup>35</sup>Пачаяс ЕгъоядагІил вас Бенаягъ тана Иоавил бакІалда аскаразул бетІерлъун, Авиатарил бакІалда кашишлъун Цадок тана.

### ШимгІил хвел

<sup>36</sup>Хадуб пачаяс ШимгІида хадур чагІи ритІана ва гъесда лъазабуна: «Иерусалималда дуего минаги бай ва гъениб чІел гъабе, тІокІаб батІияб бакІалде къватІиве вахъунге. <sup>37</sup>Дуда лъан букІа, мун къватІиве вахъун Кедрон расалгІи дуца бахараб къоялъ, мун хвезе вукІин ва дурго гІажалалъе гІайибиявги мунго вукІине вугевлъи».

<sup>38</sup>«ЛъикІ буго, – ян абуна ШимгІица. Дур лагъас кинабго дир бетІергъан пачаяс абухъе гъабила».

ШимгІица гІезегІан мехаль гІумру гъабуна Иерусалималда. <sup>39</sup>Амма лъабго сон ун хадуб Гаталъул пача, Маахил вас Ахишихъе лъутана ШимгІил кІиго лагъ ва ШимгІида гъесул лагъзал Гаталда ругилан бицана.

<sup>40</sup>Цинги, хІамаги къолон, гъес лагъзал ралагъизе Гаталде Ахишихъе нух босана. Гаталдаса лагъзалги рачун ШимгІи тІадвуссана. <sup>41</sup>Сулейманида ШимгІи Иерусалималдаса къватІиве Гаталде ун вукІанилан ва тІадвуссун вачІанилан бицинал, <sup>42</sup>пачаяс ШимгІи жиндихъего ахІана ва гъесда абуна:

«Дица дуда лъазабун гуребищ букІараб, БЕТІЕРГЪАНАСУЛ цІар бахъун духъа рагІиги босун, батІалгІи гъечІо мун киве аниги, дуда лъан букІа, гъаниса къватІиве араб къоялъ мун хвезе вугевлъиян абун? ЛъикІ буго, гъедин гъабилин кІалъана мун доб къоялъ. <sup>43</sup>Щайха цинги БЕТІЕРГЪАНАСЕ гъедараб гъа хвезабураб ва дир буюрухъ тІубазабичІеб дуца?»

<sup>44</sup>Сулейманица ШимгІида жеги абуна: «Дуда кидаго ракъалда букІине ккола дуца дир эмен Давудие гъабурабщинаб квешлъи. Гъанже БЕТІЕРГЪАНАС гъабила две дур квешлъиялгъухъ. <sup>45</sup>Сулейман пачаясдаин абун

баракат лъела ва Давудил тах БЕТІЕРГЪАНАСДА цебе кидаго къркюлареблъун букІина».

<sup>46</sup>Пачаяс ЕгъоядагІил вас Бенаягъие буюрухъ къуна ва гъес инеги ун, ШимгІи чІвана. Ва пачалгьялгъл кверщел Сулейманил хъатикъ гІубан шулалъана.

### Сулейманица гІакълү гъари

**З**<sup>1</sup> Сулейман, Мисриялгъл пиргІавнасул\* яси ячун, гъесул дурцлъун вахъана. Жиндирго кІалгІа, БЕТІЕРГЪАНАСУЛ Мукъадасаб Рукъ ва Иерусалим сверун къараб къед бан лгългІизегІан, гъес гъей Давудил Шагъаралде яхъинаюна.

<sup>2</sup>Халкъалъ цебего гІадин батІи-батІиял мукъадасал бакІазда хъолел рукІана кърбанал, шайгурелгъл БЕТІЕРГЪАНАСУЛ Мукъадасаб Рукъ жеги бан букІинчІелгъл.

<sup>3</sup>Сулейман жиндирго инсул амруялда рекъон хъвадана ва гъесие БЕТІЕРГЪАН хиралъана, амма гъесги гълго бакІазда хъолаан кърбанал ва къеккеналъе махІ гъуинал нахалги рухІулаан.

<sup>4</sup>Цо къоялъ пача Гаваоналде вильлъана кърбан хъвезе – гъениб букІиндал бищун кІудияб, бетІераб мукъадасаб бакІ – азарго жо хъуна гъес гъениб ва кърбаналъе бакІалда гІад бухІана. <sup>5</sup>Гъениб, Гаваоналда, къаси макиль илгъам гъабун БЕТІЕРГЪАН вачІана Сулейманихъе ва Аллагъас гъесдехун калам гъабун: «Щиб бокъаниги гъаре Дида».

<sup>6</sup>Сулейманица жаваб къун абуна:

«Дир эмен Давудида кІудияб цІоб лъуна Дуца; гъев Дуда цеве ритІухъго, иманалда, ракІбацІадго хъвадаралгълхъ, Дуца кІудияб цІобалда хъихъана гъев, ва, гъале жакъа къоялъ тахида лъезе, гъесие вас къуна. <sup>7</sup>Гъанже дир БЕТІЕРГЪАН Аллагъ, Дуца дун, Дур лагъ, пачалгъл гъавуна дир эмен Давудил бакІалда. Амма дун жеги гІолохъанав хІалбихъи гъечІев чи вуго. <sup>8</sup>Дуца гІаса бищараб

\* <sup>3:1</sup> *ПиргІавн* – Мисриялгъл пачаясда пиргІавнилан абулаан.

дур халкъалда гьоркъов вуго дун, гьeбги буго кIудияб халкъ — гьезул къадар кутакалда цIикIкIараб буго, рикI-кIунцин бажаруларо гьел гIемерлъиялъ. <sup>9</sup> Дур халкъалъе нухмалъи гьабизе ва квешаб лъикIаб батIа бахъизе лъазе, Дур лагъасе рекIел цIодорлъи къе. Гурони, лъихъа бажарулеб жо гьeб — Дур кIудияб халкъалъе нухмалъи гьабизе?»

<sup>10</sup> БетIергъанасул ракI рекъана Сулейманил гъариялда. <sup>11</sup> Аллагъас гьeсда абуна:

«Дуца дуеги я халатаб гIумру, я бечелъи, я дурго туш-бабазе хвелги гъаричIого, гьeб гъари гъараралъухъ, ай гIадилаб нухмалъиялъе цохIо гIакълу-лъай гъараралъухъ, <sup>12</sup> Дица къабул гьабилла дур гъари. Дица къолеб буго дуе гIакълллъи ва цIодораб ракI — я цере рукIаразда, я хадур рукIине ругеда гьоркъор дуде щивго чи ващалъизе гьeчIо. <sup>13</sup> Гьелда тIадеги, дуца гъаричIебги къолеб буго Дица дуе — дур заманалда киналго пачабазда гьоркъов цониги пача дуда башалъулареб хIалалда бечелъиги кIодолъиги къолеб буго дуе. <sup>14</sup> Мун Дир нухккун хъвадани ва дур эмен Давудица гIадин Дир амруял ва ахIкамал тIуразаруни, Дица дуе халатаб гIумруги къела».

<sup>15</sup> Сулейман гьeб бакIалда ворчIана ва гьeсда бичIчIана гьeб макъу букIин. Цинги гьeс Иерусалималде нух босана, гъенив БетIергъанасул КъотIиялъул гъамасалда цеве вахъана, тIуран рухIулел ва ракълил къурбанал хъуна. Хадуб гьeс тIолабго пачаясул хъалаялъе квана-гьeкъей гьабуна.

### ГIакъллаб хIукму

<sup>16</sup> Цо нухалда пачаясухъе рачIана кIиги хъахIабаял руччаби ва гьeсда цере эхетана. <sup>17</sup> Гьезул цоялъ абуна:

«Я дир бетIерчIахъад! Гъай гIадангун цадахъ нижер цо минаялда чIей буго. Гъайги гъений йикIаго дица лъимер гьабуна. <sup>18</sup> Дица лъимер гьабун лъабабилеб къоялъ гьалъги гьабуна лъимер. Ниж цадахъ рукIана; ниж тун батIиял тIокIал щалго чагIиги рукIинчIо минаялъур. <sup>19</sup> Къаси гъай гIаданалъул вас хвана — къижун ккедал, лъачIого тIад егун гьель гьeв гъанкъизавуна. <sup>20</sup> Къаси яхъун, дун

кѣжун ѣикІаго, гѣль дир вас восун вуго жиндихъего. Дир вас лъун вуго жиндирго каранда, жиндирго васин абунѣ, дир каранда лъун вуго. <sup>21</sup> Радал дун тІаде яхъана лъимер хахинабѣзе, гъевин абунѣ хун ватана, амма дица мухІанго хал-шал гъабѣдал, дида бѣчІана гъев дица гъавурав вас гуревлѣи».

<sup>22</sup> Цогѣдай гІаданаль абунѣ: «Гуро! ЧІагояв вас дир вуго; дур дов хварав вуго».

Амма тІоцее кІалъараль тІадчІун абубеб букІана: «Гуро! Хварав дур вуго, чІагоявин абунѣ дир вуго!» – ян.

Гъедин къацандана гъел пачаясда цере.

<sup>23</sup> Пача кІалъана: «Цояль абубеб буго: „Дир вас чІаго вуго, дур вас хвана“, – ян. Цогѣдаль абубеб буго: „Гуро! Дур вас хвана, дир вас чІаго вуго“, – ян».

<sup>24</sup> Цинги пачаяс абунѣ: «Хвалчен босе гъанибе».

Пачаясухъе хвалчен босун бачІана. <sup>25</sup> Гъебмехалда гъес буюрухъ къуна: «Бакъулъа хъвалхъе гъеб чІагояб лъимер ва башадав цоялъе, башадав цогѣялъе къе».

<sup>26</sup> Лъимер чІагояй гІаданальул ракІ сородана, жиндирго васасда гурхІун, ва гъель пачаясда абунѣ: «Я дир бетІер-чІахъад! ЧІаго тун, гъельѣе къе гъеб лъимер! ЧІваге гъев!»

Цогѣдаль абунѣ: «Я дѣе вукІинаро гъев, я дѣе вукІинаро. Хъвалхъун рехе!»

<sup>27</sup> Гъебмехалда пачаяс гъадианаб хІукму къотІана: «ЧІагояб лъимер гъей тІоцеесей гІаданальѣе къе. ЧІваге гъев, – гъей ѣйго гъесул эбел».

<sup>28</sup> Гъеб пачаясул хІукмуялъул хІакъальулъ хабар тІолабго ГІизраилалда рагІѣдал, гъезул гъесдехун хІурмат цІикІана, щайгурелъул гъезда бѣхъана, гІадилаб диван гъабѣзе Аллагъасдасан гъесѣе гІакълу шун букІин.

### Сулейман пачаясул хъулухъчагІи ва сардарал

**4** <sup>1</sup> Сулейман пача тІолабго ГІизраилалда тІад пачальун вукІана. <sup>2</sup> Гъале гъесул бетІерал хъулухъчагІи:

кашиш Цадокил вас ГІазарѣягъ;

<sup>3</sup> Шишил васал Элихореп ва АхІѣягъ – хъвадарухъаби;

АхИлудил вас Егьошафат – тарихчи;

<sup>4</sup>ЕгьоядагИл вас Бенаягь – аскаралъул бетІер;

Цадок ва Авиатар – кашишал;

<sup>5</sup>Натанил вас Пазариягь – сардаразул бетІер;

Натанил вас Завуд – кашиш ва пачаясул цевесев гІакълучи;

<sup>6</sup>Ахишар – хъалаялъул бетІерав тадбирчи;

Пабидил вас Адонирам – лагъзадерил тадбирчи.

<sup>7</sup>Жеги Сулейманил анцила кІиго сардарги вукІана. Гъез чІезабулаан пачаясе ва пачаясул кІалгІаялъе квен-тІех. Гъезул жив-живас лъагІалидаса лъагІалиде цо моцІалъе гІураб квен-тІех чІезабизе кколаан. <sup>8</sup>Гъале гъезул цІарал:

Бен-Гъур – Ефраимил мугІрузул тІалъиялда тІад;

<sup>9</sup>Бен-Декер – Макацалда, Шаалвималда, Бет-Шемешалда ва Элон Бет-Хананалда тІад;

<sup>10</sup>Бен-Хесед – Аруботалда тІад (Гъесухъ рукІана Сохоги Хетералъул тІолабго ракъги);

<sup>11</sup>Бен-Авинадав – Доралъул борхалъабазда тІад (Сулейманил яс Тапат йикІана гъесул лъади);

<sup>12</sup>АхИлудил вас Ваанав – ТагІанahalда ва Мегиддоялда, гъединго тІолабго Цартаналда аскІюб Изреелалдасаги гІодобегІан бугеб Бет-Шеаналда сверухъ ракъалда ва Бет-Шеаналдаса Авел-Мехолаялде щвезегІан, гъединго Йокмоам тун дорехун ругел бакІазда тІадги.

<sup>13</sup>Бен-Гевер – ГилгІадалъул Рамоталда тІад (Гъесухъ рукІана ГилгІадалда ругел, Манассил вас Яирил росаби. Гъесухъ букІана Арговалъул ракъ-мухъги, лъабкъого кІудиял, сверун къарал, мазгаралъул хІос кавабазда нахъа ралел шагъаралги);

<sup>14</sup>ГІидол вас АхІинадав – Маханаималда тІад;

<sup>15</sup>АхІимаац – Нафталил ракъалда тІад (гъес ячана Сулейманил яс Басемат);

<sup>16</sup>Хушайил вас БагІан – Ашерил ракъалдаги БегІалоталдаги тІад;

<sup>17</sup>ТарухИил вас Егьошафат Иссахарил ракъалда тІад;

<sup>18</sup> Элавил вас ШимҒи – Бунямил рақбалда Ғад;  
<sup>19</sup> Урил вас Гевер – ГилҒадалзул рақбалда Ғад (амориязул пача Сихонил ва Башаналзул пача Огил рақбалда Ғад). Ғелгощиал рақбалда Ғад сардарлуи вукҒана Ғев.

### Сулейманил пачалҒиялзул кҒодолҒи

<sup>20</sup> РалҒдал салиҒанҒи кутакалда Ғемераб халкь букҒана ЯҒудиялзул ва Ғизраилалзул; Ғел квана-Ғекьей Ғарзаяб, аваданаб Ғумруялде руссана. <sup>21</sup> Сулейманил кверщалида Ғоркь рукҒана Ефрат Ғурухья бахьяраб пилистимазул рақбалде ва Мисриялзул Ғорхьиде швезеган киналго пачаби. Ғезул халкьаз Сулеймание кидаго маҒало кьолаан ва Ғесие ккараб хулухь Ғабулаан.

<sup>22</sup> Жиб-жиб кьоаль Сулейманил кҒалҒаялде бачҒунаан Ғеберго кор\* Ғаса бищараб ролзул, Ғабкього кор\*\* Ғураб ролзул, <sup>23</sup> ва ритҒучҒал, жайранал, баҒнасал, хьихьярал хҒанҒи рикҒкҒинҒого, анҒго жаниб тун хьихьяраб баци, кього рехьялҒа бачараб баци ва нусго ҒиялҒажо.

<sup>24</sup> Ғесул ихтияралда Ғоркь рукҒана Ефрат Ғурул бакьтҒерхул рахьялдехун ругел ва ТипсахҒалдаса Ғазаялде швезеган ругелги Ғолалго пачаби – киналго сверухь ругел улкабазулгун рекьел букҒана Сулейманил. <sup>25</sup> Сулейманил заманалда, Даналдаса бахьяраб Беэр-Шеваялде швезеган, ЯҒудиялзулги Ғизраилалзулги халкьазул парахатаб Ғумру букҒана – жиб-жиб хьизан-кьяялзул жиндирго цолбол Ғабу ва инжиралзул ҒутҒи рукҒана\*\*\*.

<sup>26</sup> Ункьазарго руссун чолҒаказда ралел чуязул букҒана Сулейманил ва анҒила кҒазарго рекҒунел чуялги рукҒана Ғесул.

\* 4:22 30 кор – Ғага-шагарго 7,2 тонна.

\*\* 4:22 60 кор – Ғага-шагарго 14,4 тонна.

\*\*\* 4:25 НекҒсияб КьотҒиялда рекьон, цолбол Ғабу ва инжиралзул ҒутҒи рикҒкҒуна баракатаб, ҒатҒидаб ва хҒинкьи ҒечҒеб Ғумруялзул Ғаламатлуи.

<sup>27</sup> Сардараз, жив-живас жиндиего бихъизабураб мо-  
цІалъ, Сулеймание ва киналго гъесул кІалГІаялда квана-  
гъекъолелщиназе, щибго камизе биччачІого, квен-тІех  
чІезабулаан. <sup>28</sup>Гъединго, жиндие бихъизабураб бакІалде,  
киналго чюязе гІураб пурчІина ва раГІи-хер шцезабулаан  
гъез – жив-живас жиндирго къадаралда рекъон.

### Сулейманил ГІакъиллъи

<sup>29</sup>Аллагъас Сулеймание ГІакъиллъи, кутакаб цІодорлъи  
ва ралъдал салиГІанги жиб рикІкІун я борцун хІалкІю-  
ларебГІан къадаралъ гъваридаб гІакълу-лъайги къуна.

<sup>30</sup>Сулейманил ГІакъиллъи тІоалго Бакъбакул рахъалъул  
чаГІазулалдасаги ва тІолабго Мисриялъул ГІакъиллъи-  
ялдасаги бергъараб букІана. <sup>31</sup>Гъев бокъарав чиясдаса,  
гъединго эзрахияв Этанидасаги, МахІулил васал Емани-  
дасаги, Халколидасаги, ДардаГІидасаги ГІакъилав вукІана.  
Киса-кибего сверухълъиялъулго халкъазда гъоркъоб  
машгъурлъана гъесул цІар. <sup>32</sup>Гъес лъабазарго хІикматаб  
хабар бицана, ва азаралда шуго шигІру гъабуна. <sup>33</sup>Гъес  
Ливаналъул кедралъул гъутІбуздаса бахъараб, къададаса  
къватІибе бижулѐб иссопалде\* гІунтІунги, киналъулго  
лъай босана. Гъединго хІайваназул, хІанчІазул ва ракъалда  
шурулел жалазул хІакъалъулъ гІелмуги лъалаан гъесда.

<sup>34</sup>Сулейманихъ ГІенеккизе рачІунаан киналго хал-  
къазул ва пачабазул вакилзаби, гъесул ГІакъиллъиялъул  
хІакъалъулъ бицен раГІарал чаГІи.

### БегІергъанасул Рукъ базе хІадурлъи

**5** <sup>1</sup>Тиралъул пача Хирамида Давудил бакІалда пача-  
лъун Сулейман тун вугилан раГІидал, гъес жиндирго  
вакилзаби ритІана Сулейманихъе, шайгурелъул Хирам  
кидаго Давудил лъикІав гъудул вукІана. <sup>2</sup>Сулейманицаги  
гъадинаб хабар битІана Хирамихъе:

\* 4:33 *Иссон* – ГІизраилалда бижулѐб махІ гъуинаб хер.

<sup>3</sup>«Дуда лъала дир эмен Давудил рес букІинчІю БЕ-  
ТІЕРГЪАН Аллагъасе Мукъадасаб Рукъ базе. Ахирги  
БЕТІЕРГЪАНАС киналго гъесул тушбаби гъесул хІа-  
тІикъе ккезаризегІан, сверухълъуда ругел халкъаз дир  
инсуда данде рагъ къотІизе течІелълуха. <sup>4</sup>Гъанжеян  
абуні, БЕТІЕРГЪАНАС киса-кибего сверухълъуда  
парахалъи къун буго дие – я тушман гъечІю, я шибго  
хІинкъи гъечІю. <sup>5</sup>Дие бокъун буго, БЕТІЕРГЪАНАС  
дир эмен Давудида, „дур бакІалда дур тахида Ди-  
ца лъезе вугев дур васас базе буго Дие Мукъадасаб  
Рукъ“, – илан абураб рагІул къучІалда, БЕТІЕРГЪА-  
НАСЕ гъеб Мукъадасаб Рукъ базе. <sup>6</sup>Гъединлъидал,  
дие кедралълул гъутІби къотІеян буюрухъ кье дуца.  
Дир хІалтІухъабиги хІалтІила дуразда цадахъ. Ду-  
ца чІезабураб бокъараб мухъги кьела дица дие дур  
хІалтІухъабазухъ. Дуда лъалелълул Сидониял гІадин  
гъутІби къотІизе махшел бугел чагІи нижеда гъоркъор  
гъечІеллъи».

<sup>7</sup>Сулейманил гъел рагІаби рагІидал, Хирам кутакалда  
вохана ва гъес абуні: «Рецц БЕТІЕРГЪАНАСЕ гъаб кІу-  
дияб халкъалъе нухмалъи гъабизе гІакъилав вас Давудие  
къуралълухъ!»

<sup>8</sup>Хирамица гъадианаб хабар битІана Сулейманихъе:

«Дуца битІун бачІараб харбихъ дун мухІканго гІе-  
неккана. Дица кинабго гъеб кедралълул ва кипари-  
салълул цІулада бараб жо дуца абухъе гъабила. <sup>9</sup>Дир  
чагІаз Ливаналдаса чІалаби ральдахъе швезарила ва  
гъениса дица ральдадасан дуца бихъизабураб бакІалде  
швезарун, гъенир сокІкІинарила, гъениса дуца росизе  
рукІине. Дирги мурад тІубазабун дуцаги дир кІалгІа-  
ялъе гІураб квен-тІех кье».

<sup>10</sup>Гъединан Хирамица Сулеймание бокъараб къа-  
даралда кедралълул ва кипарисалълул цІул чІезабуна,



<sup>11</sup>Сулейманицаги кьоазарго кор\* ролгул ва кьоазарго бат\*\* зайтуналгул нахул Хирамихъе швезабуна — лъагІалидаса лъагІалиде швезабулаан Сулейманица гъеб къадар Хирамихъе. <sup>12</sup>БЕТИЕРГЪАНАС, Жиндицаго бицараб рагІуда рекъон, гІакъиллъи къуна Сулеймание. Сулейманицаги Хирамицаги жидедаго гьоркъоб ракълилаб къотІи-къай гъабуна, ва гъезда гьоркъоб рекъел букІана.

<sup>13</sup>Сулейман пачаяс ГІизраилалдаса кисанго цере хІалтІизаризе чагІи рақІарана — лъеберазарго чи. <sup>14</sup>Гъес иргаялда жиб-жиб моцІаль анцІазарго чи витІулаан Ливаналде хІалтІизе. Цо моцІаль Ливаналда, кІиго моцІаль рокъор рукІунаан гъел. Гъезда тІад тадбирчилъун Адонирам тана. <sup>15</sup>МугІруздаги рукІана Сулейманил лъабкъоялда анцІазарго хІамалиял ва ункъоазарго гамачІ бекІулел устарзаби. <sup>16</sup>Гъединго гъесул рукІана лъабазаралда лъабнусго хІалтІухъабазда ва бакІал райлда тІад тадбир гъабизе тарал церехъаби. <sup>17</sup>Сулейманил буюрухъалда рекъон, бекІараб ганчІил къучІ лъезе, гъез бахъулаан чІахІияб ва багъаяб гамачІ. <sup>18</sup>Сулейманилгун Хирамил устарзабаз ва Гевалалдаса хІалтІухъабаз гъутІби къотІулаан ва Рукъ базе гамачІги цІулги хІадур гъабулаан.

### Сулейманица БетІергъанасул Рукъ бала

**Б**<sup>1</sup> Мисриялдаса ГІизраилалгул халкъ къватІибе бахъун ункънусиялда ункъоабилеб сональгул кІиабилеб моцІаль, ай, зив моцІаль\*\*\*, Сулейман пачалъун вахъун ункъабилеб сональ, гъес БЕТИЕРГЪАНАСЕ Мукъадасаб Рукъ базе байбихъана.

<sup>2</sup>Сулейманица БЕТИЕРГЪАНАСЕ бараб Рукъ букІана лъабкъого натІаль халатаб, къого натІаль гІебаб ва лъеберго натІаль борхатаб. <sup>3</sup>Гъеб Мукъадасаб Рукъалда цебе

\* 5:11 20 000 кор ролгул — гІага-шагарго 1560 тонна.

\*\* 5:11 20 000 бат нахул — гІага-шагарго 440 000 литра.

\*\*\* 6:1 Зив моцІ — ихдалил башалъи, цебесеб эраялгул 966-леб сон.

бугеб рагъи букІана минаго гІадин кього натІалъ гѣбаб ва анцІго натІалъ цебе бачІараб. <sup>4</sup>Мукъадасаб Рукъалъе Сулейманица рагуларел гордал лъуна. <sup>5</sup>Гъеб БетІергъанасул Рукъалъул къадазул къватІисеб рахъалдасан, хьалбазухъги, нахъисеб рахъалдаги жеги тІаде бакІал рана ва гъенир рукъзал гъаруна. <sup>6</sup>Тіоцебесеб тІала – шуго натІалъ, кІиабилеб – анлъго натІалъ, ва лъабабилеб – анкъго натІалъ гѣбаб букІана. БетІергъанасул Рукъалда сверун къватІисахун рахъалъ цІутІелал гъаруна, къватІисахун рукъзазул рахал кквезе рукІине ва гъел рахал Мукъадасаб Рукъалъул къадакъе ккечІого рукІине.

<sup>7</sup>БакІал райлъе хІалтІизабуна гъецІо бахъулеб бакІалдаго бекІун къачІараб гамачІ; я квартІил, я гІощтІол, я цоги маххул алаталъул сас рагІулеб букІинчІо БетІергъанасул Рукъ балеб бакІалда.

<sup>8</sup>Тіоцебесеб тІалаялде жанире лъугъунеб кІалтІу букІана Рукъалъул къилбаялъул рахъалдасан. КІиабилеб тІалаялде болъаби лъуна ва гъениса лъабабилеб тІалаялдеги лъуна. <sup>9</sup>Гъедин бана гъес Мукъадасаб Рукъ – кедралъул чІалабиги лъун хъаршиги тІад бан, ахиралде щвезабуна кинабго. <sup>10</sup>КъватІисахун, БетІергъанасул Рукъалъул къадалккун гъес гъарурал рукъзал рукІана шу-шу натІалъул борхалъи бугел; кедралъул чІалабаз хурхинарун рукІана гъел БетІергъанасул Рукъалда.

<sup>11</sup>Сулейманихъе БЕТІЕРГЪАНАСУЛ калима бачІана:

<sup>12</sup>«Дуца гъаб Мукъадасаб Рукъ балеб буго. Мун Дир амрузда рекъон хъвадани, Дир къанунал цІунани ва Дир фарз тІубазабуни, Дицаги дур эмен Давудие Дица къун букІараб рагІи тІубазабила. <sup>13</sup>Дун ГІизраилалъул халкъгун вукІина ва Дир халкъ кѣдаго рехун теларо».

<sup>14</sup>Сулейманица Мукъадасаб Рукъ бан рагІалде бахъинабуна.

### **Рукъалъул жанисеб рахъалъул гІуци**

<sup>15</sup>Сулейманица жанисеб рахъалъ къадазда кедралъул хъарши ккуна – Мукъадасаб Рукъалъул чІарбидаса

мокърукъе щвезегІан. Чабаралда кипарисалъул хъарши къабуна. <sup>16</sup> БетІергъанасул Рукъалъул Бищунго Жанисеб бакІ гъабуна къого натІалъул манзилалда, чІарбидаса мокърукъе щвезегІан кедралъул хъаршиги къабун, гъениб Жанисеб Мукъадасаб бакІ, ай, Бищунго Мукъадасаб бакІ гъабизе. <sup>17</sup> Бищунго Мукъадасаб бакІалда цебесеб рукъ, ай Мукъадасаб бакІ, кІикъого натІалъ халатаб букІана. <sup>18</sup> Мукъадасаб Рукъалда жаниб кедралъул хъарши къабуна, гъезда тІад бикІун букІана хъабхъил суратазда ва тІугъдузда рельеърарал жал. Киса-кибего кедралъул цІул къабун букІана, кибниги къватІибе баккун гамачІ букІинчІо.

<sup>19</sup> Гъес БЕТІЕРГЪАНАСУЛ КъотІиялъул гъамас жаниб лъезе Бищунго Мукъадасаб бакІ къачІана. <sup>20</sup> Бищунго Мукъадасаб бакІ букІана къого натІалъ халатаб, къого натІалъ гІебаб ва къого натІалъ борхатаб – гъелъул жанисеб рахъалда къадазда месед бекъана; къурбаналъе бакІалда тІадги бацІадаб месед бекъана. <sup>21</sup> Мукъадасаб Рукъалъул жанисеб рахъалда бацІадаб месед бекъана ва Бищунго Мукъадасаб бакІалде лъугъунеб кІалтІуялда меседил рахсал рана. <sup>22</sup> Гъедин, кинабго рукъалъул жанисеб рахъалда ва Мукъадасаб бакІалъул къурбаналъе бакІалда киса-кибго месед бекъана.

<sup>23</sup> Бищунго Жанисеб Мукъадасаб бакІалда гъес зайтуналъул цІулал гъарурал анцІ-анцІ натІалъ рорхатал кІиго хъерувимал\* лъуна. <sup>24</sup> ТІоцебесеб хъерувималъул жиб-жиб кваркъи букІана щуго натІалъ халатаб – анцІго натІ букІана кІиябго кваркъиялда. <sup>25</sup> КІиабилеб хъерувималъул куркъбаздаги букІана анцІго натІ – гъел цоцада рельеърарал ва цоцада ращадал рукІана. <sup>26</sup> Жиб-жиб хъерувим анцІго натІалъ борхатаб букІана. <sup>27</sup> ГІебеде ритІун куркъбалгун гъел хъерувимал гъес БетІергъанасул Рукъалъул Бищунго Жанисеб бакІалда лъуна. Цоялъул кваркъи цо къедалда, цогиялъул кваркъи дандбитІун бугеб къедалда цуна, ва

---

\* 6:23 *Хъерувим* – куркъбал ругеб малаик ва малаикзабазда гъоркъоб бищун тІадегІаназул цо тайпа.

хъерувимазул кІиабилел куркъби рукъ бакъулъ цоцзда цуна. <sup>28</sup> Сулейманица хъерувимазда тІадги месед бекъана.

<sup>29</sup> БетІергъанасул Рукъалъул киналго къадазда, жанисанги къватІисанги, бикІун рахъана хъерувимазул, чамасдакил гъотІол гІаркъалабазул ва тІугъдузул суратал.

<sup>30</sup> Жеги гъес Мукъадасаб Рукъалъул жанисеб рахъалда ва гъелда цебесеб рахъалда гІодобги месед бекъана.

<sup>31</sup> Бищунго Мукъадасаб бакІалде лъугъине гъес щубокІонал ххундулги ругел зайтуналъул цІулал нуцІби гъаруна. <sup>32</sup> КІиябго зайтуналъул цІулал нуцІида гъес бикІун рахъана хъерувимазул, чамасдакил гъотІол гІаркъалабазул ва тІугъдузул суратал ва хъерувимаздаги чамасдакил гъотІол гІаркъалабазда тІадги месед бекъана. <sup>33</sup> Гъединго аслияб Мукъадасаб Рокъоре жанире лъугъунеб бакІалдаги гъес зайтуналъул цІулал ункъбокІонал ххундул гъаруна.

<sup>34</sup> Жеги кипарисалъул цІулал, кІиябго рахъалде ричІулел нуцІбиги гъаруна гъес. <sup>35</sup> Гъес гъезда тІад бикІун рахъана хъерувимазул, чамасдакил гъотІол гІаркъалабазул ва тІугъдузул суратал ва гъезда тІадги месед бекъана.

<sup>36</sup> Жанисеб азбарги гъабун гъес БетІергъанасул Рукъалда цебе. Гъеб азбар сверун къараб къед бана бекІараб ганчІил лъабго къер гъабун ва цо къералда кедралъул чІалаби лъун.

<sup>37</sup> БЕТІЕРГЪАНАСУЛ Рукъалъе кьучІ лъуна ункъабилеб соналъул зив моцІалъ. <sup>38</sup> Сулейман пачалъун вахъун анцІила цоабилеб соналъул бул\* моцІалъ, ай, микъабилеб моцІалъ, кинабго гъелъие бихъизабураб кьучІалда рекъон, бан ахиралде бахъана Мукъадасаб Рукъ. Сулейманица гъеб анкьго соналда жаниб бана.

**Сулейманил кІалгіа**

**7** <sup>1</sup> Хадуб Сулейманица жиндиего кІалгіа бана. Гъеб кІалгіа рагіа-ракъанде щун бан лъугІизабизе анцІила лъабго сон ана. <sup>2</sup> «Ливаналъул рохъил кІалгіа» абулеб

\* 6:38 Бул моцІ – хасалихълъиялъул башалъи.

бакІ бана гьес нусго натІалъ халатаб, кІикъоялда анцІго натІалъ гѣебаб ва лъеберго натІалъ борхатаб. Ункъо кьер кедралъул хІубазул эхетана рахал кквезе. <sup>3</sup>ХІубазда тІад лъурал рахазда тІасан кедралъул хъарши къабун тІох гъабуна, кинабниги гъениб кІикъоялда шуго рахи лъун букІана, анцІила шу-шу жиб-жиб кьералда. <sup>4</sup>КІалгІаялъул гордал лъаб-лъаб цо кьерда ва лъабго мухъалда гъаруна, цоцада дандритІун. <sup>5</sup>Киналго нуцІбиги гордалги ункъ-бокІонал рукІана, ва гордазул лъаб-лъаб кьер гъабуна цоцада дандритІун.

<sup>6</sup>КІудияб, хІубал жанир эхетараб рукъги бана Сулейманица кІикъоялда анцІго натІалъ халатаб ва лъеберго натІалъ гѣебаб. Гьелда цебе бана рагъи ва гьелъул тІох кквезеги хІубал эхетана.

<sup>7</sup>Гъединго пачаясул кІудияб «Диваналъул Рукъ» бана ва гъениб кедралъул хъарши къабуна гІодоса мокърукъе швезегІан. <sup>8</sup>Гъесул живго вега-вахъулеб рукъги букІана гьелдаго релълъараб, гъеб рукъалъул нахъисеб рахъалда, цогидаб азбаралда. Жиндицаго ячарай пиргІавнасул ясалъеги бана Сулейманица гьелдаго релълъараб рукъ.

<sup>9</sup>КъочІодаса бахъараб мокърукъе швезегІан гьел киналго бакІал, къватІиса рахъгун цадахъ кІудияб азбаралде швезегІан, бекІун ва хъухъадироялъ цо роценалда рекъон, цересаги нахъасаги хъухъан къачІарал багъаял ганчІазул гъаруна. <sup>10</sup>КъочІое лъуна анцІго ва микъго натІ бугел чІахІиял багъаял ганчІал. <sup>11</sup>Гъезда тІасанги лъуна багъаяб бекІун рекъезабураб гамачІ ва кедралъул рахал. <sup>12</sup>КІудияб азбар сверун ккун бана лъаб-лъаб кьер бекІараб гамачІ ва цо-цо кьер кедралъул чІалаби лъун гъабураб къед. БЕТІЕРГЪАНАСУЛ Рукъалъул жанибе бачараб азбаралда ва Рукъалъул рагъиялда релълъун гъабуна гъеб.

### **Хирам – пахь-мазгаралъул устар**

<sup>13</sup>Сулейман пачаяс хадув чиги витІун жиндихъе-го Тиралдаса Хирам ахІана. <sup>14</sup>Гъев вукІана Нафталил къавмалъул цо къоролалъул вас. Гъесул эменги вукІана

Тиралдаса маххул устар. Мазгарул киналго хІалтІабазе лъикІаб хІалбихъиги махшелги букІана Хирамил. Гъев Сулейманихъе вачІана ва гъес кинабго гъесда тІадкъарабщинаб хІалтІи тІубазабуна.

### КІиги мазгарул хІуби

<sup>15</sup> Гъес гъабуна кІиги мазгаралъул хІуби. Гъелъул цо-яб анцІила микъго натІаль борхатаб букІана ва гъелда сверунги анцІила кІиги натІ букІана. КІиабилеб хІубиги гъелда башадаб букІана. <sup>16</sup> Жеги гъес хІубазда тІад лъезе, мазгаралъул биун тІун, кІиги хІубокъкъквел гъабуна. Жиб-жиб хІубокъкъквел букІана щуго натІаль борхатаб. <sup>17</sup> Гъел хІубазул жиб-жибалда тІад лъураб хІубокъкъквел хъухъарал рахсазул гъинги бигъун къачІана. <sup>18</sup> Цинги хІубазул хІубокъкъквелал къачІазе жиб-жиб гъин сверун ккун гъабуна кІи-кІи къер соноялъул суратазул. КІиябго хІубокъкъквел цоада релълъун гъабуна. <sup>19</sup> Рагъида чІарал хІубазул хІубокъкъквелал ункъо натІаль рорхатго ва гагалидул сураталда релълъун гъаруна. <sup>20</sup> КІиябго хІубол хІубокъкъквелазда тІад, гъел сверун, гъиналда аскІоса гъебеде къер-къерккун лъуна кІинусго соноялъул суратал.

<sup>21</sup> Гъел хІубал гъес БетІергъанасул Рукъалъул рагъида эхетана. Кваранаб рахъалда эхетизабураб хІубода Яхин абун, квегІаб рахъалда эхетизабуралда БогІаз абун цІар лъуна. <sup>22</sup> ХІубазда тІад гагалидул сураталда гъарурал хІубокъкъквелалги лъуна. Гъединан ахиралде щвезабуна хІубазул хІалтІи.

### Мазгарул хІавуз

<sup>23</sup> Мазгар биун тІун гъабуна анцІго натІаль гъебаб ва щуго натІаль борхатаб, гургинаб, «Ралъад» абун цІар лъураб хІавуз. Гъелъул мицІир сверун лъеберго натІ букІана. <sup>24</sup> Гъоркъехун гъеб сверун ккун кІиги къер гъитІинаб хъабхъида релълъарал суратазул гъабуна — анцІ-анцІ жо рекъезабуна цо-цо натІалъул манзилалда. ХІавузалда цадахъго риун тІун гъарун рукІана гъел.

<sup>25</sup>Хавуз анцила кинго мазгарул оцода тид эхетизабуна. Гьезул лъабго оц шималияб, лъабго бакъттерхул, лъабго кьилбаялгул ва лъабго бакъбаккул рахъалде ралагъун лъуна. Бутрулги къватирехун ралагъун эхетизаруна гьел оцал. <sup>26</sup>Цо рокъоялъ биццатаб буклана гьеб хавуз. Гьелгул мицир, шурмил мициралда релълъараб, гагалидул тегь гадаб буклана. Киазарго бат\* унаан гьелда жанибе.

### Мазгарул гьакал

<sup>27</sup>Жеги гьес гьабуна анциго мазгарул гьоко\*\*; гьезул жиб-жибаб буклана ункъо наталь халатаб, ункъо наталь гьебаб ва лъабго наталь борхатаб. <sup>28</sup>Гьезул гьуци гьади-наб буклана: Гьакил жиб-жиб рахъалда рамайла жанире рачун, ункъбокюнал мазгарул танчал рекъезаруна. <sup>29</sup>Гьел танчазда тид ва гьел жанире рачарал рамабазда тид риклун руклана гьалбацазул, оцазул ва хъерувимазул суратал. Гьалбацазда ва оцазда тидехунги гьоркъахунги рачитла рухун гьарурал тажал руклана. <sup>30</sup>Жиб-жиб гьакил буклана мазгаралгул хюсалги ругеб, жибго мазгаралгул гьабураб ункъо гьакибер. Гьаказда тид, гьезул ункъалго бокюназда риун тун гьарурал, тид накъишалги рахъарал цутелал руклана – херчазе. <sup>31</sup>Гьакида тид херч кквезе гор лъуна – гьелгул хаталгун цадахъ борцун, цо наталь борхатаб ва натгин башдалъ гьебаб буклана гьеб гор. Гьелда свера-тирун рекъезарурал мазгарул танчалги гургинал гурел, ункъбокюнал руклана, гьезда тидги рачитла рухун гьарурал батги-батиял суратал рахъана.

<sup>32</sup>Гьакил мазгарул танчазда гьоркъехун рекъезарун руклана гьакиберал. Гьезул хюсал гьаказда цадахъго риун тун гьаруна. Жиб-жиб гьакибер натгин башдалъ борхатаб буклана. <sup>33</sup>Чолгьаказе гьадин гьаруна гьакиберал: хюс, горал, гучал, гьакил ражихаби – кинабго мазгар биун тун гьабуна.

\* 7:26 2000 бат – 44 000 литра.

\*\* 7:27 Мазгарул гьоко – херчазе гьоркълъел.

<sup>34</sup> Жиб-жиб гъакил ункъ-ункъ гюркъ букІана щибаб сибилалда. Гьелги гъакида цадахъго риун тІун гъаруна.

<sup>35</sup> Жиб-жиб гъакида тІад башдаб натІаль борхатго гор лъуна. Гьелгъл гюркъалги гьелда цадахъго риун тІун гъаруна. <sup>36</sup> Гъаказда ккурал мазгарул тІанчазда тІад киса-кибего рачитІа рухун хъерувимазул, гьалбацІазул ва чамасдакил гьутІбузул гІаркъалабазул суратал ва тажал рахъана. <sup>37</sup> Гьедин гъаруна гьес анцІалго гъакал. Гьел киналго цоцада релъгълун ва цо роценалда гъарун рукІана.

<sup>38</sup> Хадуб гьес анцІго кІудияб мазгарул хІерч гъабунa. Гьезул щибалгъбе жанибе кІикъого бат\* унаан ва гьел ункъо натІаль гІебал рукІана; жиб-жиб гъакие цо-цо кІудияб хІерч гъабунa. <sup>39</sup> Гьес шуго гъоко Рукъалгъл кьилбаялгъл рахъалда ва шуго гъоко шималияб рахъалда лъуна. «Ралгъад» гьес Рукъалгъл кьилбаялгълун бакъбаккул сибилалда лъуна.

<sup>40</sup> Хирамица жеги тІарсал, гулдул ва шурмал гъаруна.

### **БетІергъанасул Рукъалгъл тІагІелазул сияхІ**

Гьелдалгълун Хирамица БЕТІЕРГЪАНАСУЛ Рокъоб Сулеймание гъабулeб букІараб кинабго хІалтІи лгългІазабуна. Гьес гъабунa:

<sup>41</sup> КІиги хІуби; гьел хІубазе кІиги шурмазул куцалда гъарурал хІобокъкквелал,

гьел хІобокъкквелал къачІазе кІиги гьинкатан,

<sup>42</sup> кІиги гьинкатаналгье ункънустго соно (шурмил куц бугел хІобокъкквелал къачІазе гъабураб щибаб гьиналгье кІи-кІи кьер соноялгъл),

<sup>43</sup> хІерчалгун цадахъ анцІго гъоко,

<sup>44</sup> «Ралгъад» ва гьелда гьоркъ анцІила кІиги оц,

<sup>45</sup> хъуби, гулдул ва шурмал.

Киналго Хирамица Сулеймание БЕТІЕРГЪАНАСУЛ Рукъалгье гъарурал тІагІелал рукІана цІвакизабураб мазгаралгъл. <sup>46</sup> Сукоталдаги Цартаналдаги гьоркъоб

\* 7:38 40 бат – 880 литра.



бугеб Йорданалъул расалъиялда, шагІил гъалипазухъе риун тІун гъаре гъелин буюрухъ къун букІана пачаяс. <sup>47</sup>Гъел киналго тІагІелазул гІемерлъиялъ Сулейманица гъел цІагІого тана. Пахъ-мазгаралъул цІайи рикІкІун бажаричІо.

<sup>48</sup>БЕТИЕРГЪАНАСУЛ Рукъалъул жанисеб рахъалъеги киналго хІажаталшинал тІагІелал гъаруна Сулейманица: меседалъул гъабураб къурбаналъе бакІ, мукъадасаб чед тІад лъолеб бакІ, <sup>49</sup>бацІадаб меседалъул гъарурал нахучирахъал лъолел жал (Бищунго Мукъадасаб бакІалда цебесеб рокъоб, кваранаб рахъалда шуго ва квегІаб рахъалда шуго жо), меседил тІугъдул, гъитІинал нахучирахъал ва гъуцІдул, <sup>50</sup>суркІаби, нусал, щурмал, гъитІинал тІарсал ва къеккен жаниб бухІулел рагІал – гъеб кинабго бацІадаб меседалъул.

Жеги гъес гъаруна Бищунго Хирияб Мукъадасеб БакІалъул нуцІбузе ва Рукъалъул къватІиса нуцІбузе, меседил нукъдул.

<sup>51</sup>Сулейманица БЕТИЕРГЪАНАСУЛ Рукъалъе гъабубеб тІолабго хІалтІи ахиралде щварабго, гъес жиндирго эмен Давудица данде гъабун тараб тІарац, месед ва тІагІелал росана гъенире, ва БетІергъанасул Рукъалъул хазина цІунубеб бакІалда лъуна.

### КъотІиялъул гъамас БетІергъанасул Рокъобе боси

**8** <sup>1</sup>Сулейманица БЕТИЕРГЪАНАСУЛ гъамас Давудил Шагъаралдаса\*, ай, Сионалдаса нахъе босизе, ГІизраилалъул халкъалъул кІудиял чагІи ва жиб-жиб къавмалъул бутІрул ахІана Иерусалималде. <sup>2</sup>Анкъабилеб моцІалъ,

---

\* <sup>8:1</sup>Давудил Шагъарилан, ялъуни Сионилан абула шагъаралъул басрияб рахъалда. БетІергъанасул Рукъ Иерусалималъул цІияб шималияб рахъалда бана.

ай, етаним моцІалъ, Хъошал Раялъул байрамалъул\* заманалда, киналго гІизраилал Сулейманихъе раКІарана.

<sup>3</sup> КІудиял чагІи рачІарабго кашишзабаз гъамас тІаде борхана, <sup>4</sup> ва гъеб БЕТІЕРГЪАНАСУЛ гъамасги, гъенир жанир лъурал киналго мукъадасал тІагІелалгун цадахъ мажлисалъул Чадирги босана. Кашишзабазги левитазги раччана гъел. <sup>5</sup> Сулейманицаги гъесда сверун бакІарараб кинабго ГІизраилалъул халкъалъгиан абуні, гъеб гъамасалда цере-цереги унаго, рикІкІун хІал кІоларебгІан гІемераб гІи-боцІи къурбаналъе хъолеб букІана.

<sup>6</sup> Кашишзабаз БЕТІЕРГЪАНАСУЛ гъамас жиндирго бакІалде – жанисеб Мукъадасаб бакІалде, ай Бищунго Мукъадасаб бакІалде щвезабуна ва хъерувимазул куркъбазда гъоркъ лъуна. <sup>7</sup> Хъерувимазул куркъби гъеб гъансида ва гъеб гъамас тІад ххун гъеб босизе хІалтІизарулел гІурдузда тІад тІиритІун рукІана. <sup>8</sup> Гъел гІурдузул халалъиялъ гъезул рагІаллъаби Бищунго Мукъадасаб бакІалда цебе бугеб рокъосацин рихъулел рукІана, амма къватІисахун рихъулароан. Жакъа къоялде щвезегІанги гъенир руго гъел. <sup>9</sup> Мисриялдаса къватІире рахъун хадуб, ГІизраилалъул халкъгун БЕТІЕРГЪАНАС гъениб КъотІи гъабураб Хоривалда\*\* вугеб мехалъ, Мусаца гъениб жаниб лъураб кІиги къоно хутІараб батІияб жо щибго букІинчІо гъансида жаниб.

<sup>10</sup> Кашишзаби Мукъадасаб БакІалдаса къватІире лъугъарабго накІкІул парчаялъ цІезабуна БЕТІЕРГЪАНАСУЛ рукъ. <sup>11</sup> Кашишзабазухъа как-динцин гъабун бажарулеб букІинчІо, щайгурелъул БЕТІЕРГЪАНАСУЛ къуваталъ цІезабун букІиндал БЕТІЕРГЪАНАСУЛ Рукъ.

<sup>12</sup> Гъебмехалда Сулейманица абун:

---

\* 8:2 *Хъошал раялъул байрам* – жалго авлахъалда рукІараб заман ва БетІергъанас жиндирго гъабураб тІалаб-агъаз раКІалде щвезабун тІобитІулеб ягъудиязул байрам.

\*\* 8:9 *Хорив* – гъеб ккола Синаялъул батІияб цІар.

«БЕТИЕРГЪАН, Дуца лъазабун букІана Мун биццатаб накІКул парчаялъул вукІунилан. <sup>13</sup> Дица Дуге ТІадеГІа-наб Рукъ бана – абадиялъего Мун вукІине бакІ».

### Халкъалдехун Сулейманил калам

<sup>14</sup> Цинги Сулейман халкъалдехун вуссана ва гъезие баракат гъарана. <sup>15</sup> Хадуб гъес абун:

«Жиндицаго дир эмен Давудие къураб раГІи тІубазабурав ГІизраилалъул БЕТИЕРГЪАН Аллагъасе рецц! Гъес абун букІиндал: <sup>16</sup> „Мисриялдаса къватІибе Дирго халкъ бачараб къоялдаса нахъе Дица цониги ГІизраилалъул къавмалъул шагъар тІаса бищичІо, гъениб Дир Рукъ базе. Амма, Дир халкъалда, ГІизраилалда тІад нухмалъи гъабизе Давуд тІаса вищана“.

<sup>17</sup> ГІизраилалъул БЕТИЕРГЪАН Аллагъасе Рукъ базе рекІел мурад букІана дир эмен Давудил. <sup>18</sup> Амма БЕТИЕРГЪАНАС лъазабуна дир инсуда, Давудида: „Дир цІар кІодо гъабун, Дие Мукъадасаб Рукъ базе мурад буго дур, гъебги лъикІаб мурад буго. <sup>19</sup> Амма дуца гуреб, дудаса гъавурав дур васас базе буго Дие Мукъадасаб Рукъ“.

<sup>20</sup> Гъале БЕТИЕРГЪАНАС Жиндирго раГІи тІубазабуна. БЕТИЕРГЪАНАСУЛ раГІуда рекъон, дир эмен Давудидасан ирсалъе щвараб ГІизраилалъул тахида чІана дун, ва ГІизраилалъул БЕТИЕРГЪАН Аллагъасул цІар кІодо гъабун Мукъадасаб Рукъги бана дица. <sup>21</sup> Мисриялдаса къватІире рахъарабго, Гъес нилъер умумузулгун гъабураб КъотІи жаниб лъураб БЕТИЕРГЪАНАСУЛ гъамасалъе бакІги къачІана дица гъениб».

### Сулейманил дугІа

<sup>22</sup> Кинабго ГІизраилалъул жамаГІаталда цебе, БЕТИЕРГЪАНАСУЛ кърбаналъе бакІалда цева эхетана Сулейман ва зодоре квералги рорхун <sup>23</sup> дугІа гъабун:

«ГІизраилалъул БЕТИЕРГЪАН Аллагъ! Я дунялалда, я зобалазда Дуде данде кквезе бегъулев цоги Аллагъ гъечІо! РакІ-ракІалъго Дур нухда хъвадулелгун гъабураб

гурхел-рахІмуялзул къотІи-къай цІунула Дуца. <sup>24</sup> Дуца Дур лагъ Давудие, дир инсуге къураб рагІи ккуна; Жакъа Дуцаго тІубазабун кинабго.

<sup>25</sup> Гъединлгъидал, ГІизраилалзул БЕТІЕРГЪАН Аллагъ, тІубазабегъанже, „дур васал мунго гІадин Дида цере битІараб нух цІунун хъвадани ва дихъ гІенеккани, киданиги Дида цева ГІизраилалзул тахида гІодов чІарав дур ирсилав къотІиларо“, – янги абун, Дуца Дур лагъ, дир эмен Давудие къураб рагІиги. <sup>26</sup> ГІизраилалзул БетІергъан, биччай гъанже тІубазе Дуца Дур лагъ Давудие къураб рагІи!

<sup>27</sup> Амма гъаб дунялалда рукъ ккун чІелищ Аллагъ! Зобалаздаги, зобалазул зобалаздагицин бажаруларо Гъев жидедаго жаниве гъинавизе, гъаб лица бараб Рукъалзул бицинего бицинарин. <sup>28</sup> Амма, дир БЕТІЕРГЪАН Аллагъ, Дур лагъас Дуде гурхел-рахІму гъарун гъабулеб дугІа-ялгъухъ гІенекке! Дуца къабул гъабеги Дур лагъас жакъа Дуда себе гъабулеб бугеб гъаб гъари-дугІа. <sup>29</sup> Биччанте къасиги къадги гъаб, „гъаниб букІина Дие как-дин гъабулеб бакІ“, – ин Дуца абураб Мукъадасаб Рукъалда тІад букІине Дур берги кІалги. Дуда рагІаги гъаб бакІалде гъумерги битІун Дур лагъас гъарараб дугІа. <sup>30</sup> Дуда рагІаги гъаб бакІалде гъумерги битІун Дур лагъасги Дур ГІизраилалзул халкъалгъи гъарараб дугІа. Дур зобалазул рокъоб Дуца къабул гъабе ва Мун нижеда тІасаги лгъугъа.

<sup>31</sup> Цо чияс цогидасе зарал гъабунни ва гъес досдаса гъа гъедизе тІалаб гъабунни, дос вачІун Дур къурбаналзул бакІалда себе гъаги бани, <sup>32</sup> Дуда рагІила зобалазда ва. Дуца къотІила гъезие ритІухъаб диван. ГІайибиясе жаза гъабила – гъесда тІаде буссина гъес жинцаго гъабураб-щинаб гІамал. ГІайиб гъечІев ритІухъ гъавила ва гъев витІун вукІин тасдикъ гъабила.

<sup>33</sup> Дуда данде мунагъ гъабун букІиналъ, Дур халкъ тушбабаздаса къуни, амма хадуб Дуде руссун Дур цІарги ахІун Дуда себе гъаб бакІалда дугІа-гъари гъабунни, <sup>34</sup> Дуца зобалазда гъаб къабул гъабе ва Дур ГІизраилалзул

халкъалъул мунагъздаса тІаса лъугъа, гьел Дуцаго гьезул умумузе кьураб ракъалде тІадрусинаре.

<sup>35</sup> Дуда данде Дур халкъалъ мунагъ гъабун букІиналъ зобалазул гордал рахани ва цІад къотІани, амма гьез Дур цІарги ахІун гъаб бакІалде руссун дугІа-гъари гъабун, ва Дуца тамихІ гъабун хадуб мунагъзде мугъги рехани, <sup>36</sup> зобалазда къабул гъабе Дуца гъеб ва Дурго лагъ ГІизраилалъул халкъалъул мунагъздаса тІаса лъугъа. Гьел хъвадизе гьезда лъикІаб нух малъе ва Дуцаго Дур халкъалъе ирсалъе кьураб ракъалде цІад базабе.

<sup>37</sup> Нагагълъун ракъи ккани, къавуда швани, бухІараб гъури пуни, ккал чІвани, ракъул гарцІ тІаделъани, царагъве бани, тушбабаз кинаб букІаниги ГІизраилалъул шагъар сверун ккуни – кинаб букІаниги я балагъ, я унти тІаде бачІани, – <sup>38</sup> кинаб гъари яги дугІа цо чияс, ялъуни тІолабго Дур ГІизраилалъул халкъалъ гъабуниги, жив-живас ракІ бухІун, къваридго гъаб бакІалде кверал ритІарабго, <sup>39</sup> Дурго зобалазул рокъоб къабул гъабе. ТІаса лъугъа ва жив-живасе гьезул ишазда рекъон гъабе, Мунго гьезул рекІехъ балагъун, Дуда лъалелъул инсанияталъулго рекІель бугеб – <sup>40</sup> нигер умумузе Дуца кьураб ракъалда нижеца гІумру гъабулеб бугебГІан мехалъ гьел Духъа хІинкъизе рукІине.

<sup>41-42</sup> Гьединго, Дур халкъалъул гурев, къватІиса рикІІадасе Дуе гІоло вачІарав чиясги (гІадамазда рагІилелъул Дур кІудияб ЦІар ва Дур къуват-гучалъул хІакъалъулъ) гъаб Мукъадасаб Рукъалдехун вуссун дугІа гъабун, <sup>43</sup> Дурго зобалазул рокъоб къабул гъабе ва къватІисес Дуда гъарарабщинаб жо тІубазабе, Киналго халкъазда Дур цІар лъазе ва гьел, дур халкъ ГІизраил гІадин Духъа хІинкъизе рукІине, ва гъаб дица бараб Мукъадасаб Рукъ Дур букІин лъазе.

<sup>44</sup> Дур халкъ тушбабазда данде багъизе ани, Дуца кинаб нухалъ гьел рачаниги, гъаб Дуца тІаса бищараб шагъаралдехун ва дица Дуе бараб Мукъадасаб Рукъалдехун балагъун гьез Дуе дугІа гъабун, БЕТІЕРГЪАН,

<sup>45</sup> зобалазда къабул гъабе гъезул гъари-дугІа ва гъезие кумек гъабе.

<sup>46</sup> Гъез Дуда данде мунагъ гъабунѝ – мунагъ гъабуларев чи цониги гъечІелъул, – Дур ццинги бахъун, дуца гъел тушбабазул квердеги къун, гъез жидерго ракъалде асирлъуде рачун ани, я рикІкІаде, я гІагарде, <sup>47</sup> хадуб асирлъиялъул ракъалда дур халкъ рекІекълъун, гъез тавбу гъабунѝ, ва, „нижеца мунагъ гъабунѝ, мекъго хъвадана ва квешлъиялъе хІалтІана“, – янги абун Дуде гъардезе лъугъани, <sup>48</sup> жал асир гъарурал тушбабазул ракъалда гъел ракІ-ракІалъго Дуде руссани, ва Дуца гъезул умумузе къураб ракъалдехун, гъаб Дуца тІаса бищараб шагъаралдехун ва дица Дуде бараб Мукъадасаб Рукъалдехун балагъун гъез дугІа гъабунѝ, <sup>49</sup> Дур зобалазул рокъоб къабул гъабе гъезул гъари-дугІа ва гъезие кумек гъабе. <sup>50</sup> ТІаса лъугъа Дуда данде мунагъ гъабураб Дур халкъалдаса. Гъез Дуда данде гъарурал киналго такъсираздаса тІаса лъугъа ва гъел асир гъаруразул ракъал гурхІизаре гъезда, <sup>51</sup> Дуца Мисриялдаса, гъеб цІадул коринѝса къватІѝбе бачараб Мунго бетІергъанаб Дур халкълъидал гъеб.

<sup>52</sup> Дуца кѝдаго кІвар къе Дур лагъасде ва Дур халкъ ГІизраилалъул дугІаялде, кѝдаго гъез гъардон Дуде ахІѝ балеб мехалъ Дуда гъеб рагІѝзе букІѝне. <sup>53</sup> Дуца Мунго бетІергъанавлъун вукІѝне дунялалъул цогѝдал халкъаздаса батІа гъарун ругелъул гъел, Дурго ирсилаллъун. Къудратав БЕТІЕРГЪАН, нижер умумул Мисриялдаса къватІѝре рачарабго, Дур лагъ Мусаги гъоркъов ккун гъедин лъазабун букІѝндал Дуца».

### **ГІизраилалъул халкъалъул рахъалдаса дугІа**

<sup>54</sup> БЕТІЕРГЪАНАСДЕ гъеб дугІа-гъари гъабун лъугІарабго, БЕТІЕРГЪАНАСУЛ къурбаналъе бакІалда цева, квералги зобалазде ритІун, накабазда чІун вукІарав Сулейман тІаде вахъана. <sup>55</sup> ТІадеги вахъун, киназдаго рагІун, тІолабго ГІизраилалъул халкъалъе баракатги гъарун гъес абунѝ:

<sup>56</sup> «Жиндирго ГИзраилалъул халкъалъе Жиндирго рагIуда рекъон рахIат къурав БЕТIЕРГЪАНАСЕ рецц! Жиндирго лагъ Мусаги гьоркъов ккун Гьес гьедараб кинабго лъикIабщиналъул цониги жо тIубачIого хутIичIо. <sup>57</sup> Нилъер БЕТIЕРГЪАН Аллагъ, Гьев нилъер умумузда цадахъ вукIарав гIадин, кидаго нилъеда цадахъги вукIаги. Гьес кидаго нилъ рехун тогеги. <sup>58</sup> Нилъ Бичасул нухда хъвадизе ва Гьес нилъер умумузе чIезабураб хIалалъ ахIкамал, амруял ва къанунал тIуразаризе Гьес нилъер ракIал Жиндехунго цIаги. <sup>59</sup> Гъаб БЕТIЕРГЪАНАСДА цебе дица гьарараб дугIа къасиги къадги БЕТIЕРГЪАНАСДА кIочонгеги ва щибаб къоялъ Жиндирго лагъасе ва Жиндирго ГИзраилалъул халкъалъе хIажатабщинаб къеги, <sup>60</sup> дунялалъул тIолалго халкъазда БЕТIЕРГЪАН тун тIокIав Аллагъ гьечIеблъи лъан букIине. <sup>61</sup> Нилъер умумузе Гьес рихъизарурал Гьесул амруял ва ахIкамал жакъа гIадин кидаго тIуразаризе, нужер ракIал БЕТIЕРГЪАН Аллагъасе тIуран ритIухъаллъун рукIаги».

### **БетIергъанасул Мукъадасаб Рукъ рагъи**

<sup>62</sup> Хадуб пачаясги ГИзраилалъул халкъалъги БЕТIЕРГЪАНАСЕ къурбанал хъуна. <sup>63</sup> БЕТIЕРГЪАНАСЕ ракълил къурбаналъе Сулейманица къоло кIиазарго бетIер боцIул ва нусиялда къоазарго гIиялъажо хъуна. Гьедин рагъана пачаясги ГИзраилалъул халкъалъги БЕТIЕРГЪАНАСУЛ цIияб Мукъадасаб Рукъ.

<sup>64</sup> Гьебго къоялъ, БЕТIЕРГЪАНАСУЛ Рукъалда цебе бугеб азбаралъул бакъуль бакI къурбаназе хIадур гъабуна пачаяс. Гьенир тIуран рухIулел къурбанал хъуна, ролъул сайгъаталги гьаруна, ракълил къурбаназул тIатIиги бухIана, щайгурелъул БЕТIЕРГЪАНАСДА цебе бугеб мазгаралъул къурбаналъе бакI цIакъго гьитIинлъана гьеб къоялъ тIуран рухIулел къурбаназе, ролъуе ва ракълил къурбаназул тIатIуе.

<sup>65</sup> Лево-Хаматалдаса бахъараб Мисриялъул гIорхъода бугеб лъарахъе щвезегIан гIемераб гIаламгун, ай тIолабго

Гизраилалъул халкъгун, Сулейманица байрам тЮбитІана. Гъеб байрам тЮбитІана нилъер БЕТІЕРГЪАН Аллагъасда цебе цин анкьго, хадуб жеги анкьго къоялъ – кинабниги анЦила ункъо къоялъ. <sup>66</sup> Микъабилеб къоялъ Сулейманица халкъ рокъобе биччана. Пачаясе баракатги гъарун, БЕТІЕРГЪАНАС Жиндирго лагъ Давудие ва Жиндирго гизраил халкъалъе гъабураб кинабго лъикІлъиялдаса рохун, тЮлалго тІадамал аваданго рокъо-рокъоре руссана.

### Илгъам лъугъун БетІергъан вачІуна Сулейманида цеве

**9** <sup>1</sup> Сулейманица БЕТІЕРГЪАНАСУЛ Рукъ, пачаясул кІалтІа ва киналго разе къасд гъабуралщинал бакІал ран лъугІарабго, <sup>2</sup> кІиабилеб нухалъги илгъам лъугъун, доб Гаваоналдаго гІадин, БЕТІЕРГЪАН вачІана гъесухъе. <sup>3</sup> БЕТІЕРГЪАНАС гъесда абунa:

«Дур дугІа-гъари Дица къабул гъабуна. Дуца Дие бараб Мукъадасаб Рукъ, абадиялъего гъениб Дир цІар кІодо гъабизе букІине, Дица Диего батІа гъабуна. Кидаго бер тІаса босиларо Дица гъелдаса. <sup>4</sup> Мунги Дида цеве, дур эмен Давуд гІадин раКІбацІацІадго ва ритІухъго хъвадани, Дир тЮлалго амруялги тІуразаруни ва Дир къануналги амруялги цІунани, <sup>5</sup> „Гизраилалъул тахидаса кидаго дур ирсилаб камилароян“ Дица дур эмен Давудие къураб ра-гІуда рекъон, Дица Гизраилалда тІад дур пачалъиялъул тах абадиялъего шула гъабила.

<sup>6</sup> Амма нужеца ва нужер лъималаз Диде мугъ рехани, Дица чІезарурал ахІкамалги амруялги тІуразаричІони, батІиял аллагъзабазе бетІер чІвани ва гъезул как-диналде руссани, <sup>7</sup> Дица дунялалдаса тІагІинабила Гизраил ва Дица Дирлъун букІине батІа гъабураб гъаб Мукъадасаб Рукъги батІул гъабила. ТЮлалго халкъаз мисал тІамун бицина гъелъул ва тІад релъанхъила. <sup>8</sup> Гъаб Мукъадасаб Рукъ чІунтараб чІвадназул гохІлъун лъугъина, цинги аскІоса уневщинас хІикмалъун гъещтІела ва абила: „Аб щайдай БЕТІЕРГЪАНАС гъаб ракъалъе ва гъаб Рукъалъе



гъадин гъабураб?“ – ин. <sup>9</sup>Ва гъезие жавабалгъе абизе буго: „Щайгурелгъл гъл, жиндирго умумул Мисриялдаса къватире рачарав БЕТЕРГЪАНГИ рехун тун, батиял аллагъабазде руссиндал, ва гъезие бетерги чИвайдал, гъезул как-динги гъабидал – гъеле гъеб сабаблъунин БЕТЕРГЪАНАС гъеб балагъ гъезда гІаде биччараб“, – ин».

### Сулейманил цогидал ишал

<sup>10</sup> Къого соналда жаниб бана Сулейманица кІиябго бакІ – БЕТЕРГЪАНАСУЛ Рукъ ва пачаясул кІалгІа. <sup>11</sup>Хирамица гъесие щезабубеб букІана гъесие бокъараб-ган кедралгъл ва кипарисалгъл цІул, ва гъединго месед. Гъесги Тиралгъл пача Хирамие Галилеялгъл къого шагъар къуна. <sup>12</sup>Амма гъл Сулейманица къурал шагъаразул хал-шал гъабизе Тиралдаса Хирам вачІиндал, гъесул ракІ рекъечІо гъезда.

<sup>13</sup> «Я дир вац, гъл шал шагъарал дуца дие къурал?» – ин кІалгІана гъев.

Гъес гъезда Кабул\* абун цІар лъуна. Гъеб цІар жакъа къо щезегІанги хутІана гъезда гІад.

<sup>14</sup>Хирамица пачаясе нусиялда къого талант\*\* меседил битІана.

<sup>15</sup>Сулейманица буюрухъги къун гІадамал лагъзалгълун гъарун хІалтІизе рахъинариялгъе гъадиная гІилла букІана. Гъес гъл хІалтІизаруна БЕТЕРГЪАНАСУЛ Рукъ базе, гъединго жиндирго кІалгІа, Милло абураб шулалги, Иерусалималгъл къед, Хацор, Мегиддо ва Гезер абурал шагъаралги разе гІоло. <sup>16</sup>Мисриялгъл пиргІавнас гІадеги кІанцІун бахъун букІана Гезер. Гъес гъеб цІа гълун бухІана, гъениб букІараб ханааниязул халкъги гъурана ва жиндирго ясалгъе – Сулейманил лъадуе – бахІаралгъл сайгъатлгълун къуна гъеб. <sup>17</sup>Сулейманица цІидасан

\* 9:13 *Кабул – пайда гъечІеб ракъ* абураб магІна батизе бегъула гъаб рагІул.

\*\* 9:14 *120 талант* – гІага-шагарго 4,3 тонна.

бана Гезер, гьоркыяб Бет-Хорон, <sup>18</sup> БагІалат шагьар ва Ягьудиялгьул авлахъалда Тамарги. <sup>19</sup> Гьединго нахърателал жанир цІунулел киналго шагьаралги, жиндирго чолгъаказе ва чотІахъабазе шагьаралги рана. Иерусалималда, Ливаналда ва киналго гьесул нухмалгьиялда гьоркъ рукІарал ракъазда жиндиего бокъарабщинаб бакІ бана Сулейманица.

<sup>20-21</sup> ТІуран гьурун тІагІинаризе кІвечІого хутІарал, гІзраилал гурел халкъазул – амориязул, хитиязул, перизиязул, хивиязул ва евусиязул наслаби Сулейманица лагъзаллгьун гьарун хІалтІизаруна – жакъа къоялде щвезегІанги гьеб гьедин буго. <sup>22</sup> Амма гІзраилал лагъзаллгьун гьаричІо Сулейманица, гьел рукІана гьесул рагъухъабилгьун, хьулухъчагІилгьун, аскаразул бутІруллгьун, чолгъаказул ва чотІахъабазул бутІруллгьун. <sup>23</sup> Жеги гьел рукІана гьесул бакІал раялгьул аслиял церехъабилгьун – щунусиялда кІикъоялда анцІго хІалтІухъабазул бетІер вукІана гьесул.

<sup>24</sup> Давудил Шагьаралда йикІарай пиргІавнасул яс, Сулейманица гьелгие бараб кІалгІаялгьуе яхъана; гьебго заманалда гьес Миллоги бана.

<sup>25</sup> БЕТІЕРГЪАНАСЕ бараб къурбаналгье бакІалда тІад, лъагІалида жаниб лъабго нухалъ БЕТІЕРГЪАНАСЕ тІуран рухІулел къурбанал ва ракълил къурбанал хъолаан Сулейманица, цадахъго махІгьуинал нахалги рухІулаан. Гьедин лъугІизабуна Мукъадасаб Рукъ баялгьул хІалтІи.

<sup>26</sup> Гьединго Сулейманица Эдомалгьул ракъалда, Элаталда аскІоб бугеб Эцион-Гевералда, БагІараб ралъдал рагІалда гумулги рана. <sup>27</sup> Хирамица Сулейманил гамихъабазда цадахъ жиндирго чагІи ритІана – хІалбихьи бугел, ралъад лъикІ лъалел гамихъаби. <sup>28</sup> Гьел Офиралде ана, гьениса ункънусиялда къого талант\* меседалгьул бачІана гьез ва гьеб Сулейман пачаясухъе щвезабуна.

\* 9:28 420 талант – гІага-шагарго 15 тонна.

## Шеваялгъл бика ячІуна Сулейманихъе

**10** <sup>1</sup> БЕТІЕРГЪАНАСДАСАН Сулеймание швараб машгърлгьяялгъл хІакъалгълъ рагІун, Шеваялгъл бика ячІана захІматал суалаздалгун гьесул хІалбихъизе. <sup>2</sup> Цадахъ кІудияб къокъа чукъбузулгун, хириял махІгъуинал хурдузул, гІемераб меседалгъл ва жавгъар-якъутагъл гьирал гІад къарал варанабиги рачун швана гьей Иерусалималде ва ячІун Сулейманихъегун жиндирго рекІеда букІарабщиналгъл гьесулгун накъит гъабуна. <sup>3</sup> Сулейманица киналго гьелгъл суалазе жаваб къуна: пачаясе захІматаб ва гьесда баянлгъизабизе кІолареб щибго жо батичІо. <sup>4</sup> Шеваялгъл бикада Сулейманил кинабго гІакъиллгьи, гьес бараб кІалгІа, <sup>5</sup> гьесул кваналѐб бакІалда гІад лъураб квен, гьесул цересел хулухъчагІазул рукъзал, гьесул лагъаз берцинго тІубазабулеб хулухъ, гьезда гІад ретІараб ретІел, гьесул чагъир тІолел чагІи ва гьес БЕТІЕРГЪАНАСУЛ Рокъоб тІубан рухІулел къурбанал хъолеб куц бихъарабго, гьей хІикмалгун хутІана.

<sup>6</sup> Гьелъ пачаясда абуна:

«Дур ишазул ва гІакъиллгьяялгъл хІакъалгълъ дида рагІараб хабар битІараб букІун буго, <sup>7</sup> амма дун гьелда божулей йикІинчІо, ячІун дирго беразда гьѐб бихъизегІан. Дида бащдабцин бицун букІун гьечІогури: дур гІакъиллгьи ва бечелгьи дида рагІаралдасаги жеги кутакалда цІикІкІараб букІун буго. <sup>8</sup> Гъардарал гурищ дур гІадамал! Гъардарал гурищ кидаго дуда цере рахъун чІарал ва дур гІакъилаб калам рагІулел дур цересел чагІи! <sup>9</sup> Гъадин дуй лгъикІабщиналгъѐ квербакъулев ва ГІизраилалгъл тахида мун лъурав дур БЕТІЕРГЪАН Аллагъасе рецц! ГІизраилалдехун БЕТІЕРГЪАНАСУЛ бугѐб абадияб рокъуѐ гІоло тун вуго Гьес мун пачалгун, ГІизраил дуца ритІухъго ва иманалда цебе бачине букІине».

<sup>10</sup> Гьелъ пачаясе сайгъаталгъѐ нусиялда къого талант\* меседил, дуниялалда батарабщинаб къадар хириял

\* 10:10 120 талант – гІага-шагарго 4,3 тонна.

махІгъуинал хурдузул ва жавгъар-якъуталъул къуна. Шеваялъул бикаца Сулеймание сайгъат гъаруралгІан гІемерал хириял хурдул тІокІалъ киданиги рачІинчІо гъенире.

<sup>11</sup> Гъединго Офиралдаса месед босун рачІун рукІарал Хирамил гумузда лъун гІемераб багІараб сандалалъул цІул ва жавгъар-якъут бачІана. <sup>12</sup> БагІараб сандалалъул цІулал БЕТІЕРГЪАНАСУЛ Рукъалъе ва пачаясул кІалгІаялъе хІубал гъаруна пачаяс, гъединго бакънал рачунел чагІазе арфаби ва лираби гъаруна. ГъедигІан кІудияб къадар сандалалъул цІулал, я гъелдаса цебе, я хадуб киданиги гъенибе бачІинчІо.

<sup>13</sup> Сулейман пачаяс, жиндирго пачаясулаб сахаватлъиялда рекъон гъелъие сайгъат гъабурабщинаб рикІкІинчІого, гъелда берцин бихъанщинабги ва гъелъ гъарарабщинабги къуна Шевалялъул бикае. Хадуй гъей цадахъ чукъбигун жиндирго улкаялде тІадюссана.

### Сулейманил бечелъи ва гуч

<sup>14</sup> Жиб-жиб соналъ Сулеймание шолаан анлънусиялда лъабкъоялда анлъго талант\* меседалъул — <sup>15</sup> базаргабазухъа, дармихъабазухъа, киналго ГІарабустаналъул пачабазухъа ва батІи-батІиял ракъазул сардаразухъа бачІунеб хайир рикІкІинчІого.

<sup>16</sup> Сулейманица кІинусго кІудиял, рачитІа лъун рацІарал, меседил хъалхъанал гъаруна. Жиб-жиб хъалхъаналъе анлънусго шекел\*\* меседил хІалтІизабуна. <sup>17</sup> Жеги гъес гъаруна лъабнусго гъитІинал, рачитІа бухун гъарурал меседил хъалхъанал — жиб-жиб хъалхъаналъе лъабго мина\*\*\* хІалтІизабуна. Пачаяс гъел Ливаналъул рохъин абулеб кІалгІаялда лъуна.

<sup>18</sup> Жеги пачаяс гъабуна магъидул, кІудияб, тІад бацІ-цІадаб меседги бекъараб тах. <sup>19</sup> Анлъго больо букІана

\* 10:14 666 талант — гІага-шагарго 23,9 тонна.

\*\* 10:16 600 шекел — гІага-шагарго 6–7 кило.

\*\*\* 10:17 3 мина — гІага-шагарго 2 кило.

тахил ва тахил мугъги тӀадехун гургинлъараб букӀана. ГӀодоб чӀолѳб бакӀалъул кӀиябго рахъалда кверал лъолел бакӀалги рукӀана гъарун ва гъезда аскӀор гъалбацӀалги эхетизаруна. <sup>20</sup> АнцӀила кӀиго гъалбацӀӀ эхетана анлъго больода тӀад – больодул жиб-жиб рахъалда цо-цо гъалбацӀӀ. Киданиги ва цоги кинабгӀаги пачалгъиялда гъединаб жо гъабун букӀинчӀо.

<sup>21</sup> Сулейманил тӀолабго суркӀа-щурун меседил букӀана ва Ливаналъул рохъил КӀалгӀааялъул киналго рукъалъул тӀагӀелал бацӀӀадаб меседалъул гъарурал рукӀана. ГӀарцул гъабураб шибго букӀинчӀо, шайгурелъул Сулейманил заманалда гӀарцул кӀудияб къимат букӀинчӀо.

<sup>22</sup> Хирамил гумулгун цадахъ пачаясул кӀудиял дармил гумул рукӀиндал ральдахъ, лъабго лъагӀалида жаниб цо нухаль гумул рачӀунаан меседалъул, гӀарцул, магъидул, маймалаказул ва тӀавусазул цӀун.

<sup>23</sup> Сулейман пача гӀакъиллъиялъул ва бечелъиялъул рахъаль цогидал киналго пачабаздаса бергъарав вукӀана. <sup>24</sup> Дунялалъулго халкъаз Сулейман вихъизе ва БетӀергъанас гъесие къураб гӀакъиллъиялъухъ гӀенеккизе рес балагъулѳб букӀана. <sup>25</sup> ВачӀаравщинав чияс, лъагӀалидаса лъагӀалиде, сайгъатал росун рачӀунаан: гӀарцул ва меседил тӀагӀелал, ретӀел, ярагъ ва махӀгъуинал хурдул, чӀуял ва гӀорцӀенал.

<sup>26</sup> Сулейманица жиндирго чолгъаказул ва чӀуязул къадар цӀикӀкӀинабуна. Гъесул рукӀана азаралда ункънусго чолгъакал ва анцӀила кӀиазарго чу. Гъес гъел гъезие рихъизарурал шагъаразда тана ва цоял Иерусалималда жиндихъгоги тана. <sup>27</sup> Сулейманил заманалда Иерусалималда гӀарцул къадар гӀадатияб ганчӀилалда башадаб букӀана, кедралъул цӀулги, гъелъул гъарзалгъиялъ, Ягъудиялъул мугӀрузул ракъанлъабазда ругел инжиралъул гъутӀбуздасацин цӀикӀкӀун букӀана. <sup>28</sup> ЧӀуял рачӀунаан Сулеймание Мисриялдасан ва Кувейлдасан – пачаясул базаргабаз ричун росулаан гъел Кувейлда. <sup>29</sup> Чолгъоко Мисриялдаса босулаан анлънусго гӀарцул

шекелалъухъ\*, чу – нусиялда кІикъоялда анцІго шекелалъухъ\*\*. Гъединго пачаясул базаргабазги ричулаан чуял – киналго хитиязул ва сириязул пачабазе.

### Сулейманица БетІергъанасде мугъ рехи

**11** <sup>1</sup> ПирГавнасул яс тун жеги Гемерал къватІиса руччабиги рокъана Сулеймание – моГавиял, аммониял, эдомиял, сидониял ва хитиял. <sup>2</sup> «Гъезулгун ригъин гъабуге, шайгурелгъул гъез нуж раКІун жидерго аллагъзабазде русинарула», – ян БЕТІЕРГЪАНАС жиндир хІакъалгъулъ абурал халкъазул кколаан гъел. Амма Сулейманил гъездехун раКІ цІана. <sup>3</sup> Пачабазул агъуялгъул анкънусго лъади йикІана гъесул ва лъабнусго гъараваш-лъадиги йикІана. Гъел лъудбуз битІараб нухдаса къосинавуна гъев. <sup>4</sup> Сулейман херлъидал, лъудбуз гъесул раКІ батІиял аллагъзабазде бусинабуна, ва гъев тЮкІаль жиндирго инсул нухдасан хъвадичЮ, ай жиндирго БЕТІЕРГЪАН Аллагъасе тІуван мутІигІав вукІинчЮ. <sup>5</sup> Гъес сидониязул аллагъ Ашторатие ва аммониязул раКІ гъанцІизабулев аллагъ Милхомие\*\*\* бетІер чІвана.

<sup>6</sup> Сулейманица БЕТІЕРГЪАНАСДА цебе квешабщинаб гъабуна, ва гъев гъесул эмен Давудил гІадаб тІубараб ритІухълъбиялда БЕТІЕРГЪАНАСУЛ нухда хъвадичЮ. <sup>7</sup> Иерусалималгъул бакътІерхъул рахъалда цо гохІа Сулейманица балканав моГавиязул аллагъ Кемошие\*\*\*\* ва капурав аммониязул аллагъ Молохие как-диналъе бакІ бана. <sup>8</sup> Гъединго гъабуна гъес цогидал киналго къватІиса лъудбузе ва гъез жидерго аллагъзабазе къеккеналъе маХІгъуинал нахал рухІулаан ва къурбанал хъолаан гъенир.

\* 10:29 600 шекел – гІага-шагарго 6 кило.

\*\* 10:29 150 шекел – гІага-шагарго 2 кило.

\*\*\* 11:5 Милхом (Молох) аллагъасе къурбаналъе лъимал рухІулаан. Къануналда рекъон, Милхомил дин гъабурав чи чІвазе къотІулаан (бал. Лев. 18:21; 20:2-5).

\*\*\*\* 11:7 Кемош аллагъасе гІадамал къурбан гъарулаан.

<sup>9</sup> БЕТІЕРГЪАНАСУЛ ццин бахъана Сулейманиде, щайгурелъул кІиго нухалъ илгъам гъабун гъесухъе вачІарав Пизраилалъул БЕТІЕРГЪАН Аллагъасде мугъ рехиндал гъес; <sup>10</sup> чияр аллагъзабазда хадув унгеян Гъес жинда лъазабун букІаниги, Сулейманица БЕТІЕРГЪАНАСУЛ амру тІубазабичІелъул. <sup>11</sup> Цинги БЕТІЕРГЪАНАС Сулейманида абун:

«Дуца гъедин гъабуралгъухъ, Дир КъотІи хвезабуралгъухъ ва Дица дуда тІадлъурал амруял тІуразаричІелгъухъ, пачалги духъа нахъе бахъичІого толаро Дица – дуда цере хІалтІулелул цоясе къела гъеб. <sup>12</sup> Амма, дур эмен Давудие гІоло, мун чІаго вукІаго гъабиларо гъеб иш. Дица гъеб дур васасухъа кодоса бахъила. <sup>13</sup> Амма тІолабго пачалги бахъиларо гъесухъа – Дир лагъ Давудие ва Дица тІаса бишараб Иерусалималъе гІоло, Дица гъесие цо къавм тела».

### Сулейманил тушбаби

<sup>14</sup> БЕТІЕРГЪАНАС Сулейманида данде тушман вахъинавуна – Эдомалъул пачаясул къавулгъа эдомияв Гъадад. <sup>15</sup> Давуд Эдомалда вугеб мехалдаго, чІварал чагІи рукъизе вачІарав Иоавица, Эдомалъул киналго бихъинал чІван рукІана. <sup>16</sup> Иоавги киналго гІизраилалги анлъго моцІалъ, Эдомалда рукІарал киналго бихъинал чІван лгъгІизегІан, гъенир чІана. <sup>17</sup> Амма Гъадад жеги гъитІинав лгъмер вукІана, ва гъесул инсуда цере хІалтІулел рукІарал эдомиязда цадахъ Мисриялде лгъутана гъев. <sup>18</sup> Гъел Мидяналдаса къватІире рахъана ва Паран авлахъалде щвана. Цадахъ Параналдаса чагІиги рачун гъел Мисриялде, пиргІавнасухъе, Мисриялгъул пачаясухъе рачІана ва гъес Гъададие рукъги, квен-тІехги, ракъги къуна.

<sup>19</sup> Гъадад кутакалда рекІее гІуна пиргІавнасе ва гъес жиндирго лгъади Тахпенесил яц къун йикІана гъесие росасе. <sup>20</sup> Тахпенесил яцалъ гъесие Генуватин абурав вас гъавуна, гъевги пиргІавнасул васазда цадахъ пачаясул кІалгІаялда хъихъана.

<sup>21</sup> Мисриялда вукІаго Гьададида раГІана Давуд хваравлгъи ва аскаразул бетІер Иоавги хун вукІин. Гьебмехалда Гьададица пирГІавнаса абунa: «Виччай дун дирго ракъалде», – ян.

<sup>22</sup> «Дир гъаниб дуй камураб жо бугищ цониги гьеб хІалалда дурго улкаялде тІадвуссине къасд лъезе ккани?» – ян цІехана пирГІавнас.

«ГъечІо, амма букІаниги виччай дун!» – ин жаваб къуна Гьададица.

<sup>23</sup> Цоги тушманги вахъинавуна Аллагъас Сулейманида данде – Цовагъалгъул пачаясухъа, жиндирго хважаин Гьададезерихъа лъутарав Резон – Элиадил вас. <sup>24</sup> Давудица Цовагъалгъул аскар гъурун хадуб Резоница жиндихъего питначаГІи раКІарана ва гъезие бетІерлгъи гъабунa. Гьел Дамаскалде раКІана, гъениб рукІел гъабун чІана ва гъев Дамаскалда тІад пачалгъун гъавуна. <sup>25</sup> Сулейман чІаго щинаб на гІан заманаль ГІизраилалгъул тушманлгъун вукІана Резон – гъес Гьададица гІадин гъесие гІемераб зарал гъабубеб букІана. Сириялда тІад пачалгъун вукІана гъев ва ГІизраил гъесие рихараб букІана.

### **АхІияца пачалгъи кІийиде бикъизе букІиналгъул бицин**

<sup>26</sup> Наватил вас Яровамицаги питна багъаризабунa пачаяса данде. Гъев вукІана Сулейманил хъулухъчаГІазул цояв, Цередаялдаса ефраимияв. Гъесул эбелалда цІар Церуа букІана, гъейги къоролай йикІана.

<sup>27</sup> Гъале гъес Сулейманида данде питна багъаризабиялгъе гІилла: Сулейманица Милло абураб шулалгъи бана ва жиндирго инсул, Давудил Шагъаралгъул къадалгъ букІараб каратІги бацана. <sup>28</sup> Яровам вукІана махшел бугев чи. Гъев ГІолохъанчияс жиндирго хІалтІи цІакъ мухІканго ва дуруго тІубазабулеб букІин бихъидал, Сулейманица гъев киналго Юсупил агълуялгъул хІалтІухъабазул къокъаялда тІад бетІерлгъун тана.

<sup>29</sup> Гъеб заманалда, цо пуланаб къоялгъ Яровам Иерусалималдаса къватІиве вахъаравго, нухда, цІияб гІабаги



тІад ретІун, Шилоялдаса АхІия авараг дандчІвана гьесда. Гьел тун тІокІал чаГи рукІинчІо сверухълъгиялда. <sup>30</sup>Цинги АхІияца тІад букІараб цІияб гІаба бахъун, анцІила кІиги чІоло гъабун бихъ-бихъана гьеб.

<sup>31</sup>Хадуб гьес Яровамида абунa: «Босе дуего анцІго чІоло, шайгурелъул гъадин лъазабулеб буго ГІизраилалъул БЕ-ТІЕРГЪАН Аллагъас: „Гъале Дица Сулейманихъа нахъе бахъулеб буго пачалъи ва гьелъул анцІго наслу дуе къолеб буго. <sup>32</sup>Амма Дица ГІизраилалъул тІолалго агълабазда гьоркъоб Иерусалималъе ва Дир лагъ Давудие гІоло тІаса бишараб цо наслу хутІила гьесие. <sup>33</sup>Гъез Диде мугъги рехун сидониязул аллагъ Ашторатил, моГавиязул аллагъ Кемошил ва аммониязул аллагъ Милхомил дин гъабуралъухъ ва Дир нухда гьел хъвадичІелъухъ, Дида берцин бихъулебаб гъабичІелъухъ, ва Дир амруялги Дир къануналги гъез тІуразаричІелъухъ гъабизе буго Дица гьеб иш.

<sup>34</sup>Амма Дица Сулейманихъа тІубараб пачалъи бахъизе гьечІо. Дица тІаса вишарав ва Дир амруялги къануналги тІуразарурав Дир лагъ Давудие гІоло, Дица гьесул гІумруялъего пачалъун тана гъев. <sup>35</sup>Дица гьесул васасухъа нахъе босила пачалъи ва дуе къела анцІго наслу. <sup>36</sup>Цо наслу Дица гьесул васасе тела, Дица Дирго цІар чІван тІаса бишараб шагъар Иерусалималда Дир лагъ Давудил пачалъиялъул чирахъ кидаго свинчІого букІине Дида цебе. <sup>37</sup>Дица мун тІаса вищулев вуго ГІизраилалъул пачалъун – дуего бокъарабщиналда тІад квершел гъабила дуца. <sup>38</sup>Дир лагъ Давудица гІадин Дир амруялги къануналги тІуразарун, Дица дуе бихъизабурабщиналда нахъ вилълъани, Дир нухазда хъвадани ва Дида ритІухъаблъун бихъулебщинаб гъабуни, дуеги Дица квербакъи гъабила. Дица Давудие гъабураб гІадин, дур наслуги шула гъабила, ГІизраилги дуе къела. <sup>39</sup>Давудил наслуялъе Дица тамихІ гъабила, амма абадиялъего гуребха“».

<sup>40</sup>Сулейманица Яровам чІвазе хІал бихъана, амма Яровам Мисриялде Шишак пачаясухъе лъутана ва Сулейман хвезегІан гъенив чІана.

### Сулейманил хвел

<sup>41</sup>Сулейманил пачалгыялгул цогидал лугъа-бахынал, кинабго гьес гъабурабщинаб ва гьесул гIакъилгыи – гьеб хъван буго «Сулейманил ишазул хIакъалгуль бицен» абураб тIехьалда. <sup>42</sup>Иерусалималда ва ГIизраилалда тIад кIикъого сональ кверщелгыи гъабуна Сулейманица. <sup>43</sup>Хадув гьев хвана ва гьесул эмен Давудил Шагъаралда, гьесул умумузда аскIов хабаль лъуна. Гьесул вас Реховам вахъана пачалгун гьесул бакIалда.

### ГIизраилал Реховамида дандечIей

**12** <sup>1</sup>Реховам Шехемалде вилъгъана, шайгурелгул тIолаб-го ГIизраил гьенибе бакIаризе кколаан гьев пачалгун гъавизе. <sup>2</sup>Наватил вас Яровамида гьеб хабар рагIидал (гьев Сулейманихъа лъутарав чи, жеги Мисриялда вукIана яшав гъабун), гьев Мисриялдаса тIадвуссана. <sup>3</sup>Яровам ахIизе чагIи ритIана гьез, ва тIолабго ГIизраилалгул жамагIатгун цадахъ, гьев Реховамихъе вачIана. Гьез Реховамида абуна:

<sup>4</sup>«Дур инсуца нижер горбода хIехъезе захIматаб рукъ бана, амма гъанже дуца тIадагъ гъабе нижер захIмат ва гьес нижеда бараб зулмуялгул къвалги чуче, цинги ниж дуда цере хIалтIила».

<sup>5</sup>Реховамица жаваб гъабуна: «ГъабсагIат нуж нахъе а, лъабго къоялдасан нахъеги рачIа», – ян. Халкъ нахъе ана. <sup>6</sup>Жиндирго эмен Сулейман чIаго вугеб мехаль гьесда цере хъулухъалгъе хIалтIарал кIудиял чагIигун гIакълу дандбана Реховамица.

«Гъаб халкъалгъе кинаб жаваб къун лъикI букIинебилан нужеда кколеб?» – ин цIехана гьес.

<sup>7</sup>«Жакъа мун гъаб халкъалгъе хъулухъалгъе вахъун, гьезул мурадги тIубазабун дуца гъезие лъикIаб жаваб къуни, гьел кидаго дур лагъзаллгун рукIине руго», – ян жаваб къуна гьез.

<sup>8</sup>Амма Реховамица, кIудиял чагIаз къураб гIакълуги нахъчIван, жиндаго цадахъ гIурал, жиндирго гIолохъанал

хьулухъчагІазда гІакълу дандбана. <sup>9</sup>Гьес гьезда цІехана: «Нужеца кинаб хІукму гьабейн абилеб? „Цодагъаб тІадагъ гьабе дур инсуца нижеда бараб бакІаб гьирин“ абун кІалъалеб халкъалъе шиб жаваб кьун лъикІ нилъеца?»

<sup>10</sup>Гьесда цадахъ гІурал гІолохъабаз абун:

«„Дур инсуца цІакъ бакІаб гьир бана нижеда, амма дуца тІадагълъизабе гьеб ниже“, – ян абулеб халкъалъе гьадианаб жаваб кье: „Дир инсул мачІабаздасаги дир гьитІинкилищ биццатаб буго. <sup>11</sup>Дир инсуца бакІаб гьир нижеда бан батани, дица жеги бакІлъизабила гьеб. Дир инсуца цІалаца рухун гьабуна нужеэ тамихІ, дицайин абун маххул рекелал тІад рекъараб цІалаца рухун гьабила нужеэ тамихІ“, – ин».

<sup>12</sup>Лъабго кьоялдасан Яровамги тІолабго халкъги, гьес лъабго кьоялдасан рачІа жиндихъейн абураб рагІуда рекъон, гьесухъе тІадрусун рачІана. <sup>13</sup>Цинги пача халкъалда цеве вахъун хъачІго кІалъана. КІудиял чагІазул гІакълуги нахъчІван, <sup>14</sup>гъев гІолохъабазул гІакълуялда хадув вилълъана ва гьес абун:

«Дир инсуца бакІаб гьир бана нижеда, дица тІадеги бакІлъизабила гьеб. Дир инсуца цІалаца рухун гьабуна нужеэ тамихІ, дицайин абун маххул рекелал тІад рекъараб цІалаца рухун гьабила нужеэ тамихІ», – ин.

<sup>15</sup>Гьедин гІадахъ босичІо пачаяс халкъалъул рагІи: Наватил вас Яровамил рахъалъ, Шилоялдаса АхІияги гьоркъов ккун рещтІараб БЕТІЕРГЪАНАСУЛ калима тІубазе хъван букІиндал БЕТІЕРГЪАНАС. <sup>16</sup>ТІолалго гІизраилазда бихъана пачаяс гьезухъ гІенеккизе инкар гьабураблъи ва пачаясе жаваб кьун халкъалъ абун:

«Давудиль нижеэ шибгІаги бутІа бугищ?

Йишайил васасдаса кинабгІаги ирс  
бугищ?

ГІизраилал, русса нужерго чадразухъ!

Давуд, гьанже дурго наслуялда тІад гьабе  
кверщел!»

Гизраилал рокъо-рокъоре руссана. <sup>17</sup> ЦохЮ Ягбуди-  
ялъул шагъаразда яшав гъабун чIаразда тIад букIана  
Реховамил квершел.

<sup>18</sup> Цинги лагъзаллъун гъарун цере хIалтIизарулел ча-  
гIазда тIад бетIерлъи гъабизе тарав Адорам витIана Рехо-  
вамица гIизраилазухъе, амма гъез гъев ганчIица чIвана.  
Живго Реховам хехлъи гъабун чолгъакида тIаде кIанцIана  
ва Иерусалималде тIурана. <sup>19</sup> Гъебмехалдаса нахъе ГIиз-  
раил Давудил наслуялда данде чIана.

### **ГIизраилалъул тIоцевесев пача Яровам пачалъун вахъин**

<sup>20</sup> ГIизраилалъул халкъалда Яровам тIадвуссун вугилан  
рагIидал, гъез гъесда хадур чагIиги ритIун, гъев мажлисал-  
де ахIана ва ГIизраилалда тIад пачалъун гъавуна. ЦохЮ  
Ягбудал къавм хутIана Давудил рукъалъе мутIигIаблъун.

<sup>21</sup> Иерусалималде вуссиндал Реховамица тIолабго Ягъу-  
дал ва Буняминил къавмалда гъоркъоса нусиялда ункъо-  
азарго тIаса ришарал рагъухъаби данде ракIарана – гIиз-  
раилазда данде рагъизе ва Сулейманил вас Реховамихъе  
пачалъи нахъбуссинабизе къасдгун.

<sup>22</sup> Амма Шемай аварагасухъе Аллагъасул калима рещ-  
тIана: <sup>23</sup> «Ягбудиялъул пача Сулейманил вас Реховамида  
ва Ягбудалгун Буняминил тIолабго къавмалда гъадин  
абе: <sup>24</sup> „БЕТИЕРГЪАНАС лъазабулеб буго: ‘Нужерго ва-  
цал гIизраилалгун рагъизе унге. Гъеб Дир амруялдалъун  
ккараб иш бугелъул, рокъоре тIадрусса’, – ян“».

Гъел БЕТИЕРГЪАНАСУЛ рагIухъ гIенеккана ва гъеб  
рагIуда рекъон рокъо-рокъоре руссана.

### **Яровамица гъересиаллагъабазул дин гъаби**

<sup>25</sup> Яровамица Ефраимил мугIрузул тIалъиялда бугеб  
Шехем шагъар щула гъабун ва гъенив рукIел ккун чIа-  
на. Гъениса ун гъес Пениэлги цIи гъабун.

<sup>26</sup> Яровамида рекIеда ккана: «Давудил наслуялгъухъе  
нахъбуссине гурын пачалъи. <sup>27</sup> Къурбанал хъвезелъун

халкъ Иерусалималде БЕТІЕРГЪАНАСУЛ Рокъобе хъвадани, гъезул раКІалги гъезул бетІергъан Ягъудиялгъул пача Реховамиде руссина. Цинги гъез дун чІвала, гъелги Ягъудиялгъул пача Реховамихъе тІадруссина». <sup>28</sup> Гъев жиндирго гІакълучагІазда кІалъана, ва кІиго меседил баци гъабизабуна. Цинги пачаяс халкъалда лъазабуна: «Гела Иерусалималде хъвадарал. ГІизраилал, гъале нуж Мисриялдаса къватІире рачарал нужер аллагъзаби».

<sup>29</sup> Гъел бусбузул цояб Бет-Элалда, цояб Даналда лъуна гъес. <sup>30</sup> Гъеб ишалъ халкъ мунагъалгъукъе ккезабуна, щайгурелгъул Даналде швезегІанцин ун гъезие тІагІат-ГІибадат гъабизе лъугъана гъел.

<sup>31</sup> Гъединго Яровамица гоХІ-щобазда гъединаб как-диналъе ва къурбаназе бакІал рана ва гъенир левитазулъан гурел кашишзабиги тана. <sup>32</sup> Ягъудиялда тІобитІулеб байрамкъоялгъул бакІалда\* микъабилеб моцІрол анцІила шуабилеб къо чІезабуна гъес ва Бет-Элалда бараб къурбаналъе бакІалда гъес жинцаго тІоритІана къурбанал, жинцаго гъарурал меседил бусбузе. Бет-Элалда кашишзабиги тана жинцаго рарал ГІибадаталгъул бакІаздаса рачун.

### Ягъудиялдаса авараг

<sup>33</sup> ГІизраилазе байрамалгъул къольун чІезабун, жинцаго тІаса бищараб микъабилеб моцІрол анцІила шуабилеб къоялъ, жинцаго Бет-Элалда бараб къурбаналгъул бакІалда аскІове къана гъев, гъениб къеккеналъе махІ гъуинал нахал рухІизе.

**13** <sup>1</sup> Къеккен гъабизе къурбаналгъул бакІалда аскІов Яровам вахъун чІун вукІаго, Ягъудиялгъул ракъалдаса Бет-Элалде, БЕТІЕРГЪАНАСУЛ амруялда-лъун, Аллагъасул авараг вачІана. <sup>2</sup> БЕТІЕРГЪАНАСУЛ

\* 12:32 Ягъудияз анкъабилеб моцІрол анцІила шуабилеб къоялъ тІобитІулеб Хъошазул байрамалъе Яровамица чІезабураб заман букІана дурусго цо моцІалъ кватІун.

амруялдалъун, кърбаналъе бакІалдеги валагъун, гъев ахІдана:

«Кърбаналъе бакІ, кърбаналъе бакІ! Гъадин лъазабулеб буго БЕТІЕРГЪАНАС: „Давудил наслуялъе гъавизе вуго Ёшиягъ абун цар бугев вас. Дуда тІад гъес кърбаналъе хъвела гъал, дуда тІад къеккен бухІулел ругел гохІазул кашишзаби ва дуда тІад инсанасул рукъбиги рухІила\*“».

<sup>3</sup>Гъебго къоялъ гъес гІаламат бихъизабуна: «Гъале БЕ-ТІЕРГЪАНАСУЛ амру гъаб букІин бихъизабулеб гІаламат: гъаб кърбаналъул бакІ кІийиде къватІила ва гъелда тІад бугеб рахъуги шуцахъ бала».

<sup>4</sup>Аллагъасул авараг Бет-Элалъул кърбаналъе бакІалде ахІдолев рагІидал, Яровам пачаяс гъесдехун кверги битІун абуна: «Ккве гъев!», — ин.

Амма гъес гъев чиясдехун балагъун битІараб квер гъебсагІаталда бакъвана ва гъесда гъеб жиндехунго тІад-бусинабизе бажаричІо. <sup>5</sup>БЕТІЕРГЪАНАСУЛ амруялда рекъон Аллагъасул аварагас бицараб гІаламатги тІубана — кърбаналъул бакІ кІийиде къватІана ва гъелда тІад букІараб рахъу шуцахъ бана.

<sup>6</sup>Гъебмехалда пачаяс Аллагъасул аварагасда абуна:

«Гъаре дурго Аллагъасда дие гІоло, БЕТІЕРГЪАН дида гурхІизе ва дир квер сахлъизе букІине». Аварагасе гІоло БЕТІЕРГЪАН гурхІана ва пачаясул квер цебе букІараб гІадин сахлъана. <sup>7</sup>Пачаяс Аллагъасул аварагасда абуна:

«Кваназе вилълъа дир бакІалде, дица дуге сайгъаталги къела».

<sup>8</sup>Амма Аллагъасул аварагас абуна:

«Дур буголъиялъул башдаб бутІа дуца дие къолеб букІарабанигинин, дун дуда цадахъ вилълъинароан ва я квен квинароан, я лъим гъекъелароан гъаб бакІалда.

<sup>9</sup>БЕТІЕРГЪАНАСЛЪИДАЛ дида лъазабураб: „Я квен

---

\* 13:2 Бал. 4 Пач. 23:15-20. Гъениб бицунеб буго гъаб аварагасул рагІи тІубаялъул хІакъалъулъ.

кванаге, я лъм гьекъоге ва гьебго, мун араб нухаль тІадги вуссунге“, – ян».

<sup>10</sup> Цинги, живго Бет-Элалде вачІараб нухаль тІадвуссинчІого вукІине, гьев батІияб нухаль ана.

### Авараг къосун ккей

<sup>11</sup> Бет-Элалдаин абуні, цо херав авараг вукІана. Гьесул васал рачІана ва Аллагъасул аварагас доб къояль гьабураб жояльул хІакъалъулъ кинабго гьесда бицана. Гьес пачаясда абураб жоги бицана гьез инсуда.

<sup>12</sup> Инсуца гьезда цІехана: «Кинаб нухккун гьев арав?» – ин.

Васаз гьесда бихъизабуна Ягъудиялдаса вачІарав авараг араб нух. <sup>13</sup> Гьес васазда абунa: «ХІама къолой дие».

Гьез хІама къолона ва гьев гьелдаги рекІун <sup>14</sup> Аллагъасул аварагасда хадув къокъана. Гьесда гьев ватана миккигъотІода гъоркъ Іюдов чІун ва гьес цІехана: «Мунищ Ягъудиялдаса вачІарав Аллагъасул авараг?» – ин.

«Дун вуго», – ян жаваб къун гьес.

<sup>15</sup> Цинги аварагас абунa: «Вильлъа дир рокъове кІалдиб жо лъезе», – ян.

<sup>16</sup> Гьес абунa: «Дида кІюларо дуда цадахъ вильлъине; я дур бакІалда квен кваназе гьечІо, я гьаб бакІалда лъм гьекъезе гьечІо. <sup>17</sup> БЕТІЕРГЪАНАС дида лъазабун буго: „Я квен кванaге, я лъм гьекъоге гьениб ва гьебго, мун унев вугеб нухккун тІадги вуссунге“, – ян».

<sup>18</sup> Херав аварагас жаваб къуна: «Дунги мунго гІадав авараг вуго. Малаикас БЕТІЕРГЪАНАСУЛ амруялдалъун дида абунa: „ТІад вуссинавун, квенги кваназе лъмги гьекъезе рокъове ваче дов“, – ин». (Амма гьеб гьесул гьереси букІана.)

<sup>19</sup> Гьев гьесда цадахъ тІадвуссана ва гьесул рокъов квана-гьекъана. <sup>20</sup> Гьел жеги кваналеб бакІалдаса тІаде рахъун рукІинчІо, гьев тІадвуссинавурав херав аварагасухъе БЕТІЕРГЪАНАСУЛ рагІи рещІана. <sup>21</sup> Гьебмехалда Ягъудияльул ракъалдаса вачІарав аварагасухъги

валагъун ахІдана гъев: «Гъадин лъазабулеб буго БЕ-  
ТІЕРГЪАНАС:

„БЕТІЕРГЪАНАСУЛ рагІухъги гІенеккичІого, БЕ-  
ТІЕРГЪАН Аллагъас две гъабураб амру хвезабуна дуца;  
<sup>22</sup>Тадги вуссун, Гъес гъукъараб бакІалда квенги кванана,  
лъымги гъекъана! Гъединлъидал дур жаназа дур умуму-  
зул хабалалъ букъизе гъечІо“».

<sup>23</sup>Аллагъасул авараг квана-гъекъон вахъун хадуб, гъев  
тІадвуссинавурав аварагас гъесие хІама къолона. <sup>24</sup>Гъев  
нухде вахъана, амма нухда гъалбацІалъ тІадги речІІун  
чІвана. Гъесул жаназа гъенибго хутІана, хІамаги гъал-  
бацІги аскІор эхетун чІана. <sup>25</sup>АскІосан унел чагІазда  
бихъана нухда бугеб жаназаги, жаназаялда аскІоб эхе-  
тараб гъалбацІги. Гъез инеги ун, дов херав авараг вугеб  
шагъаралда бицана гъеб хабар. <sup>26</sup>Нухдаса гъев нахъвус-  
синавурав аварагасда гъеб хабар рагІидал, гъес абуна:

Гъев ккола дов БЕТІЕРГЪАНАСУЛ рагІухъ гІенекки-  
чІев Аллагъасул авараг. БЕТІЕРГЪАНАС, Жиндицаго  
бицараб рагІуда рекъон, гъалбацІалъул ихтияралде къун  
вуго гъев, гъалбацІалъги тІадги речІІун чІван вуго.

<sup>27</sup>Аварагас жиндирго васазда абуна: «ХІама къолой  
дие». Гъез хІама къолона.

<sup>28</sup>Гъев гъениве вилълъана ва нухде рехараб, аскІоб хІа-  
маги гъалбацІги эхетараб, жаназа батана. ГъалбацІалъ  
абуні, я жаназаялда кІал чІван батичІо, я хІама чІван  
батичІо. <sup>29</sup>Аварагас гъесул жаназа тІаде борхун, хІамиде  
бахинабуна, ва магІуги бахъун хабалъ лъезе, тІадбуссун  
шагъаралде босана. <sup>30</sup>Гъес гъев жиндирго хабалазулъ  
лъуна ва: «Вай, дир вац!» – ин ахІун магІуги гъабуна.

<sup>31</sup>Гъев хабалъ лъун хадуб гъес жиндирго васазда абуна:

«Дун хваравго, доб Аллагъасул авараг лъураб хабалъ  
лъе дунги; досул рукъбузда аскІор лъе дир рукъбиги.  
<sup>32</sup>БЕТІЕРГЪАНАСУЛ амруялда рекъон гъес Бет-Элалда  
бараб къурбаналъул бакІалда данде ва киналго Самария-  
лъул шагъаразул гохІ-щобазда ругел мукъадасал бакІазда  
данде бицараб рагІи ракІІун тІубазе бугелъул».



### Яровамил мекълзи

<sup>33</sup>Амма гьелдаса хадубцин Яровамица жиндирго квешал нухал хисичЮ ва цИдасан халкъалда гьоркъоса кашишзаби тана гоХІазда мукъадасал бакІазда. Гьес бокъа-бокъарав чи толев вукІана гоХІазда мукъадасал бакІазда кашишлъун. <sup>34</sup>Гьеб мунагъаль Яровамил хъизан-агълуялдаго ццин букІана, ва гьеб сабаблъун гьесул хъизан-агълу, шушахъ базабун, дунялалдасаго тІагІинабуна.

### Яровамил вас хвей

**14** <sup>1</sup>Гьеб заманалда Яровамил вас Авиягъ унтана. <sup>2</sup>Яровамица лъадуда абун:

«Яхъа, мун Яровамил лъади йикІин лъидаго лъалареб хІалалъ ретІелги хисун Шилоялде а. Дова вуго гъаб халкъалда тІад пачалъун дун вукІине вугин бицун букІарав авараг АхІия. <sup>3</sup>АнцІго чедги, панкълги, хъаба цІун гьоцІюги цадахъ босун а досухъе. Гьес бицина дуда васасе щиб ккезе бугебали».

<sup>4</sup>Яровамил лъадуда кинабго гьес малгъухъе гъабун ва Шилоялде АхІиял бакІалде ана. АхІияда канлъи бихъулароан гъанже; херлъиялъ беццлъун вукІана гьев. <sup>5</sup>Амма БЕТІЕРГЪАНАС АхІияда абун:

«Яровамил лъади ячІуней йиги дуда жиндирго васасул хІакълъулъ цІехезе, щайгурелъул гьев унтун вугелъул. Гъадинги додинги абун жаваб къе долъие. ЯчІун дой батІияй гІаданалгъухъего хІазе йиги». <sup>6</sup>НуцІидахъ гьелъул хІатІазул сас рагІидал, АхІияца абун:

«Жание ячІа, Яровамил лъади. Щайзе дуца батІияй гІадан хІалей? Дир дуе квешаб хабар буго. <sup>7</sup>Яровамихъе тІадги юссун, гъадин абулеб бугин ГІизраилалъул БЕТІЕРГЪАН Аллагъасилан абе: „Дица мун халкъалда тІад кІюдоги гъавун Дир халкъ ГІизраилалъул бетІерлъун гъавуна. <sup>8</sup>Дица Давудихъа бахъун пачалъи духъе къуна. Амма ракІ-ракІалгъо киналго Дир амруял тІуразарурав

ва цохЮ Дир беразда берцин бихъарабги гъабун, Дида нахъ вилълъгарав Давудида мун релълъинчЮ. <sup>9</sup> Дуца це-ре рукІаралщиназдасаги цІикІкІун квешлџи гъабуна. Дуца Дир ццин гъалаглъизабизе, Диде мугъги рехун, дуего батІиял аллагъзаби гъаруна. <sup>10</sup> Гъединлџидал Дица ГІизраилалда бугеб Яровамил тЮлабго хъизан-агълуялда тІаде балагъ биччалеб буго. Дица Яровамил цо течЮго бихъинлџи тІагІинабила – лагъ вукІа, эркенав вукІа. Дица Яровамил зуриятго бокъоса къватІибе рак гІадин тІубан хачан нахъе бала. <sup>11</sup> Яровамил чагІазул шагъаралда хварал гъабзаца тІутІун разе руго, авлахъалда хварал хІинчІ-гъе-дуялъ ретІ-ретІизе руго“. Гъедин абуна БЕТІЕРГЪАНАС\*.

<sup>12</sup> Мун гъанже рокъое тІадюсса. Дуца шагъаралда хІетІе чІарабго вас хвезе вуго. <sup>13</sup> ТЮлабго ГІизраилалъ магІуги бахъун вукъизе вуго гъев. ЦохЮ гъев вуго Яровамил хъизан-къаялда гъоркъов хабалалъ лъезе вугев чи, шайгурелџул Яровамил хъизан-къаялда жаниб ГІизраилалџул БЕТІЕРГЪАН Аллагъасда цо гъесуль батана дагъабниги лџикІлџи.

<sup>14</sup> ГІизраилалда БЕТІЕРГЪАНАС Жиндиого вахъинавила Яровамил хъизан-агълу нахъбахъичЮго тІагІинабизе бугев пача. <sup>15</sup> БЕТІЕРГЪАНАС жаза гъабила ГІизраилалџул халкъалџе, ва хехаб гІурулъ хъвагЮлеб муцІидул рихъалда релълъина гъеб. Гъес гъезул умумузе къураб гъаб лџикІаб ракъалдаса тІагІинарила ГІизраилал ва Ефрат гІор тун дорехун шушахъ разарила, шайгурелџул Ашерае\*\* хІубалги чІван, БЕТІЕРГЪАНАСУЛ ццин гъалаглъизабуна гъез. <sup>16</sup> Гъес ГІизраил рехун тезе буго, Яровамица жинцаго гъарурал ва ГІизраилалги гъезде куцарал мунагъал сабаблџун».

\* 14:11 Бал. 3 Пач. 15:29-30 – гъениб бицунеб буго гъаб рагІи тІубаялџул хІакъалџуль.

\*\* 14:15 *Ашера* – вавилониязулги ханааниязулги аллагъ. Гъей рикІкІунаан аллагъзабазулги гІадамазулги эбеллџун, ралџа-дазул ва тЮлабго дунялалџул квершелайлџун.

<sup>17</sup>Яровамил лъади нахъюссун ана ва Тирзаялде швана. Гьелъ рукъалъул рагъумахIу бахъарабго вас хвана. <sup>18</sup>Гъев хабалъ лъуна, ва Жиндирго лагъ АхIияги гъоркъов ккун БЕТIЕРГЪАНАС абухъе, тIолабго ГIизраил гьесда хадуб магIу бахъун гIодана.

### Яровамил хвел

<sup>19</sup>Цогидал Яровамил пачалъиялъул ишал, гьес гъарурал рагъал ва гьес халкъалъе гъабураб нухмалъиялъул хIакъалъуль хъван буго «ГIизраилалъул пачабазул тарих» абураб тIехъалда. <sup>20</sup>Къоло кIиги соналъ пачалъи гъабун гьес. Гъев хвана ва умумузда аскIов хабалъ лъуна. Гьесул бакIалда гьесул вас Надав пачалъун вахъана.

### Реховам – Ягъудиялъул пача

<sup>21</sup>Сулейманил вас Реховам Ягъудиялда пачалъун вахъана. Гьес КIикъоялда цо сон бан букIана пачалъун вахъиндал ва анцIила анкьго соналъ пачалъи гъабун Иерусалималда – БЕТIЕРГЪАНАС ГIизраилалъул киналго къавмазул шагъаразда гъоркъоса, Жиндирго Мукъадасаб бакIалъе тIаса бищараб шагъаралда. Гьесул эбелалда цIар букIана Нагъама, гъейги аммонияй йикIана.

<sup>22</sup>Ягъудиязул халкъалъ БЕТIЕРГЪАНАСДА себе квешлъи гъабубеб букIана. Жиндирго умумуз гъабурабщиналдасаги цIикIкIун мунагъалги гъарун, хиянатай чIужуялде гъалагълубеб гIадаб ццин бахъинабуна гъез Гьесул. <sup>23</sup>Гъезги рана жидеего мукъадасал бакIал, жиб-жиб гохIа ва жиб-жиб гIаркъахараб гъотIода гъоркъ лъуна мукъадасал ганчIал ва Ашерал хIубал. <sup>24</sup>Мукъадасал бакIазул хасал хъахIбабицин\* рукIана гъезул ракъалда. Ягъудиялъул

---

\* 14:24 *Хасал хъахIбаби* – гьел ккола мажусиязул диниял шартIазда рекъон, лъимал гъаризарулел ва бачIин цIикIкIинабулел аллагъзабазда цере хъулухъалъе пасалъи гъабизе тарал бихъиналги цIуялги хъахIбаби. Гъеб кидаго Аллагъасда кутакалда рихараб жо букIана.

халкъалъ БЕТІЕРГЪАНАС ГІзраилазда цереса нахъе гъурал халкъазул киналго хъубалщинал Гадатал росана.

<sup>25</sup> Реховам пачалгун вахъун шуабилеб соналъ Мисриялгун пача Шишак Иерусалималде тІаде кІанцІана.

<sup>26</sup> Гъес БЕТІЕРГЪАНАСУЛ Рукъалгун ва пачаясул кІалгІаялгун хазина бахъун ана. Кинабго босун ана гъес, Сулейманица гъарурал меседил хъалхъаналги. <sup>27</sup> Реховам пачаяс гъезул бакІалда мазгаралгун хъалхъанал гъаруна ва пачаясул кІалгІаялгун кІалтІа хъулухъалъе тарал пачаясул рорчІухъабазул бутІрузухъе къуна. <sup>28</sup> Пача БЕТІЕРГЪАНАСУЛ Рокъове уневщинахъе хъаравулгІиял хъалхъанал цадахъ росулаан, хадуб хъаравулгІиялгун рокъоре тІадрусинеги гъарулаан.

<sup>29</sup> Реховамил пачалгІиялгун хутІарал лъугъа-бахъинал, гъесул киналго ишал «Ягъудиязул пачабазул тарих» абураб тІехъалда хъван руго. <sup>30</sup> Реховамидаги Яровамидаги гъоркъоб кидаго къал букІана. <sup>31</sup> Реховам хвана ва Давудил Шагъаралда жиндирго умумузда аскІов хабалъ лъуна. Гъесул эбелалда цІар Нагъама букІана, гъейги аммонияй йикІана. Гъесул бакІалда пачалгун Гъесул вас Авиям вахъана.

### Авиям – Ягъудиялгун пача

**15** <sup>1</sup> Наватил вас Яровам ГІзраилалгун пачалгун вахъун анцІила микъабилеб соналъ Авиям Ягъудиялгун пачалгун вахъана. <sup>2</sup> Лъабго соналъ пачалги гъабуна гъес Иерусалималда. Гъесул эбелалда цІар букІана Мааха, гъейги йикІана Авессаломил ясалгун яс.

<sup>3</sup> Жиндирго инсуца гъарулел рукІарал хІарамал ишал течІо гъесги ва гъесул кІудияв эмен Давуд гІадин тІуван жиндирго БЕТІЕРГЪАН Аллагъасе мутІигІав вукІинчІо гъев. <sup>4</sup> БукІаниги, БЕТІЕРГЪАНАС Давудие ГІоло, гъесул агълуялгун чирахъ свине течІо Иерусалималда; гъесул бакІалда гъесул наслуялгун чи тана, ва Иерусалим шула гъабуна. <sup>5</sup> Давудица кидаго БЕТІЕРГЪАНАСДА лъикІ бихъараб гъабуна ва хитияв УриягІилгун ккараб хутІун

цогидабщиналъул гІумруялъго Гьесул амруяздаса гьев кьуричІо.

<sup>6</sup> Авиямил пачалгиялъул заманалдаги Реховамида ва Яровамида гьоркъобго байбихъараб рагъ къотІичІо. <sup>7</sup> Авиямил пачалгиялъул цогидал лъугъа-бахъинал ва гьес гьарурал киналго ишал хъван руго «Ягъудиязул пачабазул тарих» абураб тІехъалда. Авиямидаги Яровамидаги гьоркъоб рагъ букІана. <sup>8</sup> Авиям хвана ва Давудил Шагъаралда жиндирго умумузда аскІов хабаль лъуна. Гьесул бакІалда гьесул вас Аса пачалъун вахъана.

### Аса – Ягъудиялъул пача

<sup>9</sup> ГІизраилалъул пача Яровам пачалъун вахъун кьоабилеб сональ Аса Ягъудиялъул пачалъун вахъана. <sup>10</sup> КІикъоялда цо сональ пачалги гьабуна гьес Иерусалималда. Гьесул кІодозбелалда цІар букІана Мааха – Авессаломил ясалъул яс. <sup>11</sup> Асаца, гьесул кІудияв эмен Давудица гІадин БЕТІЕРГЪАНАСДА берцин бихъараб гьабуна. <sup>12</sup> Гьес бихъин-хъахІбаби улкаялдасаго къватІире рачахъана ва киналго гьесул умумуз гьарурал аллагъзабиги нахъе рехана. <sup>13</sup> Жиндирго кІодозбел Маахацин эбел-бика абураб цІарудаса махІрум гьаюна гьес, гьель хъубаб Ашерал хІуби эхетаралъухъ. Асаца нахъе бахъана гьеб хІуби ва Кедрон абулеб расалгиялда бухІана гьеб. <sup>14</sup> Гьев гІумруялъго ракІ-ракІаль БЕТІЕРГЪАНАСЕ ритІухъавлъун вукІана, амма гохІ-щобазда ругел мукъадасал бакІал щуцазаричІо тана. <sup>15</sup> БЕТІЕРГЪАНАСУЛ Рокъоре жиндирго ва гьесул инсул рахъалъан сайгъат гьарун хириял тІагІелал, гІарац ва меседги кьуна гьес.

<sup>16</sup> Асадаги ГІизраилалъул пача Баашадаги гьоркъоб гьезул пачалги бугебгІан заманалда рагъ букІана. <sup>17</sup> Цо пуланаб заманалда ГІизраилалъул пача Бааша Ягъудиялъул ракъалде тІаде кІанцІана ва Ягъудиялъул пача Асал ракъалде, я жаниве, я къватІиве шивго чи вачІинчІого вукІине, Рама шагъар шула гьабуна. <sup>18</sup> Гьебмехалда Асаца кинабго БЕТІЕРГЪАНАСУЛ рокъоб ва жиндирго

кІалгІаялда батарабщинаб ГІарацги меседги бакІарун, жиндирго божарал чагІазухъе кјуна ва Тавримонил вас, Хезионил васасул вас, Дамаскалда пачалъун вукІарав Сириялъул пача Бен-Гъададихъе битІана гъадианаб хабаргун:

<sup>19</sup> «Биччанте нилъеда гъоркъоб дирги дурги инсуда гъоркъоб букІараб ГІадаб къотІи букІине. Гъале лица дуге сайгъаталъе ГІарацги меседги битІулеб буго. ГІизраилалъул пача Баашагун дур бугеб къотІи хвезабе, гъев дир ракъалдаса нахъе ине вукІине».

<sup>20</sup> Бен-Гъададица Асал рагІи къабул гъабуна ва жиндирго аскаразул бутІрул ритІун ана ГІизраилалъул шагъаразде тІаде кІанцізе. Гъез Иён, Дан, Авел-Бет-Мааха абулел шагъарал ва тІолабго Нафталил ракъгун цадахъ Киннереталъул ракъ-мухъги кверде босана. <sup>21</sup> Гъеб хабар рагІидал Баашаца, Рама шулалъизабизе гъарулел хІалтІабиги къотІизарун, Тирзаялде бухъизабуна. <sup>22</sup> Асаца тІолалго Ягъудиязе буюрухъ кјуна Рамаялдаса Баашаца хІалтІизабулел букІараб цІулги гамачІги щибго течІого бакІарун нахъе босеян. Аса пачаяс Буняминил ракъалда бугеб Гева ва Мицпа абулел шагъарал шула гъаризе хІалтІизабуна гъеб.

<sup>23</sup> Асал пачалъиялъул цогидал лъугъа-бахъинал, гъес рарал шагъаралги рикІкІун, киналго гъес гъарурал ишал – гъеб хъван буго «Ягъудиялъул пачабазул тарих» абулел тІехъалда. Амма херлъараб мехалъ гъесул хІатІазул унтиги букІана. <sup>24</sup> Аса хвана ва Давудил Шагъаралда жиндирго умумузда аскІов хабалъ лъуна. Гъесул бакІалда гъесул вас Егъошафат пачалъун вахъана.

### **Надав – ГІизраилалъул пача**

<sup>25</sup> Аса Ягъудиялъул пачалъун вахъун кІиабилел соналъ Яровамил вас Надав ГІизраилалъул пачалъун вахъана, ва ГІизраилалда тІад кІиго соналъ пачалъи гъабуна гъес. <sup>26</sup> Гъес БЕТІЕРГЪАНАСДА цебе квешабщинаб гъабуна. ГІизраилго мунагъалде бачарав жиндирго инсуца гъабураб гъабуна.

<sup>27</sup> Гъев тЮлабго ГИзраилалъул аскаргун цадахъ пилстимазул шагъар Гиббетон сверун кквезе къркюлев вукІаго, Иссахарил къавмалъул чи АхІиягъил вас Баашаца, гъоркъанго гъесда дандеги ургъун, чІвана Надав.

<sup>28</sup> Ягъудиялъул пачалъун Аса вахъун лъабабилеб сональ Баашаца Надав чІвана ва гъесул бакІалда пачалъун чІана.

<sup>29</sup> Пачалъун вахъараб саГІаталдаго гъес тЮлабго Яровамил хъизан-къай гъурана. БЕТІЕРГЪАНАС Шилоялдаса АхІияги гъоркъов ккун лъазабураб раГІуда рекъон, гъес Яровамил цо чи чІаго течЮ, киналго чІвана. <sup>30</sup> Гъедин жаза гъабуна гъезие Яровамил мунагъал сабаблъун ва гъес жиндирго мунагъазул нухда тЮлабго ГИзраилги бачун, гъел мунагъаз ГИзраилалъул БЕТІЕРГЪАН Аллагъасул ццин бахъинабуралъухъ.

<sup>31</sup> Надавил пачалъиялъул цогидал лъугъа-бахъинал ва гъес гъарурал ишал хъван руго «ГИзраилалъул пачабазул тарих» абураб тІехъалда. <sup>32</sup> Асадаги ГИзраилалъул пача Баашадаги гъоркъоб гъел пачабилъун ругебГІан заманалда рагъ букІана.

### Бааша – ГИзраилалъул пача

<sup>33</sup> Аса Ягъудиялъул пачалъун вахъун лъабабилеб сональ АхІиягъил вас Бааша ГИзраилалъул пачалъун вахъана. Тирза шагъаралда чІун, къоло ункъо сональ пачалъи гъабуна гъес. <sup>34</sup> Гъес БЕТІЕРГЪАНАСДА квешбихъанщинаб гъабуна. ГИзраилго мунагъалде бачарав Яровамица гъабураб гъабуна.

**16** <sup>1</sup> Хананил вас Егъухъе Баашал хІакъалъуль БЕТИЕРГЪАНАСУЛ калима рещтІана:

<sup>2</sup> «Щивго гурев чи вукІаниги, Дица Дир халкъ ГИзраилалъул бетІерлъун гъавуна мун. Амма мун Яровамил нухккун хъвадана ва Дир ццин гъалагъизабизе Дир халкъ ГИзраилги мунагъазукъе бачана. <sup>3</sup> Гъале гъанже Дица тІаГІинавила мунги дур хъизан-къайги ва Наватил вас Яровамил хъизан-агълуялъе гъабураб гъабила дур

хъизан-къаялъеги. <sup>4</sup> Дур хъизан-къаялъул чaгIазул ша-  
гъаралда хварал гъабзаца тIутIун разе руго, авлахъалда  
хварал – хIинчI-гъедуялъ ретI-ретIун разе руго».

<sup>5</sup> Баашал пачалхиялъул цогидал лъугъа-бахъинал, гъесул  
бергъенлъаби ва гъес гъарурал ишал хъван руго «ГIизра-  
илалъул пачабазул тарих» абураб тIехъалда. <sup>6</sup> Бааша хвана  
ва Тирзаялда жиндирго умумузда аскIов хабалъ лъуна.  
Гъесул бакIалда гъесул вас Елагъ пачалхун вахъана.

<sup>7</sup> Амма Баашаца БЕТIЕРГЪАНАСДА цебе гъабураб-  
щинаб квешлъи сабаблъун, Хананил вас Егъу аварагги  
гъоркъов ккун, цебеккунго БЕТIЕРГЪАНАСУЛ хIукму  
бачIун букIана гъесдеги гъесул хъизан-къаялдеги. Гъе-  
динго, Яровамил хъизан-къай цо чи течIого чIваралхухъ,  
амма Яровамида рельеълун живгоги хъвадаралхухъ, Гъесул  
ццин гъалаглъизабуна Баашаца.

### Елагъ – ГIизраилалъул пача

<sup>8</sup> Ягъудиялъул пачалхун Аса вахъун къоло анлъабилеб  
соналъ Елагъ ГIизраилалъул пачалхун вахъана ва кIиги  
соналъ пачалги гъабуна гъес.

<sup>9</sup> Гъесул чолгъаказул башдаб рехъеналда тIад тарав цо  
гъесул божарав Зимриян абулев чияс гъоркъанго рекIкI  
ургъана гъесда данде. Цо нухалда Тирзаялда, гъесул  
кIалгIаялъул бетIерав хъулухъчи Арзал рокъов вукIана  
Елагъ, гъакълицаги мехтун. <sup>10</sup> Зимрица вачIун жанивегун  
чIвана гъев ва Елагъил бакIалда живго пачалхун чIана.  
Гъеб букIана Ягъудиялъул пачалхун Аса вахъун къоло  
анкъабилеб сон.

<sup>11</sup> Пачалхун вахъун тахиде вахараб сагIаталдаго кинабго  
Баашал хъизан-агълу гъурана гъес. Цониги бихъинчи чIа-  
го течIо – я Iагарлъиялъул, я гъудул-гъалмагълъиялъул.  
<sup>12</sup> Егъу аварагги гъоркъов ккун БЕТIЕРГЪАНАС абураб  
рагIуда рекъон, Зимрица кинабго Баашал хъизан-агълу  
тIагIинабуна, <sup>13</sup> щайгуреллъул Баашалги гъесул вас Ела-  
гъилги мунагъал сабаблъун. ГIизраилги мунагъазде тIамун  
ва къабихIал аллагъзабиги гъарун, гъез ГIизраилалъул



БЕТИЕРГЪАН Аллагъасул щин гъалаглъизабун букИин сабаблъун ккана гъеб.

<sup>14</sup>Елагъил пачалгъиялъул цогидал лъугъа-бахъиназул ва киналго гъес гъарурал ишазул хІакъалгъулъ хъван буго «ГІизраилалгъул пачабазул тарих» абураб тІехъалда.

### **ГІизраилалгъул тах къваригІаразул къеркъей**

<sup>15</sup>Аса Ягъудиялъул пачалгъун вахъун къоло анкъабилеб сональ Тирзаялда Зимри вахъана пачалгъун, амма гъесул пачалгъи анкъго къоялъ гурони халалгъичІо. Пилистималгъул шагъар Гиббетоналда аскІуб къайи чІван букІана рагъухъабазул аскаралъ гъебмехалда. <sup>16</sup>Гъенир ругел гІизраилазда Зимрица гъоркъчІелги гъабун чІван вугин пачайилан рагІидал, гъебго къоялъ гъез ГІизраилалгъул пачалгъун аскаразул бетІер ГІомри вугилан аХІана. <sup>17</sup>Хадуб ГІомриги, цадахъ киналго гІизраилалги Гиббетоналдаса рахъун Тирзаялде тІаде кІанцІизе ана. <sup>18</sup>Шагъар кодобе босун букИин бихъидал, пачаясул кІалгІаялъул нахъарокъовеги лъутун, Зимрица жиндаго хадуб цІа гъуна. Гъедин хвана гъев <sup>19</sup>жиндирго мунагъал сабаблъун: БЕТИЕРГЪАНАСДА рихарабщинаб гъабуралгъухъ, ГІизраилго мунагъазде бачарав Яровамил нухги ккун, гъесул мунагъал такрар гъаруралгъухъ.

<sup>20</sup>Зимрил пачалгъиялъул хутІарал лъугъа-бахъинал ва гъес гъабураб хІилла-рекІкІ – гъеб кинабго хъван буго «ГІизраилалгъул пачабазул тарих» абураб тІехъалда.

<sup>21</sup>Цинги ГІизраилалгъул халкъ кІийиде бикъана: бащдаб халкъалгъе Гинатил вас Тивни пачалгъун тезе бокъун букІана, хутІараз ГІомрил рахъ ккуна. <sup>22</sup>Гинатил вас Тивнил рахъ ккураздаса ГІомрил рахъ ккуразул къуват цІикІІана. Тивние гІажал сабаблъана, ГІомри пачалгъун вахъана.

### **ГІомри – ГІизраилалгъул пача**

<sup>23</sup>Аса Ягъудиялъул пачалгъун вахъун лъебералда цо-абилеб сональ ГІизраилалда ГІомри пачалгъун вахъана.

Анцила кІиго соналъ пачалъун вукІана гьев, гьезда гьоркъоса анлъго соналъ Тирзаялда вукІана. <sup>24</sup> КІиго ГІарцул таланталъухъ\* Самариялъул гохІ босана гьес Семерихъа ва гьеб гохІда, Самария абун гьеб гохІалъул цева вукІарав хважаин Семерил цІарги лъун, шагъар бана.

<sup>25</sup> ГІомрица БЕТІЕРГЪАНАСУЛ берда квешбихъанщинаб гъабуна ва гьесда цере рукІараздасаги цІикІкІун мунагъалги гъаруна. <sup>26</sup> Наватил вас Яровамица гъабурабщинаб гъабуна гьес ва, БЕТІЕРГЪАНАСУЛ, ай ГІизраилалъул Аллагъасул щинги гъалагъизабун, ГІизраилго къосинабурал шибго пайда гьечІел гьересиаллагъзабазда хадув ана.

<sup>27</sup> ГІомрил пачалъиялъул цогидал лъугъа-бахъинал, гьес гъарурал ишал ва гьесул бергъенлъаби – гьеб кинабго хъван буго «ГІизраилалъул пачабазул тарих» абураб тІехъалда. <sup>28</sup> ГІомри хвана ва Самариялда жиндирго умумузда аскІов хабалъ лъуна. Гьесул бакІалда гьесул вас Ахав пачалъун вахъана.

### Ахав – ГІизраилалъул пача

<sup>29</sup> Аса Ягъудиялъул пачалъун вахъун лъебералда микъабилеб соналъ ГІомрил вас Ахав ГІизраилалъул пачалъун вахъана ва къоло кІиго соналъ пачалъи гъабуна гьес Самариялда. <sup>30</sup> ГІомрил вас Ахавица гьесда цере рукІараздасаги цІикІкІун квешлъи гъабуна БЕТІЕРГЪАНАСДА цебе. <sup>31</sup> Наватил вас Яровамил мунагъазда нахъ вильлъарав гІечІого, гьес сидониязул пача ЭтбаГалил яс Изавел лъадилъун ячана ва БаГалил\*\* диналде вуссана. <sup>32</sup> Жинцаго Самариялда бараб БаГалил мукъадасаб рокъоб гьес БаГалие къурбаналъе бакІ гъабуна. <sup>33</sup> Гьелда тІадеги гьес Ашерал хІубал эхетана ва ГІизраилалъул БЕТІЕРГЪАН Аллагъасда рихарабщинаб гъабуна – цере рукІаралщинал ГІизраилалъул пачабаздаса цІикІкІун.

\* 16:24 2 *ГІарцул талант* – гІага-шагарго 72 кило.

\*\* 16:31 *БаГІал* – ханааниязул бетІерав аллагъ.

<sup>34</sup> Ахавил заманалда Бет-Элалдаса Хиэлица цИдасан Ерихон шагьар бана. Гьесул тЮцевесев вас Авирам хвана гьес гьелъие кьучІ лъолаго, ва гьесул бищун гьитІнава вас Сегув хвана гьес гьелъул каву эхетулаго. Нунил вас Егъошуаги гьоркъов ккун цебеккунго бицун букІараб БЕТІЕРГЪАНАСУЛ раГуда\* рекъон ккана гьеб.

### Илясица ракъдаллъи бачІиналъул бици

**17** <sup>1</sup> ГилГіадалда бугеб Тишбиялдаса Илясица Ахавида абуна: «Дица хъулухъ гьабулев ГІизраилалъул БЕТІЕРГЪАН Аллагъасул цІаралхІа – дир амруялдалъун гурони чамалиго сональ, я шуб, я цІад базе гьечІо», – ян.

<sup>2</sup> Илясихъе БЕТІЕРГЪАНАСУЛ калима рещтІана:

<sup>3</sup> «Гъаб бакІги тун бакъбаккул рахъалде а ва Иорданалъул бакъбаккул рахъалдехун бугеб Керит абураб лъарамухъалда вахча. <sup>4</sup> Лъарахъа лъим букІина дуе гьекъезе, квенги Дица гъудузда тІад къан буго дуе швезабейн».

<sup>5</sup> БЕТІЕРГЪАНАС малъухъе гьабуна гьес кинабго. Иорданалъул бакъбаккул рахъалдехун бугеб Керит лъарахъе вильлъана гьев ва гъениб чІел гьабуна. <sup>6</sup> Радалги къасиги чедги гъанги босун бачІунаан гъудуз гьесие, лъимги лъарахъа гьекъолаан.

### Иляс ва Сарепталдаса къоролай

<sup>7</sup> Заман ун хадуб, ракъалде цІад балеб букІинчІелъул, лъар бакъвана. <sup>8</sup> Гьебмехалда БЕТІЕРГЪАНАСУЛ калима рещтІана Иляс аварагасухъе: <sup>9</sup> «Гъанже мун Сидоналда аскІоб бугеб Сарепталде а ва гъениб чІел гьабе. Дица цо къоролалда лъазабун буго мун кваназавейн».

<sup>10</sup> Гьев Сарепталде вильлъана. Шагьаралъул кавабахъе гьев швараб мехаль, гъений цІул-ГІучІ бакІарулей

---

\* 16:34 Бал. Егъош. 6:25. Хиэлица, ГІизраилалда сверухъ рукІарал халкъазул ГІадатазда рекъон, кърбаналъе хъун ратизе бегъула жиндирго васал ва гьелдалъун бихъула нильеда БетІергъанасул халкъалъул рухІияб ГІумру кигІанги ГІодобе ккун букІин.

цо кьоролай ятана. Гьес гьелда абуна: «Цодагъаб лъим босе дие гьекъезе», – ян. <sup>11</sup> Гьей арайго, гьелда хадубги ахІана гьес: «Цо чадил мочІуги босе дие», – ян.

<sup>12</sup> «Дур БЕТІЕРГЪАН Аллагъасул цІаралхІаги, – ян абуна гьелъ, – дир чед гьечІю, гІартиниб цо дангъура цІураб ролъги, хъабил тІинда дагъа-макъаб зайтуналъул нахги хутІун буго дир. Гъале цо-кІиго цІулал хъвалхъенги босун ина, гьеб ролъул васасеги диегоги квен гъабизе; гьебги кванала, хадур ниж ракъуца хвела».

<sup>13</sup> Илясица гьелда абуна: «Мун хІинкъуге. Рокъоеги ун дица абухъе гъабе. Амма, цин гьелъул цо гьитІинаб чедги бан, гьеб дие босун ячІа. Хадуб дуеогои дурго васасеги гъабе кваназе жо. <sup>14</sup> ГІизраилалъул БЕТІЕРГЪАНАС гъадин абулеб бугелъул: „БЕТІЕРГЪАНАС гъаб ракъалде цІад бараб кьо тІаде щвезегІан, я гІартиниса ролъ, я хъабиниса нах лъугІиларо“, – ян».

<sup>15</sup> Гьелъ инеги ун Илясица абухъе гъабуна; гьелдаса нахъе гьелъиеги Илясиеги ва гьелъул хъизан-къаялъеги гІураб квен букІана жиб-жиб къоялъ. <sup>16</sup> Илясица бицараб БЕТІЕРГЪАНАСУЛ рагІуда рекъон, я гІартиниса ролъ, я хъабиниса нах лъугІичІю.

### **Кьоролалъул хварав вас чІаго гъави**

<sup>17</sup> Цодагъаб заман ун хадуб гьей гІаданалъул вас унтана. Гьесул хІал тІадеялдаса тІаде квешлъулеб букІана – ахирги хІухъел къотІана васасул. <sup>18</sup> Цинги гьелъ Илясида абуна:

«Щиб дидаса две къваригІун бугеб, Аллагъасул авараг? Дир мунагъал ракъалде щвезаризе ва дир вас чІвазейищ мун вачІарав?»

<sup>19</sup> «Гъаниве кье дихъе дур вас», – ин жаваб кьуна Илясица. Гьес гьев гьелъухъа кодоса восана ва живго жанив чІараб тІадрокъовеги восун, жиндирго бусада тІад лъуна.

<sup>20</sup> Хадуб гьес БЕТІЕРГЪАНАСДЕ ахІи бана: «Я дир БЕТІЕРГЪАН Аллагъ, жиндир рокъоб дица чІел гъабурай кьоролалда тІадеги, хвезавун гьелъул васгун, гъаб балагъ бачунеб жойищха Дуца?!»

<sup>21</sup>Лъабго нухалъ гьесул къаркъалаялда тIадги вегун, БЕТIЕРГЪАНАСДЕ ахIи бан гьардана гьев: «Я дир БЕ-ТIЕРГЪАН Аллагъ, биччанте гъав васасул гIумру нахъ-бусине гьасухе!»

<sup>22</sup>БЕТIЕРГЪАНАС Илясил гьари къабул гьабуна, васасул хIухъел нахъбуссана ва гьев чIаголъана. <sup>23</sup>Илясица вас жиндирго тIадрокъоса восун гIодове рокъове шве-завуна. «Ялагъе, дур вас чIаго вуго!» – янги абун, гьев эбелалъухъе къуна.

<sup>24</sup>Цинги гьей чIужугIаданалъ Илясида абун: «Гъанже дида лъана мун Аллагъасул авараг вукIин ва дуца бица-раб БЕТIЕРГЪАНАСУЛ рагIи битIараб букIин».

### Иляс Гизраилалде тIадвусси

**18** <sup>1</sup>ГезегIан заман ун хадуб, ракъдаллъи ккун лъа-бабилеб соналъ Илясихъе БЕТIЕРГЪАНАСУЛ калима рещIана: «Вилъгъа, Ахавида цеве вахъа, Дица гъаб ракъалде цIад базабизе букIине».

<sup>2</sup>Иляс нухде вахъана Ахавихъе ине.

Самариялда гIасияб ракъи букIана, <sup>3</sup>ва Ахавица жин-дирго кIалгIаялъул бетIерав хъулухъчи ГIобадиягъ ахIана жиндихъего. (ГIобадиягъ вукIана БЕТIЕРГЪАНАСЕ цIакъ ритIухъав чи. <sup>4</sup>Изавелица БЕТIЕРГЪАНАСУЛ аварагза-би гьурулаго, ГIобадиягъица вачун нусго авараг кIиго нохъода, кIикъоялда анцI-анцI жиб-жиб нохъода жанир рахчана ва гьезие чед-лъимги чIезабуна.)

<sup>5</sup>Ахавица ГIобадиягъида абун: «Гъаб улка къотIун киналго иццазухъе ва лъаразухъе а. Щиб лъалеб, чуял ва гIорцIмал кваназаризе ва гьел хвалде ккечIого рукIине, хер батизе бегъула нилъеда».

<sup>6</sup>Гъез хал-шал гъабизе бугеб ракъ цоцада гьоркъоб бикъана ва Ахав цо рахъалде, ГIобадиягъ цогидаб ра-хъалде ана. <sup>7</sup>Жиндирго нухккун унаго ГIобадиягъида Иляс дандчIвана. ГIобадиягъида гьев лъана ва ракъда гьумер цун гIодове къулана. Цинги гьес абун: «Мунищ дир бетIергъан Иляс?»

<sup>8</sup> «Дун вуго, — ян жаваб къуна Илясица. — Вахъа, дурго хважаинасда дун вугин гъанивин бицине а».

<sup>9</sup> «Дида ккараб мунагъ шиб, — ин гъикъана Гюбадиягъица, — гъедин дун, дур лагъ дуца Ахавида кодове тамихІалъе къезе? <sup>10</sup> Дур БЕТІЕРГЪАН Аллагъасул цІаралхІа, Дир хважаинас мун валагъизе ритІичІеб, я цониги халкъ, я цониги пачалихъ хутІичІю. Жиб-жиб нухалъ гъез мун гъечІин доваин абурабго, гъес гъел мун ватичІин абун гъедизе тІамуна. <sup>11</sup> Гъанже дуца абулеб буго инеги ун дир хважаинасда мун гъанив вугин бицейин. <sup>12</sup> Дун гъаниса аравго БЕТІЕРГЪАНАСУЛ РухІаль вачун, киве аравали лъачІого тІагІинагури мун. Дица вачІун Ахавида абила, гъесдайин абун мун ватиларо, цинги гъес дун чІвала. Дуда лъан букІа, дица, дур лагъас, Гюлохъанлъиялдаса нахъего БЕТІЕРГЪАНАСЕ как-дин гъабураблъи. <sup>13</sup> Изавелица БЕТІЕРГЪАНАСУЛ аварагзаби чІвалерб мехалъ дица гъабураб жо бицинчІищ дуда? Дица БЕТІЕРГЪАНАСУЛ нусго авараг кІиги нохъода, кІикъоялда анцІ-анцІ шибаб нохъода жанир рахчана ва гъезие чед-лъимги чІезабуна. <sup>14</sup> Гъанже дуца абулеб буго дида дурго хважаинасухъеги ун гъесда Иляс вугин гъанивин абейин. Гъес чІван рехула дун!»

<sup>15</sup> Илясица абуна: «Гучал Аскаразул БЕТІЕРГЪАНАСУЛ цІаралхІа, гъале жакъа дун Ахавида цеве вахъине вуго».

### **Илясги БагІалил хъулухъагІиги Кармил магІарда**

<sup>16</sup> Гюбадиягъ Ахавихъе вильлъана ва кинабго гъесда бицана. Цинги Ахав Илясида данде вахъана. <sup>17</sup> Илясида бер чІварабго гъес абуна: «Мунищ гъав? Гъаб балагъ ГІизраилалда тІаде бачарав чи!» — ян.

<sup>18</sup> «Дица бачинчІю ГІизраилалда тІаде балагъ, — ин жаваб къуна Илясица, — амма дуцаги дур инсул гІагарлъиялъги бачана: БЕТІЕРГЪАНАСУЛ амруялги рехун тун нужлъидал БагІалида хадур рильлъарал. <sup>19</sup> АхІизе

чагИги ритІун тІолабго ГИзраилалдаса халкъ бакІаре дихъе Кармил маГарде. Изавелида цадахъ квана-гъекъолев ункънусиялда кІикъоялда анцІго БаГалил аварагги, ункънусго Ашерал аварагги ваче гъаниве».

<sup>20</sup> Ахавица киналго ГИзраилазухъе хабар битІана ва Кармил маГарде аварагзаби раКІарана. <sup>21</sup> Иляс тІолго халкъалда цева вахъун кІалъана:

«Кире швезегІан нужеца цого заманалда кІиго бакІида гІодор чІезе хІаракат бахъизе бугеб? Нужер Аллагълъун БЕТІЕРГЪАН ватани – Гъесда хадур рилъгъа, БаГІал ватани – гъесда хадур а». Халкъалъ цо кІал кІалъачІо. <sup>22</sup> Гъебмехалда Илясица гъезда абун:

«БЕТІЕРГЪАНАСУЛ аварагзабазда гъоркъов цохІо дун гурони хутІичІо, БаГІалил абун ункънусиялда кІикъоялда анцІго авараг вуго. <sup>23</sup> Биччанте кІиго бази бачун бачІине гъанибе. Хадуб гъез тІаса бище абе цояб, хъун къотІ-къотІун кескал гъарун цІулада тІад лъе абе, амма цІа гъоге. Дица цогидаб бази къачІала, цІулада тІад лъела, амма цІа гъеларо. <sup>24</sup> Цинги нужеца нужерго аллагъасул цІар ахІе, дица БЕТІЕРГЪАНАСУЛ цІар ахІила. ЦІадудалъун жаваб къурав Аллагъ вукІине вуго хІакъикъияв Аллагъ».

ЛъикІаб жо бицунеб буго дуцаян абун кІалъана халкъ. <sup>25</sup> Илясица БаГІалил аварагзабазда абун: «Нуж гъедигІан гІемерал ругелъул, тІоцебе нужеца гъаб кІиябго басидул цояб тІаса бишун къачІай. Нужерго аллагъасул цІар ахІе, амма цІа бакуге».

<sup>26</sup> Гъез цояб бази бачана ва хъун къотІ-къотІун къачІана, цинги радалиса бахъараб къаде мех швезегІан БаГІалиде ахІи бана.

«Нижер гъари къабул гъабе, БаГІал!» – ин ахІдана гъел. Амма данде сас раГІулеб букІинчІо ва лъицаго гъезие жаваб къолеб букІинчІо. Жинцаго гъабураб къурбаналъе бакІалда сверун лъугъун эхе-эхед кІанцІана ва хІал шун рекерахъдана гъел. <sup>27</sup> Къадемех шварабго Иляс гъезда тІад вельанхъизе жувана.

«ЛъикІ Гергеде! — ян абулеб букІана гьес. — Гьев аллагълъидал! Гьев цо сундулниги пикруялда ватила, ялъуни сапаралда ватила. Щиб лъалеб, кьижун ккун ватизеги бегъула ва гьев ворчІизавизе ккела». <sup>28</sup> Гьел жеги цІикІкІун ахІдана ва жидерго гІадаталда рекъон, хунжрузгун хучдуз жалго жидецаго ругънахиарун би чвахизабуна. <sup>29</sup> Къадемехги ана ва бакъанигІуж швезегІан гьел жеги хІалалдаса ун хъетІана. Амма данде сас рагІулеб букІинчІо ва лъицаго гъезие жавабги кьечІо. <sup>30</sup> Цинги Илясица халкъалда абуна: «Гъанире дида аскІоре рачІа», — ян.

Гьел аскІоре рачІана ва гьес биххун букІараб БЕТІЕР-ГЪАНАСУЛ кърбаналъе бакІ цІи гъабун къачІана. <sup>31</sup> Илясица анцІила кІиги гамачІ босана, дуда цар ГІизраил букІине бугилан БЕТІЕРГЪАН жинда кІалъарав Якъубидаса лъугъараб анцІила кІиги къавмалъул къадаралда рекъон. <sup>32</sup> Гьел ганчІалги лъун гьес БЕТІЕРГЪАНАСЕ кърбаналъе бакІ бана ва гьелда сверун кІиги сат\* ролъул жанибе унеб рахъ бухъана. <sup>33</sup> Гьес цІадуе цІул лъуна, басидул къркъалаги кескал гъарун къотІун цІулада тІад лъуна. <sup>34</sup> Хадуб гьес абуна:

«Ункъо кІудияб геретІ лъадал цезабе ва гьеб гъаб тІубан бухІулеб кърбаналдеги цІуладеги тІаде тІе. КІи-абилеб нухалъги гъединго гъабе», — ян.

Гъез гъедин гъабуна. Лъабабилеб нухалъги гъединго гъабейилан абуна гьес. Лъабабилеб нухалъги гъединго гъабуна. <sup>35</sup> Лъим кърбаналъул бакІалда сверун чвахана ва рахъцин цезабуна. <sup>36</sup> Кърбаналъе мех шварабго Иляс аскІовегІан къана ва гьес дугІа гъабуна:

«Ибрагъимил, ИсхІакъил ва ГІизраилл БЕТІЕРГЪАН Аллагъ, биччанте жакъа халкъалда лъан букІине Мун вугевлъи ГІизраилалъул Аллагъ ва дунги Дур лагъ ву-кІин, гъаб кинабоги дица Дур амруялда рекъон гъабулеб букІин! <sup>37</sup> Къабул гъабе БЕТІЕРГЪАН, къабул гъабе дир

\* 18:32 2 *sat* — гІага-шагарго 15 литра.



дугІа, гъаб халкъалда Мун БЕТІЕРГЪАН Аллагъ вукІин ва Дуца цІидасан гъезул раКІал Дудехунго руссинарулел рукІин лъан букІине».

<sup>38</sup> Гъебмехалда БЕТІЕРГЪАНАСДАСА цІа рещІана, ва цІулгун, гамачІгун, ракъгун ва рахъниб букІараб лъимгун цадахъ тІубан бухІулеб къурбан гъеб цІадуца къулчІана. <sup>39</sup> Гъеб бихъарабго тІолабго халкъалъ кІалагъоркъе речІчІун сужда гъабуна ва гъел ахІдана:

«БЕТІЕРГЪАН вуго Аллагъ! БЕТІЕРГЪАН вуго Аллагъ, БагІал гуро!» <sup>40</sup> Илясица гъезие буюрухъ къуна:

«БагІалил аварагзаби ккве! Цонигияв лъутун ворчІизе виччаге!» – ян. Гъез гъел ккуна ва Илясица Кишон расалъиялдеги рачун гъел киналго чІвана.

### Ракъдаллъиялъул ахир

<sup>41</sup> Илясица Ахавида абуна: «Вахъа, квана-гъекъезе а, чвахун балеб цІадул сас раГІулеб бугин».

<sup>42</sup> Ахав квана-гъекъезе ана, Илясин абуні Кармил мегІераллъул тІогъиве вахана, гъенив гъумерги накабазда гъоркъоб лъун суждаялда чІана.

<sup>43</sup> «Вахъа, ралъдал рахъалдехун валагъизе а», – ян абунна гъес жиндирго лагъасда. Гъев валагъизе ана ва щибго гъечІин абуна.

Анкъго нухалъ абуна Илясица: «Нахъеги а», – ян. <sup>44</sup> Анкъабилеб нухалъ лагъас абуна:

«Ралъдахъа цо гъитІинаб, хъатидаса кІудияб гъечІеб накІкІ бачІунеб буго», – ян.

Цинги Илясица абуна: «Инеги ун Ахавида абе: „Чолгъаказда хехго чюял рай, цІадги бан мунго гъенив хутІичІого вукІине“, – ян».

<sup>45</sup> Цодагъаб заманалда жаниб накІкІаз бецІлъизабуна зоб, кутакаб гъури бахъана ва тІупан тІезе байбихъана; Ахавица Изреелалде нух босана. <sup>46</sup> Илясида тІаде БЕТІЕРГЪАНАСУЛ къуват рещІана ва рачликъ къзабун гІабагун Ахавида цеве-цеве векерана гъев Изреелалде щвезегІан.

## Иляс Изавелихъа лъути

**19** <sup>1</sup>Ахавица кинабго Илясица гъбураб жо ва гъес киналго БагІалил аварагзаби хвалчаца чІвараллъи Изавелида бицана. <sup>2</sup>Цинги Изавелица Илясихъе вакил витІун ана гъадиаб хабаргун:

«Аллагъзабаз къварараб тамихІ гъабеги дие, метер гъаб гІужде дица две дуца дол аварагзабазе гъбураб гъаби-чІони», – ян.

<sup>3</sup>Гъеб рагІидал гъев вахъун жиндирго гІумру хвасар гъабизе лъутана. Ягъудиялда бугеб Беэр-Шеваялде щваравго, гъенив лагъги тун, <sup>4</sup>гъев живго, рилълъун ани цо къойил манзилалъ рикІкІада бугеб авлахъалде ана. Гъенив цо рицІигъотІода гъоркъ гІодовги чІун, хвел гъарана жиндиего.

«Гъанже гІун буго, БЕТІЕРГЪАН, – илан кІалъана гъев, – бахъе дир рухІ, дунги дир умумуздаса цІакъав гъечІелъул!» <sup>5</sup>Хадув гъев рицІигъотІода гъоркъ вегана ва къижун ккана. Гъедин къижун вукІаго танкан малаик хъвана гъесда, ва малаикас абуна: «ТІадеги вахъун кванай».

<sup>6</sup>Тира-сверун валагъидал, гъале къаданиб лъун цІадул хІенхІазда бежараб чедги, лъадал цІураб парччиги буго. Гъев кванана, лъим гъекъана ва нахъеги вегана.

<sup>7</sup>КІиабилеб нухалъги БЕТІЕРГЪАНАСУЛ малаик ва-чІун гъесда хъвана ва кІалъана: «ТІадеги вахъун кІалдиб жо лъе, гурони нух цІакъго захІмалъизе буго две».

<sup>8</sup>Гъев ТІаде вахъана, кванана ва лъим гъекъана. Цинги гъеб квараб кванида кІикъого сордо-къоялъ вилълъун ана гъев, ахирги Аллагъасул мегІер Хоривалде\* швезегІан.

<sup>9</sup>Гъенив цо нохъода жанивеги ун, сордо бана.

## БетІергъан Илясида кІалъай

Илгъам лъугъун БЕТІЕРГЪАН кІалъана Илясида: «Щиб дуца гъаниб гъабулеб жо, Иляс?»

\* 19:8 *Хорив* – гъеб ккола Синаялъул батІияб цІар.

<sup>10</sup> Гьес жаваб къуна: «Гучал Аскаразул БЕТІЕРГЪАН Аллагь, раКІ-раКІальго хІаракат бахъун Дуе хьулухъалъе чІарав чи вуго дун. ГІизраилаз Дургун къотІи хвезабун буго, Дур къурбаналъе бакІги биххизабун, Дур авараг-забиги хвалчаца чІван руго. ЦохІо дун хутІана, дунги чІвазе къваригІун буго дозие».

<sup>11</sup> БЕТІЕРГЪАНАС абуна: «Мун къватІиве вахъа гъанже ва маГІарда Дида цеве эхете. Дун ине вуго гъениса, дуда аскІоса!»

Ва гъале БЕТІЕРГЪАН аскІоса ине лъугъана ва цо гІасияб гъури бахъун бачІун мугІрул къватІизаруна ва къураби шуцахъ разаруна БЕТІЕРГЪАНАСДА цере, амма гъороль вукІинчІо БЕТІЕРГЪАН. Гъорода хадуб ракъ багъарана, амма ракъ багъариялгъулъ вукІинчІо БЕТІЕРГЪАН. <sup>12</sup> Ракъ багъариялда хадуб цІа рурудана, амма цІадулъ вукІинчІо БЕТІЕРГЪАН. ЦІаялда хадуб цо хІеренаб шуршури бахъана. <sup>13</sup> Гъеб раГІарабго Илясица, гІабаги тІаде бачун гъумер бахчана, цинги къватІивеги вильлъун, нохъодул кІалтІа эхетана. Гъесда цо гъаракъ раГІана ва гъаркъица гъесда цІехана: «Щиб дуца гъаниб гъабулеб жо, Иляс?»

<sup>14</sup> Гьес жаваб къуна: «Гучал Аскаразул БЕТІЕРГЪАН Аллагь, раКІ-раКІальго хІаракат бахъун Дуе хьулухъалъе чІарав чи вуго дун. ГІизраилаз Дургун къотІи хвезабун буго, Дур къурбаналъе бакІги биххизабун, Дур авараг-забиги хвалчаца чІван руго. ЦохІо дун хутІана, дунги чІвазе къваригІун буго дозие».

<sup>15</sup> Гъебмехалъ БЕТІЕРГЪАНАС абуна:

«Мун вачІараб нухалъ тІадвусса ва Дамаскалгъул авла-хъалде а. Гъениве щваравго Хазаилида зайтуналгъул нах бахе, гъев Сириялда тІад пачалгъун тезе. <sup>16</sup> Жеги Нимшил вас Егъудаги бахе зайтуналгъул нах, гъев ГІизраилалда тІад пачалгъун тезе, ва Авел-Мехолаялдаса Шапатил вас ЭлишагІидаги нах бахе, гъев дур бакІалда аварагІгъун тезе. <sup>17</sup> Хазаилил хвалчакъа ворчІаравщинав Егъуца чІвазе вуго, Егъул хвалчакъа ворчІаравщинав ЭлишагІица чІвазе

вуго. <sup>18</sup>Амма Дица, БаГалида цебе науку чІвачІев ва гьесда баичІев анкъазарго чи цІунун вуго ГІизраилалда».

### ЭлишагІ аварагълун вахъин

<sup>19</sup>Гьениса нухде вахъана Иляс ва Шапатил вас ЭлишагІ валагъана. АнЦи́ла кІиго кІи-кІи данде рарал оцалгун векъарулев вукІана ЭлишагІ ва живгоги вукІана анЦи́ла кІиабилел кІиго данде рарал оцазда хадув унев. АскІосан унелъул Илясица гьесда тІаде гІаба рехана. <sup>20</sup>Гьебмехаль рехун тун оцалгун, Илясида хадув гІедегІана ЭлишагІ.

«Эбел-эменгун кьо-лъикІ гьабизе изну кье дие, – ян абуна гьес. – Цинги дун дуда цадахъ вильлъина».

«А дурго. Дица ккунищ мун вугев?» – ин абуна Илясица.

<sup>21</sup>Гьебмехаль ЭлишагІ тІадвуссана, кІиго оцги бачана хъвезе. Гьезул пурцида цІаги гъун гъан бельана, цинги гьеб кваназе гІадамазе бикъана. Живгоян абуні, Илясида хадув ана ва гьесие хъулухъалье чІана.

### Бен-Гъадад рагъде къачІай

**20** <sup>1</sup>Сириялъул пача Бен-Гъададица аскар данде бакІарана. Гьесул кверщаликъ вугев лъебералда кІиго пачагун, гьезул чуялгун ва чолгъакалгун цадахъ вахъун, Самария сверун ккуна ва гьелда данде рагъ байбихъана. <sup>2</sup>Гьес шагъаралде Ахавихъе вакилзаби ритІана гъади́наб хабаргун: <sup>3</sup>«Гъадин абубеб буго Бен-Гъададица: „Дур гІарацги меседги – дир, дур руччабиги лъималги – дир“».

<sup>4</sup>ГІизраилалъул пачаяс жаваб ккуна: «Дир бетІергъан пача, гьеб дуца абухъе, дунги дир кинабго бугебщинабги дур ккола», – ян.

<sup>5</sup>Вакилзаби рачІана нахъеги ва гьез абуна: «Дица духъе чагІи ритІун рукІана дур гІарац-меседги, дур руччаби-лъималги тІалаб гъарун. <sup>6</sup>Гьелда тІадеги, дица дир чукъби ритІизе руго метер гъаб гІужаль, дур кІалгІаялда ва дур цересел чагІазул рукъзабахъ чІухъ базе. Гьез жиндир берда берцин бихъараб багъаябщинаб жоялде квер битІизе буго ва цадахъ босун ине буго».

<sup>7</sup>Цинги Пизраилалгул пачаяс улкаялгул киналго кИудиял чагИи данде ахІана ва гьезда абуна: «Балагье цо, гъав чияс питна балагулеб бугеб куц! Дос дир гІарац-месед ва руччаби-лЪимал тІалаб гъаридал, дица инкар гъабичЮ досие».

<sup>8</sup>Цинги киналго кИудиял чагІаз гьесда абуна: «Мун досухъ гІенеккуге ва гьес тІалаб гъабуралдаги воре тІад рекъоге».

<sup>9</sup>Цинги гьес Бен-Гъададил вакилзабазда абуна: «Дир бетІергъан пачаясда абе: „Поцебесеб нухаль дуца тІалаб гъабурабщинаб жо дица тІубазабила, амма гъаб жо гъабизе кІоларо“, – ян».

Гьел ана ва жаваб Бен-Гъададихъе щвезабуна. <sup>10</sup>Гъеб-мехаль Бен-Гъададица гъадианаб хабар битІана Ахавихъе: «Биччанте аллагъабаз къварараб тамихІ гъабизе дие, дир жив-жив чиясе цо-цо дангъура цІезе гІураб рахъуцин Самариялгул хутІани!»

<sup>11</sup>Пизраилалгул пачаяс жаваб гъабуна: «Гьесда абе: „Гъанжего гъанже кълден ретІунев вугев рагъухъан, бергъенлъиги босун гъеб тІаса рехулев чи гІадин веццардуге“, – ян».

<sup>12</sup>Бен-Гъадад пачабигун цадахъ чадразухъ гьекълдулев вукІана гъеб жаваб гьесда рагІидал. Цинги гьес жиндирго рагъухъабазе буюрухъ кьуна: «Рагъде къачІай!»

Гьел шагъаралде тІаде кІанцІизе хІадурлъана.

### Сириязул тІоцебесеб кьей

<sup>13</sup>Гъебго заманалда Пизраилалгул пача Ахавихъе ва-чІана цо авараг ва гьес абуна: «Гъадин лъазабулеб буго БЕТІЕРГЪАНАС: „Доб кИудияб аскар бихъулищ дуда? Жакъа Дица гъеб духъе къела ва дуда Дун БЕТІЕРГЪАН вукІин бихъила“».

<sup>14</sup>«Гъеб иш лъица тІубазабизе бугеб?» – ин цІехана Ахавица. Аварагас жаваб гъабуна: «„Сардаразул нукарзабаз“\*, – ин абулеб буго БЕТІЕРГЪАНАС».

\* 20:14 *Сардаразул нукарзаби* – гьел кколаан махшел цІикІкІа-рал рагъухъаби.

«Лъица байбихъизе бугеб рагъ?» – ин цІехана гьес. «Дуца», – ян жаваб къуна аварагас.

<sup>15</sup> Цинги Ахавица сардаразул нукарзаби ахІана, кІинуси-ялда лъебералда кІиго чи. Хадуб гьес ракІарана хутІарал гІизраилал – кинавниги анкъазарго чи. <sup>16</sup> Гьел къватІире рахъана къалъул гІужалда, Бен-Гъададги лъебералда кІиялго гьесулгун къотІиялда ругел пачабиги жидерго чадразухъ мехтизегІан гьекъон рукІадго. <sup>17</sup> Сардаразул нукарзабазул къокъа тІоцебесеб къералда къватІире рахъана.

Бен-Гъададица ахІвал-хІал лъазабизе ритІарал рорчІухъабаз Самариялдаса къватІире чагІи рачІунел ругин лъазабуна.

<sup>18</sup> «Рекъелгун рачІунел ратаниги, рагъгун ратаниги, гьел чІаго кверде росе», – ян лъазабуна гьес.

<sup>19</sup> Цере-цере сардаразул нукарзабигун, гІизраилазул аскар шагъаралдаса къватІибе лъугъана. <sup>20</sup> Рагъ байбихъана, сириял лъутанхъизе лъугъана. ГІизраилал гьезда хадур рекерана, амма Сириялъул пача Бен-Гъадад чодеги кІанцІун, цогидал чотІахъабигун цадахъ лъутун хвасарлъана. <sup>21</sup> ГІизраилалъул пачаяс чотІахъабиги чолгъакалги гъурана; сириязул хІур гъабуна пачаяс гьеб рагъуль.

<sup>22</sup> Гьебмехалда ГІизраилалъул пачаясухъе авараг ва-чІана ва гьес абуна:

«Ярагъ къачІай ва рагъухъаби хІадур гьаре, щайгурелъул тІадияб ихдалил гІужалда Сириялъул пача цІидасан дуде тІаде кІанцІизе вуго».

### Сириязул кІиабилеб къей

<sup>23</sup> Сириялъул пачаясул божарал чагІаз гъадианаб гІакъ-лу къуна гьесие:

«Дозул Аллагъ вуго мугІрузул Аллагъ. Гьелъин дол нилъедаса къуватал ругел. Амма нилъ гьелгун расалъи-ялда рагъани, гъайгъай, нилъер къуват цІикІкІине буго.

<sup>24</sup> Цоги гъадианаб жо гъабе: киналго пачабиги нахъе гъарун, аскаразда тІад цогидал бутІрул лъе гьезул бакІалда.

<sup>25</sup> Жеги, доб рагъуль хвараб аскаралъул бакІалда, гьелдаго

релъгъараб, добго къадаралда цИяб аскар бакIаре — чол бакIалда чу, чолгъакил бакIалда чолгъоко — ниль гIизраилалгун расалгъиялда рагъизе рукIине. Цинги ниль, гъайгъай, доздаса бергъуна».

Гъев гъезда тIад рекъана ва гъедин гъабуна.

<sup>26</sup> Хадусеб ихдалил гIужалда Бен-Гъададица сириял данде ракIарана ва гIизраилгун рагъ гъабизе Апекалде къокъана. <sup>27</sup> гIизраилалги данде ракIарана ва квен букIа, ярагъ букIа, хIажатабщинабги цадахъ босун сириязда данде рахъана. Гъел кIиго къокъаялдеги рикъун, сириязда дандритIун чIана; гъезул кIиго къокъа релъгъунаан кIиго гъитIинаб цIаназул рехъада, сириязин абунитIолабго сверухълъиго цIезабун букIана.

<sup>28</sup> Аллагъасул лагъ вачIана гIизраилалгълул пачаясухъе ва гъес абунитIо:

«Гъадин абубеб буго БЕТIЕРГЪАНАС: „Сирияз МугIрузул Аллагъ вугин БЕТIЕРГЪАН, амма расалгъиялгълул Аллагъ гурилан абуралгъухъ, Дица гъаб кIудияб бо духъе кодобе къела ва нужеда лъан букIина Дун вугеблъи БЕТIЕРГЪАН“».

<sup>29</sup> Анкъго къоялъ цоцада дандритIун рукIелалги гъарун чIана гъел ва анкъабилеб къоялъ рагъ байбихъана. Цо къоялда жаниб гIизраилаз сириязул нусазарго рагъухъан чIвана. <sup>30</sup> ХутIарал Апек шагъаралде тIурана ва гъениб гъезул къоло анкъазарго чиясда тIадеги къед биххана. Бен-Гъададги тIурана шагъаралде ва хъалаялгълул нахъарокъов вахчана.

### Ахавица Бен-Гъадад чIаго тей

<sup>31</sup> Бен-Гъададил божарал чагIаца абунитIо гъесда: «ГIенекке, нижеда рагIана гIизраилазул пачаби гурхIел бугел ругилан. Изну къе нижее, хIебтил гIабабиги тIад ретIун ботIрода кваралги ран\* гIизраилалгълул пачаясухъе ине. Щиб лъалеб, гъес дур гIумру цIунизе бегъула».

---

\* <sup>20:31</sup> ХIебтил гIаба тIад ретIунаан рекIекълъи загъир гъабизе. БотIрода кварал раялгълул магIна батизе бегъула гъел жалго кверде рачIунел ругин абурал.

<sup>32</sup> ТІад хІебтил гІабабиги ретІун, кваралги ботІрода ран гьел ГІизраилалъул пачаясухъе рачІана ва гьез абуна: «Дур лагъ Бен-Гъададица абулеб буго: „Гъарула дуда, чІаго те дун“, – ин».

Пачаяс жаваб гъабунa: «Гъев жеги чІагойищ вугев? Гъев дир вац вуго».

<sup>33</sup> Вакилзабаз гъеб рагІи лъикІалъе батилин пикру гъабунa ва хІалакун гьелда тІад рекъана: «У, дур вац вуго Бен-Гъадад!» – ин абуна гьез.

«Дихъе ваче гъев», – ин абуна пачаяс. Бен-Гъадад гъесухъе вачІаравго Ахавица гъев жиндирго чолгъакиде вахинавуна.

<sup>34</sup> «Дир инсуца дур инсухъа рахъарал шагъарал нахъ-русинарила дица, – ян кІалъана Бен-Гъадад. – Дуего базаралги рагъе Дамаскалда, дир инсуца Самариялда рагъарал гІадин».

Ахавица абуна: «Гъединаб къотІигун виччала дица мун». Гъесулгун къотІи-къайги гъабун гъес гъев виччан тана.

### Ахавие къотІараб хІукму

<sup>35</sup> БЕТІЕРГЪАНАСУЛ амруялдалъун цо аварaгас цогидасда абуна: «Гъарула, къабе дида». Амма гъес инкар гъабунa. <sup>36</sup> Цинги аварaгас абуна: «Дуца БЕТІЕРГЪАНАСУХЪ гІин гІамичІелъул, гъаниса къватІиве вахъаравго, гъалбацІалъ чІвазе вуго мун». Гъев чи гъениса нахъе аравго кІанцІун дандеги бачІун гъалбацІалъ чІвана гъев. <sup>37</sup> Аварaгас цоги чи валагъана ва гъесда абуна: «Гъарула, къабе дида», – ян.

Гъев чияс гъев къабун лъукъ-лъукъана. <sup>38</sup> Хадуб гъенисаги вильлъун пача вачІинегІан нухда вахъун чІана гъев аварaг. Беразде жоги рехун гъес жиндирго гъумер бахчана. <sup>39</sup> Пача аскІюса унев вукІаго гъев гъесде ахІдана:

«Дун, дур лагъ рагъул коронив вукІана. Цо рагъухъан вачІана дида аскІюве асирги вачун, ва гъес дида абуна: „Гъав чиясе хъаравуллъи ккве. Гъав лъутани, гъасул



бакІалда мун хвезе вуго, ялџуни цо талант\* гІарцул кџезе кџезе буго дуца“. <sup>40</sup>Амма дур лагџ доб-гџобалџул тІалабалда вукІаго, асир тІагІана».

«Дурго кІалалџ бицанагури дуего кџотІулеб хІукму», – ян абуна ГІизраилалџул пачаяс.

<sup>41</sup>Гџебмехалџ аварагас гџурмадаса жо бахџун нахџе рехана ва ГІизраилалџул пачаясда гџев аварагзабазул цояв вукІин лџана. <sup>42</sup>Гџес пачаясда абуна: «Гџадин абулеб буго БЕТІЕРГЪАНАС: „Дица хвезе кџотІарав чи виччан тана дуца. Гџединлџидал мун хвезе вуго гџесул бакІалда ва дур халкџ – гџесул халкџалџул бакІалда“».

<sup>43</sup>Кџерхун гџумергун ва ццидал цІун ракІгун вуссана ГІизраилалџул пача Самариялде жиндирго кІалгІаялде.

### Наватил цІолбол ах

**21** <sup>1</sup>Заман ун хадуб гџадинал лџугџа-бахџинал ккана. Изреел шагџаралдаса Наватил цІолбол ах букІана Изреелалда, Самариялџул пача Ахавил кІалгІаялда аскІоб. <sup>2</sup>Ахавица Наватида абуна:

«Дие кџе дур цІолбол ах, гџеб дир кІалгІаялда аскІоб бугелџул. Гџельџухџ дица дуге гџелдасаги лџикІаб цІолбол ах кџела, ялџуни, дуге бокџани, гџельџухџ кџолеб багџа кџела». <sup>3</sup>Амма Наватица абуна: «БЕТІЕРГЪАНАС цІунаги дица дирго умумузул ирс чияе кџеялдаса», – ян.

<sup>4</sup>Кџерхун гџумергун ва ццидал цІун ракІгун ана Ахав рокџове, шай абунни, дица дуге дир умумузул ирс кџеларилан абидал гџесда Изреелалдаса Наватица. Кванидаса инкарги гџабун, вахун бусадегун, кџададехунги вуссун вегана гџев.

<sup>5</sup>Гџесул лџади Изавел ячІана жание ва гџель гџесда цІехана: «Шай мун гџедин кџерхун вугев? Шай кваналарев?»

<sup>6</sup>Гџес жаваб гџабуна: «Шайгурелџул, дица Изреелалдаса Наватида абуна биче дий цІолбол ахин, ялџуни, дуге бокџани, дица гџельџул бакІалда цогидаб кџелин дуеян. Амма кџеларо дица дуге дир цІолбол ахилан абуна гџес».

\* 20:39 *Талант* – гІага-шагарго 36 кило.

<sup>7</sup>Цинги гьесул лъади Изавелица абуна: «Гизраилалъул пача гьединищ вукIунев? ТIаде вахъун кIалдиб жо лъе, гьелъул ургъел гъабуге! Дица чIезабила две Изреелалдаса Наватил цIолбол ах».

<sup>8</sup>Гьебмехалда Ахавил цIаралдасан кагътал хъвана гьель, ва гьесул мугъруги чIван Наватил шагъаралъул кIудиял чагIазухъе ва чIухIбузухъе ритIана. <sup>9</sup>Гьел кагътазда хъван букIана:

«КIал кколеб къо чIезабе ва гIакIаги ахIун халкъ данде бакIаре. Цинги Нават, халкъалда гьоркъоб бишун хIурматияб бакIалда гIодов чIезаве. <sup>10</sup>Гьесда дандвитIун кIиги хIалихъатги чIезаве. Биччанте гьез бицине гьес Аллагъасдеги пачаясдеги рогъо банилан. Хадуб, гьениса нахъеги вачун, ганчIал речIчIун чIвай гьев».

<sup>11</sup>Изавелица кагътазда хъвараб буюрухъалда рекъон гъабуна Наватил шагъаралдаса кIудиял чагIаз ва чIухIбуз. <sup>12</sup>Гьез кIал кквезе къоги чIезабун, халкъ данде бакIарана, ва Нават халкъалда гьоркъоб хIурматияб бакIалда гIодов чIезавуна. <sup>13</sup>Хадуб кIиги хIалихъат вачIун, гьесда дандритIун гIодор чIана ва халкъалдаго рагIун Наватида гIайиб чIвазе лъугъана: «Наватица Аллагъасе ва пачаясе рогъо бана», — ян.

Цинги гьев шагъар тун къватIивехунги вачун ганчIица чIвана. <sup>14</sup>Хадуб гьез Нават ганчIица чIванин ва гьев хванин абун хабар битIана Изавелихъе.

<sup>15</sup>Нават ганчIица чIванин хабар рагIарабго, гьель Ахавида абуна: «Вахъун тIадегун две гьеб бичизе инкар гъабурав Наватил цIолбол ахил хважаинлги гъабизе а. Дов хвана». <sup>16</sup>Нават хун вугилан рагIидал, Ахав къватIиве вахъана Наватил цIолбол ахил хважаинлги гъабизе.

### **Илясица Ахавидаги Изавелидаги данде Аллагъасул рагIи бицин**

<sup>17</sup>Тишбиялдаса Илясихъе БЕТIЕРГЪАНАСУЛ калима рещтIана: <sup>18</sup>«Самариялда вугев Гизраилалъул пача

Ахавихъе а. Гъев гъабсагІаталда Наватил цІолбол ахикъ вуго, гъелъие хважаинлъи гъабизе вачІун. <sup>19</sup> Гъесда абе: „Гъадин абулеб буго БЕТІЕРГЪАНАС: ‘Дуца чи чІварав гечІого, гъанже гъесул боцІи-малалдеги квер бегъулевищ вугев?’“ Хадубги абе гъесда: „Гъадин лъазабулеб буго БЕТІЕРГЪАНАС: ‘Гъабзаз Наватил би чІикІараб бакІалда, дур биги чІикІизе буго’, – ян“»\*.

<sup>20</sup> Ахавица Илясида абунa: «Ватанагури дун дуда, дир тушман!»

«Ватана, – ян жаваб къуна гъес, – щайгурелъул БЕТІЕРГЪАНАСДА цебе къабихІаб жо гъабизе къасд ккедал дур. <sup>21</sup> Гъадин лъазабулеб буго БетІергъанас: „Дица балагъ бачине буго дуда тІаде. Дица гъурила дур наслу ва Ахавил бихъинал цо течІого, лагъ вукІа, эркенав вукІа, тІуран тІагІинарила. <sup>22</sup> Дица дур хъизан-агълу Наватил вас Яровамилалда ва АхІиягъил вас Баашалалда релълъинабила, щайгурелъул дуца Дир ццин гъалагълъизабидал ва ГІизраил мунагъазде бачиндал“\*\*. <sup>23</sup> Гъединго Изавелил рахъалъги лъазабулеб буго БЕТІЕРГЪАНАС: „Изреелалъул къеда гъоркъ гъабзаца тІутІун язе йиго Изавел“. <sup>24</sup> Ахавил чагІазул шагъаралда хварал гъабзаца тІутІун рала, авлахъалда хварал – хІинчІ-гъедуялъ ретІ-ретІила»\*\*\*.

<sup>25</sup> (Жиндирго лъади Изавелица гъусизавун БЕТІЕРГЪАНАСДА рихарабщинаб гъабулев Ахав тІадав чи тІокІалъ вахъинчІо. <sup>26</sup> БЕТІЕРГЪАНАС ГІизраилазда цереса нахъе гъурал амориязда релълъун, гъезул гъересиаллагъабазе бетІерги чІван, гъес кутакалда къабихІал жал гъаруна.)

<sup>27</sup> Гъеб калима рагІидал Ахавица тІад букІараб ретІел бихъана ва хІебтил тІабаги тІад ретІун кІал ккуна; къаси сардилъги тІад гъебго тІабагун вегана ва къерхун гъумергун вукІана.

\* 21:19 Гъаб тІубаялълул бицуна: 3 Пач. 22:29-38; 4 Пач. 9:24-26.

\*\* 21:22 Бал. 3 Пач. 14:10-11; 16:3-4.

\*\*\* 21:24 Гъаб тІубаялълул бицуна: 4 Пач. 9:24-26, 30-37; 10:1-11, 17.

<sup>28</sup> Цинги БЕТІЕРГЪАНАСУЛ калам рещтІана Илясихъе:  
<sup>29</sup> «Дуда бихъанищ Ахав Дида цеве мутІигІлъараб куц?  
 Гъев Дида цеве мутІигІлъаралъухъ дица гъев чІаго ву-  
 кІаго биччаларо, амма гъесул васасул Іумруялда жаниб  
 балагъ биччала гъесул агълу-хъизамалда тІаде».

### Микаягъица Ахавие БетІергъанасул хІукму загъир гъаби

**22** <sup>1</sup> Сириялдаги ГІзраилалдаги гъоркъоб лъабго  
 сональ рекъел букІана. <sup>2</sup> Лъабабилеб сональ Ягъу-  
 диялъул пача Егъошафат ана ГІзраилаллъул пачаясухъе.

<sup>3</sup> Цинги ГІзраилаллъул пачаяс жиндирго цересел ча-  
 гІазда абуна: «Нужеда лъаларищ ГилгІадалъул Рамот  
 нилъер кколеблъи, нилъецайин абуни гъеб Сириялъул  
 пачаясухъа нахъе бахъине тІалабго гъабулеб гъечІо?»

<sup>4</sup> Егъошафатида кІалъана гъев: «Мун вилълъгинищ дида  
 цадахъ ГилгІадалъул Рамоталъе Іоло вагъизе?»

Егъошафатица ГІзраилаллъул пачаясда абуна: «Дуца  
 гъабураб гъабила дица, дир халкъ – дур халкъ, дир чу-  
 ял – дур чуял». <sup>5</sup> Жеги Егъошафатица абуна: «Цин дуца  
 БЕТІЕРГЪАНАСДА цІехе гъеб иш».

<sup>6</sup> ГІзраилаллъул пачаяс аварагзаби данде ахІана –  
 ункънусгоІанасев чи – ва гъезда цІехана: «Ун лъикІдай  
 дун ГилгІадалъул Рамоталде тІаде кІанцІизе?» «А, – ян  
 жаваб гъабуна гъез. – БетІергъанас пачаясухъе кодобе  
 къезе буго гъеб».

<sup>7</sup> Амма Егъошафатица цІехана: «БЕТІЕРГЪАНАСУЛ  
 амру лъазабизе бажарулев авараг гъечІищ гъанив тІо-  
 кІав?»

<sup>8</sup> ГІзраилаллъул пачаяс Егъошафатида абуна: «Ву-  
 го цоги чи, БЕТІЕРГЪАНАСУЛ гІакълу жиндасан  
 лъазабизе бегъулев, амма дида гъев цІакъ рихун вуго,  
 щайгурелъул цо лъикІаб калам бицунаро гъес дир  
 рахъалъ, квешаб гурони. Гъев ккола Имлагъил вас  
 Микаягъ», – ин. «Пачаясда рекъон гъечІо гъедин аби-  
 зе», – ян кІалъана Егъошафат.

<sup>9</sup>Цинги ГИзраилалгул пачаяс аскаразул бутІрузул цояв ахІана ва хехлги гьабун Имлагьил вас Микаягъ вачун вачІаян лъазабуна.

<sup>10</sup>Пачалгиялгул ретІелги тІад ретІун ГИзраилалгул пачаги Ягьудиялгул пача Егьошафатги Самариялгул кавабахъ бугеб жамагІаталгул майданалда жинди-жиндир тахида гІодор чІун рукІана ва киналго аварагзабаз Аллагьасул рагІи загьир гьабубеб букІана гьезда цебе.

<sup>11</sup>КенагІанагьил вас Цедекиягьица жиндиего маххул гьлгьурдул гьаруна ва гьадин абуна: «БЕТИЕРГЪАНАС абулеб буго: „Гьадин хІунк-хІункила дуца сириязда ва тІуран тІагІинарила гьел“».

<sup>12</sup>ХутІарал киналго аварагзабазги гьединго бицунеб букІана: «ГилгІадалгул Рамоталде тІаде кІанцІизе а ва бергьенлги босе; БЕТИЕРГЪАНАС пачаясухъе кодобе кьезе буго гьеб», – ин.

<sup>13</sup>Микаягьида хадув витІарав вакилас абуна гьесда: «Мун гІенекке цо, хутІаралщинал аварагзабаз пачаясе бергьенлги букІине бугилан бицунеб буго. Биччанте дур каламги гьезулалда рекъараб букІине ва дуца берцинаб рагІиги бицине».

<sup>14</sup>Амма Микаягьица абуна: «Дир БЕТИЕРГЪАНАСУЛ цІаралхІа – дида БЕТИЕРГЪАНАС абураб рагІи тун батІияб щибго абиларо дица».

<sup>15</sup>Гьев вачІаравго пачаяс гьесда цІехана: «Микаягъ, ун гьикІдай дун ГилгІадалгул Рамоталда данде вагьизе?» «Гьайгьай, а дурго, мун бергьинаришца, – ян жаваб кьуна гьес, – ракІчІун, БЕТИЕРГЪАНАС дуда кодобе кьола гьеб».

<sup>16</sup>Амма пачаяс гьесда абуна: «Чан нухалъ дица мун гьедизе тІамизе кколев хІакъаб БЕТИЕРГЪАНАСУЛ рагІи тун тІокІаб батІияб жо бицугеян?»

<sup>17</sup>Цинги Микаягьица жаваб гьабун: «Дида тІолаб-го ГИзраил, вехъ гьечІеб гІи гІадин, мугІрузда щущан бихъана ва БЕТИЕРГЪАНАС абуна: „Гьезул хважаин гьечІо. Виччанте жив-жив чи жинди-жиндир рокъове тІадвусине“, – ян».

<sup>18</sup> ГИзраилалъул пачаяс Егъошафатида абунa: «Дица абунaгури дуда гъес киданиги цо берцинаб рагІи бицунарин дир рахъалъ, квешаб гуреп?»

<sup>19</sup> Микаягъица абунa: «Генекке БЕТІЕРГЪАНАСУЛ рагІухъ. Дида БЕТІЕРГЪАН вихъана Жиндирго тахида Гюдов чІун; Гъесул кваранаб ва квеГаб рахъалдаги тІолабго зобалазул боги букІана бахъун чІун. <sup>20</sup> БЕТІЕРГЪАНАС цІехана: „Лъица Ахав рагъде вахъинавилев, ГилГадалъул Рамоталда аскІов гъев ГІажалалъукъе ккезе вукІине?“ – ян. Цояс цо абунa, цогидас цогияб абунa. <sup>21</sup> Ахирги цо кинабалиго рухІ бачІана цебе; БЕТІЕРГЪАНАСДА цебе бахъунги чІун гъель абунa: „Дица гуккила гъев“, – ин. „Кин?“ – ин цІехана БЕТІЕРГЪАНАС. <sup>22</sup> „Инеги ун дун лъугъина гъерсил рухІлъун гъесул киналго аварагзабазул кІалдиб“, – ин абунa гъель. „ЛъикІ буго, духъа гъев рагъде вахъинавун бажаризе буго, – ян абунa БетІергъанас. – А дурго ва гъедин гъабе“. <sup>23</sup> Гъале гъанже БЕТІЕРГЪАНАС гъал киналго аварагзабазул мацІалда лъуна гъерсил рухІ, дуейин абуни, БЕТІЕРГЪАНАС балагъ хъвана».

<sup>24</sup> Гъебмехалъ КенагІанагъил вас Цедекиягъица аскІовеги вачІун Микаягъил гъурмалъ хъат швезабунa. «Аб киндай дуда кІалъазе Гіоло БЕТІЕРГЪАНАСУЛ РухІ дунги тун дуде рещІараб?» – ин цІехана гъес.

<sup>25</sup> Микаягъица жаваб гъабунa: «Дуда эб лъала мун нахъарокъове лъутун, гъенив кьеризе ккараб къоялъ». <sup>26</sup> Цинги ГИзраилалъул пачаяс буюрухъ къуна: «Микаягъ вачун шагъаралъул бетІер Амони хъе ва пачаясул вас\* Ёашихъе швезаве, <sup>27</sup> ва гъезда абе: „Гъав чи туснахъалъув тІаме ва бакъвараб чедги лъимги гурони кваназе жоги къечІого, вакъун чІезаве, дун сах-саламатго тІадвуссинегІан“, – ин».

---

\* 22:26 Гъаб *пачаясул вас* абураб рагІул батІияб магІнаги батизе бегъула: пачаясул цІакъго божарал цересел хъулухъчагІаздаги гъедин абубеб ГІадат букІана.

<sup>28</sup> Микаягъица абуна: «Дица бицараб раґи БЕТЕРГЪА-НАСУЛ батичЮни, мун хІакъикъаталдаги сах-саламатго тІадвусина». Жеги гьес тІадеги жубана: «Биччанте гьеб кинабго халкъалда раґун букІине!»

### Ахавил ґажал

<sup>29</sup> ґИзраилалъул пача цадахъ Ягъудиялъул пачагун Гилґадалъул Рамоталда данде вагъизе вильлъана. <sup>30</sup> ґИзраилалъул пачаяс Егъошафатида абуна:

«Лъидаго лъачЮго вукІине ретІелги хисун лъугъина дун рагъде; дуца дурго пачалъиялъул ретІел тІад те». ґИзраилалъул пачаяс ретІел хисана ва рагъ байбихъана.

<sup>31</sup> Сириялъул пачаяс жиндирго лъебералда кІиялго чолгъаказул бутІрузда лъазабуна: «Нуж ґИзраилалъул пача тун тЮкІал батІиял чаґИгун рагъуге – гьитІинал-чІахІиял батІалъи гьечЮго».

<sup>32</sup> Чолгъаказул бутІрузда Егъошафат вихъидал, гьезда ракІалде ккана: «РакІчун, доле дов вуго ґИзраилалъул пача». Гьел гьесде тІаде кІанцІизе гьесул рахъалде сверана, амма Егъошафатица ахІи бахъинабидал, <sup>33</sup> чолгъаказул бутІрузда бихъана гьев ґИзраилалъул пача гуревлъи ва тЮкІал гьесда хадур лъугъинчЮ. <sup>34</sup> Амма цо чияс тохлъукъего речІчараб чЮр щун ґИзраилалъул пача лъукъана; гьесул къолдабазда гьоркъобе ккана гьеб чЮр.

Пачаяс жиндирго чолгъакил бетІерасда абуна: «ТІад вусса ва дун рагъдаса нахъе ваче! Дун лъукъун вуго», – ян.

<sup>35</sup> Амма тЮбараб къоялъ рагъул кор боркъана ва пача, сириязда дандвитІун, жиндирго чолгъакида тІад вахъун чІезе ккана. Гьесул ругънадаса би чолгъакида тІаде чвахулеб букІана ва бакъаниґужалда гьесие къадар щвана. <sup>36</sup> Бакъ щинкІулеб ґужалда рагъухъабазде ахІи бана: «Жив-жив чи жинди-жиндир шагъаралде ва ракъалде тІадвусса!»

<sup>37</sup> Пача хвана ва Самариялдеги вачун гьенив хабаль лъуна. <sup>38</sup> Самариялъул хЮразул, хъахІбаби жанир чвердолеб цо хЮриниб чурана гьесул чолгъоко ва, БЕТЕРГЪАНАС

цебеккунго загьир гьабураб Гьесул рагІуда рекъон, гьаб-  
заз чІикІулѳб букІана Ахавил би.

<sup>39</sup> ХутІарал Ахавил пачалъиялъул лъугъа-бахъинал,  
гьес гьарурал ишал, магъиги бекъун бараб кІалІа, шула  
гьарурал шагъарал – гьѳб киналъулго хІакъалъулъ хъван  
буго «ГІизраилалъул пачабазул тарих» абураб тІехъалда.

<sup>40</sup> Ахав хвана ва жиндирго умумузда аскІов хабалъ лъуна.  
Гьесул вас Ахазиягъ вахъана гьесул бакІалда пачалъун.

### Егъошафат – Ягъудиялъул пача

<sup>41</sup> Ахав ГІизраилалъул пачалъун вахъун ункъабилѳб  
соналъ Асал вас Егъошафат Ягъудиялъул пачалъун ва-  
хъана. <sup>42</sup> Егъошафатица лъебералда шуго сон бан букІана  
гъѳв пачалъун вахъаравго ва къоло шуго соналъ пачалъи  
гъабуна гьес Иерусалималда. Гьесул ѳбелалда цІар бу-  
кІана Азува, Шилхил яс йикІана гъей. <sup>43</sup> Сундулъгоги,  
дове-гъове къуричІого, гъѳв жиндирго ѳмен Асал нухда  
хъвадана ва БЕТІЕРГЪАНАСДА берцин бихъарабщинаб  
гъабуна. Амма гохІазул мукъадасал бакІал шушазарун  
рукІинчІо жеги ва халкъалъ гъенир къурбанал хъолел  
ва къеккеналъѳ махІгъуинал нахал рухІулел рукІана.  
<sup>44</sup> Егъошафатица ГІизраилалъул пачагун ракълилаб къо-  
тІи-къайги гъабуна.

<sup>45</sup> Егъошафатил пачалъиялъул хутІарал лъугъа-ба-  
хъинал, гьесул бергъенлъаби ва рагъул гъунарал – гьѳб  
кинабго хъван буго «Ягъудиялъул пачабазул тарих»  
абураб тІехъалда. <sup>46</sup> Гьесул инсул заманалдасаго хутІа-  
рал, гьересиаллагъзабазе хъулухъалъѳ чІарал, бихъинал  
рукІа, цІуял рукІа хъахІбабиги тІуран тІагІинаруна гьес  
улкаялдаса. <sup>47</sup> Егъошафат пачалъун вугѳб заманалда  
ѳдомалда пача вукІинчІо; сардарасул нухмалъиялда  
гъоркъ букІана гьѳб.

<sup>48</sup> Меседалда хадув Офиралде ине Егъошафатица ралъ-  
дал гумул рана, амма гъел гъенире швечІо, ѳцион-Гевѳрал-  
даго шушана гъел. <sup>49</sup> Доб мехалда Ахавил вас Ахазиягъица  
абун букІана Егъошафатида: «Биччанте дур чагІигун дир



чагИги лъедезе гумузда», – ян. Амма Егъошафатица гъеб иш къабул гъабун букИинчЮ.

<sup>50</sup> Егъошафат хвана ва жиндирго кІудияв эмен Давудил Шагъаралда умумузда аскЮов хабалъ лъуна. Гъесул бакІалда гъесул вас Егъорам пачалъун вахъана.

### **Ахазиягъ – ГІизраилалъул пача**

<sup>51</sup> Егъошафат Ягъудиялъул пачалъун вахъун анЦила анкъабилеб соналъ, Ахавил вас Ахазиягъ ГІизраилалъул пачалъун вахъана ва кІиги соналъ пачалъи гъабуна гъес ГІизраилалда тІад. <sup>52</sup> Гъес БЕТІЕРГЪАНАСДА цебе квешабщинаб гъабуна, щайгурелъул жиндирго инсулги эбелалъулги ва ГІизраилго мунагъазукъе ккезабурав Наватил вас Яровамилги нухал ккун хъвадана гъев. <sup>53</sup> Гъес БагІалил диналдеги вуссун, гъесие ГІибадатги гъабун, гъесул инсуцаго гІадин ГІизраилалъул БЕТІЕРГЪАН Аллагъасул ццин гъалагльизабуна.

# Пачабазул Ункъабилеб тЕхь

## Цебераги

Гьаб тЕхьалдаги, Пачабазул Лъабабилеб тЕхьалдаго гадин, бицунеб буго гИзраилазул ва гьезул кИиябго пачалихъалъул, ай, гИзраилалъул ва Ягъудиялъул хІакъалъулъ.

тЕхьалда жанире рачун руго цебесеб эраялъул ичІабилеб гІасруялдаса бахъараб цебесеб эраялъул анлъабилеб гІасруялъул байбихъуде швезегІан гьоркъоб заманалъул лъугъа-бахъинал. Бицен гъабулеб заманалъул тарих бикъизе бегъула кІиги бутІаялде:

1) гИзраилазул кИиябго пачалихъалъул тарих – цебесеб эраялъул 772-леб сональ ассирияз Самария кверде босиналда цебесеб заман (1–17 бетІ.);

2) гИзраилазул къилбаялъул рахъалъул пачалихъалъул, ай Ягъудиялъул тарих – цебесеб эраялъул 586-леб сональ вавилонияз Иерусалим кверде босиналда цебесеб заман (18–25 бетІ.).

БетІергъан Аллагъасе жал мутІигІлъичІолъиялъ, гИзраилазда гІемер гІазаб-гІакъуба бихъула. БетІергъанас, аварагзабиги ритІун, гьезда цебеккунго лъазабун букІана гьедин кколеблъи. Иерусалим тІубан щущахъ базаби ва Ягъудиялъул халкъалъул цІикІІарасеб бутІа Вавилоналде асирлъуде бачун ин, – гьеб ккола жугъутІазул тарихалда жаниб цІакъ кІвар цІикІІараб лъугъа-бахъинлъун.

ЦохЮ пачабазул гурегби, тЕхьалда бицунеб буго  
 ГИзраилалгьул кьадру цИкИКарал аварагабазулги:  
 Иляс аварагасул ва гьесие хьулухъ гьабурав ЭлишагИ  
 аварагасул (2–9, 13 бетI.), гьединго Ишаягъ авара-  
 гасул хIакьалгьулъ (19–20 бетI.). ЭлишагИ аварагас  
 халкъалдаги пачабаздаги лъазабула гьез Аллагьасул  
 ццин бахъинабун букИин ва гьезда цебе Аллагьасул  
 амру загир гьабула гьес, амма Гемерисезе гьелгьухъ  
 гIенекки кьабуллгьуларо. Ишаягъ аварагас Хизкия-  
 гьида вацIцIадго хьвадизе малгьула ва Иерусалим  
 щущахъ базабизе букИин бицуна (20 бетI.).

Гьаб тЕхьалда гьединго хасаб кIвар кьолеб буго  
 Ягьудиялгьул даража тIадегIанав пача Ёшиягьил пач-  
 чалгьиялгьул заманалда ккарал лгьугьа-бахъиназде:  
 мажусиязул батIи-батIиял гьересиаллагьзаби гьес  
 ракъалдаса тIагIинаруна ва халкъ цохЮ БетIергьан  
 Аллагьасде буссиначуна (22–23 бетI.).

### Техьалда буго

Пачабазул Ункьабилеб тЕхь

Пачалги кIийиде бикьи (4 Пач. 1–17)

Ахазиягъ пача ва Иляс авараг  
 (4 Пач. 1:1-18)

Иляс авараг зобалазде хьами; ЭлишагИ  
 авараг ва ГИзраилалгьул пача Иорам  
 (4 Пач. 2:1–8:15)

Егьорам ва Ахазиягъ – Ягьудиялгьул пача-  
 би (4 Пач. 8:16-29)

ГИзраилалгьул пача Егьул заманаялгъ кка-  
 раб хиса-свери (4 Пач. 9:1–10:36)

Ягьудиялда Аталииял ва Егьоашил пачалги;  
 БетIергьанасул Рукъ цИи гьаби  
 (4 Пач. 11:1–12:21)

Егьоахаз ва Иоаш – ГИзраилалгьул пача-  
 би; ЭлишагИил хвел (4 Пач. 13:1-25)

Ягъудиялъул ва ГИзраилалъул цогидал пачаби (4 Пач. 14:1–15:38)

Ахаз – Ягъудиялъул пача (4 Пач. 16:1-20)

Гьошеа – ГИзраилалъул ахирисев пача;  
ассирияз ГИзраил асир гъаби  
(4 Пач. 17:1-41)

Ягъудиялъул тарих (4 Пач. 18:1–25:30)

Хизкиягъил пачалги; гъев сах гъави  
(4 Пач. 18:1–20:21)

Манасс ва Амон – Ягъудиялъул квешал  
пачаби (4 Пач. 21:1-26)

Даража тIадеГанав Ёшиягъ пача; Аллагъа-  
сулгун КъотIи цIи гъаби  
(4 Пач. 22:1–23:30)

Ягъудиялъул ахирисел пачаби  
(4 Пач. 23:31–24:20)

Иерусалим къучIдасаго биххи; халкъ Вавилонalde асирлъуде ккей (4 Пач. 25:1-30)

### Иляс авараг ва Ахазиягъ пача

**1** <sup>1</sup>Ахав хун хадуб ГИзраилалъул кверщалида данде чIана МогаВ. <sup>2</sup>Цо къоялъ, Самариялда жиндирго рокъов, цебе хъуриги ккураб тIадрукъалъул рагъидаса гIодове вортана Ахазиягъ ва захIматго лъукъун бусаде ккана. Гъес вакилзаби нухде ритIана хадусеб тIадкъайгун: «Экроналъул аллагъ БаГIал-Зевувида\* цIехезе а, дун гъаб унтудаса сахлъизе вугишилан».

<sup>3</sup>Амма БЕТЕРГЪАНАСУЛ Малаик кIалъана Тишбиялдаса Иляс аварагасда: «Самариялъул пачаясул

---

\* 1:2 *БаГIал-Зеву* – пилистимазул шагъар Экроналъул аллагъ. ЖугъутIазул мацIалда гъеб цIаралъул маГIна ккола *тIутIазул цевехъан* абураб. Инжилалда (*БегIел-Зевул – жундузул пача*) ГIиса МасихIица гъев жибго шайтIабазул бетIер илбисалда данде кколев вуго (бал. Матф. 10:25; 12:24-28).

вакилзабазда данде ун, гъезда цѣхе: „Экроналъул аллагъ БаГал-Зевувида цѣх-рех гъабизе нуж ине ккани, ГИзраилалда Аллагъ гъечЮгойищ вугев?“ <sup>4</sup>Гъединлъидал, гъале БЕТІЕРГЪАНАСУЛ раГи: „Гъеб тІад вегараб бусадаса мун тЮкІав гъоркъе лъугъине гъечЮ. Мун хвечЮго хутІуларо!“ – ян».

Иляс аварас гъеб раГи Ахазиягъил вакилзабазухъе щвезабуна. <sup>5</sup>Цинги вакилзаби пачаясухъе нахъруссана ва пачаяс гъезда цѣхана: «Нуж щай тІадруссарал?» – ин. <sup>6</sup>«Нижеда данде цо чи вачІана, – ян жаваб къуна гъез. – Гъес нижеда абуна нужерго пачаясухъе нахъруссун, БЕТІЕРГЪАНАС гъадин абулеб бугин абе гъесдаин: „Экроналъул аллагъ БаГал-Зевувида цѣх-рех гъабизе нуж ине ккани, ГИзраилалда Аллагъ гъечЮгойищ вугев? Гъединлъидал, гъеб тІад вегараб бусадаса мун тЮкІав гъоркъе лъугъине гъечЮ. Мун хвечЮго хутІуларо!“»

<sup>7</sup>Пачаяс гъезда цѣхана: «Дов нужеда данде вачІарав ва нужеда гъедин кІалъарав чи кинаб куц-мухъалъул чи вукІарав?» <sup>8</sup>Гъез жаваб къуна: «Керчав, къухъдулги тІад ретІарав, къохъол рачелги барав чи вукІана». Пачаяс абуна: «Гъев чи Тишбиялдаса Иляс аварас вуго», – ян.

<sup>9</sup>Цинги гъес кІикъоялда анЦІго рагъухъангун цадахъ цо рагъул цевехъан витІана Иляс аварасухъе. ГохІда, гъелъул тЮгъив гЮдов чІун вугев Илясихъеги вачІун гъес абуна: «Аллагъасул аварас, пачаяс абулеб буго: „ГЮдове вачІа!“ – ян». <sup>10</sup>Иляс аварас рагъул цевехъанасда абуна: «Дун Аллагъасул аварас ватани, биччанте зобалаздаса гЮдобе цІаги рещтІун, мунги дур чаГиги гъель къулчІизе!»

Цинги, зобалаздаса рещтІун, цІаялъ къулчІана гъевги гъесул кІикъоялда анЦІго рагъухъанги. <sup>11</sup>Пачаяс, кІикъоялда анЦІго рагъухъангун цадахъ, цоги рагъул цевехъан витІана гъесухъе. Гъес Иляс аварасда абуна: «Аллагъасул аварас, пачаяс абулеб буго: „Хехго гЮдове рещтІа!“ – ян». <sup>12</sup>Иляс аварас гъев рагъул цевехъанасда абуна: «Дун Аллагъасул аварас ватани, биччанте

зобалаздаса Годобе цаги рещтун, мунги дур кИкхоялда анцавго чиги гьелъ къулчИзе!»

Цинги, зобалаздаса рещтун, цаялъ къулчИана гьевги гьесул кИкхоялда анцавго рагъухъанги. <sup>13</sup> Цинги пачаяс лъабабилеб нухалъги витИана, кИкхоялда анцИго рагъухъангун цадахъ, цоги рагъул цевехъан. Гьев тIадеги вачIун Илясида цеве накабазде ккана. «Я, Аллагъасул авараг, — ян гьардана гьев, — гьарула дуда, гурхIа дида ва гъав кИкхоялда анцавго рагъухъанасда, дур лагъзаде-рида, — чIваге ниж! <sup>14</sup> Дида цере арал рагъул церехъабиги гьезул рагъухъабиги зобалаздаса Годобе рещтун цаялъ къулчИдал, гьарула, цIуне дир гIумру!»

<sup>15</sup> Цинги БЕТIЕРГЪАНАСУЛ Малаик кIалъана Иляс аварагасда: «Мун гьесукъа хIинкбуге, гьесда цадахъ Годове а».

Гьебмехалъ Иляс авараг тIаде вахъун, гьесда цадахъ пачаясuxe вильлъана. <sup>16</sup> Гьес пачаясда абуна: «Гъале БЕТIЕРГЪАНАСУЛ рагIи: „ЦIех-рехалъе ГIизраилалда Аллагъ гьечIогойищ вугев, дуца Экроналъул аллагъ БагIал-Зевувиxъе вакилзаби ритIарал, гьесда цIех-рехъабизе? Гьеб сабаблъун гьеб тIад вегараб бусадаса мун тIокIав гьоркхе лъугьине гьечIо. Мун хвечIого хутIуларо!“»

<sup>17</sup> Иляс аварагас бицараб БЕТIЕРГЪАНАСУЛ рагIуда рекъон гьев хвана. Ахазиягил вас вукIинчIелъул, гьесул бакIалда гьесул вац Иорам вахъана пачалъун. Егъошафатил вас Егъорам Ягъудиялъул пачалъун вахъун кIиабилеб сон букIана гьеб.

<sup>18</sup> Ахазиягил пачалъиялъул хутIарал лъугъа-бахъинал ва гьесул ишал «ГIизраилалъул пачабазул тарих» абураб тIехъалда хъван руго.

### Иляс авараг зобалазде хъами

**2** <sup>1</sup> БЕТIЕРГЪАНАС буран бахъинабун, Иляс авараг зобалазде хъамизе хIукму гъабуна. Илясги ЭлишагIги Гилгалалдаса къватIире рачIунел рукIана гьеб мехалъ. <sup>2</sup> Илясица ЭлишагIида абуна: «Мун гъанив чIа;

БЕТИЕРГЪАНАС дун Бет-Элалде витІун унев вуго». Амма ЭлишагІица абуна: «ХІакъав БЕТИЕРГЪАНАСУЛ цІарал-хІа ва дур гІумруялхІа – дун дудаса вичІиларо!» – ян.

Цинги гьел Бет-Элалде ана. <sup>3</sup> Бет-Элалдаса аварагза-базул кьокъа бачІана ЭлишагІида данде ва гьез цІехана: «Дуда лъалищ жакъа Зобалазул БЕТИЕРГЪАНАС дур хважаин вачун ине вугевлъи?» «Лъала, – ян жаваб гъабуна гьес. – РуцІцІун чІа».

<sup>4</sup> Цинги Иляс аварагас гьесда абуна: «ЭлишагІ, мун гъанив чІа, дун БЕТИЕРГЪАНАС Ерихоналде витІун унев вуго». Гьес жаваб кьуна: «ХІакъав БЕТИЕРГЪАНАСУЛ цІарал-хІа ва дур гІумруялхІа – дун дудаса вичІиларо!» – ян.

Цинги гьел Ерихоналде рилълъана. <sup>5</sup> Ерихоналдаса аварагзабазул кьокъа бачІана гъенибги ЭлишагІида аскЮбе ва гьез абуна: «Зобалазул БЕТИЕРГЪАНАС жакъа дур хважаин дуда аскЮса нахъе вачун ине вукІин лъалищ дуда?» «Лъала, – ян жаваб гъабуна гьес. – РуцІцІун чІа».

<sup>6</sup> Илясица ЭлишагІида абуна: «Мун гъанив чІа, БЕТИЕРГЪАНАС дун Иорданалде витІун унев вуго». Амма ЭлишагІица абуна: «ХІакъав БЕТИЕРГЪАНАСУЛ цІарал-хІа ва дур гІумруялхІа – дун дудаса вичІиларо!» – ян.

Цинги гьел цадахъ нухде рахъана. <sup>7</sup> Гьел кІиялго Иордан лъарахъе щваралго, Аварагзабазул кІикъоялда анцІго чи вачІана ва цодагъал нахъегІанги къан, гьезда дандритІун гьезухъ халккун чІана. <sup>8</sup> Иляс аварагас гІаба тІаса бахъана, гуризегі гъабун гьеб лъадада къабуна. Цинги лъим рахъ-рахъалде бикъун ана ва гьел бакъвараб тІиндасан доб рахъалде рилълъана. <sup>9</sup> Доб рахъалде щваралго Иляс аварагас ЭлишагІида абуна: «Бице, дун дудаса нахъе вачун иналда цебе дур мурад тІубазабизе, щиб дица дуге гъабун лъикІ?» «Дуль бугеб аварагІиялгьул къуват кІиго нухаль цІикІкІун щваги дие», – ян жаваб кьуна ЭлишагІица.

<sup>10</sup> «ЗахІматаб жо гъарулеб буго дуца, – ян абуна Илясица. – Дун дудаса нахъе вачун унеб куц дуда бихъани, дуца абухъе букІина дуге, бихъичІони – букІинаро».

<sup>11</sup> Гьедин хаба-чІабаралда гьел унел рукІаго, тохлгукъего цІадул чуюлги рараб, цІадул чолгьоко баккана ва гьелги ратІа гьарун, Иляс авараг зобалазде хьамун ана. <sup>12</sup> ЭлишагІ авараг гьеб киналгъухъгоги валагъун ахІдана: «Вай дир эмен! Вай дир эмен! ГІизраил цІунараб лебалаб хьергъу! Мун ана гьанже!»

Иляс авараг цевеса тІерхьидал, гьес ракІ бакъван, тІад букІараб ретІел бихъана. <sup>13</sup> Иляс аварагасдаса бортараб гІабаги босун гьев нахъвуссун Иордан лъарахъе вильлъана ва гьелгъул рагІалда эхетана. <sup>14</sup> Цинги гьес босун Иляс аварагасул гІаба лъадада къабуна: «Кив вугев БЕ-ТІЕРГЪАН – Илясил Аллагъ?» – инги абун.

Гьес гьеб лъадада къабидал, лъим рахъ-рахъалде бикъун ана ва гьев лъарал доб рахъалде вильлъана. <sup>15</sup> Ерихоналдаса аварагзабазда бихъана гьеб кинабго ва гьез абун: «Иляс аварагасул къуват гьанже ЭлишагІе щун буго», – ян.

Гьел гьесда данде рачІана ва, гІодоб бетІер чІван, гьесие къулана.

<sup>16</sup> «Нижер кІикъоялда анцІго чи вуго – киналгоги къуватал бихъинал, – ян кІалъана гьел. – Биччанте гьез инеги ун дур хважаин валагъизе. Щиб лъалеб БЕ-ТІЕРГЪАНАСУЛ РухІаль вачун гьев цо магІарде, ялгъуни расалгъиялде рехун ватизе бегъула». «Щалго ритІизе кколаро», – ян жаваб гьабуна ЭлишагІ аварагас.

<sup>17</sup> Амма гьел тІаса ричІулел рукІинчІелгъул, гьес абун: «Ине риччанте». Цинги гьез кІикъоялда анцІго бихъинчи нухде витІана. Гьез лъабго къоялъ валагъана Иляс авараг, амма ватичІо. <sup>18</sup> Гьел Ерихоналда тарав ЭлишагІ аварагасухъе тІадруссун рачІиндал, гьес гьезда абун: «Дица унгеян абублеб букІинчІищ нужеда?» – ян.

### ЭлишагІ аварагасул мугІжизатал

<sup>19</sup> Шагъаралгъул жамагІат кІалъана ЭлишагІ аварагасда: «Генекке, нижер бетІергъан, гьаб шагъар лъикІаб бакІалда буго – дудаго бихъула гьеб, амма лъим сахаб



гъечЮ гъаниб. Гъелъ нижер ракъ хъарцинлъязабулеб буго», – ян.

<sup>20</sup> «Цо цИяб гІорто босе гъанибе, – ян абуна Элиша-Гица, – цІамги бай гъенибе жанибе». Гъез гІорто босун бачІана. <sup>21</sup> Гъев иццул бетІералде вилълъана, цинги гъенибе цІамги щван гъадин кІалъана: «Гъале БЕТІЕР-ГЪАНАСУЛ рагІи: „Дица сах гъабуна гъаб лъим. ТІокІаб кидаго гъалъ я хвел, я рижаликълъи ккезабизе гъечЮ“». <sup>22</sup> ЭлишагІ аварагас бицараб рагІуда рекъон, жакъа къоялъги гъеб лъим бацІадго буго.

<sup>23</sup> ЭлишагІ авараг гъениса Бет-Элалде вилълъана. Гъев нухда унев вукІаго, шагъаралдаса къватІибе васазул къокъа бачІана ва гъел гъев къабихІ гъавун, гъесда тІад релъанхъизе журана: «Ле, тІохІок, тІагІа гъаниса! – ян ахІдана гъел. – ТІагІа гъаниса, тІохІок!»

<sup>24</sup> Цинги гъес, гъездехунги вуссун, БЕТІЕРГЪАНАСУЛ цІарги бахъун, гъезие нагІана къуна. Гъебмехалда рохъоса къватІибе кІиги эбелаб ци бачІана ва гъез гъезул кІикъоялда кІиги вас тІутІун вана.

<sup>25</sup> Хадуб гъес Кармил магІарде нух босана ва гъениса Самариялде тІадвуссана.

### Иорам – ГІизраилалъул пача

**З** <sup>1</sup> Егъошафат Ягъудиялъул пачалъун вахъун анЦила микъабилеб соналъ, Ахавил вас Иорам ГІизраилалъул пачалъун вахъана ва гъес анЦила кІиги соналъ пачалъи гъабуна Самариялда. <sup>2</sup> Иорамица БЕТІЕРГЪАНАСДА квешбихъанщинаб гъабуна, амма гъесул инсуцаги эбелалъги гъабуралде вашалъичЮ; жиндирго инсуца БагІалие гІибадаталъе эхетараб гамачІ нахъе рехана гъес. <sup>3</sup> БукІаниги, Наватил вас Яровамица, ГІизраилги къосинабун, гъарурал мунагъазда хадув ана гъев дове-гъове къуричЮго.

### МогІав рагъда къей

<sup>4</sup> МогІавалъул пача Мешал гІиял рехъаби рукІана. ГІизраилалъул пачаясе нусазарго къегІерги, нусго

Гиялгъа жоялдаса къунцІ араб квасти цвезабизе кколаан гъес ясахъ хІсабалда. <sup>5</sup>Амма, Ахав хун хадуб, МоГавалгъул пача Пизраилалгъул пачаясул кверщалида данде чІана. <sup>6</sup>Гъебмехалда Иорам Самариялдаса къватІиве вахъана, Пизраилалгъул тІолабго аскаргун цадахъ. <sup>7</sup>Ягъудиялгъул пача Егъошафатихъеги ругъел битІана гъес: «МоГавалгъул пача вахъун вуго дида данде. Дунгун цадахъ гъесда данде вагъизе вилгългинищ мун?» – ин. «Вилгългина, – ян жаваб гъабуна гъес. – Дуца гъабураб гъабила дица – дир халкъ дур халкъ буго, дир чюял дур чюял руго».

<sup>8</sup>Гъес Иорамида цІехана: «Кисаб рахъалдаса ниль гъезда данде рахъинел?» «Эдомалгъул авлахъалгъул рахъалдаса рахъина, – ян абуна Иорамица.

<sup>9</sup>Пизраилалгъул пача Ягъудиялгъул ва Эдомалгъул пачабигун цадахъ нухде вахъана. Анкъго къо нухда бан хадуб аскаралге къатІра лъадал хутІичЮ, – я рагъухъабазе, я гъезда цадахъ рукІарал хІайваназе. <sup>10</sup>«Кинабго хвана гъанже! – ян кІалгъана Пизраилалгъул пача. – МоГавиязухъе кверде къезе ракІарун ратула БЕТІЕРГЪАНАС ниль лъабалго пачаби гъанире!»

<sup>11</sup>Цинги Егъошафатица цІехана: «Жив гъоркъов ккун БЕТІЕРГЪАНАСУЛ амру лъазабизе бегъулев БЕТІЕРГЪАНАСУЛ авараг гъечІищ нильеда гъоркъов?» – ин. Пизраилалгъул пачаясул цо цевесев чияс абуна: «Шапатил вас ЭлишагІ авараг вуго гъанив. Иляс аварагасе хъулухъ гъабурав чи вуго гъев», – ин. <sup>12</sup>«Гъесда лъазе ккола БЕТІЕРГЪАНАСУЛ амру», – ян абуна Егъошафатица. Цинги Пизраилалгъул пачаги, Егъошафатги, Эдомалгъул пачаги гъесухъе рилгългъана.

<sup>13</sup>ЭлишагІ аварагас Пизраилалгъул пачаясда абуна: «Мун щай дихъе вачІарав? Дурго инсул ва эбелалгъул аварагзабазухъе а». «Инаро, – ян жаваб гъабуна Пизраилалгъул пачаяс, – БЕТІЕРГЪАНАСЛЪИДАЛ ниж лъабалго пачаби данде ахІун ругел МоГавиязухъе кверде къезе».

<sup>14</sup>ЭлишагІица абуна: «Дица Жиндие бетІер чІвалев, хІакъав, Гучал Аскаразул БЕТІЕРГЪАНАСУЛ цІаралхІа,

хИурматияв Ягьудиялгьул пача Егьошафатие Глоло гуребани, дица берцин балагьулароан я Гинцин тламулароан духъ. <sup>15</sup>Гьанже ахле дихъе бакънал рачунев чи».

ВачIун гьес бакънал рачунаго, ЭлишагI аварагасда тIаде БЕТIЕРГЪАНАСУЛ къуват рещтIана, <sup>16</sup>ва гьес абуна: «Гьале БЕТIЕРГЪАНАСУЛ рагIи: „Киса-кирего расалгьялда рахъал рухъе“. <sup>17</sup>Шайгурелгьул, БЕТIЕРГЪАНАС абулеб буго: „Нужеда я гьури, я цIад бихъизе гьечIо, амма гьаб расалги лъадал цезе буго ва нужеги нужер боцIуеги чузезе гьекъезе лъим букIине буго“. <sup>18</sup>БЕТIЕРГЪАНАСЕ гьеб бигъаяб жо буго гьабизе. Гьес МогаIвги нужехъе кверде къезе буго. <sup>19</sup>Нужеца киналго гьезул кIудиял сверун къарал шагъарал рахъизе руго, лъикIа-лъикIал гьутIби кьотIун разе руго, лъадал гьуял руччинаризе руго ва хурзал ганчIил цезаризе руго».

<sup>20</sup>Нахъисеб кьоялъ радал, къурбаналгьул ригъалда\* Эдомалгьул рахъалдаса лъим чвахана. Сверухългього лъадал цIуна. <sup>21</sup>МогаIвиязда рагIун букIана пачаби гьезде тIаде кIанцIизе рачIунел ругин. Гьединлъидал, Глолохъанал-херал батIалги гьечIого, киналго бихъинал рагIарун, ГIорхъода рахъун чIезарун рукIана. <sup>22</sup>Радалго тIаде рахъун гьел ралагъидал, бакъуца лъим кунчIизабун букIана, ва могаIвиязда гьеб лъим багIаралъ белъун бихъана.

<sup>23</sup>«Би буго доб! – ин пикру гьабуна гьез. – Пачаби жалго жиндаго данде рагъун цоцаца чIван ратула. Гьанже давла бакIаризе бахъа МогаIв!»

<sup>24</sup>Амма могаIвиял гIизраилазул къайи чIвараб бакIалда аскIоре щведал, гIизраилал кIанцIун тIаде рахъана ва гьелгун рагъизе журана, могаIвиял лъутана. Хадурги лъугъун, гьез могаIвиял гъурана, <sup>25</sup>гьезул шагъаралги щущахъ разаруна. Жив-жив рагъухъанас, лъикIаб бихъун,

---

\* <sup>3:20</sup> *Къурбаналгьул ригъ* – Мусал Къануналда рекъон, жиб-жиб кьоялъ радал ва бакъанида къурбанал (*къойил къурбанал*) ГIоритIулаан БетIергъанасул Рокъоб.

щибаб хурибе гамачІ рехана – гьедин ганчІил цезаруна хурзал. Гьезул лъадал гъуялги, жанибе гамачІги бан руччинаруна ва лъикІалщинал гъутІбиги къотІана. ЦохІо Кир-Харасеталда хутІун рукІана шагъар сверун ганчІил къадал. Ахирги ганчІал речІІулел рагъухъабаз сверун ккуна гьєб ва гьелда тІаде гъужум гъабуна.

<sup>26</sup>МогІавалъул пачаясда живго къолев вукІин бихъидал, гьєс вагъизе махщел цикІкІарав анкънусто рагъухъанги вачун, Эдомалъул пачаясухъе ворчІизе хІалбихъана, амма бажаричІо. <sup>27</sup>Гьєбмехаль гьєс жиндирго бакІалда пачалъун вахъине вукІарав, жиндирго тІоцеве гъавурав вас, шагъаралъул къадада тІадеги вачун, къурбаналъе вухІана. Цинги гІасияб ццидаца битІахъе ракІ гъанцІизабуна гІизраилазул. Гьел нахъе къана ва жидерго ракъалде тІадруссана.

#### ЭлишагІ авараг ва мискинай къоролай

**4** <sup>1</sup>Цо гІадан – аварагзабазул лъудбузул цояй – малъ къосун ЭлишагІ аварагасда кІалъана: «Дир рос хвана. Дуда лъала гьєв дуге хъулухъалъе чІарав ва БЕТІЕРГЪАНАСЕ мукІурав чи вукІаравлъи. Гъанже гьєс къарзалъе жиндихъа гІарац босун букІарав чи вачІун вуго лагъзаллъун гъарун дир кІиявго вас вачине».

<sup>2</sup>ЭлишагІ аварагас абуна: «Кин гъанже дица дуге кумек гъабилеб? Бице дида, щибгІаги багъаяб жо бугищ дур рокъоб?» «Зайтуналъул нахул цо гьитІинаб хъаба хутІун тІокІаб щибго гьечІо дур лагъалъул», – ин абуна гьель.

<sup>3</sup>ЭлишагІ аварагас абуна: «Инеги ун, дурго мадугъалзабазухъа къезарун кІваралгІан гІемерал чІорогоял хъабаби ракІаре. <sup>4</sup>Цинги рокъое жание йильлъун дудаго ва дурго васазда хадуб каву рахай; доб нах гьел хъабазда жанибе тІе ва цІура-цІураб нахъе лъе».

<sup>5</sup>Жиндирго васалгун цадахъ рокъое жаниеги йильлъун гьель каву жаниса рахана. Гьельлуд васаз гьелда цере лъолел рукІана хъабаби, ва гьель гьезда жанибе нах тІолєб букІана. <sup>6</sup>Киналго хъабаби цІуна; гьель цоги

къе гъанибейин абуна жиндирго васасда. Амма, тЮкIаб хъаба хутIичIин жаваб къуна гъес.

Цинги нахул чвахи къотIана. <sup>7</sup> Гъель йильлъун дов Аллагъасул аварасда бицана кинабго ва гъес абуна: «Мун а гъанже нах бичизе, цинги налъи беце, – хутIарабщинаб дуеги дурго васазеги яшавалъе хIалтIизабе».

### ЭлишагI аварас ва бечедай шунамитияй

<sup>8</sup> Цо къоялъ ЭлишагI аварас вильлъана Шунемалде. Гъений йикIана цо бечедай гIадан ва гъель гъев квана-гъекъезе гъоболлъухъ ахIана. Жиб-жиб нухалъ гъеб бакI къотIун унаго, кваназе гъениб чIел гъабулаан гъес. <sup>9</sup> Гъель жиндирго росасда абуна:

«Дида лъала дов нилъехъе гIемер вачIунев чи Аллагъасул аварас вукIин. <sup>10</sup> РачIа нилъеца тЮхда цо гъитIинаб рукъ базе, гъениб досие бусенги гъабизе ва столги, бакIги, чирахъги лъезе. Цинги нилъехъе гъоболлъухъ вачIанщинахъе дов гъенив чIезе бегула».

<sup>11</sup> Цо къоялъ ЭлишагI аварас гъоболлъухъ вачIана гъениве ва хIалхъи гъабизе тIаде рокъове вахана. <sup>12</sup> Цинги гъес жиндирго лагъ Гехазиде абуна: «Гъой шунемияй ахIе дихъе». Гъес ахIун гъей гъесда цее ячIана.

<sup>13</sup> ЭлишагIица гъесда абуна: «Гъелда абе: „Дуца гъадин нижер тIалаб-агъаз гъабуна. Дуе щибниги къваригIараб дида гъабизе кIолеб жо бугищ? Бокъани пачаясда, ялъуни аскаразул бетIерасда цеве дур хIакъалъулъ кIалъала дун“, – ин». Гъель жаваб къуна: «Дие щибго къварилъи гъечIо, дун дирго гIагарлъиялда гъоркъой йигей гIаданлъидал».

<sup>14</sup> «Щибдайха гъольие гъабун лъикI?» – ин цIехана ЭлишагI аварас. Гехазиде абуна: «Гъольие камураб цохIо жо буго. Вас гъечIо гъолъул, росги херлъун вуго», – ян.

<sup>15</sup> Нахъеги ЭлишагIица абуна: «АхIе гъой дихъе». Гъес ахIун ячIун гъей нуцIидухъ эхетана.

<sup>16</sup> «ТIадиялъул гIага-шагарго гъаб гIужалда, – ян абуна ЭлишагIица, – дуда кодоб дурго лъимер – вас вукIине вуго».

«Вай гуру, дир бетПерган! — ин кАлгана гьей. — Бу-  
кунареб жо бицунге дида, Аллагьасул авараг!»<sup>17</sup> Амма  
гьей гаданалгул ургьибе лъимер лъугьана, ва ЭлишагИ-  
ца абухъе, гАдияб соналъ, гАга-шагарго гьебго гУжалъ  
гьелъие вас гьавуна.

### Шунемиялгул вас хваралгуса вахъинави

<sup>18</sup> Гьеб лъимер кУдияб гУна. Цо къоялъ лъильару-  
хъабазда аскЮв вугев инсухъе вачАна гьев. <sup>19</sup> «Вай дир  
бетПер! Вай дир бетПер!» — ин зигардана вас инсуде.

Инсуца эбелалгухъе швезаве гьевилан абуна жиндир-  
го цветеласда. <sup>20</sup> Цветелас гьев кодов ккун эбелалгухъе  
швезавуна. Цинги къалгул гУж шварабго эбелалда кодоб  
хвана гьеб лъимер. <sup>21</sup> ГАдрокъоеги яхъун гьелъ гьеб лъимер  
ЭлишагИ аварагасул бусада лъуна, ва нуцАги рахан къва-  
тИе яхъана. <sup>22</sup> Хадуб гьелъ росасде ахАна ва гьесда абуна:

«Гъарула дие дур церетелазул цо чиги цо хАмаги битГе-  
ян, дун хехго дов ЭлишагИ аварагасухъе ун ячИне», — ян.  
<sup>23</sup> «Жакъа щай мун досухъе уней? Я цИняб моцІ бакки-  
ялгул байрам гуру, я шамат къо гуру жакъа?». «Шибго  
ургьел ккезе жо гьечЮ», — ян жаваб гьавуна гьелъ.

<sup>24</sup> Гьелъ цветеласда абуна: «Вилъгъа, баче хАма. Дица  
абичЮго кивниги лъалхъуге».

<sup>25</sup> Гьедин нухде яхъана гьей ва Кармил маГарде Алла-  
гьасул аварагасухъе швана. РикІкАдасаго гьей йихъун,  
ЭлишагИца жиндирго лагъ Гехазиде абуна: «Балагъе!  
Дой шунемияй йиге! <sup>26</sup> Векерун долда данде а ва долда  
цІехе: „Мун кин йигей? Дур рос унта-щокълъичЮго  
вугищ? Лъимер сах-саламат бугищ?“» — ин. «Киналго  
сах-саламат руго», — ян жаваб къуна гьелъ.

<sup>27</sup> Амма Кармил маГарде, ЭлишагИ аварагасда аскЮе  
шварайго, гьей гьесул бохдузда хурхана. Гехазиде аскЮе  
вачАна гьей нахъе тункизе, амма Аллагьасул аварагас  
абуна: «Жийго те гьей! БЕТПЕРГЪАНАС дидаса бахча-  
раб ва дие загьир гьабичІеб цо кУдияб къварилъи буго  
гьелгул».

<sup>28</sup> «Я дир бетІергъан, дица дуда диего вас гъарун вукІа-нищ? – ин абуна гъель. – Дица гурищ дуда абун букІараб дир рекІель хъул лъогейн?»

<sup>29</sup> ЭлишаГица Гехазида абуна: «Хехго нухде вахъа, дир Гансаги босун, векерун а. Нухда щивниги дандчІвани, гъесие саламги кьоге, гъес дие салам кьуни, жавабги гъабуге. Дир Ганса лъе васасул гъурмада тІад». <sup>30</sup> Амма лъимадул эбелалъ абуна: «ХІакъав БЕТІЕРГЪАНАСУЛ цІаралхІа ва дур гІумруялхІа, мун цадахъ вильлъинчІого гали бахъиларо гъаниса». Цинги гъев вахъун гъелда цадахъ ана.

<sup>31</sup> Гехази цева-цева ана ва гъес Ганса лъуна лъимадул гъурмада тІад, амма данде цо хІухъ бахъичІо. Гехази нахъвуссун ЭлишаГида данде вачІана ва гъес абуна: «Вас ворчІулев гъечІо», – ян.

<sup>32</sup> ЭлишаГІ авараг рокъове щваравго, васасул жаназа гъесул бусада лъун батана. <sup>33</sup> Гъев рокъове жаниве вильлъана ва жиндаго хадуб нуцІаги рахан, БЕТІЕРГЪАНАСДЕ дугІа гъабуна. <sup>34</sup> Хадув гъев бусада тІадеги вахун, васасул къаркъалаялда тІад вегана – кІал кІалалда, берал безада, кверал кверазда цузаруна. Гъедин гъев тІад вегидал васасул черх хинлъун бачІана. <sup>35</sup> Цинги ЭлишаГІ тІаде вахъана, рокъов жанив цева-нахъе хъвадана, ва нахъеги бусаде вахун, гъесда тІад вегана. Гъебмехалъ лъимер анкъІул чинхъана ва гъес берал рагъана.

<sup>36</sup> Гъес Гехази ахІана, ва гъесда абуна: «Шунемияй ахІе дихъе», – ян. Гъес гъей ахІана. Гъей ячІарайго, ЭлишаГица абуна: «Ма, ваче дурго вас». <sup>37</sup> Жаниеги ячІун, гъесул хІатІазда цее накабазде ккун, гІодоб гъумер цун кьулана гъей гъесие. Хадуб васги вачун гъениса къватІие йиллъана.

### Загъруяб квен

<sup>38</sup> Цинги ЭлишаГІ авараг Гилгалалде тІадвуссана. Гъениб сверухълъиялдаго ракъи букІана гъеб заманалда. Цо нухалъ гІолохъанал аварагзаби рукІана гъесухъ гІенеккизе рачІун. Гъес абуна жиндирго лагъасда: «КІудияб хъаг лъе цІеда ва гъал чагІазе кваназе жо гъабе», – ян.

<sup>39</sup> Гъезул цояв вилълъана авлахъалде пер-хер балагъизе ва гъесда гъенир ꞑАлхул охцеразда релълъарал жал ратана. Гъелъул лъорги цъезабун ꞑАдвуссана гъев ва буссун хъагинибе жанибе бана гъеб, амма лъиданиги гъеб щиб жояли лъалеб букꞑИнчꞑЮ. <sup>40</sup> Кваназе жо бахъана, амма гъеб ꞑАлдибе босун бахъиналде гъел чꞑИчꞑИчꞑИдана:

«Авараг, хъагиниб жаниб загъру буго!» – ян. Гъезда гъеб кваназе ꞑВечꞑЮ. <sup>41</sup> ЭлишаꞑИ аварагас ханжу босе жиндихъеян абуна. Гъес гъеб хъагинибе бана, цинги квен бахъе, гъеб кваназе бегъулин абуна. Хъагиниб ꞑЮ-ꞑАб щибго заралалъе жо хутꞑИчꞑЮ.

### ЭлишаꞑИ аварагас нусго чи кваназави

<sup>42</sup> БаꞑАл-Шалишаялдаса цо чи вачꞑАна Аллагъасул аварагасе ꞑЮцебесеб ꞑЮрщалил нигꞑИматги босун. Къого пурчꞑИнадул мучариги цꞑИяб ролъги бачꞑАна гъес.

«ꞑАдамазе къе, гъез кваназе те гъеб», – ин абуна ЭлишаꞑИ аварагас. <sup>43</sup> «ꞑАб жоялъ нусго чи кин дица кваназавиле?» – ин цꞑЕхана гъесул лагъас.

Амма ЭлишаꞑИца абуна: «ꞑАдамазе къе, гъез кваназе те гъеб. Гъадин абулеб бугелъул БЕТПЕРГЪАНАС: „Гъел ꞑЮрцꞑИла ва жеги ꞑЮкꞑИги хутꞑИла“». <sup>44</sup> Цинги гъес гъеб киназдаго цебе лъуна, – гъез ꞑЮрцꞑИзегꞑАн кванана ва, БЕТПЕРГЪАНАСУЛ раꞑꞑуда рекъон, ꞑЮкꞑИги хутꞑАна.

### Нааман барасалъул унтудаса сахлъи

**5** <sup>1</sup> Нааман вукꞑАна Сириялъул пачаясул аскаразул бетꞑер. Пачаясеги кутакалда къиматав, къадруяв чи вукꞑАна гъев, щайгурелъул БЕТПЕРГЪАНАС гъесдасан Сириялъе бергъенлъи къун букꞑИндал. Лебалав раꞑꞑухъан вукꞑАна гъев, амма барасалъул унтиялъ\* тату хвезабун букꞑАна.

\* <sup>5:1</sup> *Барас* – черхалда хъахꞑАб къара чꞑИвазабун, инсанасул ꞑЮм пасат гъабулеб, квешаб ва кутакалда захꞑИматаб унти. Мусал Къануналда рекъон, барасалъ унтарал ꞑАдамал хъублъарал чаꞑИлъун рикꞑКꞑЮнаан ва диналъул агълуялда гъорлъе риччалароан.



<sup>2</sup>Цо нухаль чабхъаде рахъарал Сириялгул рагъухъабаз ГИзраилалдаса хъамурай яс йикІана Нааманил лъадул цетеллгун. <sup>3</sup>Гъель жиндирго хважаиналда абунa: «Самариялда вугев аварaг вихъизеанищ бетІерчІахъаяв дир хважинасда! Гъес сахлъизавилаан гъев барасалгул унтудаса».

<sup>4</sup>Нааман вилълъана пачаясухъе ва ГИзраилалдаса ясалъ абураб кинабго жо гъесда бицана. <sup>5</sup>«Гъайгъай, мун ине ккола, — ян жаваб къуна Сириялгул пачаяс. — Дицаги ГИзраилалгул пачаясухъе кагъат хъвала».

Цинги Нааман нухде вахъана; сайгъаталъе анцІго таллант\* гІарцул, анлъазарго шекел\*\* меседалгул ва анцІго цІияб ретІел-кунги босана цадахъ. <sup>6</sup>Гъес ГИзраилалгул пачаясухъе босун бачІараб кагътида хъван букІана: «Гъаб кагъатгун дица дир лагъ Нааман витІулев вуго духъе, дуца гъев барасалгул унтудаса сах гъавизе вукІине», — ян.

<sup>7</sup>Гъеб кагъат цІалун хадуб ГИзраилалгул пачаяс тІад букІараб ретІел бихъ-бихъана ва гъес абунa: «Я рухІ бахъизе, я чІаго гъаризе, дун Аллагъищ вугев? Щай гъас барасалдаса сах гъавеянги абун дихъе гъав чи витІарав? Балагъе цо, гъас диргун питна балагулеб бугеб куц!»

<sup>8</sup>ЭлишагІ аварaгасда гъелгул хабар рагІарабго гъес пачаясухъе ругъел битІана: «Щай дуца чара хун ретІел бихъулеб? Дихъе витІе гъев чи ва гъесда бихъила ГИзраилалда аварaг вукІин».

<sup>9</sup>Чуялгун ва чолгъакалгун вачІана Нааман ва ЭлишагІ аварaгасул минаялгул кавуда цеве лъалхъана. <sup>10</sup>Цинги ЭлишагІица цо чи витІун вачІана гъесухъе гъадиаб рагІигун: «Иордан лъарахъеги ун, гъенив анкъго нухаль лъадалъ ччун вахъа, цинги сахлъила мун ва бацІа-лъила дур черх».

<sup>11</sup>Амма Нааманил кутакалда ццин бахъана гъеб багІалда. «Дун вукІана гъев живго къватІиве вачІинин

\* 5:5 *10 талант* — гІага-шагарго 360 кило.

\*\* 5:5 *6000 шекел* — гІага-шагарго 70 кило.

дихъе ва жиндирго БЕТІЕРГЪАН Аллагъасул цІарги ахІун, дир унтараб бакІалде квер хъвагІилин ва дун барасалъул унтудаса вацІцІад гъавилин!» Гъединги абун нахъе ана гъев. <sup>12</sup> «ГІизраилалъул киналго лъараздаса цІакъал гъечІищ Дамаскалъул лъарал Аванаги Парпарги? Гъенив чвердон вацІцІалъизе кІоларогойищ дун вукІарав?!»

Гъедин къурун вуссун кутакаб ццидада ана гъев гъениса. <sup>13</sup> Нааманил церетелал рачІана цинги гъесда аскІоре ва гъез абун: «Я нижер эмен, аварагас цоги цо захІматаб жо гъабеян дуда абун букІарабани, дуца гъев гъабилароанищ? Досин абун цохІо чвердеян ва мун вацІцІалъилин абун дуда».

<sup>14</sup> Цинги гъев вилълъана, ЭлишагІица абухъе анкъго нухалъ Йорданалда ччун вахъана, ва гъесул черх сахлъун лъимадул гІадин бацІцІалъана. <sup>15</sup> Цадахъ жиндирго чагІазул къокъагун Нааман ЭлишагІихъе нахъвуссана. Гъесда цевеги вачІун гъес абун: «Гъанже лъана дида ГІизраилалда гуреб тІокІаб кибго дунялалда Аллагъ гъечІевлъи. Гъарула дуда, къабул гъабе дир, дур лагъасул сайгъат-салам».

<sup>16</sup> Аvaraгас жаваб гъабун: «Дица Жиндие бетІер чІвалев хІакъав БЕТІЕРГЪАНАСУЛ цІаралхІа, щибниги босиларо». КигІан Нааманица гъараниги гъес инкар гъабун сайгъаталдаса.

<sup>17</sup> «Дуца дир сайгъат къабул гъабулеб батичІони, – ян абун Нааманица, – гъарула дуда, кІиго гІорцІеналда лъураб ракъ\* босизе изну къе дие гъаниса. Гъанжеялдаса нахъе дица киданиги БЕТІЕРГЪАНАСЕ тун батІиял аллагъзабазе ракълил кърбаналги, тІуран рухІулел кърбаналги тІокІалъ хъвезе гъечІо. <sup>18</sup> Амма цо жо тІаса лъугъун

---

\* 5:17 ГІизраилал гурел, батІиял халкъазул гІемерисел чагІи божулаан Аллагъасе как-дин Гъесул халкъалъул ракъалда, ялъуни гъениса босараб ракъул гъабураб кърбаналъе бакІалда цебе гурони гъабизе бегъуларин.

таги дие БЕТПЕРГЪАНАС: Риммоние\* тІагІат-гІибадат гъабизе гъесул мукъадасаб рокъове дир пача лъугъунаго, гъес дир квер ккола ва гъесда цадахъ дунги суждаялда чІезе ккола. Риммонил рокъов дун суждаялда чІолаго БЕТПЕРГЪАН тІаса лъугъаги дидаса». <sup>19</sup> «Парахат нухда а дурго», – ян абуна ЭлишагІица.

Нааманица нухлул подагъаб манзил тун букІана, <sup>20</sup> цинги ЭлишагІил лагъ Гехaziца пикру гъабунa: «Дир хважаинас дов сирияв, цониги сайгъатги досухъа босичІого, гІадада виччан тана. ХІакъав БЕТПЕРГЪАНАСУЛ цІаралхІа, дун досда хадув вортила ва досухъа щиб букІаниги диго босила». <sup>21</sup> Гехazi Нааманида хадув веке-рана. Гъев веке-рун вачІунев вихъун, гъесда дандчІвазе чолгъакидаса гъоркье рещтІана Нааман.

«ЩибІаги ккараб жо бугищ?» – ин цІехана гъес. <sup>22</sup> «ГъечІо, – ян абуна Гехaziца. – Дир хважаинас витІана дун духъе ругъелгун: „Аварагзабазул кІиги гІолохъанчи вачІун вуго дихъе Ефраимил тІалъиялдаса. Гъарула дуда гъезие талант\*\* гІарцулги кІиги ретІел-кунги къеян“, – абун». <sup>23</sup> «Гъайгъай! КІиги талант босе», – ян абуна Нааманица.

Гъес кІиги ретІелгун цадахъ кІиги къандалъоде жанибе бараб кІиги талант гІарцулги босинабуна Гехaziда. Гъес жиндирго церетелазул кІигоял ритІана Гехaziда цере-цере гъебги босун. <sup>24</sup> ГохІде щваравго, Гехaziца гъезухъаги босун, жиндирго рокъоб жаниб бахчана гъеб. Нааманил церетелалги тІадруссун жиндирго нухда ана. <sup>25</sup> Хадув гъев жиндирго хважаин ЭлишагІ аварагасда цеве вильлъана.

«Кив мун вукІарав, Гехazi?» – ян цІехана ЭлишагІица. «Дун кивего ун вукІинчІо», – ян жаваб гъабунa Гехaziца.

<sup>26</sup> Амма ЭлишагІица гъесда абуна: «Дуда цадахъ гурищ дир ракІ букІараб, дуда дандчІвазе дов чи чолгъакидаса гъоркье рещтІунев мехаль? ГІарацги, ретІелги, зайтуналъул гъутІбузул расалгъабиги, цІолбол ахалги,

\* 5:18 *Риммон* – сириязул пири-гъугъадиялъул аллагъ.

\*\* 5:22 *Талант* – гІага-шагарго 36 кило.

Ги-боцІул рехъабиги, лагъзалги, гъаравашалги тІалаб гъаризе рекъараб заманищ гъаб бугеб? <sup>27</sup> Гъанже биччанте Нааманил барасалгъл унти дуде ва дур наслуялда тІаде ккезе абадиялгъо».

Барасалгъ тІуван тІазу тІадин хъахІлгун вачІана Гехази ЭлишагІида аскІоса къватІиве.

### ГІаштІи лъеда тІад чІей

**Б** <sup>1</sup>Аварагзабузул къокъа кІалъана ЭлишагІида: «Гъа-ниб, дуда аскІор рукІине нижее киназего тІураб бакІ гъечІо. <sup>2</sup>Изну къе Йорданалдеги ун, нижеж жив-живас цо-цо чІалуги къотІун, гъениб нилъеего рукъ базе». Айилан абуна гъес.

<sup>3</sup>Цинги гъезул цояс абуна: «Бегъулеб батани мунги вильлъга нижеда цадахъ!» «Дунги вильлъгина», – ян абуна ЭлишагІица. <sup>4</sup>Гъев гъезда цадахъ ана. Гъел Йордан лъарахъе щвана ва гъутІби къотІизе лъугъана. <sup>5</sup>ГъветІ шапизабулев вукІаго, гъезул цоясул тІощтІол махх бор-тун ана лъадалгъе.

«Вай, дир бетІергъан! – ин ахІдана гъев. – Дица гъеб чияхъайин босун букІараб!» <sup>6</sup>ЭлишагІица цІехана: «Кибе гъеб бортараб?» – ин. Гъес гъеб бортараб бакІ бихъизабун хадуб, ЭлишагІица къотІун цо тІаркъел рехана гъенибе ва махх тІаде борхун бачІана. <sup>7</sup>«Босе гъоб», – ин абуна гъес. Дов чияс кверги битІун босана гъеб.

### Сириял беццлъизари

<sup>8</sup>Сириялгъл пачаяс ГІизраилалда данде рагъ гъабуна. Жиндирго чукъбузда тІакълу дандбан, пачаяс аскаразе къайи чІвазе бакІ тІаса бищулаан, <sup>9</sup>амма ЭлишагІи аварагас гъебсагІаталдаго ГІизраилалгъл пачаясхъе хабар битІулаан: «Вореха, пуланаб бакІалдаса тІебеде цІодорго вукІа мун, доре сириял ракІарулел руго», – ян.

<sup>10</sup>Аварагас бихъизабураб щибаб бакІалде чагІи ритІун, цІодорлги гъабеян лъазабулаан ГІизраилалгъл пачаяс. Гъедин ккана чанго нухалъ. <sup>11</sup>Гъебмехалда кІудияб

ургъел чІвана Сириялъул пачаясда. Жиндирго божарал чагІиги ахІун гъес гъезда цІехана: «Нужеда лъаларищ нилъер чагІазда гъоркъоб лъицадай гІизраилазул рахъ ккун бугеб?» – ин.

<sup>12</sup> «Лъицаго гъечІо, дир бетІергъан пача, – ян жаваб къуна гъезул цояс. – ГІизраилалда вугев ЭлишагІ аварагасин мунго кѳижулеб рокъоб жаниб дуца бицараб рагІицин ГІизраилалъул пачаясухъе щвезабугеб бугеб». <sup>13</sup> «Инеги ун, гъев вугеб бакІ лъазабун рачІа, – ян буюрухъ къуна пачаяс, – цинги дица гъев кквезе чагІи ритІизе рукІине».

Гъев Дотаналда вугин бицана гъесда. <sup>14</sup> Цинги гъес чуялгун, чолгъакалгун цадахъ кІудияб аскар битІана гъенибе. Къаси рачІун шагъар сверун ккуна гъез. <sup>15</sup> ХъахІлъи рехулеб гІужаль ЭлишагІил лагъ тІаде вахъун къватІивехун вильтъиндал, гъесда бихъана чуялгун ва чолгъакалгун цадахъ аскараль шагъар сверун ккун букІин. «Вай, дир бетІергъан, щиб гъанже нилъеца гъабилеб?» – ин абуна лагъас.

<sup>16</sup> «Мун хІинкъуге, – ян абуна аварагас. – Нилъер рахъалда ругел, дозул рахъалда ругездаса цІикІкІун руго». <sup>17</sup> ЭлишагІица дугІа гъабуна: «Я БЕТІЕРГЪАН, рагъе гъасул берал, гъасда канлъи бихъизе букІине!»

Цинги БЕТІЕРГЪАНАС лагъасул берал рагъана ва гъесда бихъана ЭлишагІида сверухъ магІарда киса-кирего цІадул чуялги чолгъакалги рукІин. <sup>18</sup> Тушбабаз гъесда тІаде гъужум гъабизе байбихъарабго, ЭлишагІица БЕТІЕРГЪАНАСДЕ дугІа гъабуна: «Цо хутІичІого беццлъаги гъал чагІи», – янги абун.

ЭлишагІ аварагасул рагІуда рекъон, БетІергъанас гъел беццлъизаруна. <sup>19</sup> Хадуб ЭлишагІ кІалъана гъезда: «Гъаб гуро доб шагъар, нуж мекъаб нухда руго. Дида хадур рильлъа; дица щвезарила нуж нужеца валагъулев вугев чиясухъе», – ян. Цинги гъес гъел Самариялде рачана. <sup>20</sup> Шагъаралда жанире щведал, ЭлишагІица абуна: «Я БЕТІЕРГЪАН, рагъе гъал чагІазул берал, гъазда канлъи бихъизе букІине».

БЕТИЕРГЪАНАС гъезул берал рагъана ва гъезда бихъана жал Самариялда рукИн. <sup>21</sup> ГИзраилалгъул пачаясда гъел рихъидал, гъес ЭлишагI аварасда абуна: «Гъел киналго гъурун ран лъикI гуриш, дир эмен?» <sup>22</sup> «ЛъикI гуру, – ян абуна гъес. – Дуца рагъда асир гъаруниш гъал ругел, дуца чIвазе ккани? Кваназе квенги гъекъезе лъимги къе гъазие, биччанте гъал кваназе ва хадур жиндирго пачаясхъе гIадрусине».

<sup>23</sup> Гъебмехалъ пачаяс кIудияб сухIмат гъабуна гъезие; гъел гIорцIизегIан квана-гъекъон хадур гъес риччан тана, ва гъел жиндирго пачаясхъе гIадрусана. Гъелдаса хадуб Сириялдаса рагъухъабаз гIезегIан мехалъ ГИзраилалде чабхъен гъабичЮ.

### Самариялда ккараб гIасияб ракъи

<sup>24</sup> Заман ун хадуб Сириялгъул пача Бен-Гъадад\*, бакIарун аскаргун, рагъде вахъана ва Самария сверун ккуна.

<sup>25</sup> Цинги шагъаралда гIасияб ракъи ккана. Гъеб сверун ккун гIемераб мех индал, ракъиялгъул кутакалъ хIамил ботIрол багъа букIана ункъого гIарцул шекел\*\*, ва макказул ракул цо дангъураялгъул багъа букIана щуго гIарцул шекел\*\*\* <sup>26</sup> Цо нухалда ГИзраилалгъул пача шагъаралгъул къеда гIад хъвада-чIвадулев вукIаго, цо чIужугIадан ахIдана: «Вай дир бетIерчIахъаяв пача, кумек гъабе дие!» – ян.

<sup>27</sup> Пачаяс жаваб гъабуна: «БЕТИЕРГЪАНАС гъабичIеб кумек дица киса балагъилеб дуге? ГъоцIисайиш? Ялъуни цIибил жаниб цIцIулеб чаналгъусайиш?» <sup>28</sup> Хадуб гъес гъелда цIехана: «Щиб ккараб?»

Гъелъ жаваб гъабуна: «Гъай гIаданалъ абуна дида: „Ра-чIа жакъа дур вас кваназе, метер дирги кванала“, – ян.

\* 6:24 Гъев ккола II Бен-Гъадад – тIоцевесев Бен-Гъададил вас, ялъуни васасул вас (бал. 3 Пач. 15:18). Гъесул пачалгъиялгъул заман ккола гIага-шагарго цебесеб эраялгъул 860–841 сс.

\*\* 6:25 80 гIарцул шекел – гIага-шагарго 1 кило гIарацалгъул.

\*\*\* 6:25 5 гIарцул шекел – гIага-шагарго 60 гр.

<sup>29</sup> Нижеца велъун кванана дир вас. Нахъисеб къоялъ дика гьалда абуна: „Гъанже рачла дур вас кваназе“, – ян. Амма гьалъ вас вахчана».

<sup>30</sup> Гъей члужугладаналъул раглаби раглидал, пачаяс, чара бухлун, глад буклараб ретел бихъана. Гъев къеда глад хъвадулев вукиндал, халкъалда бихъулеб буклана гъоркъа ратлил бакалда гъес хлебтил глаба ретлун буклин\*. <sup>31</sup> Гъес абуна: «Аллагъас балагъалъукъе ккезавеги дун, Шапатил вас Элишагил бетер гъесда глад хутлани жакъа». <sup>32</sup> Элишагил кквезе чи витлана гъес.

Элишагил авараг жиндирго рокъов, клудиял чагигун цадахъ, глов члун вуклана гъебмехалда. Пачаясул чи вачиналда цебе Элишагица клудиял чагизда абуна: «Нужеда лъалищ дов члвадарухъанасул васас дир бетер къотизе чи витлун вачлунев вугеблъи? Гъев вачлараб мехалъ, вореги нуцла рахай ва гъесие гъеб ричлуге. Гъесдаго хадув вачлунев пачаясул хлатил сасги рагулеб буго».

<sup>33</sup> Гъев калъан вахъиналде, пачаяс гъесухъе витларав чи вачлана ва гъес абуна: «Вай, БЕТЕРГЪАНАС биччан бугеб балагъ! Тлукалъги кин БЕТЕРГЪАНАСДЕ хъл лъолеб?»

**7** <sup>1</sup> Амма Элишагил аварагас абуна: «Генекке БЕТЕРГЪАНАСУЛ рагълухъ. Гъадин абулеб буго БЕТЕРГЪАНАС: „Метер, гъаб глужалда, таса бишараб ханжал цо сат\*\* цо шекегалъул\*\*\* багъаялда, кинго сат богълги цо шекегалъул багъаялда буклине буго“».

<sup>2</sup> Глизраилалъул пачаясул вазирас Элишагида абуна: «БЕТЕРГЪАНАС зобалазул гордал рагъ-рагъаниги, гъеб буклулеб жо гуро!» «Дур безада бихъила гъеб, – ин абуна Элишагица, – амма дие кваназе щвеларо!»

\* 6:30 Жиндирго къварилъи, пакъирлъи ва балагъалъукъе ккей загъир гъабизе бихъун ретелгун хлебтил гъабураб глаба ретлунаан доб заманалда.

\*\* 7:1 *Сат* – глага-шагарго 6 кило; гъединго бал. 7:16, 18.

\*\*\* 7:1 *Шекел* – глага-шагарго 11 гр.; гъединго бал. 7:16, 18.

### Шагъар хвасарлъи

<sup>3</sup> Шагъаралъул кавабахъ вукІана барасалъ унтарав ункъо чи. Гъез цоцазда абуна: «Щай нилъее гъанир чІун – хвел щвеялъухъ балагъун? <sup>4</sup> Нилъеца шагъаралде рилълъине хІукму гъабуні, гъениб ракъи бугелъул, нилъ гъенир ракъуца хвела. Гъанирго чІаниги, нилъ кингоги хвезе руго. РачІа нилъ сириязухъе рилълъине ва гъезухъе кверде ине. Гъел нилъеда гурхІани, нилъ чІаго хутІила, гурхІичІони, хун рукІа абе».

<sup>5</sup> МаркІачІул гІужалда рахъун гъел сириязухъе рилълъана. Гъел гъезул къайи чІвараб бакІалде гІагардегІан щваралго, гъенив вихъуда цо инсан вукІинчІо. <sup>6</sup> Гъелда цебе, БетІергъанас чуязул, чолгъаказул ва кІудияб аскаралъул гІадаб хъуй рагІизабуні сириязда ва гъезда ккана: «ГІизраилалъул пачаяс хитиязул ва мисриязул пачаби ккун руго нижеде гІаде кІанцІизе!» – ян.

<sup>7</sup> Цинги маркІачІул гІужалда рахъун, ругелъур чадралги, бугелъуб къайги, рухъухъе чуял-хІамулги тун лъутун ана гъел.

<sup>8</sup> Гъенире щведал, гъел ункъалго чагІи цо чодронире жанире лъугъана, гъенир кванана, гъекъана, цинги гъениб батараб гІарац-месед ва ретІел-кун босун цо бакІалда бахчана. Хадур гъел гІадруссана ва цогіадаб чодронире раккана; гъенисаги батараб жо босана ва гъебги бахчана. <sup>9</sup> Хадуб гъез цоцазда абуна: «Нилъеца мекъаб жо гъабубеб буго. Гъаб рохалил хабаралъул къо буго, амма нилъеца гъеб хабар лъазабулеб гъечІо. Нилъеца рогъинегІан нахъ бахъани, нилъ тамихІалъукъе ккола. Рилълъа хехго пачаясул кІалгІаялда лъазабизе гъаб иш», – ин.

<sup>10</sup> Гъел нухде рахъана, шагъаралъул кавабазул рорчІухъабздеги ахІун, гъезда абуна: «Ниж сириязул къайи чІвараб бакІалде ун рукІана, амма гъенив щивго вати-чІо – цо сасцин гъечІо; рухъухъе чуялги хІамулги руго ва чІавухъе чадралги руго».



<sup>11</sup>РорчІухъабаз гъеб харбил гІакІа ахІана ва гъеб хабар кІалгІаялде щвезабуна. <sup>12</sup>Цинги пача бусадаса тІаде вахъана. «Дида лъала сириязул къасд. Дозда лъала ниль ракъуца холел рукІин. Бугелъуб жиндирго къайиги тун, гъел ана авлахъалда рахчизе, ниль ракъІун квен балагъизе шагъаралдаса къватІире рачІинин, цинги чІаго нильги асир гъарун, шагъарги кверде босилин пикруги гъабун», – илан кІалъана пача жиндирго цересел чагІазда.

<sup>13</sup>Гъесул цересел чагІазул цояс абуна: «Биччанте хутІун ругел чуязда гъоркъоса щуго чуги бачун щиб ккун бугищали лъазабизе гІадамал ине. Кингоги хвезе ругелъул гъелги, жеги хвечІого хутІарал гІизраилазда цадахъ, – ниль киналго хвалиде гІагарлъулел ругелъул».

<sup>14</sup>КІиго чолгъакида чуялги рана, цинги пачаяс гъел Сириязул аскаралда хадур ритІана.

Гъес гъезие буюрухъ къуна: «Ун дозда хадургун, ккараб жо лъазабе», – ян.

<sup>15</sup>Сириязул аскаралъул лъалкІ ккун Иорданалде гІунтІун ана гъел ва хъатамасан лъутун унел сирияз гІудобе бараб ратІлил ва яргъил цІун батана тІолабго нух. Чапарзаби гІадруссана ва жинда бихъараб-тараб пачаясда бицана.

<sup>16</sup>Гъебмехалда халкъ къватІибе бахъана ва сириязул къайи хъамал гъабизе журана. БЕТІЕРГЪАНАСУЛ рагІуда рекъон, тІаса бищараб ханждал цо сат цо шекелалъухъ ва бугІадул кІиго сатги цо шекелалъухъ бичизе байбихъана.

<sup>17</sup>Пачаяс жиндирго вазир тун вукІана шагъаралъул кавабахъ гІадлу-низамалъе, амма гъев гъенив гІаламалъ мерхъун хвана. ЭлишагІ аварагас, гъесул рокъове пача вачІараб мехалда, цебеккунго бицаралда рекъон хвана гъев. <sup>18</sup>ЭлишагІица абун букІана: «Метер, гъаб гІужалда, тІаса бищараб ханждал цо сат цо шекелалъул багъаялда ва кІиго сат богІолги цо шекелалъул багъаялда букІине буго», – ян. <sup>19</sup>Гъев вазирас ЭлишагІида абуна: «БЕТІЕРГЪАНАС зобалазул гордал рагъ-рагъаниги букІунеб жо гуро гъеб!» – ин. Цинги ЭлишагІица абун букІана: «Дур беразда бихъила гъеб, амма две кваназе щвеларо!» – ян.

<sup>20</sup> Гьедин ккезеги ккана гьесие: шагьаралгул кавабахъ гПаламалъ мерхъун хвана гьев.

### Шунемиялгул ракъ гьелъухъе гПадбусинаби

**8** <sup>1</sup> Жиндир вас хваралгуса вахъинавурай чЛужугПаданалда абунa ЭлишагI аварaгас: «Хъизан-къайгун цадахъ гъаниса нахъе а, ва чияр ракъалда бакI балагъун, гъениб чIел гъабе, щайгурелгул анкъго сональ халат бахъараб ракъи биччалеб буго БЕТIЕРГЪАНАС гъаб ракъалда гIаде», – ян.

<sup>2</sup> Гъей гIаданалъ Аллагъасул аварaгас абураб гъабунa ва бачун жиндирго хъизан-къайгун, пилистимазул ракъалдеги ун, гъениб анкъго сональ гIумру гъабунa. <sup>3</sup> Анкъго соналдасан гъей пилистимазул ракъалдаса гIадюссана ва жиндирго минаялгулги хуралгулги кIалъай гъабизе пачаясухъе йиллъгана.

<sup>4</sup> ЭлишагI аварaгас гъарурал хIикматал ишазул бице жиндаянги абун, ЭлишагIил лагъ Гехазида кIалъалев вукIана пача гъебмехалда.

<sup>5</sup> Гехaziца ЭлишагIица хварав чи чIаго гъавураб куцалгул пачаясда бицунеб сагIаталда, жиндир вас ЭлишагIица чIаго гъавурагIадан ячIана пачаясухъе, жиндирго минаялгулги хур-ракъалгулги хIакъалгулъ кIалъазе.

Цинги Гехaziца абунa: «Дир бетIергъан пача, гъалегури дой гIадан! Гъалгул васин ЭлишагI аварaгас хваралгуса гIаде вахъинавурав!»

<sup>6</sup> Гъеб мехалъ пачаяс гъей чЛужугIаданалда цIех-рех гъабунa ва гьелъ гьесда кинабго бицана.

Цинги гьелгул къваригIел гIубазабеян жиндирго чиясда гIадкъана пачаяс ва гьелъ улка таралдаса нахъе гьелгул хуриса швараб хайирги рикIкIун, кинабго гьелгул букIараб боцIи-рикъзи гьелъухъе гIадбусинабеян лъазабуна.

### ЭлишагI аварaгас Бен-Гъадад чIвазе вукIин бицуна

<sup>7</sup> Сириялгул пача Бен-Гъадад унтараб заман букIана; ЭлишагI Дамаскалде вачIана. Гъев вачIун вугилан

рагИдал <sup>8</sup> пачаяс Хазаилида абуна: «Цадахъ сайгъатги босун Аллагъасул аварасда дандчИвазе а. Биччанте дун сахлъулишин цЕхезе ЭлишагI аварас БЕТIЕР-ГЪАНАСДА».

<sup>9</sup> КИкъого вараниялда тIад бараб, Дамаскалдаса тIаса бишараб къайиги сайгъаталъе босун, Хазаил ЭлишагIгун дандчИвазе вахъана. ВачIун гьесда цеvegун гьес абуна: «Дур мутIигIав лагъ, Сириялъул пача Бен-Гъададица витIана дун жив доб унтудаса сахлъулишин дуда цЕхезе», – ян.

<sup>10</sup> ЭлишагIица абуна: «Досда абе мун раКIчIун сахлъулин, амма БЕТIЕРГЪАНАС хIакъикъаталдаги гев хвезе вукIин загъир гъабуна дие». <sup>11</sup> Цинги ЭлишагI бер къапичIого таманаб заманаялъ гьесухъ валагъун чIана – ахирги Хазаил намуслъун лъугъана. Цинги гIек-гIекиялда гIодана ЭлишагI аварас.

<sup>12</sup> «Я дир эмен, щай мун гIодулев?» – ин цЕхана Хазаилица. «Щайгурелъул дида лъалелъул дуца гIизраилазе гъабизе бугебщинаб квешлъи, – ян абуна гьес. – Дуца гъезул хълби рухIизе руго, гъезул гIолохъаби хвалчаца къотI-къотIизе руго, гъитIинал лъимал чIвазе руго, ва лъимаде ругел руччабазул чахъл рихъизе руго».

<sup>13</sup> Хазаилица абуна: «Дица, шивго гурев чияс, гьединачал кIудиял ишал кин гъарулел?» – ин. «БЕТIЕРГЪАНАС загъир гъабуна дие мун Сириялъул пачалъун вахъине вукIин», – ин жаваб къуна ЭлишагIица\*.

<sup>14</sup> Цинги Хазаил жиндирго бетIергъанасухъе тIадвуссана.

Пачаяс гьесда цЕхана: «ЭлишагIица щиб абураб?»

Хазаилица жаваб гъабуна: «Дос дида абуна мун раКI-чIун сахлъулин».

<sup>15</sup> Нахъисеб къоялъ гьес биччиабун юргъан рехана пачаясул гъурмада тIаде ва гъанкъизавуна гев. Хазаилги гьесул бакIалда пачалъун вахъана.

\* 8:13 Гъаниб ЭлишагIица бицунеб буго цебеккунго Аллагъас Илясие рагъун букIараб балъголъи (бал. 3 Пач. 19:15-17).

### Егъорам – Ягъудиялълул пача

<sup>16</sup> Ахавил вас Иорам ГИзраилалълул пачалълун вахълун шуабилеб соналъл, Егъошафатил вас Егъорам Ягъудиялълул пачалълун\* вахълана – жеги Егъошафатги вукІана Ягъудиялълул пачалълун. <sup>17</sup> Льебералда кІиго сон барав чи вахълана гъев пачалълун ва микълго соналъл пачалълги гъабунa Иерусалималда. <sup>18</sup> ГИзраилалълул пачабазул нухккун, Ахавил хълзан-кълаялдаса мисалги босун хълвадана гъев, шайгурелълул гъес Ахавил яс ячун йикІиндал. Гъес БЕТІЕРГЪАНАСДА квеш бихъланщинаб гъабунa. <sup>19</sup> Амма Жиндирго лагъл Давудие гІоло, Ягъудия тІагІинабизе бокълчІо БЕТІЕРГЪАНАСЕ. Гъесул зурияталъле абадиялълего пачалъльялълул тах цІунизе кълотІи гълбун букІиндал Гъес.

<sup>20</sup> Егъорам пачалълун вугеб заманалда Ягъудиялълул квершалида данде чІана Эдом ва жиндирго пачаги вишана. <sup>21</sup> Цинги цадахъл рачун киналго жиндирго чолгълкалгун ЦагІиралде тІаде кІанцІизе вилълълана Егъорам. Гъленир эдомияз сверун ккуна гълвги гълесул киналго чолгълкалги. Кълси сардилъл гълвги гълесул чолгълказул бутІрулги тушбазул сверункквоялдаса кълватІире рорчІана, амма киналго гълесул рагълхълбаби рокъл-рокълоре лълутун ана. <sup>22</sup> Гълддаса нахъле Эдом Ягъудиялъле мукІурлълчІо. Гълбо заманалда Ягъудиялда данде чІана Ливнаги.

<sup>23</sup> Егълорамил пачалъльялълул хутІарал лълугъл-бахълинал «Ягъудиялълул пачабазул тарих» абураб тІехълалда хълван руго. <sup>24</sup> Егълорам хвана ва Давудил Шагъларалда жиндирго умумузда аскІов хабалъл лълуна. Гълесул вас Ахазиягъл гълесул бакІалда пачалълун вахълана.

### Ахазиягъл – Ягъудиялълул пача

<sup>25</sup> Ахавил вас Иорам ГИзраилалълул пачалълун вахълун анцІила кІиабилеб соналъл, Егълорамил вас Ахазиягъл

---

\* 8:16 Доб заманалда цо-цо мехалъл инсуцаги васасги цадахъл гълбулаан пачалълги.

пачалгун вахъана Ягудиялда. <sup>26</sup> Къоло кІиго сон барав чи вахъана Ахазиягъ пачалгун ва цо сональ пачалги гъабуна гьес Иерусалималда. Гьесул эбелалда цар Аталия букІана ва ГІизраилалгун цеве вукІарав пача ГІомри гьелгун кІудияв эмен вукІана. <sup>27</sup> Ахавил хъизаналгун нухккун хъвадана Ахазиягъ ва гьесги БЕТІЕРГЪАНАСДА квеш бихъанщинаб гъабуна – Ахавилгун ригънал ГІагарлги букІиндал гьесул.

<sup>28</sup> Ахазиягъ ун вукІана цо нухаль Ахавил вас Иорамгун ГилГіадалгун Рамоталде Сириялгун пача Хазаилида данде вагъизе; сирияз гъенив лъукъана Иорам. <sup>29</sup> Рамоталда Хазаилида данде вагъулаго сирияз лъукъарав Иорам пача, Изреелалде тІад вуссана ругънал сах гъаризе. Хадув Ягудиялгун пача Ахазиягъ вилълъана Изреелалде, унтун вугев Иорамиде ваккизе.

### Егъу ГІизраилалгун пачалгун вахъин

**9** <sup>1</sup> ЭлишагІ аварас ГІолохъанал аваразбабул цоявги ахІун, гьесда абуна: «Нухде вахъине къачІай. Зайтуналгун нахул цараб хъабаги босе ва ГилГіадалгун Рамоталде а. <sup>2</sup> Гъениве щваравго Нимшил васасул вас, Егъошафатил вас Егъу валагъе. Досухъеги ун, досул гъудул-гъалмагъзабазда аскІюса ватІа ахІун, нахъарокъове ваче дов. <sup>3</sup> Цинги босун гъаб хъаба чІехъе досул ботІрода тІаде ва гъадин абе: „Гъале БЕТІЕРГЪАНАСУЛ раГіи: ‘Дица ГІизраилалда тІад пачалгун толев вуго мун’“. Хадув, ричІун нуцагун, нахъ валагъичІюго лъута!»

<sup>4</sup> Гъев ГІолохъанав авараз ГилГіадалгун Рамоталде ана. <sup>5</sup> Гъениве щваравго, цо сверуда ГІодор чІун ратана аскаралгун бутІрул.

«Аскаралгун бетІер, дир цо хабар буго духъе», – ян абуна гъев ГІолохъанав аварас. «Нижер кисавасухъе?» – ян цІехана Егъуца. «Духъе буго», – ян жаваб къуна гьес.

<sup>6</sup> Егъу вахъун рокъове жаниве вилълъана. Цинги аварас Егъул ботІроде нах тІуна ва гьес абуна: «Гъале ГІизраилалгун БЕТІЕРГЪАН Аллагъасул раГіи: „Дица

мун ГИзраилалда, БЕТІЕРГЪАНАСУЛ халкъалда тІад пачалъун толев вуго. <sup>7</sup> Дир аварагзабазул ва киналго БЕТІЕРГЪАНАСУЛ лагъзазул Изавелица ГІодобе тІураб бидухъ Дица рецІел босизе ГІоло, дуца дурго бетІергъан Ахавил агълу-зуриятго тІагІинабе. <sup>8</sup> Ахавил тІолабго хъизан-агълу хвезе ккола. Гъесул махІ бугел бихъинал цо хутІичІого тІагІинаризе руго Дица ГИзраилалдаса – лагъ вукІа, эркенав вукІа. <sup>9</sup> Наватил вас Яровамил ва АхІиягІил вас Баашал хъизан-агълуялъе гъабураб гъабила дица гъесул агълу-зурияталъеги. <sup>10</sup> Жийго Изавелги Изреелалъул ракъалда гъабзаца тІутІун язе йиго ва лъицаниги гъей хабалъ юкъизе гъечІо“».

Цинги ричІун нуцІагун, лъутана гъев. <sup>11</sup> Егъу жиндирго гъудул-гъалмагъзабахъе тІадвуссиндал, гъезул цояс цІехана: «Ккара-тараб жо бугищ? Щиб гъабизе дов бетІерсвер духъе вачІун вукІарав?» «Нужедаго лъала дов чиги досул каламги», – ян жаваб гъабуна Егъуца.

<sup>12</sup> «Лъаларо нижеда! – ян абуна гъез. – Бице дос абураб жо».

Егъуца абуна: «Дос дида абуна: „Дица ГИзраилалда тІад пачалъун толев вуго мун“, – илан абунин БЕТІЕРГЪАНАС».

<sup>13</sup> Цинги гъез хъатамасан тІаса рахъун ГІабаби рехана балъазда тІаде гъесул хІатІикъе. Хадуб суралъубе пуна ва ахІана: «Егъу вахъана пачалъун!» – ин.

### **Иорам ва Ахазиягъ – кІиявго пачаясул хвел**

<sup>14</sup> Цинги Нимшил васасул вас, Егъошафатил вас Егъу Иорам чІвазе ургъана. (Иорам, цадахъ ГИзраилалъул тІолабго аскаргун, ГилГіадалъул Рамот цІунун Сириялъул пача Хазаилгун вагъулев рукІана. <sup>15</sup> Амма Иорам пача рагъулъ сирияз лъукъ-лъукъун Изреелалде тІадвуссун вукІана ругънал сах гъаризе.)

Егъуца абуна: «Нуж дида рекъарал ратани, щивго чи виччаге гъаб шагъаралдаса къватІиве гъаб хабарги босун Изреелалде ине».

<sup>16</sup> Гъев чолгъакида тІаде вахана ва Изреелалде нух босана; Иорам гъенив вукІана жеги бусада, Ягъудиялгъул пача Ахазиягъги вукІана гъенив, гъесухъе ваккизе вачІун.

<sup>17</sup> Изреелалда сиялда тІад эхетарав ворчІухъанасда рихъана Егъул рагъухъаби тІагарлгъулел ва гъес ахІи бана: «Дида рагъухъаби рихъулел руго!» «Рекъелгун рачІунел чагІийищан цІехезе гъезда данде чотІахъан витІе», – ян абуна Иорамица.

<sup>18</sup> ЧотІахъан ана Егъуда данде ва гъес абуна: «Пачаяс цІехолеб буго, мун рекъелгун вачІунев чийищ?» «Кинаб рекъел две букІунеб? – ин абуна Егъуца. – Дида хадув вильлъа».

ВорчІухъанас дов дозда аскІове щванин, амма тІад-вуссунев гъечІин лъазабуна.

<sup>19</sup> Цинги пачаяс кІиабилеб нухалъ витІана чотІахъан. Гъезда аскІове щваравго, гъес цІехана: «Пачаяс цІехолеб буго, мун рекъелгун вачІунев чийищ?» «Кинаб рекъел две букІунеб? – ин абуна Егъуца. – Дида хадув вильлъа».

<sup>20</sup> ВорчІухъанас довги дозда аскІове щванин, амма тІад-вуссунев гъечІин лъазабуна. «Гъакида цеве-цеве вачІунев чи Нимшил вас Егъуда релълъарав вуго. БетІер свэрарав чияс тІадин тІамулел руго дос чуял», – ин абуна гъес.

<sup>21</sup> «Дир гъакида чуял рай», – ян буюрухъ къуна Иорамица.

Гизраилалгъул пача Иорамги Ягъудиялгъул пача Ахазиягъги, жинди-жиндир гъакидаги рекІун Егъуда данде рахъана. Изреелалдаса Наватил букІараб хуралда аскІов дандчІвана гъезда гъев.

<sup>22</sup> Егъу вихъидал, Иорамица цІехана: «Мун рекъелгун вачІунев чийищ, Егъу?». «Кинаб рекъел букІунеб, – ин жаваб къуна Егъуца, – дур эбелалъ гъересиаллагъабазе гъабураб хъахІбаяб хъулухъги сихІручилъиги тІадеяддаса тІаде цІикІкІунеб букІадго?»

<sup>23</sup> «Хияналъи, Ахазиягъ!» – инги ахІун, Иорам нахъ-вуссун лъутизе жувана.

<sup>24</sup> Гъебмехалъ Егъуца чІор речІІана ва гъеб Иорамил бугъналугбузда гъоркъоб щвана. Гъеб чІораль гъесул

ракI борлъана ва гъев гъакида жанив Гюдов речIчIана.  
<sup>25</sup> Егъуца жиндирго божарав чи Бидкарида абуна: «Из-  
 реелалдаса Наватил букIараб хуриве рехе гъов. РакIалда  
 бугищ гъосул эмен Ахавгун чолгъаказда рекIун гъесда  
 цадахъ унаго БЕТIЕРГЪАНАС гъесда данде бицараб ра-  
 ги: <sup>26</sup> „Дида бихъана сон Наватил ва гъесул васазул би  
 Гюдобе тIураб куц, – ин лъазабулеб буго БЕТIЕРГЪА-  
 НАС, – ва, гъайгъай, гъелъухъ гъаб хуриб жанив жава-  
 балде ахIила Дицаги мун“, – инги абун? Гъединлъидал,  
 БЕТIЕРГЪАНАСУЛ раГуда рекъон, босун гъеб хурибе  
 рехе Иорамил жаназа».

<sup>27</sup> Ккараб жо бихъарабго, Ягъудиялъул пача Ахазиягъ  
 Бет-Гъаганалде валагъун лъутана. Гъевги чIвайиланги  
 ахIун, Егъу гъесда хадув лъугъана.

Жиндирго гъакидаги рекIун Гуралде тIаде унев вукIа-  
 го, Йивлеамалда аскIюб бугеб нухда лъукъана Ахазиягъ,  
 амма гъев гъениса Мегиддоалде лъутана ва гъенив хвана.  
<sup>28</sup> Гъесул хъулухъчагIаз гъакидаги лъун, Иерусалималде  
 босана гъесул жаназа ва Давудил Шагъаралда гъесул  
 умумузда аскIюв вукъана гъев. <sup>29</sup> Ахавил вас Иорам па-  
 чалъун вахъун анцила цоабилеб сональ вахъун вукIана  
 Ахазиягъ Ягъудиялъул пачалъун.

### Изавелил хвел

<sup>30</sup> Егъуца Изреелалде нух босана. Изавелида гъеб хабар  
 раГидал, гъей бералги релъун, расги берцинго къачIан,  
 гординиса къватIие ялагъун чIана. <sup>31</sup> Егъу кавабахъа жа-  
 ниве лъугъидал, гъель абуна: «Рекъелгун вачIинищха  
 мун, Зимрида\* релъъарав, жиндирго бетIергъан чIвалев  
 чIвадарухъан?»

<sup>32</sup> Гордухъе тIадеги валагъун, гъес ахIана: «Дир рахъ  
 ккурав чи шив вугев гъенив?» – ин. Гордухъа кIинго-  
 лъабго ахта ваккана.

<sup>33</sup> «Гюдое рехе гъей!» – илан абуна Егъуца.

\* 9:31 Бал. 3 Пач. 16:9-20.



Гъез гъей гордухъа Гюдое рехана ва гъелгул чвахараб би къадада ва гъенир рарал чуызда. Гъел чуыз мерхъана цинги гъелгул къаркъала речІІ-речІІана.

<sup>34</sup> Егъу жаниве вилъгъун квана-гъекъана. Хадуб гъес абуна: «Гъой наГІана батад ялагъе ва хабалъ юкъе; кин букІаниги пачаясул яс йикІиндал гъой».

<sup>35</sup> Амма гъей юкъизе аразда гъелгул гвангвараги, хІа-тІалги, квералги гурони ратичЮ. <sup>36</sup> ТІадрусун гъеб Егъуда бицана гъез, ва гъес абуна: «Тишбиялдаса Иляс аварагас бицараб БЕТІЕРГЪАНАСУЛ раГІи буго гъеб: „Изреелалгул ракъалда гъабзаца тІутІун бала Изавелил къаркъала. <sup>37</sup> Хурибе щвараб боЦул ракъадин букІина Изавелил жаназа: гъай Изавелициланцин абиларо лъицаниги“».

#### Ахавил хъизан-къай тІаГІинаби

**10** <sup>1</sup> Ахавил лъабкъоялда анЦІго вас вукІана Самариялда. Изреелалгул бутІрузухъе, кІудиял чаГІазухъе ва Ахавил васазул тарбиячаГІазухъе хъван кагътал ритІана Егъуца Самариялде. Гъениб хъван букІана:

<sup>2</sup> «Нужехъ кодор ругелгул пачаясул васалги, гъакалги, чуялги, сверун къараб хъалаги, ярагъги — гъедин бугелгул, гъаб кагъат щварабго, <sup>3</sup> пачаясул васазул бишун мустахІикъав тІаса вище ва жиндирго инсул тахида лъе. Хадур нужерго пачаясе ва гъесул хъизан-къаялъе Гюло рагъизе рахъа».

<sup>4</sup> Амма гъел кутакалда хІинкъана: «КІиго пачаясда кІвечЮ гъесда данде чІезе, — ян кІалъана гъел цоцада, — нилъедайищ кІюлеб?»

<sup>5</sup> КІалГІаялгул бетІерав хъулухъчияс, шагъаралгул бетІерас, кІудиял чаГІаз ва тарбиячаГІаз Егъухъе гъадианаб ругъел битІана: «Ниж дур лагъзал руго ва дуца абураб гъабизе хІадурал руго. Нижеца щивго теларо пачалъун, дуца дуего бокъухъе гъабе».

<sup>6</sup> Цинги Егъуца кІиабилеб кагъат хъвана: «Нужеца дир рахъ кколеб батани, дие мутІигІалги ратани, росун

пачаясул васазул бутІрулгун, метер гѣаб гІужалда дихъе Изреелалде рачІа».

Пачаясул лѣабкъоялда анѡавго вас, гъезие тарбиячили гѣабизе жинда тІад къарал шагъаралтѣул чІухІбузухъ рукІана. <sup>7</sup>Гъеб кагъат щварабго, гъез пачаясул лѣабкъоялда анѡавго вас чІвана, ва гъезул бутІрул гѣагъазда жанирги лъун, Егъухъе Изреелалде ритІана. <sup>8</sup>Пачаясул васазул бутІрул гъанире щвезарун ругин бицана Егъуда вачІун чапарас.

Егъуца абуна гъел кІиго гохІ гѣабун шагъаралтѣул кавабазда аскІор лъейилан ва рогъинегІан гъенир теян.

<sup>9</sup>Нахъисеб къоялъ радал Егъу халкъалда цева вахъана ва гъезда кІалъана: «Гъале гъав дица, дунго ургъун чІвана Иорам пача. Нужеда щибго гІайиб гъечІо гъелтѣул. Амма гъал киналго лъица чІварал? <sup>10</sup>Гъединлъидал, нужеда лъан букІа, БЕТІЕРГЪАНАС Ахавил хъизан-агълуялтѣул рахъалъ бицараб цониги рагІи тІубачІого хутІичІо. БЕТІЕРГЪАНАС Жиндирго лагъ Иляс аварагги гъоркъов ккун къураб рагІи БЕТІЕРГЪАНАС тІубазабуна».

<sup>11</sup>Цинги киналго Ахавил хъизан-къаялтѣул чІаго хутІаралщинал чагІи, гъесул божарал чагІигун, гъудул-гъалмагъзабигун, кашишзабигун цадахъ, цо чи течІого чІвана Егъуца Изреелалда.

<sup>12</sup>Хадуб Егъуца Самариялде нух босана. Нухда унев вукІаго, «ГІухъбузул Бет-Экед» абураб бакІалда <sup>13</sup>Ягъудиялтѣул пача Ахазиягъил гІагарал чагІи данде ккана гъесда, ва гъес гъезда цІехана: «Нуж щал?» – ин.

Гъез абуна: «Ниж, эбел-бикал лъималазухъе ва пачаясул хъизамалтѣухъе щвезе къватІире рахъарал, Ахазиягъил гІагарал чагІи руго», – ян.

<sup>14</sup>«ЧІаго кверде росе гъел!» – ин буюрухъ къуна Егъуца.

Гъел кквезеги ккун Бет-Экедалда бугеб лъадал гъуялда аскІор чІвана – кинавниги кІикъоялда кІиго чи. Гъезул цониги чи чІаго нахъе ворчІизе виччачІо Егъуца.

<sup>15</sup>Гъениса къватІиве вахъаравго, Рехавил вас Егъонадав данде ккана гъесда. Егъуца гъесие саламги къун абуна:

«Дуе дун Гадин мунги вугищ дие ритГухъав?» Вугилан абуна Егъонадавица. «Гъедин батани, квер баче», – ян абуна Егъуца.

Гъез кверал рачана ва Егъуца жиндирго гъакиде вахи-не кумек гъабуна гъесие. <sup>16</sup> Егъуца абуна: «Дида цадахъ вильлъа. Дуда бихъила БЕТІЕРГЪАНАСЕ дун мутГигІав вугев куц», – ин. Егъонадав гъесда цадахъ вильлъана.

<sup>17</sup> Самариялде шваравго, БЕТІЕРГЪАНАС Иляс авараг-ги гъоркъов ккун абураб раГуда рекъон, Ахавил агълухъизамалъул нахъе хутГаралщинал чаГи чІвана Егъуца.

### **БаГалил кашишзаби гъурун тІаГІнари**

<sup>18</sup> Хадуб Егъуца тІолабго халкъ данде аХІана ва гъезда лъазабуна: «Ахавица гІураб тІаГІат-гІибадат гъабичІо БаГалие – Егъуца гъеб цикІкІун гъабизе буго. <sup>19</sup> Гъединлъидал, киналго БаГалил аварагзаби, гъесул хъулухъчаГи ва кашишзаби аХІе дихъе. Вореха, цо хутГичІого киналго рачІине ккола, шайгурелъул дие бокъун буго БаГалие кІудияб къурбан гъабизе. ВачІинчІев чиясе ГІумру гъечІо».

Амма Егъул гъеб сихІру букІана; БаГалие бетІер чІвалевщинав чи чІвазе къасд букІана гъесул. <sup>20</sup> Гъес абуна: «БаГал кІодо гъавураб байрамалде халкъ бакІареян аХІи бай».

Гъелъул гІакІа аХІана. <sup>21</sup> Егъуца ГІизраилалда киса-кибего хабар битІана ва, цо хутГичІого, киналго БаГалие бетІер чІвалевщинав чи гъениве вачІана. Гъел киналго БаГалил мукъадасаб рокъоре жанире раКІарана ва гъеб рукъ гъункун цІуна. <sup>22</sup> РетІел-куналъул тадбиралъе тарав чиясда абуна Егъуца: «Киналго БаГалие тІаГІат-гІибадат гъабулел чаГазе ретІине, гъезул динияб ретІел босе». Гъес гъезул ретІел босун бачІана гъезухъе тІад ретІине.

<sup>23</sup> Цинги Егъуги Рехавил вас Егъонадавги БаГалил мукъадасаб рокъоре жанире рильлъана. Егъуца БаГалил хъулухъчаГазда абуна: «Хал-шал гъабе, гъанир БаГалил тун БЕТІЕРГЪАНАСУЛ хъулухъчаГиги ратизе гурин».

<sup>24</sup>Хадур гьел кърбанал ва тІуран рухІулел кърбанал гъаризе рилълъана. Егъуца кІалтІаялъул кватІисахун рахъалда ункъого чи тана ва гъезда лъазабун букІана: «Дица нужехъе кверде кърал чагІазул цонигияв лъихъаниги хвасарлъун ворчІани, гъев живго хвезе вуго дов хвасарлъарав чиясул бакІалда», – ян.

<sup>25</sup>ТІуран рухІулел кърбанал тІоритІун лъугІаралго, Егъуца жиндирго рорчІухъабазда ва аскаразул бутІрузда лъазабуна: «Рилълъа гъанже, чІвай гьел киналго, цогІаги чи лъутун ворчІизе виччаге», – ян.

Гъез гьел хучдуз чІвана. РорчІухъабаз ва аскаразул бутІруз гъезул жаназабі кватІире рехана ва жалго БагІалил рукъалъул бищунго мукъадасаб бакІалде рилълъана. <sup>26</sup>БагІалие лъурал ганчІил хІубал гъениса кватІиреги росун цІадулъе рехана гъез. <sup>27</sup>БагІалил мукъадасаб гамачІги бекана гъез ва БагІалил рукъги щущахъ базабун, гъеб бакІ хІажатханалде сверизабун – жакъа къоялъги гъедин буго гъеб.

<sup>28</sup>Гъеб хІалалда БагІалил диналъул ахир гъабун Егъуца ГІизраилалда. <sup>29</sup>Амма ГІизраилги къосинабун Наватил вас Яровамица гъарурал мунагъал течІо гъесги, – меседил гъарурал Бет-Элалъул ва Даналъул бусбузе гІибадат гъабун.

<sup>30</sup>БЕТИЕРГЪАНАС Егъуда абун: «Дуца Дие бокъарабщинаб гъабуралъухъ ва Ахавил хъизан-агълуялъе кинабго Дир амруялда рекъон тІубазабуралъухъ, ункъабилеб кьералде гІунтІун дур наслуялъул чагІи рукІине руго ГІизраилалъул тахида», – ян.

<sup>31</sup>Амма РакІ-ракІалъго мукІурлъичІо Егъу ГІизраилалъул БЕТИЕРГЪАН Аллагъасул Къануналъе – ГІизраилги къосинабун, Яровамица гъарурал мунагъазде мугъ рехичІо.

### Егъул пачалъиялъул ахир

<sup>32</sup>Гъеб заманалда БЕТИЕРГЪАНАС ГІизраилалъул ракъ тІаса къотІизе байбихъана. Сириялъул пача Хазаилица

жиб-жиб гѳорхѳи кѳотѳун тѳаде кѳанѳун гѳизраила-  
зул ракъал кверде росана: <sup>33</sup>Иорданалъул бакъбаккул  
рахъ, Гилгѳадалъул кинабго ракъ (Гадил, Рувимил ва  
Манассил ракъал), Арнон лъарахъ бугеб Арогѳер ша-  
гъаралдаса бахъараб Гилгѳад тун добехун Башаналде  
щвезегѳан ракъал.

<sup>34</sup>Егъул пачалъиялъул хутѳарал лъугъа-бахъинал, гъес  
гъарурал ишал ва гъесул гъунарал – гъеб кинабго хъван  
буго «Гѳизраилалъул пачабазул тарих» абураб тѳехъалда.

<sup>35</sup>Егъу хвана ва жиндирго умумузда аскѳов Самари-  
ялда хабалъ лъуна. Гъесул бакѳалда гъесул вас Егъоахаз  
пачалъун вахъана. <sup>36</sup>Егъуца кѳоло микъго соналъ Гѳиз-  
раилалда тѳад пачалъи гъабуна.

### Аталиятца Давуд пачаясул наслу тѳубан тѳагѳинабизе хѳалбихѳи

**11** <sup>1</sup>Ахазиягъил эбел Аталиятда жиндирго вас хун  
вукѳин лъайдал, гъель тѳолалго пачаясул ирсилал  
бужорухъги къун чѳивана. <sup>2</sup>Амма Егъорамил яс, Ахазия-  
гъилги яц Егъошеваца Ахазиягъил вас Егъоашги гъесул  
рахъдал эбелги, чѳивазе кѳотѳарал пачаясул хъизан-къа-  
ялъул чагѳазда гъоркъоса балъго нахъеги рачун, бусен-  
къай лъолеб нахъарокъор рахчана. Гъедин вахчана гъев  
Аталиятдаса, ва гъев чѳаго хутѳана. <sup>3</sup>БЕТѳЕРГЪАНАСУЛ  
Рокъов вахчана Егъошеваца гъев анлъго соналъ; пача-  
лъиялъул тахида Аталия йикѳана.

### Аталия пачалъиялдаса рехи

<sup>4</sup>Аталия пачалъун яхъун анкъабилеб соналъ Егъояда-  
гѳица\* пачаясул рорчѳухъабазул нусилбутѳрул ва кѳалгѳа-  
ялъул хъаравулзаби, хадур чагѳиги ритѳун, жиндихъего  
БЕТѳЕРГЪАНАСУЛ Рокъоре ахѳана. Гъес гъезулгун  
кѳотѳи-къай гъабуна, БЕТѳЕРГЪАНАСУЛ Рокъоб гъезда

\* 11:4 *Егъоядагѳи* – Аталиял заманалда Бетѳергъанасул Рукъалъул  
кѳудияв кашишлъун вукѳарав чи.

гъаги базабуна. Цинги гъес гъезда пачаясул вас вихьизавуна, <sup>5</sup> гъезие гъадинал тIадкъаялги къуна:

«Гъале нужеца гъабизе кколеб жо: шамат къоялъ хъулухъалде рахъунезул лъабил бутIаялъ пачаясул кIалгIа цIуне, <sup>6</sup> кIиабилеб лъабил бутIаялъ – Сур абураб каву, ва ахирисеб лъабил бутIаялъ РорчIухъабазул Кавуялдаса добехун бугеб каву цIуне. Ирга гъабун кIалгIаялъ хъаравуллги гъабе нужеца. <sup>7</sup> Шамат къоялъ рокъоре унезул кIиги къокъа пача цIунизе БЕТIЕРГЪАНАСУЛ рокъор чIезе ккола. <sup>8</sup> Нуж ярагъги кодоб ккун, Егъоаш пачаясда сверун гор гъабун чIа ва нужеда аскIове къаравщинав чи чIвай. Гъев ара-аралъуве ун пачаясда аскIоса къуруге».

<sup>9</sup> НусилбутIруз кашиш ЕгъоядагIица абухъе гъабуна кинабго. Гъел киналго – шамат къоялъ хъулухъалде рахъунелги, шамат къоялъ хъулухъалдаса рокъоре унелги – кашиш ЕгъоядагIихъе рачIана, цадахъ жидерго чагIиги рачун. <sup>10</sup> Гъес нусилбутIрузе БЕТIЕРГЪАНАСУЛ рокъоса росун Давудил рукIарал хъалхъаналги хучдулги рикъана. <sup>11</sup> Ярагъги кодоб ккун, къилбаялъул рахъалдаса шималияб рахъалде щвезегIан, къурбаналъе бакIги, БетIергъанасул Рукъги жанибеги бачун, пача цIунизе эхетана рорчIухъаби.

<sup>12</sup> Цинги ЕгъоядагIица къватIиве вачун вачIана пачаясул вас; гъес гъесул ботIрода тажги лъуна, пачалъиялъул къотIи тIад хъвараб кагъатги къуна гъесухъе ва гъев пача вугилан ахIана. Цинги гъесда зайтуналъул нах бахана. ЧIвалаго хъатгун ахIи-хIуралда букIана тIолабго халкъ: «БетIерчIахъаяв пача! Дур гIумру халалъаги!» – ян ахIулеб букIана гъез.

<sup>13</sup> РорчIухъабазулгун халкъалъул ахIи-хIур рагIун, Аталия гъезухъе БЕТIЕРГЪАНАСУЛ Рокъое йилълъана. <sup>14</sup> Гъениб, гъезул гIадалда рекъон, хIобода цева эхетун цIияв пача вихъана гъелда. Рагъул церехъабиги, накъирачагIиги рукIана гъесда сверухъ ракIарун, ва тIолалго гIадамал рачулаго накъирабигун кIудияб рохел-разилъигун ахIи-хIуралда рукIана. Аталия цинги жиндаго

тIад букIараб тIасанретIелги бихъун: «Хияналъи! Хияналъи!» – ян ахIдана.

<sup>15</sup> Кашиш ЕгъоядагIица нусилбутIрузда абунa: «Рукъ тун къватIие, рорчIухъабазул къер тун доехун яче гъей, ва гьелда цадахъ аравщинав чи хочоца чIвай», – ян.

БЕТИЕРГЪАНАСУЛ Рокъой жаний чIвазе бегъуларин гъейин лъазабун букIана кашишас.

<sup>16</sup> Гъей кквезеги ккун, пачаясул кIалгIаялда чуял рачунеб кавудухъа жаниеги ячун, гъений чIвана.

<sup>17</sup> ЕгъоядагIица БЕТИЕРГЪАНАСДАГИ, пачагун халкъалдаги гьоркъоб, гьел БЕТИЕРГЪАНАСЕ мутIигIал рукIине ругин абураб къотIи гъабуна. Пачаясда ва халкъалда гьоркъобги гъабуна гьес къотIи-къай. <sup>18</sup> Хадуб тIолабго пачалихъалъул гIадамал БагIалил мукъадасаб рокъоре рилълъана ва гъеб шуцахъ базабуна. Гъез гъениб букIараб къурбаналъе бакIги, гьересиаллагъзабиги гъурана ва гъеб къурбаналъе бакIалда цеве вачун БагIалил кашиш Маттанги чIвана.

Цинги, БЕТИЕРГЪАНАСУЛ Рукъги рорчIухъабазда тIад къан тун, <sup>19</sup> ЕгъоядагIицаги, нусилбутIрузги, пачаясул рорчIухъабазги, тIолабго халкъгун цадахъ БЕТИЕРГЪАНАСУЛ Рокъоса къватIиве вачана пача ва РорчIухъабазул Кавуги бахун, пачаясул кIалгIаялда жанире рилълъана. Гъенив пача жиндирго бакIалда пачалъиялъул тахида гIодов чIезавуна, <sup>20</sup> ва тIолабго халкъ кутакалда разилъана. Пачаясул кIалгIаялда хочоца Аталия чIван хадуб шагъаралда хIалхъи ккана.

### Егъоаш – Ягъудиялъул пача

<sup>21</sup> Пачалъун вахъаравго Егъоашица анкьго сон бан букIана.

**12** <sup>1</sup> Егъу пачалъун вахъун анкъабилеб соналъ Егъоаш Ягъудиялъул пачалъун вахъана, ва кIикъого соналъ пачалъи гъабуна гьес Иерусалималда. Гъесул эбелалда цIар Цивия букIана; гъей Беэр-Шеваялдаса

гІадан йикІана. <sup>2</sup>Кашиш ЕгъоядагІил гІакълуялда рекъон жив хъвадулебгІанаб заманалда, Егъоашица БЕТІЕРГЪАНАСДА битІун бихъанщинаб гъабуна. <sup>3</sup>ЦохІо гохІазул мукъадасал бакІал тун рукІана риххичІого ва халкъаль гъенир жеги кърбанал гъарулел ва къеккенги бухІулеб букІана.

### Егъоашица Мукъадасаб Рукъ цІи гъаби

<sup>4</sup>Егъоашица кашишзабазда абунa: «БЕТІЕРГЪАНАСУЛ рукълъе къваригІараб-тараб босизе халкъаль къолеб кинабго гІарац данде гъабе, – жив-жив чияс жинда тІадаб фарз тІубазабун къурабги ва гІадамаз жиндиего бокъун къурабги. <sup>5</sup>Биччанте кашишзабазул щивас жиндирго чагІазухъа босун гъеб гІарац Мукъадасаб Рукълъул биххараб-тараб бакІ къачІазе хІалтІизабизе», – ян.

<sup>6</sup>Егъоаш пачалъун вахъун къоло анлъабилеб сон сверана, амма кашишзабаз Мукъадасаб Рукъ жеги цІи гъабун бахъинчІо.

<sup>7</sup>Цинги Егъоаш пачаяс кашиш ЕгъоядагІги цогидал кашишзабиги ахІана жиндихъего ва гъездаса жаваб тІалаб гъабунa: «Щай нужеца Мукъадасаб Рукъ къачІалареб? Халкъаль бачІараб гІарац тІокІаб нужеего босуге. Рукъ къачІаялъе хІалтІизабизе къе гъеб», – ин.

<sup>8</sup>Гъебмехаль кашишзаби разилъана тІокІаб гІарац жидеого босичІого тезе ва Рукъ къачІаялъул жавабчилъиги цогидаз гъабизе тезе.

<sup>9</sup>Кашиш ЕгъоядагІица гъитІинаб цІулал гъамас босана ва гъельул тІалъелалда каратІ бахъана. Цинги гъес гъеб БЕТІЕРГЪАНАСУЛ Рукълъул кІалтІа, кваранаб рахъалда, кърбаналъе бакІалда аскІюб лъуна. Гъенир кІалтІа хъаравуллъиялда чІарал кашишзабаз БЕТІЕРГЪАНАСУЛ Рокъобе бачІарабщинаб гІарац гъеб гъансинибе балеб букІана. <sup>10</sup>Гъамас гІарцул цІурабщинаб мехаль, пачаясул хъвадарухъанги кІудияв кашишги вачІун, гъез гъеб БЕТІЕРГЪАНАСУЛ Рокъобе бачІараб гІарац малъун къандалъоялда жанибе чІехъолаан. <sup>11</sup>Хадуб гъеб гІарац



цІалаан ва БЕТІЕРГЪАНАСУЛ Рукъалъул хІалтІабазда тІад тарал чагІазухъе кьолаан. Гъез БЕТІЕРГЪАНАСУЛ Рукъ къачІалел хІалтІухъабазе мухъ кьолаан: цІулал ва бакІал райлъул устарзабазе, <sup>12</sup> къадахъабазе ва ганчІил устарзабазе. Гъединго БЕТІЕРГЪАНАСУЛ Рукъ цІи гъабизе цІул ва бекІараб гамачІ босулаан гъез гъелъухъ ва Мукъадасаб Рукъ цІи гъабиялъе къваригІарабщиналъеги хІалтІизабулаан.

<sup>13</sup> Амма я гІарцул шурмал гъаризе, я нахучирахъазул билтабазе квекъмаххал, я суркІаби, я сурал, я БЕТІЕРГЪАНАСУЛ Рукъалъе цоги меседил ва гІарцул тІагІелал гъариялда тІад хІалтІизабичІо гъеб гІарац. <sup>14</sup> Гъеб кинабго гІарац кьолаан БЕТІЕРГЪАНАСУЛ Рукъ цІи гъабулел чагІазухъе, гъез гъеб гъениб къваригІараб-таралъе хІалтІизабизе. <sup>15</sup> ХІалтІухъабазе мухъ кьеze гІарцул тадбиралъе таразухъа хІисабкъей тІалаб гъабулароан, шайгурелъул гъез ракІбацІадго гъабулеб букІиндал гъеб хІалтІи. <sup>16</sup> Ккараб такъсир бецІизелъун ва мунагъздаса рацІалъизелъун хъолел къурбаназухъ къураб гІарац БЕТІЕРГЪАНАСУЛ Рокъобе босулароан – гъеб кашишзабазе кьолаан.

### **Егъоашица Иерусалим цІуни**

<sup>17</sup> Гъебго заманалда Сириялъул пача Хазаил тІаде кІанцІана Гат абураб шагъаралде ва гъеб кверде босана. Хадув Иерусалималде тІаде кІанцІизе ине къасд ккана гъесул. <sup>18</sup> Гъебмехалъ Ягъудиялъул пача Егъоашица жиндирго умумул Егъошафатица, Егъорамица, Ахазиягъица ва гъес жинцаго БЕТІЕРГЪАНАСЕ сайгъат гъарурал мукъадасал тІагІелалги, Мукъадасаб Рокъоб ва пачаясул кІалгІаялъуб батарабщинаб меседги босун, Хазаил пачаясе битІана. Гъебмехалъ гъев Иерусалимги тун нахъе тана.

### **Егъошил хвел**

<sup>19</sup> Егъошил пачалъиялъул хутІарал лъугъа-бахъинал ва цоги киналго гъес гъарурал ишазул хІакъалъулъ хъван

буго «Ягудиялгул пачабазул тарих» абураб тЕхьалда.  
<sup>20</sup> Гьесул хьулухъчагІаз гьоркьчІелги гьабун Силлялде  
 Подоре унеб нухда бугеб Бет-Миллоялда чІвана гьев.  
<sup>21</sup> ШимгІатил вас Иозавад ва Шомерил вас Егьозавад  
 рукІана гьев чІварал чагІи. Гьев Давудил Шагьаралда  
 жиндирго умумузда аскІов хабаль лъуна. Гьесул вас  
 Амациягь гьесул бакІалда пачалъун вахъана.

### Егьоахаз – ГИзраилалгул пача

**13** <sup>1</sup> Ахазиягьил вас Егьоаш Ягудиялгул пачалъун  
 вахъун къоло лъабабилеб сональ Егьул вас Егьоа-  
 хаз ГИзраилалгул пачалъун вахъана, ва анцІила анкъго  
 сональ пачалъи гьабуна гьес Самариялда. <sup>2</sup> Гьес БЕТІЕР-  
 ГЪАНАСДА квешбихъанщинаб гьабуна: ГИзраилги хадуб  
 цІан, Наватил вас Яровамица гьарурал мунагъазда хадув  
 ана гьев ва гьел мунагъаздаса къуричІо. <sup>3</sup> БЕТІЕРГЪА-  
 НАСУЛ ццин бахъана ГИзраилалде ва гІезегІан мехаль  
 Сириялгул пача Хазаиллil ва гьесул вас Бен-Гьададил  
 квершелчилъиялда гьоркь чІезаруна Гьес гьел.

<sup>4</sup> Амма Егьоахаз БЕТІЕРГЪАНАСДЕ гьардана ва, Си-  
 риялгул пачаяс ГИзраилалъе къолеб гІазаб-гІакъуба  
 бихъун, БЕТІЕРГЪАНАС къабул гьабуна гьесул гьари.  
<sup>5</sup> Цинги БЕТІЕРГЪАНАС ГИзраил хвасар гьабизе чи ви-  
 тІана, ва гьел Сириялгул кверщаликъа рорчІана. Цебего  
 гІадин ракълилаб заман бачІана гІизраилазе. <sup>6</sup> БукІани-  
 ги, ГИзраилги хадуб цІан Яровамица гьарурал, гьесул  
 хъизан-агьлуялгул мунагъазде мугь рехичІо гьез; гьелго  
 мунагъазда хадур рилълъана. Ашерал хІубиги эхетара-  
 лъубго букІана Самариялда.

<sup>7</sup> КІикъоялда анцІго чотІахъанги, анцІго чолгьокоги ва  
 анцІазарго лъелал рагъухъабиги гурони, тЮкІаб щибго  
 хутІичІо Егьоахазил аскаралгул, шайгурелгул Сириялгул  
 пачаяс гьабихъ хІур гІадин тІагІинаруна хутІаралцинал.

<sup>8</sup> Егьоахазил пачалъиялгул хутІарал лъугъа-бахъинал,  
 кинабго гьес гьабурабщинаб ва гьесул бахІарчиял иша-  
 зул хІакъалгуль хъван буго «ГИзраилалгул пачабазул

тарих» абураб тЕхьалда. <sup>9</sup>Егъоахаз хвана ва Самариялда жиндирго умумузда аскІов хабаль лъуна. Гьесул бакІалда гьесул вас Иоаш вахъана пачалъун.

### Иоаш – ГИзраилалъул пача

<sup>10</sup> Егъоаш Ягъудиялъул пачалъун вахъун лъебералда анкъабилеб сональ Егъоахазил вас Иоаш ГИзраилалъул пачалъун вахъана, ва анЦІила анлъго сональ пачалъи гъабун гьес Самариялда. <sup>11</sup> Гьес БЕТІЕРГЪАНАСДА квешбихъулебщинаб гъабун гьес. ГИзраилги хадуб цІан, Наватил вас Яровамица гъарурал мунагъазул цохІоги гъоркъоб биччачІо; гьел мунагъазукъ хъвадана гьев.

<sup>12</sup> Иоашил пачалъиялъул хутІарал лъугъа-бахъинал, кинабго гьес гъабурабщинаб ва Ягъудиялъул пача Амац-ягыда данде вагъулаго гьес бихъизабураб бахІарчилъи-ялъул хІакъалъулъ хъван буго «ГИзраилазул пачабазул тарих» абураб тЕхьалда.

<sup>13</sup> Иоаш хвана ва гьесул бакІалда Яровоам пачалъун вахъана. Иоаш Самариялда ГИзраилалъул пачабазда аскІов хабаль лъуна.

### ЭлишагІ аварагасул хвел

<sup>14</sup> ЭлишагІ аварагасда хвалил унти чІван букІана. Цинги ГИзраилалъул пача Иоаш вачІана гьесухъе ваккизе, ва гьесда тІадеги къулун гІодана гьев. «Вай дир эмен! Вай дир эмен! ГИзраил цІунараб лебалаб хъергъу! Унев вуго гъанже гъадин нижги тун!» – ин чІвачІвадана гьев.

<sup>15</sup> ЭлишагІица абуна: «Бахъе къватІибе чІорбутІги чІоралги». Гьес гъедин гъабун гьес.

<sup>16</sup> «ЧІорбутІ кодобе босе», – ян абуна гьес ГИзраилалъул пачаясда.

Гьес гьеб кодобе босидал, ЭлишагІица ГИзраилалъул пачаясул кверазда тІад лъуна жиндирго кверал.

<sup>17</sup> «Бакъбаккул рахъалдехун бугеб гордо рагъе», – ян абуна гьес. Гьес гордо рагъана. «Гъанже речІЧІе», – ян абуна ЭлишагІица. Гьес речІЧІана.

«Гьѣб буго Сириялда тІад босизе бугѣб БЕТІЕРГЪА-НАСУЛ бергьенлъиялъул чІор! – ин абуна ЭлишагІица. – Мун вагъизе вуго сириялгун Апекалда ва дуца тІуран гъуризе руго гьел».

<sup>18</sup> Хадуб гьес абуна: «ЧІорал кодоре росе». ГІизраила-лъул пачаяс гьел росана.

ЭлишагІица абуна гьесда: «Ракъалда къаб-къабгІе гьел». Гьес лъабго нухалъ къабуна.

<sup>19</sup> Цинги ЭлишагІ кутакалда ццидахана ва гьес абуна: «Дуца щуго яги анлъго нухалъ къабизе кколаан гьел ра-къалда. Гьѣбмехалъ дуца сириял тІуран гъура-чункилаан. Гъанже лъабго нухалъ гурони къезаризе гьечІо дуца дол».

<sup>20</sup> ЭлишагІ авараг хвана, ва гъев хабалъ лъуна.

Щибаб соналъул ихдалил гІужалъ Могавалдаса хъа-чагъаз чабхъен гъабизе лъугъана ГІизраилалде. <sup>21</sup> Цо нухалъ, хварав чи вукъизе унел гІадамаз, хъачагъазул къокъа бихъун, гьѣб жаназа ЭлишагІ аварагасул хабал нохъоде рехун балагъизабуна. Хварав чиясул жаназа ЭлишагІил рукъбузда хъварабго гъев чи чІаголъун тІаде вахъун вачІана.

### **ЭлишагІ аварагас ахиралда бицараб рагІи тІубараб куц**

<sup>22</sup> Егъоахаз пачалъун вугебГІан заманалда Сириялъул пача Хазаилица ГІизраилалда тІад кверщел гъабуна.

<sup>23</sup> Амма Ибрагъимгун, ИсхІакъгун ва Якъубгун гъабураб Жиндирго къотІиялъе гІоло БЕТІЕРГЪАНАС цІоб лъуна ГІизраилазда, гьезда гурхІана ва гьезие кумекалъе чІана. Гьесие бокъичІо гьел тІагІинаризе ва Жиндирго берда переса тІуранго нахъе къотІичІо гьел жакъа къоялъги.

<sup>24</sup> Сириялъул пача Хазаил хвана, гьесул бакІалда гьесул вас Бен-Гъадад пачалъун вахъана. <sup>25</sup> Цинги Егъоахазил вас Иоашица, жиндирго эмен Егъоахазихъа Хазаиллил вас Бен-Гъададица рахъун рукІарал шагъарал нахъе рахъана. Иоашица лъабго нухалъ бергьенлъи босана гьесда тІад ва ГІизраилалъул шагъарал гьесухъа нахърусинаруна.

## Амациягъ – Ягъудиялзул пача

**14** <sup>1</sup>Гизраилалзул пачалзун Егъоахазил вас Иоаш вахзун кIиабилеб сональ Егъоашил вас Амациягъ пачалзун вахъана Ягъудиялда. <sup>2</sup>Къоло шуго сон барав чи вахъана гъев пачалзун ва къоло ичIго сональ Иерусалималда пачалги гъабуна гъес. Гъесул эбелалда цIар Егъоаддан букIана, гъейги Иерусалималдаса гIадан йикIана. <sup>3</sup>Гъес БЕТIЕРГЪАНАСДА берцин бихъанщинаб гъабуна, амма Давудида вачалгичIо. Сундулго жиндирго эмен Егъоашидаса мисал босун хъвадана гъев. <sup>4</sup>ЦохIо порхалъабазда гъересиаллагъзабазе гIибадаталге рарал бакIал риххизарун рукIинчIо ва халкъаль гъенир къурбанал гъарулел ва къеккенал рухIулел рукIана.

<sup>5</sup>Жиндирго хъатикъ пачалги шулалгъарабго, гъес жиндирго эмен чIварал чагIазе жаза гъабуна. <sup>6</sup>Амма, Мусал Къануналда гъабураб хъвай-хъвагIаялда рекъон, гъезул лъимал чIвачIого тана. Гъениб хъван бугелзул БЕТIЕРГЪАНАСУЛ амру: «Лъималазул такъсиралге гIоло эбел-эмен чIвазе бегъуларо, ва эбел-инсул такъсир сабаблзун, лъимал чIвазе бегъуларо; жив-жив чияс жиндирго такъсиралгухъ босе абе гIажал», – ин.

<sup>7</sup>Гъесин ЦIамгIалаб расалги абулеб бакIалда анцIазарго эдомиял чIварал ва Села абураб шагъарги кверде босараб. Гъес гъелда Ёктеил абун цIар лъуна, гъедин абула гъелда жакъа къоялги.

## Амациягъидаги Иоашидаги гъоркъоб рагъ

<sup>8</sup>Егъоахазил вас, Егъул васасул вас, Гизраилалзул пача Иоашихе чапарзаби ритIана Амациягъица цо чIухIараб рагIигун: «РачIа кIиялго цоцаль рагъизе рахъине!» – ян.

<sup>9</sup>Амма Гизраилалзул пача Иоашица гъадианаб жаваб гъабуна Ягъудиялзул пача Амациягъие: «Ливаналзул зазил хъархъица Ливаналзул кедралгухъе вакил витIаравила: „Дур яс къе дир васасе“, – янги абун. Амма бачIун гIалхул жанавараль мерхъарабила гъеб зазил хъарахъ. <sup>10</sup>Дуца

Эдомалда тІад бергьенлѣи босун букІиндал дур тІамал кІодолъун буго. Дурго бергьенлѣи гун ва къадру-къимат-гун рокъов чІун лѣикІ дуге! Мунгоги, цадахъ Ягъудияги шапизе дагІба-рагІи щай дуге?»

<sup>11</sup> Амма Амациягъица гІин тІамичІо гъеб рагІухъ ва ГІизраилалъул пача Иоашица жиндирго аскаралгун цадахъ гъужум гъабуна гъесда тІаде. Ягъудиялда бугеб Бет-Шемешалда ккана гъеб рагъ. <sup>12</sup> Ягъудиял гъурун рана гІизраилаз ва гъезул рагъухъаби рокъо-рокъоре лъутун ана.

<sup>13</sup> ГІизраилалъул пача Иоашица Ягъудиялъул пача Амациягъ Бет-Шемешалда асир гъавуна. Хадув Иоашица Иерусалималде нух босана ва Ефраимил абулеб кавудухъа байбихъун «Солбол каву» абулеб бакІалде щвезегІан ункънусго натІ шагъаралъул къадал биххана. <sup>14</sup> БЕТІЕРГЪАНАСУЛ Рокъоб ва пачаясул кІалгІаялъуб батарабщинаб гІарац-меседги, хазинаги ва киналго тІа-гІелалги росана Иоашица; гъениса асир гъарурал гІадамалги цадахъ рачун гъев Самариялде тІадвуссана.

### Иошил хвел

<sup>15</sup> Иошил пачалъиялъул хутІарал лъугъа-бахъинал, гъесул лебаллѣи ва Ягъудиялъул пача Амациягъгун гъес гъабураб рагъ – гъеб кинабго хъван буго «ГІизраилалъул пачабазул тарих» абураб тІехъалда. <sup>16</sup> Иоаш хвана ва Самариялда ГІизраилалъул пачабазда аскІов хабаль лъуна. Гъесул вас Яровоам вахъана гъесул бакІалда пачалъун.

### Амациягъил хвел

<sup>17</sup> ГІизраилалъул пача Иоаш хун хадуб жеги анцІила щуго сональ гІумру гъабуна Ягъудиялъул пача Амациягъица. <sup>18</sup> Амациягъил пачалъиялъул хутІарал лъугъа-бахъиназул хІакъальлъул хъван буго «Ягъудиязул пачабазул тарих» абураб тІехъалда.

<sup>19</sup> Иерусалималда Амациягъ чІвазе гъесда данде гъоркъанго рекІкІ ургъун букІин лъан гъев Лахишалде лъутана. Амма Лахишалдеги гъесда хадур чагІи ритІун,

гъенив чІвана гъев. <sup>20</sup> Чода тІад лъун Иерусалималде босана гъесул жаназа ва Давудил Шагъаралда жиндирго умумузда аскІоб хабаль лъуна.

<sup>21</sup> Цинги Ягъудиялъул жамагІаталъ анціила анлъго сон барав Азариягъ пачалъун гъавуна гъесул эмен Амациягъил бакІалда. <sup>22</sup> Амациягъ хун хадуб гъесин Элат абураб порт Ягъудиялъул квершаликъе нахъбусинабураб ва цІидасан бараб.

<sup>23</sup> Ягъудиялъул пача Егъоашил вас Амациягъ Ягъудиялда тІад пачалъун вахъун анціила щуабилеб сональ, ГІизраилалда Иоашил вас Яровоам пачалъун вахъана, ва Самариялда кІикъоялда цо сональ пачалъи гъабуна гъес. <sup>24</sup> Гъес БЕТІЕРГЪАНАСДА квешбихъанщинаб гъабуна ва Наватил вас Яровамица ГІизраилги къосинабун гъарурал мунагъазул цохІоги гъоркъоб биччачІо.

<sup>25</sup> Шималияб рахъалда бугеб Лево-Хаматалдаса бахъараб къилбаялъул рахъалда бугеб ЦамгІалаб ральдахъе щвезегІан ГІизраилаллъул ракъал гъесин тІадрусинарурал. Гъеб ккана БЕТІЕРГЪАНАС цебеккунго Амитавил вас Гат-Хепералдаса Юнус аварагги гъоркъов ккун бицараб рагІуда рекъон. <sup>26</sup> БЕТІЕРГЪАНАСДА бихъана, я лагъ, я эркенав батІалъи гъечІого, тІолалго ГІизраиллазе бугеб кІудияб гІазаб-гІакъуба ва гъезие кумекалъе щивго гъечІевлъи. <sup>27</sup> БЕТІЕРГЪАНАС ГІизраилаллъул цар дунялалдасаго тІагІинабилин абун букІинчІелъул, Гъес Иоашил вас Яровоамги гъоркъов ккун хвасар гъаруна гъел.

<sup>28</sup> Яровоамил пачалъиялъул хутІарал лъугъа-бахъинал, кинабго гъес гъабурабщинаб, ва гъес рагъуль бергъун, Дамаскги Хаматги Ягъудиялъухъа нахъе рахъун ГІизраилалъухъе тІадрусинариги рикІкІун, гъесул киналго бергъенлъабазул хІакъалъуль хъван буго «ГІизраилаллъул пачабазул тарих» абураб тІехъалда.

<sup>29</sup> Яровоам хун жиндирго умумузда, ГІизраилаллъул пачабазда аскІов хабаль лъуна ва гъесул бакІалда гъесул вас Закариягъ пачалъун вахъана.

### Азариягь – Ягьудиялзул пача

**15** <sup>1</sup>Гизраилалзул пачалзун Яровоам вахзун кьо-ло анкьабилеб сональ Ягьудиялда Амациягьил вас Азариягь пачалзун вахъана. <sup>2</sup>Анџила анлъго сон барав чи вахъана гъев пачалзун ва кџикъоялда анџила кџиго сональ пачалъи гъабуна гъес Иерусалималда. Гъесул эбелалда џар Ехолия букџана, гъейги Иерусалималдаса гџадан йикџана. <sup>3</sup>Гъесул эмен Амациягъицаго гџадин, гъесги БЕТІЕРГЪАНАСДА берцин бихъанщинаб гъабуна. <sup>4</sup>Амма рорхалъабазда гъересиаллагъабазе гџибадаталгье рарал бакџал риххизарун рукџинџю жеги, ва халкъалъ гъенир къурбанал гъарулел ва къеккенал рухџулел рукџана.

<sup>5</sup>БЕТІЕРГЪАНАС барасалзул унти биччана гъесда тџаде ва гџумруялзул кьоал лъугџизегџан гъев унтиялзул гџазаб гъесда тџаса босичџю; гъев батџа гъабураб минаялзуве вахъана. Халкъалда тџад кверщел гъаби ва пачалихъ нухда бачи пачаясул вас Ётамица тџаде босана.

<sup>6</sup>Азариягьил пачалъиялзул хутџарал лъугъа-бахъинал ва киналго гъес гъарурал ишазул хџакъалзулъ хъван буго «Ягьудиялзул пачабазул тарих» абураб тџехъалда. <sup>7</sup>Азариягь хвана ва Давудил Шагъаралда жиндирго умумузда аскџов хабалъ лъуна. Гъесул бакџалда гъесул вас Ётам пачалзун вахъана.

### Закариягь – Гизраилалзул пача

<sup>8</sup>Азариягь Ягьудиялзул пачалзун вахзун лъебералда микъабилеб сональ Яровоамил вас Закариягь Гизраилалзул пачалзун вахъана ва анлъго моџџалъ пачалъи гъабуна гъес Самариялда. <sup>9</sup>Гъес жиндирго умумузда релълзун БЕТІЕРГЪАНАСДА квешбихъанщинаб гъабуна – Наватил вас Яровамица Гизраилги кьосинабун гъарурал мунагъаздаса дове-гъове кьуричџю.

<sup>10</sup>Явешил вас Шалумица гъоркъџелги гъабун Кавал-Амалда чџивана гъев ва гъесул бакџалда пачалзун живго



чІана. <sup>11</sup> Закариягыл пачалъиялъул хутІарал лъугъа-бахъинал «ГІизраилалъул пачабазул тарих» абураб тІехъалда хъван руго. <sup>12</sup> Гъедин тІубана БЕТІЕРГЪАНАС Егъе кьураб раГІи: «Ункъабилеб кьералде ГІунтІун дур наслуялъул чаГІи рукІине руго ГІизраилалъул тахида», – ян абураб.

### Шалум – ГІизраилалъул пача

<sup>13</sup> Азариягъ Ягъудиялъул пачалъун вахъун лъебералда ичІабилеб сональ Явешил вас Шалум ГІизраилалъул пачалъун вахъана ва цо моцІаль пачалъи гъабуна гъес Самариялда. <sup>14</sup> Гадил вас Менагъем вачІана Тирзаялдаса Самариялде, гъенив Явешил вас Шалумги чІван, живго гъесул бакІалда пачалъун чІана.

<sup>15</sup> Шалумил пачалъиялъул хутІарал лъугъа-бахъинал ва гъес гъабураб гъоркъчІелалъул хІакъалъуль хъван буго «ГІизраилалъул пачабазул тарих» абураб тІехъалда.

<sup>16</sup> Гъебго заманалда Менагъемица ТипсахІ абураб шагъар кверде босана, ва гъелъул жамагІатгун цадахъ гъеб тІатІала ккезабуна; Тирзаялде швезегІан гъеб шагъаралъул сверухълъиялда бугеб халкъги гъурана гъес, шайгурелъул гъез гъесие шагъаралъул каваби ричІичІелъул. Гъеб шагъаралъул лъимаде ругел руччабазул чахълцин рихъана гъес.

### Менагъем – ГІизраилалъул пача

<sup>17</sup> Ягъудиялъул пачалъун Азариягъ вахъун лъебералда ичІабилеб сональ ГІизраилалда Гадил вас Менагъем пачалъун вахъана ва анцІго сональ пачалъи гъабуна гъес Самариялда. <sup>18</sup> Гъес БЕТІЕРГЪАНАСДА мекъи би-хъанщинаб гъабуна. Наватил вас Яровамица ГІизраил-ги кьосинабун гъарурал мунагъаздаса кьуричІо гъевги пачалъун вугебГІан заманаялъ.

<sup>19</sup> Гъеб заманалда Ассириялъул пача Тиглатпаласар ГІизраилалде тІаде кІанцІана. Цинги Менагъемица гъесие азарго талант\* гІарцул кьуна, жиндирго хъатикъ

\* 15:19 *1000 талант* – гІага-шагарго 36 тонна гІарцул.

пачалги шула гъабизе гъесдасан кумек щвезе Гюло. <sup>20</sup> Гъеб ГАрцул къадар гъес ГИзраилазда тІад лъуна. Ассирия-лъул пачаясе ГАрац бакІаризе, бечедавщинав чиясухъа кІикъоялда анцІго шекел\* тІалаб гъабуна. Цинги Ассириялъул пача нахъе ана.

<sup>21</sup> Менагъемил пачалгиялъул хутІарал лъугъа-бахъинал, киналго гъесул ишал – гъеб хъван буго «ГИзраилалъул пачабазул тарих» абураб тІехъалда. <sup>22</sup> Менагъем хвана ва жиндирго умумузда аскІов хабаль лъуна. Гъесул бакІалда гъесул вас ПекахІиягъ пачалъун вахъана.

### ПекахІиягъ – ГИзраилалъул пача

<sup>23</sup> Ягъудиялъул пачалъун Азариягъ вахъун кІикъоялда анцІабилеб сональ Менагъемил вас ПекахІиягъ ГИзраилалъул пачалъун вахъана ва кІиги сональ пачалги гъабуна гъес Самариялда. <sup>24</sup> Гъес БЕТІЕРГЪАНАСДА мекъи бихъанщинаб гъабуна. Наватил вас Яровамица ГИзраилги къосинабун гъарурал мунагъазде мугъ речІю гъес.

<sup>25</sup> Ремалиягъил вас ПекахІ, гъевги ПекахІиягъил аскаралъул бетІер, пачаясда данде гъоркъанго ургъана. КІикъоялда анцІго чи гилГадиязулги вачун, цадахъ Ариягъгун ва Арговгун, Самариялда пачаясул кІалГаялда бугеб шулалгиялда жанир ПекахІиягъида тІад речІІана гъел. Гъенив ПекахІиягъи чІван гъев живго гъесул бакІалда пачалъун вахъана. <sup>26</sup> ПекахІиягъил пачалгиялъул хутІарал лъугъа-бахъинал, киналго гъесул ишал – гъеб хъван буго «ГИзраилалъул пачабазул тарих» абураб тІехъалда.

### ПекахІ – ГИзраилалъул пача

<sup>27</sup> Азариягъ Ягъудиялъул пачалъун вахъун кІикъоялда анцІила кІиабилеб сональ Ремалиягъил вас ПекахІ ГИзраилалъул пачалъун вахъана ва къого сональ пачалги гъабуна гъес Самариялда. <sup>28</sup> БЕТІЕРГЪАНАСДА мекъи

\* 15:20 50 шекел – ГІага-шагарго 600 гр. ГАрцул.

бихъанщинаб гъабуна гъес. Наватил вас Яровамица ГИзраилги къосинабун гъарурал мунагъаздаса къуричЮ гъев.

<sup>29</sup> ГИзраилалда ПекахІ пачалъун вугел къояз Ассириялъул пача Тиглатпаласарица кверде росана Иён, Авел-Бет-Мааха, Янох, Кедеш, Хацор абурал шагъаралги, Гил-Гадалъул ва Галилеялъул ракъалги, Глолабго Нафталил ракъги, гъениса Гадамалги ана Ассириялде асирлъуде рачун. <sup>30</sup> Элагьил вас Гъошеа гъоркъанго ургъана Ремалиягъил вас ПекахІда данде. Гъес гъев ГІадги речІчІун чІвана ва живго гъесул бакІалда пачалъун вахъана. Азариягъил вас Ётам пачалъун вахъун къоабилеб сон букІана гъеб.

<sup>31</sup> ПекахІил пачалъиялъул хутІарал лъугъа-бахъинал, киналго гъесул ишал – гъеб хъван буго «ГИзраилалъул пачабазул тарих» абураб ГІехъалда.

### **Ётам – Ягъудиялъул пача**

<sup>32</sup> Ремалиягъил вас ПекахІ ГИзраилалъул пачалъун вахъун кІиабилеб сональ Азариягъил вас Ётам Ягъудиялъул пачалъун вахъана. <sup>33</sup> Къоло щуго сон барав чи вахъана гъев пачалъун ва анЦила анлъго сональ пачалъи гъабуна гъес Иерусалималда. Гъесул эбелалда цІар Еруша букІана, гъейги Цадокил яс йикІана. <sup>34</sup> Гъес, жиндирго эмен Азариягъицаго ГІадин, БЕТІЕРГЪАНАСДА битІун бихъанщинаб гъабуна. <sup>35</sup> Амма рорхалъабазда гъересиаллагъзабазе ГІибадаталъе рарал бакІал риххизарун рукІинчЮ ва халкъалъ гъенир къурбанал гъарулел ва къеккенал рухІулел рукІана. Ётамицайин БЕТІЕРГЪАНАСУЛ Рукъалъул ГІадехунаб абубеб каву цІидасан бараб.

<sup>36</sup> Ётамил пачалъиялъул хутІарал лъугъа-бахъинал, гъесул ишал – гъеб кинабго хъван буго «Ягъудиязул пачабазул тарих» абураб ГІехъалда. <sup>37</sup> Гъев пачалъун вугел къоязин БЕТІЕРГЪАНАС Ягъудиялда данде Сириялъул пача Рецин ва Ремалиягъил вас ПекахІ ГІамизе байбихъараб. <sup>38</sup> Ётам хвана ва Давудил Шагъаралда жиндирго умумузда аскІов хабалъ лъуна. Гъесул бакІалда гъесул вас Ахаз пачалъун вахъана.

## Ахаз – Ягудиялълун пача

**16** <sup>1</sup>Ремалиягьил вас ПекахІ пачалълун вахълун анцІла анкьабилеб соналъ Ягудиялда Ётамил вас Ахаз пачалълун вахъана. <sup>2</sup>Къого сон барав чи вахъана Ахаз пачалълун ва анцІла анлъго соналъ пачалъи гъабун гъес Иерусалималда. Жиндирго умумузул чи Давудида рельеъарав вахъинчЮ гъев, гъелълун гІаксалда, БЕТІЕРГЪАН Аллагъасда рихарабщинаб гъабун. <sup>3</sup>ГІизраилалълун пачабазул нухккун хъвадана гъев, ва БЕТІЕРГЪАНАС жидеда цереса нахъе гъурал халкъазул къосарал ишаздаса мисалги босун, жиндирго васгицин къурбаналъе вухІана. <sup>4</sup>Гъес гохІ-щобазда, гъересиаллагъабазе как-диналъе рарал бакІазда ва шибаб гІаркъахараб гъотЮда гъоркъ къурбанал хъолел ва къеккен бухІулеб букІана.

## Ахазица ассирияздасан кумек гъари

<sup>5</sup>Гъеб заманалда Сириялълун пача Рецинги ГІизраилалълун пача, Ремалиягьил вас ПекахІги Иерусалималде тІаде кІанцІана ва гъеб сверун ккуна, амма Ахаз кверде восизе кІвечЮ. <sup>6</sup>Гъел къояз Сириялълун пача Рециница Элат ягудиязухъа нахъе бахълун сириязул кверщаликъе ккезабуна, гъениса ягудиялги нахъе къотІана. Элат сирияз ккуна, жакъа къоялъги гъезул чІел гъениб буго.

<sup>7</sup>Ахазица Ассириялълун пача Тиглатпаласарихъе вакилзаби ритІун ана гъадианаб ругългун: «Дун две ритІухъав дур лагъ вуго. ВачІа дие кумекалъе, диде тІаде кІанцІун ругел, Сириялълуги ГІизраилалълуги пачабаздаса дун хвасар гъавизе».

<sup>8</sup>БЕТІЕРГЪАНАСУЛ Рокъоб ва пачаясул кІалгІаялда батарабщинаб гІарац-меседги битІана Ахазица Ассириялълун пачаясе сайгъаталъе. <sup>9</sup>Ассириялълун пачаяс гъеб рагІи къабул гъабун ва Дамаскалде тІаде кІанцІун, гъеб кверде босана. Гъес гъелълун жамагІат асирлъуде Киралде бачун ана, Рецинги чІвана.

### Мукъадасаб Рокъоб Ахазица хиса-баси гъаби

<sup>10</sup> Цинги Ахаз Дамаскалде Ассириялъул пача Тиглат-паласаргун дандчІвазе ана. Дамаскалда гъесда бихъана гъезул къурбаналъе бакІ, ва кашиш Уриягъихъе гъелъул суратги, раГІа-ракъанде шун гъеб гъабизе кколеб куцалъул малъа-хъваялги ритІана. <sup>11</sup> Кашиш Уриягъица, Дамаскалдаса Ахазица ритІун рачІарал киналго малъа-хъваязда рекъон, цІияб къурбаналъе бакІ бана ва пача тІадвуссун вачІиналде бан раГІалде бахъинабуна гъеб. <sup>12</sup> Дамаскалдаса тІадвуссун вачІиндал, пачаясда бихъана къурбаналъе бакІ хІадурун букІин ва гъес гъелда тІад къурбанал тІоритІана: <sup>13</sup> къурбаналъе хІайванал ва ролъул сайгъатал рухІана гъенир, чагъиралъул сайгъаталги, ракълил къурбаналъе хъурал хІайваназул биги гъелда тІаде щвана. <sup>14</sup> БЕТІЕРГЪАНАСУЛ мазгарул къурбаналъе бакІ, БЕТІЕРГЪАНАСУЛ Рукъалда ва цІияб къурбаналъе бакІалда гъоркъоб ккана. Гъес гъеб гъениса нахъеги бахъун цІияб къурбаналъе бакІалъул хъибилалде, шималияб рахъалдехун хъурщизабуна.

<sup>15</sup> Хадуб Ахазица кашиш Уриягъие буюрухъ къуна:

«Гъаб кІудияб цІияб къурбаналъе бакІалда рухІе гъанжеялдаса нахъе рогалил тІуран рухІулел къурбаналги бакъанигІужалъул ролъул сайгъаталги. Гъединго пачаясул ва тІолабго халкъалъул рахъалъ рогалил тІуран рухІулел къурбаналги, халкъалъул чагъиралъул сайгъаталгун цадахъ бакъанигІужалъул ролъул сайгъаталги гъаб бакІалда тІуразаре. Киналго къурбаназул биги гъалда тІаде щвай. Мазгарул къурбаналъе бакІалъе гъабизе жоялда тІад дунго ургъила».

<sup>16</sup> Ахаз пачаяс абухъе гъабун Уриягъица кинабго. <sup>17</sup> Цинги Ахазица Мукъадасаб Рукъалъул гъаказул горал рекана ва гъезда тІаса тІарсал нахъе росана. «Ралъад» абубеб хІавуз тІад лъун рукІарал мазгарул оцалги нахъе росана гъес ва ганчІил къучІги гъабун, гъелда тІад лъуна гъеб. <sup>18</sup> Гъединго, Ассириялъул пачаясда берцин

вихъизе Глоло, шамат къоялъ хІалтІизабизе халкъаль бан букІараб Покъюги биххана гьес ва БЕТІЕРГЪАНАСУЛ Рокъове жаниве лъугъине пачаясе батІаго гъабураб кавуги нахъе гъабуна.

### Ахазил хвел

<sup>19</sup>Ахазил пачалгъиялъул хутІарал лъугъа-бахъинал, гьес гъарурал ишал — гъеб кинабго хъван буго «Ягъудиязул пачабазул тарих» абураб ТІехъалда. <sup>20</sup>Ахаз хвана ва Давудил Шагъаралда жиндирго умумузда аскІов хабаль лъуна. Гьесул бакІалда гьесул вас Хизкиягъ пачалгъун вахъана.

### Гьошеа — ГІизраилалгъул ахирисев пача

**17** <sup>1</sup>Ягъудиялъул пачалгъун Ахаз вахъун анціла кІиабилеб сональ Элагъил вас Гьошеа вахъана ГІизраилалгъул пачалгъун ва ичІго сональ пачалгъи гъабуна гьес Самариялда. <sup>2</sup>Гьес БЕТІЕРГЪАНАСДА квешбихъанщинаб гъабуна, амма цере рукІарал ГІизраилалгъул пачабаз ГІадин ГІорхъи тун гъабичІо.

<sup>3</sup>Ассириялъул пача Шалманасарица\* Гьошеада данде рагъ гъабуна, Гьошеа гьесул кверщаликъе ккана, ва гьесда ГІад ясахъ лъуна. <sup>4</sup>Амма цодагъаб заманалдаса Гьошеаца Мисриялъул пача Сохъе чапарзаби ритІана, ва лъагІалидаса лъагІалиде Ассириялъул пачаясе гьес къезе кколеб ясахъ къечІо. Гъединлъидал, Шалманасарица гъев кквезеги ккун, туснахъалде рехана.

### ГІизраил асирлъуде ккей

<sup>5</sup>Ассириялъул пача ГІизраилалде ГІаде кІанціана ва Самария сверун ккуна — лъабго сональ сверун ккун букІана гъеб. <sup>6</sup>Гьошеа пачалгъун вахъун ичІабилеб сональ Ассириялъул пачаяс Самария кверде босана, ва ГІизраилал Ассириялде асирлъуде рачун ана. Гьес ХалахІ, ХІавор

---

\* 17:3 *У Шалманасар* — III Тиглатпаласарил вас ва гьесул ирсилау. Гьес пачалгъи гъабуна цебесеб эряялъул 727–722 сс.

Гурухъ бугеб Гозан, ва мадаязул шагъарал рихъизаруна гъезие яшав гъабизе.

<sup>7</sup>Гъеб кинабго ккана, жалго Мисриялдаса пиргъавнасул лагълъиялдаса хвасар гъарурав БЕТІЕРГЪАН Аллагъасда данде гъизраилаз гъарурал мунагъал сабаблъун: гъез чи-яр аллагъзабазул дин гъабуна, <sup>8</sup>БЕТІЕРГЪАНАС гъезда цереса нахъе гъурал халкъазул гъадатал росана, ва гъизраилалъул пачабаз чъезарурал гъадатазда хадур хъвадана.

<sup>9</sup>Гъизраилаз бальго лъугъун жидерго БЕТІЕРГЪАН Аллагъасда рихарабщинаб гъабуна; киса-кирего, щибаб росуль ва щибаб шагъаралда, жиндиего батІи-батІиял аллагъзабазе гъибадаталъе бакІал гъаруна. <sup>10</sup>Ашерасе гъибадаталъе ганчІалги хІубалги лъуна жиб-жиб гохІда ва жиб-жиб гъаркъахараб гъотІода гъоркъ. <sup>11</sup>БЕТІЕРГЪАНАС жидеда цереса нахъе ахІарал халкъазда рельеълъун, гъез къеккенал рухІулаан гъел рорхалъабазда гъарурал гъибадаталъе бакІазда. БЕТІЕРГЪАНАСУЛ ццинги бахъинабун гъел квешал ишал гъаруна гъез. <sup>12</sup>БЕТІЕРГЪАНАС гъабуге гъеб жоян лъазабун букІаниги, гъез гъересиаллагъзабазе сужда-гъагІатги гъабуна. <sup>13</sup>БЕТІЕРГЪАНАС Жиндирго аварагъабиги Гъесул амру лъалел чагІиги гъоркъор ккун, гъизраилалдаги Ягъудиялдаги лъазабун букІана: «Квешал нухазде мугъ рехе! Дица Дир лагъзал аварагъабиги гъоркъор ккун, нужеда гъад лъураб ва гъеб гъубазабеян нужер умумузда гъад къараб Къануналда рекъон, Дир амруялги ахІкамалги цІунун хъваде», – ян.

<sup>14</sup>Амма гъез гъелъухъ гъинтІамичІо; жидерго БЕТІЕРГЪАН Аллагъасда божуларел гъезул умумузда рельеълъун, гъорцІмал гъамал течІо гъез. <sup>15</sup>Бичасул ахІкамал, Гъес гъезул умумулгун гъабураб КъотІи, Гъесул амруял – гъеб киналдего мугъги рехун, къабихІал гъересиаллагъзабазе гъибадат гъабуна ва гъелъ жалгоги къабихІлъана. Жидедаго свера-тирун ругел халкъаз гъабу-гъабураб гъабуна гъез, гъедин гъабугеян БЕТІЕРГЪАНАС лъазабун букІаниги.

<sup>16</sup>Жидерго БЕТІЕРГЪАН Аллагъасул киналго амруязде мугъги рехун, кІиги гъересиаллагъ гъабуна гъез басидул

сураталда ва Ашерал хІубиги лъуна. Киналго зодир ругел цІвабзаеги гъабуна гъез сужда-тагІат, БагІалиеги гъабуна гІбадат. <sup>17</sup> Жидерго лъимал къурбаналъе рухІун, пал тІамун, сихІру гъабун, Бичасул ццин гъалаглъизабуна ва БЕТІЕРГЪАНАСДА рихарабщинаб гъабуна гъез. <sup>18</sup> Кутакалда ццин бахъана БЕТІЕРГЪАНАСУЛ гІзраилазде ва, цохІо Ягъудал къавм тун, гъел Жиндасаго рикІкІад гъаруна, <sup>19</sup> амма Ягъудиязгицин тІуразарулел рукІинчІо жиндирго БЕТІЕРГЪАН Аллагъасул амруял. ГІзраилазул гІадатал росана гъезги. <sup>20</sup> Гъединлъидал БЕТІЕРГЪАНАС тІолалго ГІзраилалгъул наслабазде мугъ рехана. Гъес гъезие тамихІ гъабун, гъел хъачагъазул кверде къуна ва Жиндаго цереса нахъе къотІана.

<sup>21</sup> БЕТІЕРГЪАНАС Давудил наслуялгъухъа ГІзраилалда тІад кверщеллгъи нахъе босараб мехалда, гъез Наватил вас Яровам гъавуна пачалгъун. Яровамица ГІзраил БетІергъанасул нухдаса къосинабуна ва кІудияб мунагъалде бачана. <sup>22</sup> ГІзраилал Яровамил мунагъазукъ къан хутІана, — гъезде мугъ рехичІо гъез. <sup>23</sup> Ахирги БЕТІЕРГЪАНАС, Жиндирго лагъзал ва аварагъаби гъоркъор ккун цебеккунго лъазабун букІараб рагІуда рекъон, Жиндаго цереса нахъе къотІана гъел. Гъедин ГІзраилалгъул халкъ жиндирго ватІанги тун Ассириялде асирлъуде бачун ана, — жакъа къоялгъи гъенир руго гъел.

### Самариялде къватІиса халкъал рахъинари

<sup>24</sup> Ассириялгъул пачаяс Вавилоналдаса, Кутагъалдаса, Авваялдаса, Хаматалдаса ва Сепарвайималдаса гІадамал рахъинаруна Самариялгъул шагъаразде, гІзраилазул бакІалда яшав гъабизе. <sup>25</sup> Гъел гъенире рахъун байбихъуда гъез жеги БЕТІЕРГЪАНАСУЛ как-дин гъабулеб букІинчІо; БЕТІЕРГЪАНАС гъалбацІал риччалел рукІана гъезда тІаде ва гъезул цо-цоял гъез чІвалел рукІана. <sup>26</sup> Ассириялгъул пачаясухъе гъелгъул хІакъалгъулъ ругъел битІана:

«Дуца Самариялгъул шагъаразде рахъинарурал халкъазда гъаб ракъалгъул Аллагъасул Къанун лъалеб гъечІо. Гъеб



сабаблъун, Гьес гьалбацІал ритІулел руго гьезда тІаде, ва гьез чІвалел руго гьел».

<sup>27</sup> Цинги Ассириялъул пачаяс буюрухъ къуна: «Самариялдаса асирлъуде рачарал кашишзабазул цояв тІадвуссун витІе дове. Биччанте гьес Самариялда чІел гьабизе ва дозда доб ракъалъул Аллагъасул Къанун малъизе».

<sup>28</sup> Гьедин цо Самариялдаса асирлъуде вачун ун вукІарав кашиш вахъинавуна Бет-Элалде, гьес гьениб гІумру гьабизе ва гьезда БЕТІЕРГЪАНАСУЛ дин малъизе.

<sup>29</sup> Амма Самариялде бахъинабураб жиб-жиб халкъалъ жинди-жиндир аллагъзабиги гъаруна ва ГІизраилаз гохІ-щобазда гьересиаллагъзабазе ГІибадаталъе рарал бакІазда лъуна. <sup>30</sup> Вавилоналдаса гІадамаз Суккот-Бенотие гьабулаан ГІибадат, кутагъияз – Нергалие, хаматаз – Ашимае, <sup>31</sup> аввияз – Нивхазие ва Тартакие. Сепарвайималдаса чагІаз Сепарвайималъул аллагъзаби Адрамелехиеги ГІанамелехиеги къурбаналъе лъимал рухІулаан. <sup>32</sup> Гьелдаго цадахъ БЕТІЕРГЪАНАСУЛ динги гьабулеб букІана гьез. Амма жидедаго гьоркъоса, гохІ-щобазда гьересиаллагъзабазе ГІибадаталъе рарал бакІазда тезе кашишзабиги рищана. <sup>33</sup> Гьез БЕТІЕРГЪАНАСУЛ динги гьабулеб букІана, жидерго аллагъзабазеги гьабулеб букІана тІагІат-ГІибадат – гьезул цебе букІараб улкаялъул гІадатазда рекъон. <sup>34</sup> Жакъа къоялъги цІунун руго гьез жидерго цересел гІадатал. Гьел БЕТІЕРГЪАНАСУКЪА хІинкъуларо, ва БЕТІЕРГЪАНАС ГІизраилин цІар лъурав Якъубил наслуялъе загьир гъарурал Бичасул амруялги, къануналги, ахІкамалги гьез тІуразаруларо.

<sup>35</sup> ГІизраилазулгун къотІи гьабулеб мехалда БЕТІЕРГЪАНАС гьезда лъазабун букІана: «Чияр аллагъзабазул дин гьабуге, гьезие наку чІваге, гьезие хьулухъ гьабуге ва къурбанал гъаруге. <sup>36</sup> Кутакаб къуваталдалъун ва хІалкъІолъиялдалъун нуж Мисриялдаса хвасар гъарурав БЕТІЕРГЪАН вуго! Гьеле Гьев КІодо гьавизе ккола нужеца. Гьесие чІвай наку, Гьесие гьаре къурбаналги. <sup>37</sup> Гьес нужеда тІад лъурал Бичасул амруялги, фарзги, Гьесул

къануналги, ахІкамалги тІуразаре абадиялъго. БатИ-  
ял аллагъзаби кЮодо гъаруге. <sup>38</sup> Дица нужергун гъабураб  
къотИ кЮочон тоге ва батИял аллагъзаби кЮодо гъаруге.  
<sup>39</sup> ЦохЮо нужер БЕТІЕРГЪАН Аллагъ кЮодо гъаве, Гъесги  
киналго тушбабаздаса хвасар гъарила нуж», – ин.

<sup>40</sup> Амма гъез гъелъухъ гІин бачЮо ва цересел гІадатал  
цІунун чІана. <sup>41</sup> БЕТІЕРГЪАНАСЕГИ гІибадат гъабуна  
гъез, амма гъересиаллагъзабиги рехун течЮо. Жакъа къо-  
ялъги гъезул наслабаз жидерго умумуз гъабурабщинаб  
гъабулеб буго.

### Хизкиягъ – Ягъудиялъул пача

**18** <sup>1</sup> Элагьил вас Гъошеа ГІизраилалъул пачалъун  
вахъун лъабабилеб сональ, Ахазил вас Хизкиягъ  
Ягъудиялъул пачалъун вахъана. <sup>2</sup> Къоло шуго сон барав  
чи вахъана гъев пачалъун ва къоло ичІго сональ пачалъи  
гъабуна гъес Иерусалималда. Гъесул эбелалда цІар Ави  
букІана, гъей Закариягьил яс йикІана. <sup>3</sup> Гъес, жиндирго  
умумузул чи Давудидаса мисал босун, БЕТІЕРГЪАНАС-  
ДА берцин бихъанщинаб гъабуна. <sup>4</sup> ГохІ-щобазда гъере-  
сиаллагъзабазе гІибадаталъе рарал бакІалги риххана,  
«мукъадасал» ганчІалги щушахъ разаруна ва Ашерал  
хІубиги къотІ-къотІана гъес. Муса аварагас гъабун бу-  
кІараб пахъул борохъги бек-бекун бана гъес, щайгурел-  
лъул Нехуштан\* абун цІарги лъун, чІечЮого гъелда цере  
къеккенал рухІулел рукІана гІизраилаз.

<sup>5</sup> ГІизраилалъул БЕТІЕРГЪАН Аллагъасде божи шули-  
яб букІана Хизкиягьил. Ягъудиялъул пачабазда гъоркъов  
гъесде вахъарав цонигияв вукІинчЮо – я гъесда цере ру-  
кІаразда, я хадур рукІаразда гъоркъов. <sup>6</sup> Гъес кутакалда  
БЕТІЕРГЪАНАСДЕ мугъ чІвана ва къуричЮого Гъесул  
нухккун хъвадана; Муса аварагги гъоркъов ккун БЕ-  
ТІЕРГЪАНАС тІад лъурал Гъесул амруял рагІа-ракъанде  
щун тІуразарулаан гъес. <sup>7</sup> БЕТІЕРГЪАНАСГИ гъесие

\* 18:4 *Нехуштан* – пахъул борохъ абураб магІна ккола гъеб рагІул.

сундульго кумек гъабулеб букІана, гъединлъидал гъесул гъабулебщиналъул баракат букІана. Гъелда тІадеги Ассириялъул пачаясе мукІурлъизе инкар гъабуна гъес ва гъесул кверщелчилгъиялда данде чІана. <sup>8</sup> Пилистималги тІуран къезарун, Газа ва гъелъул тІолабго сверухълъи кверде босана гъес – гъитІинаб росу букІа, кІудияб шула гъабураб шагъар букІа, батІалъи гъечІого.

### Ассирияз Самария кверде боси

<sup>9</sup> Хизкиягъ пачалъун вахъун ункъабилеб соналъ (Элагъил вас Гъошеа Пизраилалъул пачалъун вахъун анкъабилеб сон букІана гъеб) Ассириялъул пача Шалманасар Самариялде тІаде кІанцІана ва гъеб сверун ккуна. <sup>10</sup> Гъеб сверун ккун лъабабилеб соналъ Самария кверде босизе кІвана ассириязда. Гъеб букІана Хизкиягъ пачалъун вахъун анлъабилеб сон ва Гъошеа Пизраилалъул пачалъун вахъун ичІабилеб сон. <sup>11</sup> Ассириялъул пачаяс Пизраилалъул халкъ жиндирго ракъалде асирлъуде бачун ана ва ХалахІ, ХІавор гІурухъ бугеб Гозан ва мадаязул шагъарал рихъизаруна гъезие яшав гъабизе. <sup>12</sup> Гъеб гъедин ккана гъел жиндирго БЕТІЕРГЪАН Аллагъасе мутІигІлъунгутІиялъ ва гъез Гъесул КъотІи хвезабиялъ – БЕТІЕРГЪАНАСУЛ лагъ Мусаца тІадкъарабщинаб гъабичІо гъез. Гъел гъелъухъ гІенеккичІо ва гъеб тІубазабичІо.

### Сенахеривица Иерусалималъе хІинкъи къей

<sup>13</sup> Хизкиягъ пачалъун вахъун анцІила ункъабилеб соналъ\* Ассириялъул пача Сенахерив\*\* Ягъудиялда тІаде кІанцІана ва къед сверун бан шула гъарурал киналго шагъарал кверде росана.

<sup>14</sup> Цинги Ягъудиялъул пача Хизкиягъица Лахиш абураб шагъаралда вугев Ассириялъул пачаясухъе ругъел

\* 18:13 Цебесеб эраялъул 701 с.

\*\* 18:13 *Сенахерив* – П Саргонил вас ва гъесул ирсилава. Цебесеб эраялъул 705–681 соназ Ассириялъул пачалъун вукІана гъев.

битІана: «Дида гІайиб ккана. ТІад вуссун нахье а, цинги дуца тІад лъураб жо къела дуге».

Ассириялъул пачаяс лъабнуго талант\* гІарцулги, лъеберго талант\*\* меседилги тІад лъуна Хизкиягьида. <sup>15</sup> БЕТІЕРГЪАНАСУЛ Рокъоб ва пачаясул кІалгІаялда батарабщинаб гІарац-месед бакІарун Хизкиягьица гьесие къуна; <sup>16</sup> БЕТІЕРГЪАНАСУЛ Рукъалъул нуцІбузда ва нуцІбузул гъундузда бекъун букІараб меседгицин бахъун гьес Ассириялъул пачаясе битІана.

<sup>17</sup> Амма букІаниги, Ассириялъул пачаяс Лахишалдаса, кІудияб аскаргун цадахъ жиндирго бишун кІудияв аскаралъул бетІерги, хъулухъчагІазул бетІерги, бетІерав гІакълучиги ритІана Хизкиягьихье. Иерусалималде шведдал, ретІел-кун чурулеб авлахъалде унеб нухда, «ТІаде-хунаб» абулеб къулгІаялдаса чвахулеб лъадал рахънида аскІор чІана гьел.

<sup>18</sup> Гъез пачаясде ахІи бана; гьебмехалъ Хилкиягьил вас кІалгІаялъул бетІерав тадбирчи Элияким, хъвадарухъан Шевна ва Асапил вас тарихчи Ёах рачІана къватІире гъезухье.

<sup>19</sup> БетІерав гІакълучияс абуна:

«Хизкиягьида абе: „Гъадин абулеб буго тІадегІанав Ассириялъул пачаяс: ‘Мун сунда мугъ чІварав чи?’ <sup>20</sup> Дур гъодорал рагІаби рагъул махщалида ва къуваталда данде кквезе ракІалдейищ ккараб дуда? Лъиде хъулги лъун мун дида данде чІарав? <sup>21</sup> Мисриялде хъулги лъун вуго мун гъанже, гьеб жинде къуланщинасул квер борлъулеб бекараб гІонсоде. Гьелде мугъчІванщинасе гьеб гІонсода релълъуна Мисриялъул пача пиргІавн. <sup>22</sup> Нагагълъун нужерго БЕТІЕРГЪАН Аллагъасде хъул бугин ракІалде ккун батани нужеда, Иерусалималда бугеб цохІо гъаб къурбаналъе бакІалда цебе гурони гъабуге тІагІат-гІибадатилан киналго ягъудиязда ва Иерусалималъул жамагІаталдаги

\* 18:14 300 талант – гІага-шагарго 10 тонна.

\*\* 18:14 30 талант – гІага-шагарго 1 тонна.

лъзабун, гоxI-щобаздаса Гьесул ГИбадаталъе бакIалги кърбаналъе бакIалги гурелищ Хизкиягъица тIагIина-  
рурал?“

<sup>23</sup> Гьединлъидал, дир бетIергъан Ассириялъул пачаясулгун къотIи гъабе: дица кIиазарго чу къела дуге, гъезда рекIине чотIахъаби дур ратани. <sup>24</sup> Дуге гъакалги чотIахъабиги ритIун рачIинилан Мисриялде хъулги лъун вугев чи, дир бетIергъанасул бишун гьитIинав рагъул бетIерасда данде вагъунцин бажарулищ духъа? <sup>25</sup> БЕТIЕРГЪАНАСУЛ амруялда рекъон гуревещ дун Иерусалим шушахъ базабизе гъаниве вачIун вугев? БЕТIЕРГЪАНАС абун диде, тIадеги кIанцIун гъаб бакI шушахъ базабеян».

<sup>26</sup> Гьебмехалъ Хилкиягъил вас Элиякимица, Шевнаца ва Ёахица бетIерав гIакълучиясда абун: «Гъарула дуге, нижеда арам мацIалда кIалъай, – нижеда гъеб мацI бичIчула. Шагъаралъул къеда тIад бахъун чIун бугеб халкъалда рагIизе жугъутI мацIалъ кIалъаге нижеда».

<sup>27</sup> Амма бетIерав гIакълучияс абун: «Гъаб каламги босун цохIо нужехъеги нужер пачаясухъеги витIарав чи вугин дуниланищ нужеда ккараб? Нужецаго гIадин жиндирго гъевес кваназе ва кIварщ гъекъезе бугел дол къеда тIад чIарал гIадамаздагийин гъаб хабар рагIизе кколеб».

<sup>28</sup> Цинги бетIерав гIакълучияс тIадеги вахъун, ахIун гъаракъги биччан, жугъутIазул мацIалда абун: «Генекке тIадегIанав Ассириялъул пачаясул рагIухъ! <sup>29</sup> Гъадин лъзабулеб буго гъес: „Хизкиягъица махсароде кквезе чIоге нуж. Гъесда бажаруларо дир квердаса нуж хвасар гъаризе. <sup>30</sup> БЕТIЕРГЪАНАС ракIчIун хвасар гъаризе ругин ниль, гъаб шагъарги Ассириялъул кверде къезе гъечIинги абун БЕТIЕРГЪАНАСДЕ нужерго хъул ккезабизе биччаге Хизкиягъида. <sup>31</sup> ГIинцин тIамуге гъесухъ“.

Гъадин абубеб буго Ассириялъул пачаяс: „Диргун ракълилаб къотIиги гъабун, дихъе къватIире рачIа. Цинги нужерго цIолбол гъабуйлдаса ва инжиралъул гъутIбуздаса пихъ кванай ва нужерго гъуязухъа лъимги гъекъе:

<sup>32</sup>ролъги, чагъирги, чедги, цОлбол ахалги, зайтуналъул гъутЮбиги, гъоцЮги гъарзаяб нужералда релълъараб ул-каялде нуж рачине дун нужеда хадув вачИнегІан. Пумру тІаса бише, хвел бищичЮго! Хизкиягъихъ гІенеккуге; БЕТІЕРГЪАНАС хвасар гъарила нилъиланги абун, гъес мекъи ккезарулел руго нуж. <sup>33</sup>Цогидал халкъазул аллагъ-забаз гъезул цонигиял хвасар гъарунищ Ассириялъул пачаясул квердаса? <sup>34</sup>Кир ругел Хаматалъулги Арпада-лъулги аллагъзаби? Сепарвайималъул, Гъенаялъул ва Гиввагъалъул аллагъзаби кир ругел? Самария хвасар гъабуннищ лъицаниги дир квердаса? <sup>35</sup>Гъел ракъазул аллагъзабазул лъида кІвараб дидаса жиндирго ракъ хвасар гъабизе? БЕТІЕРГЪАНАСДАЙИЩ дихъа Иерусалим цІунун бажаризе бугеб“».

<sup>36</sup>Амма халкъ буцІуХІун чІун букІана, шайгурелъул пачаяс гъесда данде щибго жаваб гъабугеян лъазабун букІиндал. <sup>37</sup>Хелкиягъил вас, пачаясул кІалгІаялъул тад-бирчи Элиякимги, хъвадарухъан Шевнаги, тарихчи Ёахги бихъун тІад букІараб ретІелгун Хизкиягъихъе рилълъана ва бетІерав гІакълучияс абурабщинаб жо гъесда бицана.

### **Ишаягъ аварас Иерусалим хвасарлъизе бугилан бици**

**19** <sup>1</sup>Гъеб кинабо раГидал, Хизкиягъица тІад букІараб ретІел бихъана ва хІебтил гІабаги тІад ретІун, БЕТІЕРГЪАНАСУЛ Рокъове вилълъана. <sup>2</sup>Гъединго хІебтил гІабабиги тІад ретІун, кІалгІаялъул тадбирчи Элияким-ги, хъвадарухъан Шевнаги, чІахІиял кашишзабиги гъес Амоцил вас Ишаягъ аварасухъе ритІун ана

<sup>3</sup>гъадианаб ругъелгун: «Гъадин абулеб буго Хизкиягъ пачаяс: „Балагъ-жазаялъ ва инжитлъиялъ къвал бараб къо бачІана жакъа нижеде; лъимер гъабизе хІара чІвара-рай, амма гъункъизе къуват Голарей чІужугадан гІадин хутІун руго ниж. <sup>4</sup>Ассириялъул пачаяс хІакъав БЕТІЕР-ГЪАН Аллагъасул цІар инжит гъабизе гъесул бетІерав гІакълучи витІун вачІана. Щиб лъалеб, БЕТІЕРГЪАН

Аллагъасда гъебги бихъун, Гъес гъел рагӀабазухъ гъезие жаза гъабизе бегъулагури. Гъабе гъанже дугӀа нижер жеги чӀаго хутӀун ругезул рахъалъ“».

<sup>5</sup>Хизкиягъица ритӀун рачӀарал чагӀазда Ишаягъ аварагас абуна: <sup>6</sup>«Гъадин абе пачаясда:

„Гъале БЕТІЕРГЪАНАСУЛ калима: ‘Диде рогъоги бан, Ассириялъул пачаясул чукъбуз рицарал рагӀабазукъа мун хӀинкъуге. <sup>7</sup>Дица гъесда цо хабар рагӀизабила. Гъеб рагӀараб сагӀаталда гъев жиндирго ракъалде тӀадвуссина. Цинги гъенив жиндирго ракъалда хвалчадалъун хвезе хъван буго Дица гъесие’“».

<sup>8</sup>Ассириялъул пачаясул бетӀерав гӀакълучи пачаясухъе тӀадвуссана, амма пача, Лахишги тун, Ливнаялде тӀаде кӀанцӀизе ун ватана. Гъединлъидал гъесги гъенибе нух босана.

### **Сенахеривил цӀиял хӀинкъалаби ва Хизкиягъил дугӀа**

<sup>9</sup>Цинги Сенахеривихъе хабар бачӀана Кушалъул\* пача Тиргъака вачӀунев вугин гъесде тӀаде кӀанцӀизеян. Гъеб-мехаль гъес нахъеги Хизкиягъихъе чапарзаби ритӀана гъадинал хӀинкъалабигун:

<sup>10</sup>«Ассириялъ Иерусалим кверде босизе гъечӀилан Аллагъас абураб жоялде хълги лъун, мун Гъес гуккизе чӀоге. <sup>11</sup>Дуда рагӀанагури Ассириялъул пачабаз цогидал ракъазе гъабураб жо – тӀуран шуцахъ разаруна гъел. Мун ворчӀилиланищ дуда ккун бугеб? <sup>12</sup>Дир умумуз гъурарал цогидал халкъазул: Гозаналъул, Харраналъул, Рецепалъул, Теласаралда букӀараб халкъ Эденалъул аллагъзабаз гъел хвасар гъарунищ? <sup>13</sup>Кир ругел Хаматалъулги, Арпадалъулги пачаби? Сепарвайим, Гъена ва ГӀиввагъ шагъаразул пачаби кир ругел?»

---

\* 19:9 *Куш* абураб некӀсияб пачалгъиялда гъоркъоре кколаан Мисриялъул, Суданалъул ва Эфиопиялъул ракъазул цо-цо бутӀаби.

<sup>14</sup> Чапарзабаз гъеб кагъат босун бачИндаЛ Хизкиягъица гъеб цІалана, цинги БЕТІЕРГЪАНАСУЛ Рокъовеги вильлъун, БЕТІЕРГЪАНАСДА цебе лъуна гъеб кагъат.

<sup>15</sup> Ва гъадиНаб дугІа гъабунА Хизкиягъица БЕТІЕРГЪАНАСДЕ:

«Хъерувимазул куркъбазда тІад тах лъурав ГІизраилалъул БЕТІЕРГЪАН Аллагъ! Гъаб дунялалъул тІолалго пачалихъазда тІад цохІо Мун вуго Аллагъ. Зобалги ракъалги Дуца рижана. <sup>16</sup> Гъарула БЕТІЕРГЪАН, Мун ГІенекке ва балагъе, БЕТІЕРГЪАН, Сенахеривица хІакъав Аллагъасул цІарги инжит гъабун ритІун рачІарал гъал рагІабазухъ. <sup>17</sup> Гъебги битІараб буго, БЕТІЕРГЪАН, Ассириялъул пачабаз унгоунголъунги халкъал гъурана, гъезул улкаби чІунтизаруна, <sup>18</sup> гъезул аллагъзабаздаги цІа гъуна. Гъел инсанасул квераз бекІараб ганчІил ва цІулал гъарурал жал – хІакъикъаталда гъел аллагъзаби рукІинчІелъул. <sup>19</sup> Гъанже нижер БЕТІЕРГЪАН Аллагъ, гъарула Дуда, цо Мун БЕТІЕРГЪАН гурев тІокІав батІияв Аллагъ гъечІевлъи гъаб дунялалъул тІолалго пачалихъазда лъан букІине, хвасар гъаре ниж гъесул квердаса».

### **Ишаягъ аварагас Сенахерив шапулин бици**

<sup>20</sup> Амоцил вас Ишаягъица Хизкиягъихъе гъадиНаб хабар битІана:

«Гъадин лъазабулеб буго ГІизраилалъул БЕТІЕРГЪАН Аллагъас: „Ассириялъул пача Сенахеривил хІакъалъуль дуца гъабураб дугІа Дица къабул гъабунА“.

<sup>21</sup> Гъале Гъесул рахъалъ БЕТІЕРГЪАНАС абулеб буго:

„Сионалъул ясалъ\*

басра гъавила мун,  
гъей елъанхъила дуда тІад.

Лъутун унев дуда хадуб бетІер кІибикІила  
Иерусалималъул ясалъ.

\* <sup>19:21</sup> Сионалъул бикрияй яс, ялъуни Иерусалималъул яс – поэзиялъул мацІалда Иерусалим абураб маГІна ккола гъелъул.



- 22 Мун лъиде рогъо балев, шив инжит гъавулев чи?  
 Лъида данде гъаракъ борхараб дуца,  
 лъиде чІухІун валагъарав?  
 Хирияв ГІизраилалъул Аллагъасде?!
- 23 Чапарзабиги ритІун  
 БетІергъанасул цІар инжит гъабуна дуца.  
 Дуца абуна:  
 ‘Дирго гІемерал чолгъакалгун  
 мугІрузул тІогъал кверде росана дица,  
 Ливаналъул бакълъабазде вахана.  
 Гъелъул руччарал рохълал кверде росун,  
 гъениса лъикІал тІаса рищун,  
 кедралъул гъутІби ва накІкигъутІби къотІа-  
 на.
- 24 Дица чияр ракъазда гъуялги рухъун,  
 гъезул лъим гъекъана.  
 Мисриялъул гІорал  
 дица мерхъун ракъвазаруна’.
- 25 Дуда рагІун букІинчІиш,  
 Дица цебего, некІсияб заманалдаго  
 гъедин хъван букІараблъи? Гъанже  
 Дица гъеб тІубазабуна –  
 гъел шула гъарурал шагъарал  
 чІвадназде русинаризе дудаса пайдаги босун.
- 26 Гъезул жамагІатал тату хун,  
 хІинкъиялъ рухІ лъугІун, инжитлъиялъ чара  
 бухІун руго.  
 Гъел авлахълалда хер гІадин,  
 цІиял раккарал чІимигІал чІорал гІадин,  
 тІохда бижун,  
 къватІибе баккарабго бакъуца бухІараб хер  
 гІадин руго.
- 27 Амма дуца гъабубебщинаб, дур хъвада-чІвади –  
 дур рахълал кинабго лъала Дида.

Дур рекѣль Дидехун бугеб ццинги лъала.  
 28 Гъеб дур Дида данде бугеб ццинги  
 чѣухѣиגי сабаблъун,  
 Дица дур къалазда кѣиликѣиגי бан,  
 кѣалдиб чѣолохъжоги бан,  
 вачѣарабго нух ккун  
 тѣадвуссиनावила мун“.

29 Хизкиягъ, гъале дуге гѣаламат.

Исана нужеца кваназе буго хурзабахъ жибго би-  
 жараб нигѣмат,  
 тѣадияб сональги гъелдасаги жибго бижараб  
 нигѣмат.  
 Амма хариялъул хурзал рекъе, хурисажо бакѣаре,  
 цѣолбол ахал гѣезаре – гъезул пихъ кванай.  
 30 Ягъудал къавмалъул чѣаго хутѣараз цѣидасан ра-  
 къулъе къалбал риччазе руго  
 ва гъезда пихъ бижизе буго.  
 31 Чѣаго хутѣаразул гъитѣинаб къокъа бачѣина Иеру-  
 салималдаса къватѣибе  
 ва хвалдаса рорчѣарал Сионалдаса гѣодоре  
 лъугъина.  
 Гучал Аскаразул БЕТѢЕРГЪАНАС, Жиндирго  
 халкъ Гъесие гѣемер хиралъиялъ, тѣубаза-  
 бизе буго гъеб.

32 Гъединлъидал, Ассириялъул пачаясул хѣакъалъуль  
 БЕТѢЕРГЪАНАС абубеб буго:

„Гъев гъаб шагъаралда жаниве лъугъине гъечѣю,  
 гъес речѣѣараб чѣор гъенибе гѣунтѣизе гъечѣю.  
 Хъалхъаналгун гъесул рагъухъаби гъелда аскѣоре  
 къазе гъечѣю,  
 гъеб сверун ккун, гъес буцурал разе гъечѣю.  
 33 Вачѣарабго нух ккун тѣадвуссун ине вуго гъев,

гъаб шагъаралда жаниве лъугъине гъечЮ, –  
БЕТИЕРГЪАНАС лъазабулеб буго гъедин.

34 Дирго цІаралгье гЮоло ва Дир лагъ Давудие гЮоло  
Дица цІунила гъаб шагъар“».

### Ассириялъул аскар къей

35 Гъебго сордоялъ БЕТИЕРГЪАНАСУЛ Малаик рещ-  
тун ассириязул нусиялда ункъоялда шуазарго чи чІвана.  
Нахъисеб къоялъ радал рагъухъаби рорчІидал, гъезда  
свера-тирун киса-кирего жаназаби ратана. 36 Цинги  
Ассириялъул пача Сенахерив, рачун жиндирго рагъу-  
хъабигун, рокъове тІадвуссун ана ва Ниневиялда чІана  
гЮмру гъабун.

37 Цо нухаль жиндирго аллагъ Нисроил рокъов гъесие  
сужда-тІагІат гъабулев вукІаго, гъесул васал Адрамеле-  
хица ва Сарэцерица хечги къазабун чІвана гъев, жалгоги  
Арараталъул ракъалде лъутана. Гъесул бакІалда гъесул  
вас Эсархадон пачалъун вахъана.

### Хизкиягъ хвалил унтудаса ворчІи

**20** 1 Гъеб заманалда Хизкиягъида хвалил унти чІва-  
на. Амоцил вас Ишаягъ авараг вачІана гъесухъе  
гъадианаб калимагун: «Гъале БЕТИЕРГЪАНАСУЛ рагІи:  
„Амру-васигат гъабе дурго, щайин абун, мун хвезе ву-  
гельул; сахлъизе гъечЮ мун“».

2 Гъебмехаль къададехунги вуссун БЕТИЕРГЪАНАСДЕ  
гъардана Хизкиягъ: 3 «Вай БЕТИЕРГЪАН, Дуда лъалагури  
дун Дуе ритІухъго, мутІигІго хъвадаравлъи ва ракІ-ра-  
кІалъго Дуда берцин бихъанщинаб дица гъабураблъи!»

Цинги гІек-гІекиялда гЮодана Хизкиягъ.

4 Ишаягъ аварагас жеги кІалгІаялъул азбар тун бу-  
кІинчЮ, гъесухъе БЕТИЕРГЪАНАСУЛ калима рещтІана:  
5 «ТІадги вуссун, Дир халкъалъул бетІер Хизкиягъида  
абе: „Гъадин лъазабулеб буго дур умумузул чи Давудил  
БЕТИЕРГЪАН Аллагъас: ‘Дида бихъана дур магІу, ва дур  
гъари Дица къабул гъабуна – Дица сах гъавила мун. Лъабго

къоялдаса мун вахъун БЕТПЕРГЪАНАСУЛ Рокъове ине вуго. <sup>6</sup>Дица дур Гумруялда тIаде анцIила шуго сон жубалев буго. Мунги гъаб шагъарги Ассириялъул пачаясул квердаса хвасар гъарила Дица. Диего гIоло ва Дир лагъ Давудие гIоло Дица цIунила гъаб шагъар’«».

<sup>7</sup>Ишаягъ аварагас абуна: «Пачаясе инжиралъул къараб чед босе гъанибе», – ян.

Пачаясул чагIаз гъеб босун бачIана ва гъесул тIихьалда лъуна, пача сахлъизе вукIине. <sup>8</sup>Хизкиягъица Ишаягъ аварагасда цIехана: «Кинаб гIаламаталдалъун дун божилев лъабго къоялдаса БЕТПЕРГЪАНАС сахги гъавун, дун тIаде вахъун, БЕТПЕРГЪАНАСУЛ Рокъове ине вукIиналда?»

<sup>9</sup>Ишаягъ аварагас абуна: «БЕТПЕРГЪАНАС Жиндирго рагIи тIубазе букIиналъул гIаламат гъале дуге: бице, анцIго больо тун нахъиш рагIад буссибилев, ялъуни анцIго больо тун цебейиш инабилев?»

<sup>10</sup>«Цебехун ине бигъаяб букIина рагIадалъе, – ян абуна Хизкиягъица. – Биччанте анцIго больоялъ нахъбуссине».

<sup>11</sup>Цинги Ишаягъ аварагас БЕТПЕРГЪАНАСДЕ дугIа гъабун ва Гъес рагIад, Ахазица рарал балгъздаса гIодобе, анцIго больоялъ нахъбуссиабун.

### **Хизкиягъил гIакъликъаб иш**

<sup>12</sup>Гъеб заманалда Баладанил вас Вавилоналъул пача Меродах-Баладаница Хизкиягъихъе, гъев унтун вугин рагIун, кагъатги сайгъат-саламги битIана. <sup>13</sup>Хизкиягъица гъесул вакилзабазе лъикIаб гъоболлъи гъабун ва гъезда жиндирго бугебщинаб бечелъи бихъизабун: гIарац-месед, махI гъуинал хурдул, хириял рахулел нахал, кинабго ярагъ ва цогидабги тIолабго хазина. Я кIалгIаялда, я тIолабго гъесул пачалгIаялда, гъес гъезда бихъизабичIев жо щибго хутIичIо.

<sup>14</sup>Ишаягъ авараг вачIана цинги пачаясухъе ва гъес цIехана: «Дол чагIи кинаб хабаргун ва кIаса рагIун рукIарал чагIи духъе?» «РикIкIадаса рагIун рукIана, – ян абуна Хизкиягъица. – Дол Вавилоналдаса чагIи рукIана».

<sup>15</sup> Ишаягь аварагас цIехана: «Дур кIалгIаялда жаниб щиб дозда бихъараб?» «Дир кIалгIаялда жаниб кинабго бихъана дозда, — ян жаваб гъабун Хизкиягьица. — Дир хазинаялъул дозда бихъизабичIеб жо щибго хутIичIо».

<sup>16</sup> Гъебмехалъ Ишаягь аварагас Хизкиягьида абун:

«Генекке БЕТIЕРГЪАНАСУЛ рагIухъ: <sup>17</sup> „Дур кIалгIаялъул кинабго буголъи ва дур умумуз жакъа къо щвезегIан данде гъабураб тIолабго бечелъи Вавилоналде хъамун унеб къо ракIчIун тIаде щвезе буго гъанже. Щибго хутIизе гъечIо“, — ян лъазабулеб буго БЕТIЕРГЪАНАС. <sup>18</sup> — Дудаса гъарурал, дур зурияталъул цо-цоял Вавилоналде асирлъуде ккезе руго ва гъел гъенир пачаясул кIалгIаялда ахтабилъун\* рахъине руго».

<sup>19</sup> Жиндирго гIумруялда жаниб рекъелги букIинехъин бугин ва хIинкъиги гъечIин пикруги гъабун, Хизкиягьица жаваб гъабун: «Гъеб дуца бицараб БЕТIЕРГЪАНАСУЛ рагIи лъикIаб рагIи буго», — ян.

### Хизкиягьил хвел

<sup>20</sup> Хизкиягьил пачалъиялъул хутIарал лъугъа-бахъинал ва шагъаралде лъим бачизе гъес бараб къулгIаги рухъарал рахъалги рикIчIун, киналго гъес гъарурал ишазул хIакъалъулъ хъван буго «Ягъудиялъул пачабазул тарих» абураб тIехъалда. <sup>21</sup> Хизкиягь хвана ва умумузда аскIов хабалъ лъуна. Гъесул вас Манасс гъесул бакIалда пачалъун вахъана.

### Манасс — Ягъудиялъул пача

**21** <sup>1</sup> АнцIила кIиги сон барав чи вахъана Манасс пачалъун ва кIикъоялда анцIила шуго соналъ пачалъи гъабун гъес Иерусалималда. Гъесул эбелалда цIар Хефциба букIана. <sup>2</sup> БЕТIЕРГЪАНАС гIизраилазда

---

\* 20:18 *Ахтаби* — бихъинлъиялъул къуваталдаса махIрум гъарурал бихъинал ва пачабазул кIалгIаялда кIудияб даражаялъул хIакимзаби.

цереса нахъе гъурал халкъазул къосарал гIадатаздаса мисалги босун, гъес БЕТIЕРГЪАНАСДА рихарабщинаб гъабуна. <sup>3</sup>ГохI-шобазда гъересиаллагъзабазе гIибадаталъе бакIал цIидасан рана гъес – гъесул инсуца риххизарун рукIарал: ГIзраилалъул пача Ахавидаса мисал босун, БагIалие къурбаналъе бакI бана, Ашерае хIуби чIана. Гъес зобалазул цIвабазе сужда-гIибадат гъабуна; <sup>4</sup>«Иерусалималда букIине буго Дир цIар чIвараб бакI», – инги абун БЕТIЕРГЪАНАС тIаса бищараб БЕТIЕРГЪАНАСУЛ Рокъобцин гъересиаллагъзабазе къурбаналъе бакIал рана. <sup>5</sup>БЕТIЕРГЪАНАСУЛ Рукъалъул кIиябго азбаралдаги зобалазул цIвабазе къурбаналъе бакIал рана. <sup>6</sup>Гъес жиндирго вас къурбаналъе вухIана, пал тIамуна, сихIру гъабуна, ва хварал чагIазул рухIазда кIалгIалел чагIигун ва сихIручагIигун гъоркъоблъи ккуна. БЕТIЕРГЪАНАС-ДА цебе гIемераб квешлъи гъабуна гъес, Гъесул ццинги гъалагIъизабун.

<sup>7</sup>Манассица Мукъадасаб Рокъоб жаниб Ашерал хIубигицин эхетана. БЕТIЕРГЪАНАС Давудидаги гъесул вас Сулейманидаги абун букIана: «ГIзраилалъул наслабазул киналго бакIазда гъоркъоб Дица тIаса бищараб Иерусалималда, Гъаб Рокъоб букIине буго Дие гIибадаталъе бакI абадиялъего. <sup>8</sup>Дица гъезие аманат гъабурабщинаб гIзраилаз тIубазабуни, ва Дир лагъ Мусаца гъезда тIадлъураб Къануналда рекъон гъел хъвадани, Дица гъел кидаго, гъезул умумузе къураб гъаб ракъги тун, апарагIлуде ине ккезаризе гъечIо», – ян.

<sup>9</sup>Амма халкъалъ гъеб гIадахъ босичIо. Манассица гъел тIуран къосинаруна ва БЕТIЕРГЪАНАС гъезда цереса нахъе гъурал халкъаздаса цIикIкIунгицин мунагIал гъаруна гIзраилаз. <sup>10</sup>Жиндирго лагъзал аварагзабиги гъоркъор ккун, БЕТIЕРГЪАНАС абун:

<sup>11</sup>«Ягъудиялъул пача Манассица кутакалда гIасиял мунагIал гъаруна. Гъес цебе гъениб букIараб халкъ аморияздасаги цIикIкIун квешлъаби гъаруна ва гъересиаллагъзабадалъун Ягъудия къосинабуна. <sup>12</sup>Гъединлъидал,

гъале Пизраилалгъул БЕТІЕРГЪАН Аллагъасул рагІи: „Дица Иерусалималде ва Ягъудиялде тІаде бачине буго бицун гъеб рагІарабщинав чиясул ракІ сородизабулеб кутакаб балагъ. <sup>13</sup> Самариялъе ва Ахавил хъизан-агъ-луялъе гъабураб жаза гъабила Дица Иерусалималъеги. Дица лъухъала Иерусалим – кванан хадуб чура-хулун тІаса гъоркъе буссун лъураб суркІа гІадин гъабила гъеб. <sup>14</sup> Дирго халкъалгъул наслабазул гъеб хутІелалде мугъ рехила Дица ва тушбабазухъе кверде къела. Киналго гъезул тушбабаца толохІоч гъарун, жалгоги гъезул дав-лалъун ккезе руго гъел, <sup>15</sup> шайгурелгъул Мисриялдаса къватІире гъезул умумул рахъаралдаса нахъего, жакъа къо щвезегІан гъез Дир ццинги гъалагълизабун Дида рихарабщинаб гъабун“».

<sup>16</sup> БЕТІЕРГЪАНАСУЛ нухдаса Ягъудия къосинабун гъабураб квешлъи гІечІого, Манассица гІайибго гъечІого чІварал чагІазул ГІемерлъиялъ бидул ГІорал чвахизаруна Иерусалималгъул къватІахъа.

<sup>17</sup> Манассил пачалъиялгъул хутІарал лъугъа-бахъинал, киналго гъесул ишал, гъес гъарурал мунагъал – гъеб кинабго хъван буго «Ягъудиялгъул пачабазул тарих» абураб тІехъалда. <sup>18</sup> Манасс хвана ва жиндирго кІалгІаялгъул ахикъ – Уззал ахикъ – умумузда аскІов хабалъ лъуна. Гъесул вас Амон гъесул бакІалда пачалъун вахъана.

### Амон – Ягъудиялгъул пача

<sup>19</sup> Къоло кІиго сон барав чи вахъана Амон пачалъун ва гъес Иерусалималда кІиго соналъ пачалъи гъабун. Гъесул эбелалда цІар Мешулемет букІана ва гъей Ятбаялдаса ХІарузил яс йикІана. <sup>20</sup> Жиндирго эмен Манассица гІадин Амоницаги БЕТІЕРГЪАНАСДА квешбихъанщинаб гъабун. <sup>21</sup> Гъев жиндирго инсул нухккун хъвадана – инсуца гІадин гъесги гъересиаллагъзабазе тІагІат-гІибадат гъабун. <sup>22</sup> БЕТІЕРГЪАНАСДЕ, жиндирго умумузул Аллагъасде, мугъ рехана; БЕТІЕРГЪАНАСУЛ нух Амоница гІадахъцин босичІо.

<sup>23</sup> Амонил божарал чагІаз гьоркьчІелги гьабун, гьев жиндирго кІалтІаялда чІвана. <sup>24</sup> Амма халкьалъ киналго Амонида данде гьоркьанго ургьаралщинал чагІи чІвана ва гьесул бакІалда гьесул вас Ёшиягь пачалъун тана.

<sup>25</sup> Амонил пачалъиялъул хутІарал лъугьа-бахъиназул хІакьалъулъ хъван буго «Ягьудиялъул пачабазул тарих» абураб тІехьалда. <sup>26</sup> Гьев Уззал ахикь бугеб хабалъ лъуна ва гьесул бакІалда гьесул вас Ёшиягь вахъана пачалъун.

### Ёшиягь – Ягьудиялъул пача

**22** <sup>1</sup> Микьго сон барав чи вахъана Ёшиягь пачалъун ва лъебералда цо соналъ пачалъи гьабуна гьес Иерусалималда. Гьесул эбелалда цІар букІана Едида ва гьей Боцкаталдаса ГІадаягьил яс йикІана. <sup>2</sup> Ёшиягьица БЕТІЕРГЪАНАСДА цебе ритІухъабщинаб гьабуна ва дове-гьове кьуричІого жиндирго умумузул чи Давудил нухккун хъвадана.

<sup>3</sup> Пачалъун вахъун анцІила микьабилеб соналъ Мешуламил васасул вас, Азалиягьил вас хъвадарухъан Шафан витІана Ёшиягьица БЕТІЕРГЪАНАСУЛ Рокъове гьадианаб тІадкъайгун: <sup>4</sup> «КІудияв кашиш Хилкиягьихъе а. Кавудахъ тарал кашишзабаз халкьалъухъа БЕТІЕРГЪАНАСУЛ Рокъобе бакІарарабщинаб гІарац рикІкІине биччанте гьес. <sup>5</sup> Цинги гьеб гІарац БЕТІЕРГЪАНАСУЛ Рукьалъул хІалтІабазда тІад тарал чагІазухъе кье, биччанте гьез БЕТІЕРГЪАНАСУЛ Рукь цІигьабулел ругел хІалтІухъабазе мухъ кьезе, – <sup>6</sup> цІулал, ганчІил устарзабазе ва къадахъабазе. Биччанте гьединго Мукьадасаб Рукь цІи гьабизе цІул ва бекІараб гамачІ бичун босизе гьелъухъ. <sup>7</sup> Гьеб гьезда божун кьураб гІарцул хІисаб-суалги тІалаб гьабуге гьездаса, шайгурелъул гьел ракІбацІцІадаб хъвада-чІвадиялъул чагІи ругелъул».

### Мукьадасаб Рокъоб Къануналъул ТІехь бати

<sup>8</sup> КІудияв кашиш Хилкиягьица хъвадарухъан Шафанида абуна: «Дида БЕТІЕРГЪАНАСУЛ Рокъоб Къануналъул ТІехь батана», – ян.



Гьес гьeб Шафанихъe кьуна ва Шафаница гьeб цIалана. <sup>9</sup>Хадуб хъвадарухъан Шафан пачаясухъе вилълъана: «Дур хъулухъчагIаз БЕТIЕРГЪАНАСУЛ Рокъоб батарабшинаб гIарац бакIарун, хIалтIухъабазда тIад тарал чагIазухъе кьуна», – ян бицана гьес.

<sup>10</sup>Хадуб хъвадарухъан Шафаница пачаясда абуна: «Кашиш Хилкиягыица цо тIехъ кьуна дихъе». Ва Шафаница гьeб пачаясе цIалана.

<sup>11</sup>Гьeб Къануналъул тIехъалда хъварал рагIаби рагIидал, пачаяс тIад букIараб ретIел бихъана. <sup>12</sup>Гьес кашиш Хилкиягыиеги, Шафанил вас АхIикамиеги, Микаягьил вас Пахбориеги, хъвадарухъан Шафаниеги, пачаясул божарав лагъ ГIасаягыиеги буюрухъ кьуна:

<sup>13</sup>«Дирги, халкъалъулги, Ягъудиялъулги цIаралдасан гьаб тIехъалда хъвараб жоялъул хIакъалъулъ БЕТIЕРГЪАНАСДА гъаризе ва гIакълу дандбазе а. Гьаб тIехъалда хъварал рагIабазухъ нилъер умумуз гIинтIамичIолъиялъ ва гьелда бихъизабураб гъез тIубазабичIолъиялъ, БЕТIЕРГЪАНАСУЛ кутакаб щин рещтIун буго нилъеда тIаде».

<sup>14</sup>Кашиш Хилкиягыи, АхIикамги, Пахборги, Шафанги, ГIасаягыи ХIулдагъ аварагалъухъе рилълъана. Тиквагьил вас, Хархасил васасул вас, Мукъадасаб Рукъалъул ретIел-куналъул тадбирчи Шалумил лъади йикIана гьей. Гьелъул яшав Иерусалималъул цIияб рахъалда букIана. Цинги гъез гьелда кинабго бицана. <sup>15</sup>Гьелъ гъезда абуна:

«Гъале ГIизраилалъул БЕТIЕРГЪАН Аллагъасул калима: „Нуж Дихъе вакил гъарурав чиясда абе <sup>16</sup>гъадин абулеб бугин БЕТIЕРГЪАНАС: ‘Ягъудиялъул пачаяс цIалараб гьeб тIехъалда хъварабшиналда рекъон гьаб бакIалде ва гьалъул жамагIаталда тIаде балагъ биччазе буго Дица. <sup>17</sup>Диде мугъги рехун чияр аллагъзабазе къеккенал рухIаралъухъ ва дир щин бахъинабулел ишал гъаруралъухъ, гьаб ракъалде бахъараб Дир гъелегъараб щин гIодобе къазе гъечIо’. <sup>18</sup>БЕТIЕРГЪАНАСУЛ гIакълу тIалаб гьабизе нуж ритIарав Ягъудиялъул пачаясда абе ГIизраилалъул БЕТIЕРГЪАН Аллагъас гъадин абулеб

бугин гьесда жиндаго: <sup>19</sup> ‘Гъаб бакІалъе ва гьалъул жамагІаталъе Дица жаза гьабизе букІин ва гьезие нагІа-наги чІунтиги насиблъизе букІин рагІидал, мун Дида цеве бихъун ретІелгун, магІуги тІун рекІекълъяралъухъ ва Дие мун мукІурлъяралъухъ Дица къабул гьабуна дур дугІа, – ян лъазабулеб буго БЕТІЕРГЪАНАС. <sup>20</sup> Гьединлъидал, дур гІумруялда жаниб рекъел букІина ва мун берцинго хабалъ лъела. Дица гъаб ракъалда гІаде бачине бугеб балагъ дур беразда бихъиларо’«. Цинги гьез гьелъул жаваб пачаясухъе щвезабуна.

### Ёшиягъица БетІергъанасулгун къотІи цІи гъаби

**23** <sup>1</sup> Гьебмехалда пачаяс киналго Ягъудиялъул ва Иерусалималъул кІудиял чагІи жиндихъего ахІана. <sup>2</sup> Цадахъ Ягъудиялъул халкъгун, Иерусалималъул жамагІатгун, кашишзабигун ва аварагзабигун, гІисинал-чІахІиял киналго гІадамалгун БЕТІЕРГЪАНАСУЛ Рокъове вильлъана пача. БЕТІЕРГЪАНАСУЛ Рокъоб батараб КъотІиялъул тІехъалда хъварабщинаб гьес гьезда рагІун цІалана. <sup>3</sup> Цинги хІубода аскІов пачаясул бакІалда вахъун чІана пача ва ракІ-ракІалъго хІаракат бахъун КъотІиялъул тІехъалда хъварал рагІаби тІуразаризе, БЕТІЕРГЪАНАСУЛ нухда хъвадизе ва Бичасул амруялги, ахІкамалги тІуразаризе ругилан БЕТІЕРГЪАНАСУН къотІи гьабуна гьес. ТІолабго халкъги разилъана гьеб къотІи цІунизе.

<sup>4</sup> БЕТІЕРГЪАНАСУЛ Рокъоса БагІалие, Ашерасе ва зобалазул цІвабзазе гьарурал жал нахъе рехеян, КІудияв кашиш Хилкиягъие, гьесул цогидал кашишзабазе ва кІалтІа хъаравуллъи гьабулел кашишзабазе буюрухъ къуна пачаяс. Гьес гьел Иерусалим тун къватІирехун, Кедрон расалъиялда рухІана ва гьезул рахъу Бет-Элалде щвезабуна. <sup>5</sup> Ягъудиялъул шагъаразда ва Иерусалималда сверухъ гохІ-щобазда гьересиаллагъзабазе гІибадаталъе рарал бакІазда БагІалие, бакъуе, моцІрое, зобалазул жалазе ва цІвабзазе къеккен бухІизе Ягъудиялъул пачабаз тарал

кашишзабиги нахъе аІана гъес. <sup>6</sup> БЕТІЕРГЪАНАСУЛ Рокъоса нахъе босун Ашерал хІуби Кедрон расалъиялда бухІана. Гьелъул хІур лъугъинабун жамаІаталъул хабалалъ шущана гъеб. <sup>7</sup> Гъединго, гъересиаллагъзабазе гІибадат гъабулел бихьинал хъахІабаз\* ва БЕТІЕРГЪАНАСУЛ Рокъор рарал, Ашерал рукъарухъабаз чІел гъабулел рукъзалги риххана гъес.

<sup>8</sup> Геваялдаса Беэр-Шеваялде гІунтІун, Ягъудиялъул шагъараздаса кашишзабиги нахъе аІана Ёшиягъица ва гъез къеккен бухІулел рукІарал гохІ-шобазул гІибадаталъе бакІалги хъублъызаруна. Гъединго шагъаралъул бетІер Егъошуал кавуда цебе, шагъаралъул кавабазул квеІаб рахъалда бараб борхалъиги биххана гъес. <sup>9</sup> Гъел гохІ-шобазул кашишзабаз, БЕТІЕРГЪАНАСУЛАБ гІибадаталъе бакІалда тІагІат-гІибадат гъабизе гъезул ихтияр букІинчІониги, Иерусалималъул кашишзабазго гІадин реччичІел чадал кваназе бегъулаан.

<sup>10</sup> Гъес Бен-Гъинном абураб расалъиялда бугеб Топет абураб къурбаналъе бакІги хъублъызабуна, лъицаниги — я жиндирго яс, я вас Молохие\*\* къурбаналъе рухІичІого рукІине. <sup>11</sup> Бакъе гІибадаталъе хІалтІизаризе рищун ратІа гъарун тарал чуйлги БЕТІЕРГЪАНАСУЛ Рукъалъул кІалтІаса нахъе рачизаруна гъес. ХІаким Натан-Мелехил рукъалда аскІюб бугеб азбаралда эхетун рукІунаан гъел.

Хадуб Ёшиягъица бакъе гІибадаталъе хІалтІизаризе ратІа гъарурал чолгъакал рухІана. <sup>12</sup> Ягъудиязул пачабаз Ахазил тІадрукъалъул тІохда рарал ва Манассица БЕТІЕРГЪАНАСУЛ Рукъалъул кІиябго азбаралда рарал къурбаналъе бакІалги гъурана. Гъес гъел гъениса нахъеги рахъун рек-рекана ва Кедрон расалъиялда бугеб гІалагъважа балеб бакІалде рехана.

\* 23:7 Бал. 3 Пач. 14:24.

\*\* 23:10 Бал. 3 Пач. 11:5.

<sup>13</sup> Иерусалималъул бакъбаккул рахъалда бугеб Пажалалъул меҠералъул\* кьилбаялъул рахъалдехун гохІ-щобазда ГИзраилалъул пача Сулейманица сидониязул балканай аллагъ Ашторатие, МоҠавалъул балканав аллагъ Кемошие\*\* ва аммониязул хъубав аллагъ Молохие гибадаталъе рарал бакІалги шушахъ разаруна пачаяс. <sup>14</sup> Ёшиягыца гъезул «хириял» ганчІал гъурана, Ашерал хІубалги нахъе рахъана ва гьел рукІарал бакІазде гадамасул рукъби рана.

<sup>15</sup> Наватил вас Яровамица ГИзраилги къосинабун Бет-Элалъул борхалъиялда бараб къурбаналъе ва гибадаталъе бакІгицин биххана гьес. Гьелъул бухІун рахъу лъугъинабуна ва Ашерал хІубиги бухІана. <sup>16</sup> Хадуб свертирун хал-шал гъабидал, гохІалъул санда хабал рихъана Ёшиягыда ва гъениса рукъбиги рахъун, гьел къурбаналъе бакІалда тІад рухІеян буюрухъ къуна гьес — аварагас бицун букІараб БЕТІЕРГЪАНАСУЛ рагІуда рекъон, гъеб хъублъизабизе.

<sup>17</sup> Цинги пачаяс цІехана: «Гъаб зани лъил кколеб?»

Шагъаралъул жамагІаталъ бицана: «Гъеб буго Аллагъасул аварагасул хоб. Гьес Ягъудиялдаса вачІун цебеккунго бицун букІана гъеб дуца Бет-Элалъул къурбаналъе бакІалъе гъабулеб бугеб жо».

<sup>18</sup> «Гъесул хоб жибго те, — ян абуна гьес. — Гъесул рукъбиги парахат те».

Гьел гъесул рукъбуздаги ГИзраилалдаса вачІун вукІарав цогідав аварагасул рукъбуздаги хъвачІо.

<sup>19</sup> Жеги ГИзраилалъул пачабаз, БетІергъанасул ццинги бахъинабун, Самариялъул шагъаразда гохІ-щобазда рарал киналго гибадаталъе бакІалги шушахъ разаруна Ёшиягыца. Бет-Элалда гъабураб гъабуна гьес гъезиеги.

---

\* 23:13 Зайтуналъул маҠарда хъубал ишалги гъарун гъеб чорок гъабун букІиндал, гьелда, иришгъат гъабун, Пажалалъул меҠерилан абулеб буго гъаб бакІалда.

\*\* 23:13 Бал. 3 Пач. 11:7.

<sup>20</sup> Ёшиягыца гохІ-щобазул киналго кашишал чІвана ва гъезул кърбаналъул бакІазда тІад тІадамасул рукъби рухІана. Цинги гъев Иерусалималде тІадвуссана.

### **Цидасан Пасхаялъул байрам тІобитІи**

<sup>21</sup> Пачаяс халкъалъе буюрухъ къуна: «Нужерго БЕ-ТІЕРГЪАН Аллагъ кІодо гъавун, КъотІиялъул тІехъалда хъваралда рекъон, Пасхаялъул байрам тІобитІе».

<sup>22</sup> Къадизабазул нухмалъиялда гъркъ ГІизраил букІараб заманалдаса нахъе, я ГІизраилалъул пачабазул заманалда, я Ягъудиялъул пачабазул заманалда гъелде бахъараб хІалалда Пасхаялъул байрам тІобитІун букІинчІо.

<sup>23</sup> Ёшиягъ пачалъун вахъун анціла микъабилеб сональ БЕТІЕРГЪАНАСЕ гъеб Пасхаялъул байрам тІобитІана Иерусалималда.

### **Ёшиягъил пачалъиялъул цоги ишал**

<sup>24</sup> Гъединго Ёшиягыца тІагІинаруна: хваразул рухІазда кІалъалел ва пал тІамулел чагІи, терафимал, киналго гъересиаллагъзаби ва цоги Ягъудиялда ва Иерусалималда ратарал киналго хъубалщинал жал. Гъес гъеб кинабго гъабун Хилкиягыда БЕТІЕРГЪАНАСУЛ Рокъоб батараб тІехъалда хъвараб Къануналъул амруял тІуразариялъе гІоло. <sup>25</sup> Я цеве, я нахъа Ёшиягъ гІадин Мусал Къануналда рекъон, ракІ-ракІалъго хІаракат бахъун, тІолабго къуват-жаналдалъун ва гІакълу-хІисабалдалъун БЕТІЕРГЪАНАСДЕ вуссарав пача тІокІав вахъинчІо.

<sup>26</sup> БукІаниги, Манассица гъабурабщинаб сабаблъун, БЕТІЕРГЪАНАСУЛ Ягъудиялде букІараб гъелегъараб гъалагаб ццин гІодобе къачІо. <sup>27</sup> БЕТІЕРГЪАНАС абун:

«Дица ГІизраилго гІадин цebesа тІагІинабила Ягъудия. Дица квер хъвагІила Дицаго тІаса бищараб Иерусалималде ва Дирго цІар чІвараб Мухъадасаб рукъалде».

### Ёшиягыл хвел

<sup>28</sup> Ёшиягыл пачалгыялзул хутIарал лугъа-бахъинал ва гьес гьабурабщинаб – гьеб кинабго хъван буго «Ягъудиялзул пачабазул тарих» абураб тIехьалда.

<sup>29</sup> Ёшиягыл пачалгыялзул къояз, Мисриялзул пиргIавн Нехо, цадахъ жиндирго аскаргун, къватIиве вахъана, Ефрат Iурухъ Ассириялзул пачаясда данде вагъизе. Ёшиягъ пача вахъана гьесда данде вагъизе, амма Мегиддоялде щваравго, гьев Нехоца чIвана. <sup>30</sup> Ёшиягыл чагIаз гьесул жаназа чолгъакидаги лъун, Мегиддоялдаса Иерусалималде босана, ва гьенив жиндирго хабаль лъуна гьев. Халкъаль гьесул вас Егъоахаз ахIана, гьесда зайтуналзул нахги бахун, гьев жиндирго инсул бакIалда пачалъун тана.

### Егъоахаз – Ягъудиялзул пача

<sup>31</sup> Къоло лъабго сон барав чи вахъана Егъоахаз пачалъун ва лъабго моцIаль пачалъи гьабуна гьес Иерусалималда. Гьесул эбелалда цIар Хамутал букIана, гьейги – Йирмеягыл яс; Ливнаялдаса гIадан йикIана гьей. <sup>32</sup> Квешал умумуздаса мисалги босун, гьес БЕТИЕРГЪАНАСДА квешбихъулебщинаб гьабуна.

<sup>33</sup> ПиргIавн Нехоца хIатIазда маххалги ран Хама-талда бугеб Ривла абураб шагъаралда туснахъ гъавуна Егъоахаз – Иерусалималда гьес тIокIаб пачалъи гьабичIого букIине; Ягъудияги ясахъ къезе тIамуна – нусго талант гIарцул\* ва цо талант меседил\*\*. <sup>34</sup> ПиргIавн Нехоца Ёшиягыл вас Элияким тана пачалъун жиндирго инсул бакIалда ва гьесда цIар хисун Егъоаким лъуна. Егъоахазин абуни Мисриялде вачун ана ва гьев гьенив хвана.

\* 23:33 *100 талант* – гIага-шагарго 3600 кило.

\*\* 23:33 *Талант* – гIага-шагарго 36 кило.

## Егьояким — Ягьудиялзул пача

<sup>35</sup> Егьоякимица пиргIавн Нехое гьес тIад лзураб гIарац-месед кзуна. Гьелзул гIураб кзадар бакIаризе гIоло жив-живасул боцIи-рикъзиялзул багъа гьабун халкъалдаго тIад магъало лзуна ва, пиргIавн Нехое кьеze, халкъалзухъа гIарац-месед тIалаб гьабуна. <sup>36</sup> Къого сон барав чи вахъана Егьояким пачалзун ва анцIила цо сональ пачалги гьабуна гьес Иерусалималда. Гьесул эбелалда цIар Зевудда букIана, гьейги Румалдаса Педаягил яс йикIана. <sup>37</sup> Квешал умумуздаса мисалги босун, гьес БЕТIЕРГЪАНАСДА квешбихъанщинаб гьабуна.

**24** <sup>1</sup> Егьоякимил пачалгиялзул къояз Вавилоналзул пача Навуходоносор Ягьудиялде тIаде кIанцIана ва лзабго сональ гьесул кверщаликъе ккана Егьояким. Хадув гьев Навуходоносорида данде чIана. <sup>2</sup> БЕТIЕРГЪАНАС Касдималдаса\*, Сириялдаса, МогIавалдаса ва Аммоналдаса хъачагъал риччана ягьудиязда тIаде, БЕТIЕРГЪАНАСУЛ аварагзабаз цебеккун бицараб Гьесул рагIуда рекъон гьел шушахъ разаризе. <sup>3</sup> Ягьудиялъе гьиб кинабго БЕТIЕРГЪАНАСУЛ амруялдалзун ккана, Гьесда цереса гьел нахъе гьезелзун — Манассил мунагъал ва кинабго гьес гьабурабщинаб, <sup>4</sup> тIокIальго гьес гIайибго гьечIого гIодобе тIураб би сабаблзун. ГIайиб гьечIого гIодобе тIураб бидулъ Иерусалимго ччун бахъидал гьес, — БЕТIЕРГЪАН гьелда тIаса лзугьинчIо.

<sup>5</sup> Егьоякимил пачалгиялзул хутIарал лзугъа-бахъинал ва киналго гьес гьарурал ишал — гьиб хъван буго «Ягьудиязул пачабазул тарих» абураб тIехъалда. <sup>6</sup> Егьояким хвана ва гьесул бакIалда гьесул вас Егьояхин пачалзун вахъана.

<sup>7</sup> Мисриялзул пача тIокIав чабхъаде вахъинчIо, щайгурелзул Мисриялзул лзадал мухъалдаса байбихъун Ефрат

\* 24:2 *Касдим* — Вавилоналзул батIияб цIар.

Гурухъе щвезегІан гьесул киналго ракъал Вавилоналъул пачаяс кверде росидал.

### Егьояхин – Ягьудиялъул пача

<sup>8</sup> Анцила микъго сон барав чи вахъана Егьояхин пачалъун ва лъабго моцІалъ пачалъи гъабуна гьес Иерусалималда. Гьесул эбелалда цІар Нехушта букІана ва гьей Иерусалималдаса Элнатанил яс йикІана. <sup>9</sup> Егьояхиница киналгъулъго жиндирго инсуда релълъун БЕТІЕРГЪАНАСДА квешбихъараб гъабуна.

<sup>10</sup> Гьєб заманалда Вавилоналъул пача Навуходоносорил аскарал Иерусалималде тІаде кІанциІана ва гьєб сверун ккуна. <sup>11</sup> Гьєз гьєб сверун ккун букІаго, живго Навуходоносорги вачІана гьєниве. <sup>12</sup> Цинги Ягьудиялъул пача Егьояхин, цадахъ эбелгун, божарал чагІигун, аскаразул бутІрулгун ва хъулухъчагІигун гьєсuxъе кверде ана.

Гьєб ккана Вавилоналъул пачалъун Навуходоносор вахъун микъабилеб соналъ. <sup>13</sup> БЕТІЕРГЪАНАС цебеккунго бицараб рагІуда рекъон, БЕТІЕРГЪАНАСУЛ Рокъоса ва пачаясул кІалгІаялъуса кинабго хазина Навуходоносорица босун ана, ва ГІизраилалъул пача Сулейманица БЕТІЕРГЪАНАСУЛ Рукъалъе гьарурал киналго меседил тІагІєлазул гьєс кєскал гьаруна. <sup>14</sup> Иерусалималъул жамагІатги гьєс асирлъуде бачана: киналго чІухІби, аскаразул бутІрул ва рагъухъаби, цІулал устарзаби, кьєбедзаби – кинавниги анциазарго чи. Мискинал чагІи гурони хутІичІо гьєнир. <sup>15</sup> Навуходоносорица Егьояхин асирлъун Вавилоналде вачана; гьєсда цадахъ пачаясул эбелги, лъудбиги, ахтабиги ва Ягьудиялъул чІухІби-хІакимзабиги рачана Иерусалималдаса Вавилоналде. <sup>16</sup> Гучал рагъухъаби – кинавниги анкъазарго чи, азарго устар ва кьєбед, ва рагъде махщел бугелщинал чагІи, Вавилоналде асирлъуде рачун ана Вавилоналъул пачаяс. <sup>17</sup> Егьояхинил инсул вац Матаниягъ тана Вавилоналъул пачаяс гьєсул бакІалда ва гьєсда цІарги хисун Цидкиягъ лъуна.



### Цидкиягъ – Ягъудиялгул пача

<sup>18</sup> Къоло цо сон барав чи вахъана Цидкиягъ пачалгун ва анцила цо соналъ пачалги гъбуна гъес Иерусалималда. Гъесул эбелалда цар Хамутал букана, гъей Ливнаялдаса Йирмиягил яс йикана. <sup>19</sup> Цидкиягъица киналгульго Егъоякимида рельгун БЕТЕРГЪАНАСДА квешбихъараб гъбуна. <sup>20</sup> Иерусалималде ва Ягъудиялде БЕТЕРГЪАНАСУЛ бахъараб цидаца Гъес гъел Жиндаго цереса нахъе къотана ва гъезде квер хъвагана.

### Иерусалим кверде боси

Цидкиягъ Вавилоналгул пачаясда данде чана.

**25** <sup>1</sup> Цидкиягъ пачалгун вахгун ичабилеб соналъ, анцибилеб моцрол анцибилеб къоялъ\* Вавилоналгул пача Навуходносор толабго жиндирго аскаргун Иерусалималда данде рагъде вахъана. Гъес Иерусалималда сверун къайи чивана ва шагъаралда свера-тирун буцралги ран, гъеб сверун ккуна. <sup>2</sup> Цидкиягъ пачалгун вахгун анцила цоабилеб сон швезеган сверун ккун букана Иерусалим.

<sup>3</sup> Ункъабилеб моцрол\*\* ичабилеб къоялъ ракьи кутаклъана шагъаралда ва гадамазе шибго кваназе жо хутичю. <sup>4</sup> Гъебмехалда шагъаралгул къедги биххун, гъеб кверде босизе кивана тушбабазда. Цинги, шагъар тушбабаз сверун ккун буканиги, къаси сардиль толабго аскар, пачаясул ахалда аскюб киги къадада гъоркъоб бугеб кавудухъа къватире рорчана ва иорданалгул расалгиялдехун ралаггун лгютана. <sup>5</sup> Амма вавилониязул аскар пачаясда хадуб бортана ва Ерихоналгул расалгиялда

\* 25:1 Цебесеб эраялгул 588 сон, 15 январь.

\*\* 25:3 Цебесеб эраялгул 586 сон, 18 июль. Ункъабилеб моц (гизраилазул некисияб календаралда рекъон) букин гъала Йирмиягил теъхалда бугеб хъвай-хъвагайялгул къучалда.

гьесда нахъ гIунтIана. Цинги пачаясул рагъухъаби гьевги вугелъув тун, рахъ-рахъалде тIурана. <sup>6</sup>Цидкиягъ кверде восун, Ривла абулеб шагъаралде Вавилоналгъул пачаясухъе вачана, ва гъениб гьесие хIукму къотIана. <sup>7</sup>Цидкиягъил васал гьесул берда цере чIвана, цинги гьесул бералги рахъун, мазгарул рахсалги ран гъев Вавилоналде вачана.

<sup>8</sup>Вавилоналгъул пачалгъун Навуходоносор вахъун анцила ичIабилеб соналъ, шуабилеб моцIалгъул анкъабилеб къоялъ, пачаясул рорчIухъабазул бетIер, Вавилоналгъул пачаясул цевесев хъулухъчи Невузарадан вачIана Иерусалималде. <sup>9</sup>Гьес БЕТIЕРГЪАНАСУЛ рукъалда, пачаясул кIалгIаялда ва киналго ярагъунелщинал минабазда цIа гъуна. <sup>10</sup>Иерусалим сверун къарал къадалги тIуран шушахъ разаруна гьесул рагъухъабаз. <sup>11</sup>РорчIухъабазул бетIер Невузараданица шагъаралда хутIарабщинаб халкъ, Вавилоналгъул пачаясул рахъалде лъутаралги рикIкIун, гIемерал чагIи асирлъуде рачун ана. <sup>12</sup>Амма, цIолбол ахазукъ ва хурзабахъ хIалтIизаризе цо-цо мискинал чагIи нахъа тана гьес.

<sup>13</sup>БЕТIЕРГЪАНАСУЛ Рокъор рукIарал мазгарул хIубал, гъакал ва мазгарул хIавуз рекана вавилонияз ва мазгар Вавилоналде босана. <sup>14</sup>Гъединго гъез росана хъуби, гулдул, нахучирахъазул билтабазе хIалтIизарулел квекъмаххал, суркIа-шурун ва как-диналъе хIалтIизарулел киналго пахъ-мазгаралгъул тIагIелал. <sup>15</sup>Жеги рорчIухъабазул бетIерас росана гIарац-меседалгъул гъарурал киналго тIагIелал: къеккен жаниб бухIулел рагIал ва суркIа-шурун. <sup>16</sup>Сулейманица БЕТIЕРГЪАНАСУЛ Рукъалъе гъабураб кIуго хIубодаса, хIавузалдаса ва гъаказдаса бахъараб мазгар, гIемерлъиялъ цIазе хIал кIвечIо. <sup>17</sup>Жиб-жиб хIуби анцила микъго натIалъ борхатаб букIана. Мазгарул хIубокъкъквел лъабго натIалъ борхатаб букIана – мазгарул гъинкатаналъ ва мазгарул соноялъ къачIан букIана гьев сверуда-сверун. Гъединабго букIана кIиабилеб хIубиги.

<sup>18</sup>Пачаясул рорчIухъабазул бетIерас кIудияв кашиш Сераягъги гьесда хадусев кашиш Цепаниягъги Мукъада-саб Рукъалгъул лъабго кIудияв хъулухъчиги асир гъаруна.

<sup>19</sup> Шагъаралдасаги рагъухъабазе нухмалгъиялъе тарав цо ахтаги, пачаясул шуго гIакълучиги, халкъалъул хъвай-хъвагIай гъабулев аскаразул бетIерав хъвадарухъанги, жеги лъабкъого хIакимчиги асир гъаруна гъес. <sup>20</sup> Гъел киналго Невузараданица Вавилоналде Ривляялде щвезаруна. <sup>21</sup> Хаматалъул ракъалда бугеб Ривла абураб шагъаралда, Вавилоналъул пачаяс хIукмуги къотIун, чIвана гъел.

Гъедин ягъудиял, жиндирго ракъги тезабун, чияр ракъалде къотIана.

### Гедалиягъ чIвай

<sup>22</sup> АхIикамил вас, Шафанил васасул вас Гедалиягъ тана Вавилоналъул пача Навуходоносорица Ягъудиялда хутIараб халкъалда гIад бетIерлъун. <sup>23</sup> Вавилоналъул пачаяс Гедалиягъ тун вугин бетIерлъунин рагIидал аскаразул бутIрулги цогидал гIадамалги рачIана Гедалиягъихъе Мицпаялде. Гъел рукIана: Нетанягъил вас ИсмагIел, Кареахил вас Ёханан, Нетофалдаса Танхуметил вас Сераягъ, МагIахаялдаса Язаниягъ ва гъезул чагIи. <sup>24</sup> Гъезул ракъал гIодоре риччазаризе гъезие ва гъезул чагIазе гъа гъедана Гедалиягъица.

«Вавилониязул хIакимзабазухъа хIинкъуге нуж, – ин абуна гъес. – Вавилоналъул пачаясе хъулухъ гъабун парахатго гIумру гъабе гъаб ракъалда ва нуже лъикI букIине буго».

<sup>25</sup> Амма анкъабилеб моцIаль Нетанягъил вас, Элишамил васасул вас, пачаясул гIагарлъгиялъул чи ИсмагIелица анцIго чигун цадахъ вачIун Гедалиягъги, ягъудиялги, гъесда цадахъ Мицпаялда рукIарал вавилониялги чIвана. <sup>26</sup> Гъеб лъугъа-бахъиналдаса хадуб кинабго халкъ, гIисинал-чIахIиял батIалъи гъечIого, аскаразул бутIрулгун цадахъ, вавилониязухъа хIинкъун Мисриялде лъутана.

### Егъояхин туснахъалдаса эркен гъави

<sup>27</sup> Ягъудиялъул пача Егъояхин асир гъавун лъебералда анкъабилеб сональ Эвил-Меродах вахъана Вавилоналъул

пачалъун ва анџИла кИабилеб моџІрол къоло анкъа-  
билеб къоялъ\* гьес Егъояхин туснахъалдаса къватІиве  
виччана. <sup>28</sup> Цогидал асир гъарурал пачабазда гъоркъов  
гьес гъев бищун тІадегІан гъавуна. <sup>29</sup> Туснахълъгиялъул  
ретІелги хисана ва гъелдаса хадув пачаясда цадахъ ква-  
на-гъекъолезда гъоркъове ккана. <sup>30</sup> Щибаб къоялъ гьесие  
къваригІараб-тараб чІезабуна пачаяс.

---

\* 25:27 Цебесеб эряялъул 561 сон, 2 апрель.



## РичІчІзе захІматал раГІабазе баян

*Ассирия* – Месопотамиялзул шималияб рахъалда, жакъасеб ГИиракъалзул ракъалда букІараб некІсияб пачалихъ – ГИзраилалзул вахІшияб тушман. Ниневия гьелзул тахшагъарлзун кколаан. Цебесеб эраялзул микъабилеб ГІасруялзул ахиралда, 722 соналда, Ассириялъ Шималияб ГИзраил кверде босана ва ГИзраилалзул ГІемерисеб халкъги асирлъуде ккана. Ассириялъ ГИзраилалзул ракъалде жидерго пачалихъалдаса батІи-батІиял халкъал гочинаруна ва гьенир хутІун рукІарал ГИзраилал гьел халкъалгун журана. Ягъудияги (Къилбаялзулаб ГИзраил) кверде босизе къеркъана ассириял, амма гьеб гьезухъа бажаричІю. Хадубккун БетІергъанас жаза гъабун Ниневиялъе ва гьеб вавилонияз тІубан щуцахъ биххизабун.

*Ашера* – вавилониязулги ханааниязулги аллагъ. Цебе заманалда Ашерае ГИбадаталъе рарал бакІазда, гьелзул сипат-суратги тІад бекІІарал, цІулал хІубал эхетулаан. Гьелзул дин тІибитІун букІана тІолабго НекІсияб ГІагардасеб Бакъбаккул рахъалда. Цо-цо биценазда гьей аллагъзабазулги ГІадамазулги эбеллъун, ралъадазул ва тІолабго дунялалзул кверщелайлъун ва Илу аллагъасул, яги БаГІалил (бетІерав аллагъ) лъадилъун йихъизаюн йиго. Гьединго гьей рикІІунаан финикиязул шагъаразул – Тиралзул ва Сидоналзул – бетІерай аллагълъун. НекІсияб КъотІиялде балагъараб мехалъ, Ашерал дин ГИзраилазда гьоркъобгичин тІибитІун букІин бихъула

(бал. 3 Пач. 15:13; 18:19; 4 Пач. 21:7; 23:4, 6-7). Гьѣб сабаблѣун Аллаґьас жаза гьабула гьѣзие.

*Ашторат* – рокѣул ва гьарзаяб бачІиналѣул аллаґь ва аллаґь-раґьухьан. (бал. 3 Пач. 11:5, 33; 4 Пач. 23:13).

*БаґІал* – гьугьадиялѣул аллаґь – ханааниязул бетІерав аллаґь. БаґІал абураб раґІул маґІна ккола «бетІерґьан, хважаин» абураб. БаґІалие гІибадат гьабизелѣун бараб рокѣоб, БаґІалил хѣлухьчаґІаз «динияб хьахІбалѣи» гьабулаан – гьѣл божулаан гьѣдинал ишаздалѣун БаґІалил гуч цІикІкІунин ва гьѣсда ах-хурсазул ва чІаґоябщиналѣул бачІин цІикІкІинабизе кІюлин. НекІсияб Палестинаялда тІибитІун букІана БаґІалил дин, гІизраилал гьѣнире гочиналде цебего. Гьѣнир рукІарал халкьаздаса мисалги босун, гІизраилалги кьосун ккун БаґІалил дин гьабизе лѣугьунаан. Амма гьѣб кутакалда Аллаґьасда рихараб жо букІана. ГІизраилалѣул пача Ахав БаґІалиде вуссинавуна Финикиялдаса ячарай гьѣсул лѣадуца (бал. 3 Пач. 16:31-32). БетІерґьанасде мугьги рехун БаґІалил дин гьабиялдалѣун гІизраилаз кутакалда ццин бахьинабуна БетІерґьанасул.

*Бищунго Мукьадасаб (Жанисеб) БакІ* – Цебе БетІерґьанасул Чадиралда букІараб, хадубккун Мукьадасаб Рукьалѣул бищунго жанисеб рахь – КьотІиялѣул гьамас лѣураб бакІ. Бищунго Мукьадасаб бакІалдаги гьѣлда цебесеб Мукьадасаб бакІалдаги гьоркьоб, баґІарсиябгун шакьикьѣраб квасул бессараб, бищцатаб, кутакалда хирияб пардав бигьун букІана. Мусал Кьануналда рекьон, гІицІго кІудияв кашиш гурони ине бегулароан гьѣниве жаниве, гьѣбги лѣаґІалида жаниб цо нухаль – мунаґьалдаса рацІцІад гьарулеб Капараталѣул Кьояль. (3 Пач. 6:23; Жугь. 9:3-5, 7)

*Вавилон* – НекІсияб Бакьбаккул рахьалда, жакьасеб Пиракьалѣул ракьалѣул кьилбаялѣулаб рахьалда, цебесеб эраялѣул 626–538 соназ шулалѣараб кІудияб ва цІар раґІараб шагьар – некІсияб гучаб

империялгъл тахшагъар. Цебесеб эраялгъл анкъабилеб гасруялда Вавилон лгугъана империялгъл тахшагъарлгун, гъеб империялда жанибе ана Месопотамия, Сирия ва Палестина. Жиндаго чIараб улкалгун Яггудия цIунизе Яггудиялгъл пачаби кигIан къркъаниги, Вавилоналгъл аскараз щущахъ биххизабун Иерусалим ва Гемемерисел яггудиялги, асир гъарун, Вавилоналде рачун ана (цебесеб эраялгъл 586 с.). ЦИяб КъотIиялгъл заманалде Вавилон щущахъ биххизабун букIана. Амма, Аллагъасул Калимаялда рекъон, Вавилон абураб раГул «Илбисалгъл парччахIлги» абураб хъвалсараб магIнаги буго; Вавилон лгугъуна мунагъ-такъсиралгъл ва квешабшиналгъл галаматлгун ва гъеб магIнаялда гъеб раГи чанго нухаль Инжилалдаги дандчIвала.

*Зобалазул бо* – НекIсияб КъотIиялда БЕТIЕРГЪАН вихъизавула зобалазул боялъ сверун ккурав Зобалазул Пача хIисабалда (бал. 3 Пач. 22:19). Гъединлъидал НекIсияб КъотIиялда къанагIат гуро БетIерг БЕТIЕРГЪАН ьан «Гучал Аскаразул БЕТIЕРГЪАН» абураб цIаргун рехсолев вугев.

*Иордан* – Киннерет хIорихъа байбихъун ЦIамул ралгдалгъе чвахулеб Палестинаялгъл кIудияб гIор. Гемемерисеб бакIалда гъеб гIор цIакъго Гебаб (30 метр), ялгуни гъваридаб гъечIониги (3 – 3,5 метр), гъелгъл чвахи хегаб ва лгъаралмухъ кIичI-кIичIараб буго. Гъеб Палестинаялгъл бакъбаккул рахъалгъулаб гIорхъилгун ккола. Ханаан кверде босиналда цебе ГИзраилаз гъеб гIор бахана.

*Кашиш* – БетIергъанасул Рокъоб Гъесие хулухъалда вукIунев чи. Къануналда рекъон, гIицIго Гъарунил агълуялгъл чаГи толаан кашишзабилгун. КIудияв кашишасе гурони ихтияр букIинчIо Бишунго Мукъадасаб бакIалде жаниве ине – гъебги лгъагIалида жаниб цохIо нухаль, гъелгие бихъизабураб къоялъ (Капараталгъл Къоялъ).



*Къавм* – цо чиясдасан лъугъараб халкъ. ГИзраил халкъалъул кинабниги анцила кІиго кІудияб къавм буго. ГИзраилазул анцила кІиго къавм лъугъана Якъубил (БетІергъанас ГИзраил абун цІар лъурав) анцила кІиго васасдасан: Рувим, Шимеон, Левий, Ягъуда, Иссахар, Зевулун, Юсуп, Бунямин, Дан, Нафтали, Гад ва Ашер (Байб. 35:23-26). ГІемерисел бакІазда Юсупил къавм гъесул кІиго васасдалъун бихъизабун буго – Манассидалъун ва Ефраимидалъун (Байб. 41:51-52). Аллагъас гъезие къезе къотІи гъабураб ракъ кверде босун хадуб, ГИзраилалъул щибаб къавмалъе жинди-жиндир ракъазул бутІа щвана, гІицІго Левийил къавм хутІун. Левийил къавм БетІергъанасе хъулухъалъе букІине тІаса бищун букІиндал, хутІарал къавмаз чІезабизе кколаан гъезие къвариГарабщинаб.

Сулейман хун хадуб ГИзраил кІийиде бикъана: Шималияб пачалихъ – ГИзраил, ва Къилбаялъулаб пачалихъ – Ягъудия. Къилбаялъулаб пачалихъалда жанире ккана Ягъудал ва Буняминил къавмал. ХутІараб анциго къавм Шималияб пачалихъалда гъорлъе ккана. Гъеб анциабго къавмалъул ГІемерисел чаГІи ассирияз асирлъуде росана ва Ассириялъул империялда гъезул лъалкІ тІаГІана.

*КъотІи* – Аллагъасул Калимаялда жаниб бищунго цІикІараб кІвар къола КъотІиялде – БетІергъанас Гадамазулгун гъабураб КъотІиялде. Гъеб КъотІи тасдикъ гъабула къурбаналъул гІодобе тІураб биялдалъун. Синай маГІарда Аллагъас Мусаги гъоркъов ккун, ГИзраил халкъалъулгун КъотІи гъабуна. Гъеб КъотІиялда рекъон, Аллагъас раГІи къуна жугъутІазда баракат лъезе ва гъел тушбабаздаса цІунизе; ГИзраилазги, Гъесул Къануналда хъваралда рекъон, Гъесие мутІиГІго хъвадизе ва Гъесул амраби тІуразаризе тІаде босана. Гъеб КъотІиялда НекІсияб КъотІи абула. Аварагзабаз цебеккун бицун букІана

Аллағьасдаги Ғадамаздаги гьоркьоб ЦИяб КьотИи букИине бугин.

*КьотИиялгьул гьамас* – НекІсияб КьотИиялда гьедин абула БетІергьанас Ғизраилазулгун гьабураб КьотИиялгьул хьвай-хьваҒай жаниб лъураб, меседги тІад бекъараб цулар гьабураб гьамасалда – Ғизраилазул рухИияб Ғумруялда жаниб гьеб бишун хирияблгьун кколаан. Гьениб жаниб лгьун букІана кИго ганчИил кьоно. Синай маҒарда Мусаги гьоркьов ккун Аллағьас Ғизраилгун КьотИи гьабулелгьул, Гьес халкьалда тІад лъураб анцІго амру хьварал къанаби рукІана гьел. Гьеб гьамасалгьул тІалгьелалда эхетун месед тІад бекъараб кИго хьерувимги букІана, куркьбалги гьебеде ритун. Гьамасалгьул тІалгьел – «каппорет»: жугьутІазул мацІалда «тІаде жо бачин», «тархьан гьари», «мунағьалдаса рацІцІад гьари» ккола гьелгьул маҒна. КьотИиялгьул гьамас БетІергьанасул Рукьалгьул Бишун Мукьадасаб бакІалда лгьун букІунаан.

*Кьурбан* – Мусал Къануналда рекъон, Ғизраилаз БетІергьанасе хІайванал кьурбанлгьун гьарулаан: гьел хьолаан, хадуб гьелгьул бутІа, ялгьуни тІубараб кьаркьала, кьурбаналгье бакІалда тІад бухІулаан, хутІараб бутІа кваналаан. Мусал заманалдаса байбихьун, БетІергьанас Мукьадасаб Рокьоб цо чІараб бакІ бихьизабуна кьурбаназе ва ҒицІго кашишзабул ихтияр букІана кьурбанал тІоритГизе.

НекІсияб КьотИиялда кьурбаналгьул гьемер батІи-батІиял тайпаби рихьизарун руго. БоцІи хьвей гурегги, цоги-цоги – ролгьул, зайтуналгьул нахул, чагьиралгьул сайгьаталги, хІалухьеналгьул тІоцебе-себ бачИинги босулаан Мукьадасаб Рокьобе кьурбаналгье. НекІсияб КьотИиялда цІикІкІараб кІвар кьун буго кьурбаназда хурхарал диниял Ғадатазде. Кьурбаназдалгьун ва БетІергьанасул амраби тІуразариялдалгьун букІунаан Аллағьасда ва инсанасда гьоркьоб абадияб бухьен. БатІи-батІиял кьурбаназул

батІи-батІияб маҒІна буго: тІубан бухІулеб кърбан, такъсиралъул кърбан, гІайибалъул кърбан, ракълил кърбан, баркалаялъул кърбан, нияталъул кърбан, хъублъиялдаса рацІцІад гъарулеб кърбан ва гъ. ц. Гъединго, БетІергъанасул Рокъор къасиги къадги Гъесие хъулухъалъе чІарал кашишзабазеги левитазеги гъел кърбаназдасан букІана квен-тІех.

*Кърбаналъе бакІ* – гІадамаз БетІергъанасе кърбаналъе къолел хІайванал, роль, чагъир, махІгъуинал нахал ва гъ. ц. тІад рухІизе БетІергъанасул Рокъоб бараб ункъбокІонаб бакІ. Кърбаналъе бакІалъул ункъабго рахъалда эхеде ритІарал цІутІелал рукІана, лълъаралин абулел. Кърбаналъе хъураб хІайваналъул бутІа, ялъуни гъелъул тІубараб къаркъала кърбаналъе бакІалда тІад бухІулаан рахъу лъугъинегІан; гъелъул кІкІуялдалъун ва махІалдалъун БетІергъанас гъеб къабул гъабулаан. НекІсияб КъотІиялда, аслияб къагІидаялъ, кІиго батІияб кърбаналъе бакІ бихъизабун буго: тІоцебесеб – алат кІутІичІеб ганчІил бараб; кІиабилеб – цІулал бараб, тІад маххги ккураб. Гъединго гъитІинаб, тІад меседги ккураб, кърбаналъе бакІги букІана Мукъадасаб бакІалда лъун – тІад махІгъуинал нахал рухІулеб.

*Мажлисалъул Чадир* – Мусал Къануналда рекъон, БетІергъанасул Рукъ балелде цебе, ГІизраилалъул халкъалъ кибеҒо цадахъ босулеб букІана БетІергъанасул КъотІиялъул гъамас жаниб лъолеб Чадир.

БетІергъанас Мусае загъир гъабураб къагІидаялда гІуцІана гІизраилаз гъеб Чадир. Чодрода жаниб букІана Бищунго Мукъадасаб бакІ ва гъелда цебехунаб Мукъадасаб бакІги. Бищунго Мукъадасаб бакІалда КъотІиялъул гъамас лъун букІунаан; Мукъадасаб бакІалда – гъуинал махІал тІад рухІулеб месед тІад ккураб кърбаналъе бакІ, мукъадасал чадал лъолеб стол ва нахучирахъал. Чадиралъул къватІисеб рахъалда, гъелда цебе лъолаан кърбаналъе бакІ ва

«РалҒад» абун цІар жинда лъураб хІавуз. Мажлисалтұл Чодрода жанив БетІерҒан Мусагун данд-чІвалаан ва БетІерҒанасе тІаҒат-гІибадат халкқалт кинацаго цадахт гьелда цебе гьабулаан. БетІерҒан гІизраилазда гьоркьов вукІиналтұл гІаламатлтун букІана гьеб Мажлисалтұл Чадир. Гьеб Чадиралтұл мухІканаб баян кьун буго Мусал Кьануналда.

*МугІжизат* – АллаҒьасул Калимаялда жаниб гьедин абула тІабиҒаталдалтун ялтун инсанасдалтун ккараб кинаб бугониги хІикматаб ишалда: гьединал ишаз БетІерҒанасул амруялтъе нугІлтъи гьабула.

*Мукьадасаб (БетІерҒанасул) Рукь* – Иерусалималда БетІерҒанасе бараб Рукь. Мусал заманалдаса нахтъе гІизраилаз БетІерҒанасе хьулухталтъе хІалтІизабураб Мажлисалтұл Чодрол бакІалда (гІага-шагарго цебесеб эраялтұл 950 соналда) Сулейман пачаяс бана тІоцебесеб БетІерҒанасул Рукь. Вавилониял тІаде кІанцІидал, Вавилоналтұл пача Навуходоносорица щущахт биххизабуна гьеб цебесеб эраялтұл 587/586 сс. ва гьениб жаниб букІараб баҒьяябщинаб кьайикьоноги хтамал гьабуна. Мукьадасаб Рукьалтұл мухІканаб баян кьолеб буго Пачабазул Лъабабилеб тІехьалда (6:2–7:51).

Цебесеб эраялтұл 536-леб соналт, Вавилоналтұл асирлтъи ахиралде шведал, Персиялтұл пача Кирица жугьутІазе изну кьуна улкаялде тІадруссине ва вавилонияз биххизабураб БетІерҒанасул Рукь цІидасан базе. БетІерҒанасул Рукь цІидасан бан лтугІана гІага-шагарго цебесеб эраялтұл 520–515 сс.

ГІизраилалтұл халкқалтгьего бищун кІвар цІикІ-кІараб бакІлтун кколаан БетІерҒанасул Рукь, ва гьезул тІолабго гІумруги гьелда бухьараб букІана: гьенир гурони АллаҒьасе кьурбанал гьаризе беҒулароан ва аслиял диниял байрамазул кьояз, гьел байрамал тІоритІизе, тІолалго жугьутІалги ракІа-рулаан гьенире.

*НамI* – Ғага-шагарго 45 см., бащдаб метрҒана-себ роцен.

*Пасха* – Ғизраилазул бищун кIвар бугел бай-рамазул цояб. НекIсияб кьотIиялда рекьон, Ғеб байрам тIобитIула щибаб льяҒалил ихдалил Ғу-жалда, Ғизраилал Мисриялдаса кьватIире рорчIи ва лаҒълъиялдаса тархъанлги ракIалде швезабун. Авив (Ғебго Нисан) моцIрол – Ғизраилазул календаралзул тIоцебесеб моцI – анцIила ункъабилеб кьояль кьаси тIобитIула Пасха. Ғеб байрамалзул кьурбаналге кьегIер хьола. КьаҒIрил тIубараб кьар-кьала бежула ва кьогIал хурдулгун, реччеб жубачIеб чедгун цадахъ кванала – Ғельзул цо ракьа бекизе бегьуларо. Ғеб сордояль Ғизраилаз ракIалде швезабун бицуна БетIерҒьанас жалго Мисриялдаса хвасар Ғариялзул хIакъалзуль. Кьурбаналге кьегIерги хьун, щибаб рукъалзул нуцIида Ғельзул би бахун букIана ва хвалил малаик би хъварабщинаб рокьове лъугьинчIю; Ғединлгьидал, Ғезул къавульге хвел бачIинчIю доб мехалда – мисриязулин абун, щибаб къавуль тIоцеве Ғавурав вас ва Ғи-боцIул тIоцебесеб тIинчI хвана.

*Пилистимал* – цебесеб эраялзул анцIила лъабабилеб ва анцIила кIиабилеб Ғасруялда, «ралдал халкъалин» жидеда абулел халкъал гочун, жакъа-себ Палестинаялзул кьилбаялзулгун бакьтIерхьул рахъалда шулалҒараб халкъ. Пахьул Ғасруялзул ахиралда НекIсияб Бакьбаккул рахъалда цо чанго цебетIураб халкъги шуцахъ биххизабун, Ғениб чIел Ғабуна Ғез. Ғез кодоре росана Газа, Ашкелон, Ашдод, Гат абурал шагьарал ва Экрон абураб шагьар тIадеги бана. Пилистимазул ватIанлгун рикIкIуна Кафтор, ай, Крит, ялгун Кипр. Пилистимазда «суннат ҒабичIел» абулаан, щайгурелзул Ғагардасеб Бакьбаккул рахъалзул халкъазда Ғоркьоб тIатIидго тIибитIараб суннат Ғабиялзул Ғадат

гъезул букІинчІелъул. Пемедал соназ гІизраилазул кІудиял тушбабилъун рукІана пилистимал, ахирги Давудица гъезда тІад тІубан бергъенлъи босизегІан.

*Ралъад* – кашишзабаз БетІергъанасе хъулухъалъе жалго рацІацІад гъаризе, хІатІал-кверал чуризе хІал-тІизабулеб, кІудияб ва гургинаб «Ралъад» абун цІар лъураб хІавуз. Гъеб букІана анцІго натІаль гІебаб ва щуго натІаль борхатаб, гъебги Мукъадасаб рукъалъул азбаралда лъун букІана. Гъелда гъоркъ гъеб кквезе анцІила кІуго пахъул оцги лъун букІана.

*Рорхалъаби* – ханааниязул халкъаз батІи-батІи-ял алагъзабазе тІаҒат-гІибадаталъе ва зияратазе рорхалъабазда, чІахІиял гъутІбузда гъоркъ, ялъуни расалъиялда рарал бакІал рукІунаан. Гъединал бакІазда, аслияб къаҒидаялъ, БаҒалил ва Ашерал дин гъабулаан. Гъенир Ашерал хІубалги лъолаан ва гъезда цере къурбанал хъолаан; гъенибго хъахІбалъи-пасалъиги гъабулаан, гъелдалъун ах-хуралъул ва гІумруялъул щибаб рахъалъ бачІин гъарзалъизе ва ракъ цІилъизе. Зама-заманалда гІизраилалцин руссунаан гъеб диналде. Аллагъасул Калимаялда рекъон, гъел БетІергъанасе кутакалда рихарал ишал руго ва, аварагзабиги гъоркъор ккун, Аллагъас Пемедал наҒана къолеб буго гъединад къаҒидаялъ дин гъабулел чаҒазе ва гъезие жазаги буго. ХІакъав Аллагъасе тІаҒат-гІибадат гъабиялъе НекІсияб КъотІиялда бихъизабун буго Иерусалималда бараб ва КъотІиялъул гъамас жаниб лъураб БетІергъанасул Рукъ. (бал 4 Пач. 23:1-28)

*ТІубан бухІулеб къурбан* – щибго нахъе течІого тІубанго Аллагъасе къолеб къурбан. Гъединад къурбаналъе хъураб хІайванго тІубан Аллагъасе къолаан, ай, къурбаналъе бакІалда тІад бухІулаан щибго нахъе течІого, рахъу лъугъинегІан. Гъелъул зобалазде унеб кІкІуялдалъун ва гъуинаб махІалдалъун БетІергъанас къурбанги къабул гъабулаан. НекІсияб КъотІиялда

рехсолезда гьоркьор тІуран рухІулел кьурбанал бищунго кІвар бугеллгун ккола.

*Терафимал* – рукъалгъл аллагъзабазул, ялгуни хварал умумузул сипатазда гьарурал, пал тІамизе, хваразул рухІазда кІалъазе, ялгуни батІи-батІияб сихІру гьабизе хІалтІизарулел ганчІил, яги цІулал ясикІаби. (БетІергъанасул Калимаялда бихъизабун буго гьеб кутакалда Аллагъасда рихараб ва Гьес гьукъараб иш букІин.) Ягъудиялгъл пача Ёшиягъица гьукъун рукІана: батІи-батІиял аллагъзабазде руссин, сихІручилгьи, хварал рухІазда кІалъай ва гьезда релъгьарал хъубалщинал ишал, гьединго терафималги (бал. 4 Пач. 23:24).

*Урим ва Туммим* – Урим (нур) ва Туммим (камиллгьи). Кисаялда релъгьараб жо меседил рахсаца бан букІунаан эфодалгъл каранда ва гьелда жанир Аллагъасул амру лъазабизе хІалтІизарулел алатал рукІунаан – Урим ва Туммим. Палимзабаз абула гьездалгун можоро бахъулаанин, амма ракІчІун кин гьел хІалтІизарулел рукІарабали абизе кІоларо.

*Хъерувимал* – куркъбал ругел къуватал малаикзаби ва малаикзабазда гьоркьорги бищун тІадегІаназул цо тайпа – Зобалазул ва Мукъадасабщиналгъл хъаравулзаби (Байб. 3:24; 3 Пач. 6:23-28). БетІергъанасул цІаралда сверухъ ва Гьев инсанасда, ялгуни халкъалда аскІов вукІиналда хурхун гІемерал рехсола хъерувимал Аллагъасул Калимаялда; «Хъерувимазул куркъбазда тІад тах лъурав БЕТІЕРГЪАН», – ин хъван батула нилъеда НекІсияб КъотІиялгъл гІемерисел тІухъдузда. БетІергъанасул Рокъоб, Бищун Мукъадасаб бакІалда жаниб лъураб КъотІиялгъл гьамасалда тІад, месед тІад бекъараб кІиго хъерувим эхетун букІана. БетІергъанасда цере рачІине къваригІараб мехалда, БетІергъанасул Рокъоре, гьеб КъотІиялгъл гьамас лъураб бакІалда цере рачІунаан гІизраилал. КъотІиялгъл гьамасалда тІасан, гьеб кІиго

хьерувималда гьоркьосан кІалъалаан БетІергъан Жиндирго халкъалда, Мусаги гьоркьов ккун.


*ЦИяб моцІ баккиязул байрам* – шибаб моцІрол авалалда цИяб моцІ баккигун, жугьутІаз тІобитІулеб динияб байрам. ЖугьутІаз моцІрол календарь хІалтІизабулаан. Гьєб къоялъє БетІергъанас рихьи-зарурал кърбанал-сайгъаталги росун тІобитІулаан гьєб байрам.


*Шамат къо* – Ягьудиязул анкьил анкъабилеб къо, гьєб ккола хирияб БетІергъанасе тІокІ гъабураб хІалххиялъул къо. Мусал Къануналда рекъон, шамат къоялъ гІадамазда гІадаб букІана рахІаталда, БетІергъанасда цере как-диналде руссун рукІине, Къанун цІализе. Шамат къоялъ кинабГІаги хІалтІи гъаби гьукъараб букІана тІолабго халкъалъє. ГІизраилазул гІадаталда рекъон, къо байбихъула бакътІерхъуда. Гьєдинлъидал, шамат къо байбихъула рузман къоялъул бакътІерхъуда ва шамат къоялъул бакътІерхъуда ахиралде щола. Синагогаби ракка-ралдаса нахъє, гІизраилал шамат къоялъ гьєнире ракІарула тІаГІат-гІибадаталъє.

*Эфод* – хІєбтил букъун гъабураб, цебебухъалда релъгъараб, БетІергъанасе хъулухъ гъабулаго кашиш-забаз раГІлида тІасан ретІунеб жо. ЦохІо кІудияв кашишасул букІана хирияб ххамил букъараб эфод. Кашишзабазул эфодальул каранда бан букІунаан, БетІергъанасул амру лъазабизелъун хІалтІизарулел Уримги Туммимги жанир лъураб киса. Пачабазул тІахъазда батула кІиги батІияб эфод. Цо тІад ретІунеб эфод; кІиабилеб, эфодин абулеб тІаГІел (1 Пач. 14:3; 23:6, 9; 30:7). ТІоцебесеб эфод тІад ретІуна, кІиабилеб эфод «босула» ялъуни «борхула». Пачабазул ТІоцебесеб тІехъалда (2:28) бихъизабун буго «эфод боси» – кашишзабазул хІалтІабазул бищун кІвар бугезул цояблъун букІин.




# Сулейман пачаяс бараб Мукъадасаб (Бетгергъанасул) Рукъ.







арфа




швантїих



систр





лира



сур



жергъен



КъотГиялъул  
гъамас



ганчІал речІІулеб алат



Давуд ва Голиаф



© UBS, 1994

Гизраилатул  
къвмазул ракъал

